

—നമിനജമരി—

അവനി





(Malayalam)

BHARATHA RATNAM

Biography

By P. Nalinakumari

Printed at

S. B. Press, Trivandrum

June 1965

Price Rs. 2 - 50

Copy right

G. Chandrasekharan Nair

Cover by Herald Advertisers

Published by

A. V. Publishing House

Trivandrum



ഭാരതരത്നം



**എ. വി. പബ്ലിഷിംഗ് ഹൗസ്
തിരുവനന്തപുരം**

അവതാരിക

അതിപുരാതനവും സംസ്കാരസമ്പന്നവുമായ ഒരു മഹാ രാജ്യത്തെ നൂറ്റാറിയമ്പതിൽപരം വർഷം നീണ്ടുനിന്ന അടിമത്തത്തിൽനിന്നു വിമുക്തമാക്കാൻ ലോകം ഇന്നുവരെ കണ്ടിട്ടില്ലാത്ത മാതൃകയിലുള്ള ഒരു ദേശീയ ധർമ്മസമരത്തിനു നായകത്വം വഹിച്ചു, സ്വജീവിതത്തിലെ മുപ്പതോളം കൊല്ലം സൂര്യനസ്തമിക്കാത്ത ഒരു സാമ്രാജ്യത്തിനെതിരെ ഇടതടവില്ലാതെ പോരാടി വിജയശ്രീലാളിതനായിത്തീരുക, ഒരു സർവാധിപതിയാകാൻ നിഷ്പ്രയാസം കഴിയത്തക്കവിധം ജനതയുടെ മേൽ സ്വാധീനശക്തിയുണ്ടായിരിക്കുക, നേടിയെടുത്ത സ്വാതന്ത്ര്യത്തെ സമ്പൂർണ്ണ ജനാധിപത്യത്തിന്റെ ഭൂമികയിൽ പ്രതിഷ്ഠിച്ചു അതിനു മാനുഷികമൂല്യങ്ങൾക്കിണങ്ങുമാറു, ഭൗതികവും ആധ്യാത്മികവുമായ വ്യാഖ്യാനം നൽകുകയും ആ വ്യാഖ്യാനത്തിലേയ്ക്കു വിഭിന്നതലവർത്തികളായ നാല്പതു കോടി ജനങ്ങളെ ഉപദേശിച്ചും ശാസിച്ചും അഭ്യർത്ഥിച്ചും ആകർഷിക്കുകയും, താൻ വിഭാവനം ചെയ്ത സാമൂഹികാദർശങ്ങൾ പ്രായോഗികമാക്കുന്നതിനതക്കന്നു വമ്പിച്ച കർമ്മപരിപാടികൾ ശാസ്ത്രീയരീതിയിൽ സംഘടിപ്പിക്കുകയും ചെയ്തുകൊണ്ടു സമരകാലത്തെപ്പോലെ സ്വാതന്ത്ര്യോദയത്തിനുശേഷവും അധികാരവും ആജ്ഞാബലവും കാട്ടി അനുസരിപ്പിക്കുന്നതിനു പകരം സ്നേഹംകൊണ്ടു ജനഹൃദയങ്ങളെ വശീകരിച്ചു അവരുടെ കണ്ണിലുണ്ണിയായി പതിനേഴു സംവത്സരം ഭരണചക്രം തിരിക്കുക, പരതന്ത്രരാജ്യങ്ങളുടെ വിമോചനത്തിനും ലോക

രാഷ്ട്രങ്ങളുടെ പരസ്പരസഹകരണത്തിനും സൗമനസ്യത്തിനും മനുഷ്യതപവിച്ഛേദിയായ മഹായുദ്ധത്തിന്റെ നിവാരണത്തിനുംവേണ്ടി നിരന്തരം നിലകൊള്ളുന്ന ഒരുപ്രവൃത്തിയെന്ന നിലയിൽ സ്വന്തം നാടിന് സമസ്തലോകാദരം സമ്പാദിച്ചുകൊടുക്കുക, സ്വദേശവിയോഗത്തിൽ ലോകമൊട്ടുക്കുള്ള ഭരണാധിപന്മാർ തൊട്ടു സാധാരണക്കാരായ വീട്ടമ്മമാരും കുട്ടികളും വരെ തങ്ങളുടെ പ്രിയപ്പെട്ടതും വിലപ്പെട്ടതുമായ ഭരംശം കൈവിട്ടുപോയെന്നു കരുതത്തക്ക വിധത്തിൽ അവരുടെ ബന്ധുവായി ജീവിക്കുക — ഇങ്ങനെ ഒരാൾ മാത്രമേ മാനവചരിത്രത്തിലുള്ള — നെഹ്രു. രാഷ്ട്രീയ ജീവിതം സത്യദീക്ഷയുടെയും ധർമ്മദീക്ഷയുടെയും സ്നേഹശക്തിയുടെയും പര്യായമാക്കി മാറ്റാൻ കഴിയുമോ എന്ന അഭ്യൂഹപൂർവ്വമായ പരീക്ഷണം രണ്ടുപേർ മാത്രമേ നടത്തി വിജയിച്ചിട്ടുള്ളൂ — ഗാന്ധിജിയും നെഹ്രുവും. നെഹ്രുവിനെപ്പോലെ സൗന്ദര്യസമ്പാദകനായ കലാകാരനും ജീവിതത്തിന്റെ അന്തർധാരകളിൽ കടന്നുചെല്ലുന്ന തത്ത്വചിന്താസങ്കരം നിത്യജീജ്ഞാസുവായ ശാസ്ത്രോപാസകനും സർവ്വാപരി അഖിലലോകത്തെയും ആശ്ലേഷിക്കുന്ന മനുഷ്യസ്നേഹത്തിന്റെ ഉദ്ഘോഷകനുമായ ഒരു പ്രതിഭാശാലി രാജ്യതന്ത്ര രംഗത്തിലും ഭരണാധിപമണ്ഡലത്തിലും പ്രവേശിക്കുന്നതും പ്രവേശിച്ചാൽതന്നെ പ്രശോഭിക്കുന്നതും കാണാൻ നൂറ്റാണ്ടുകൾ കാത്തിരുന്നാൽ പോലും സാധിച്ചില്ലെന്നു വരും. കാശ്മീരിലെ താഴ്വരകളും അജന്തയിലേ ചിത്രങ്ങളും ഭക്താനന്ദൻ അണക്കെട്ടും ശാന്തിനികേതനവും നാഷണൽ ലാബറട്ടറികളും പണിയാളർ ജോലിചെയ്യുന്ന പാടങ്ങളും തൊഴിൽശാലകളും ബുദ്ധഗെയയും ശിശുപരിപാലനകേന്ദ്രങ്ങളും വന്യജീവിതസങ്കേതങ്ങളും പുരാവൃത്തഗവേഷണമന്ദിരങ്ങളുമെല്ലാം ഒരുപോലെ പവിത്രസുന്ദരങ്ങളായി കാണാൻ കഴിഞ്ഞു. പ്രകൃതിയേയും മനുഷ്യജീവിതത്തേയും

നിന്നിമേഷനായി നിരീക്ഷിച്ചു പ്രേമാനന്ദാദിതരസങ്ങളിൽ മുഴുകിയ, ആ മഹാപുരുഷന്റെ ബഹുമഖവുകീതപത്തിൽ ഒരംശം മാത്രമായിരുന്നു രാഷ്ട്രീയപ്രവർത്തനം. ആ നവഭാരതശില്പിയുടെ ജീവിതകഥ നമ്മുടെ ബാലികാബാലന്മാർക്കു് സുഗ്രഹമാകുവിധം ലളിതവും സംക്ഷിപ്തവുമായി പ്രതിപാദിച്ചിട്ടുള്ള ഒരു കൃതിയാണു് ഞാൻ ഇവിടെ അവതരിപ്പിക്കുന്ന 'ഭാരതരത്നം'.

നെഹ്രു, രചിച്ച ആത്മകഥയ്ക്കും മറ്റു കൃതികൾക്കും പുറമേ പല ഭാഷകളിലായി വിപുലമായ ഒരു ഗ്രന്ഥസഞ്ചയം അദ്ദേഹത്തെ അധികരിച്ചുണ്ടായിട്ടുണ്ടു്. ഭാരതീയരും പാശ്ചാത്യരുമായ എഴുത്തുകാർ എഴുതിയ ആ കൃതികളിൽ ജീവിത കഥാഖ്യാനങ്ങൾ, വിമർശനീത്യാ നടത്തിയിട്ടുള്ള പ്രശ്നപഠനങ്ങൾ, വ്യക്തിത്വത്തെ ആസ്പദമാക്കിയുള്ള ഭാഗിക നിരൂപണങ്ങൾ, സ്മരണ രേഖകൾ എന്നിങ്ങനെ പല ഇനങ്ങൾ കാണാം. ശ്രീമതി നളിനകുമാരി ആ കൃതികളിൽ പ്രധാനപ്പെട്ട പലതും സനിഷ്ഠർഷം പരിശോധിച്ചു് ഇന്നത്തെ യുവതലമുറയെ ഉദ്ദേശിച്ചെഴുതുന്ന ഒരു ചെറുപുസ്തകത്തിനു് ഉൾക്കൊള്ളാൻ കഴിവുള്ളത്ര വസ്തുതകളും ആശയങ്ങളും സമാഹരിച്ചു് ഉദ്ഗ്രഥിച്ചിരിക്കുന്നു. സൂര്യപുരുഷന്റെ ജീവിതത്തിലെ സംഭവബാഹുല്യവും ഒരു ലഘു, ജീവിതചരിത്രത്തിന്റെ രചനയിൽ ഉണ്ടാക്കുന്ന വിഷമതകൾ അല്പമൊന്നുമല്ല. സംഭവങ്ങൾ അടിക്കടി പറഞ്ഞുപോകേണ്ടി വരുന്നതിനിടയിൽ അവയെ രസനീയമായി അവതരിപ്പിക്കാൻ നന്നേ ബുദ്ധിമുട്ടുണ്ടു്; സാധകാശം കൂടിയേ തീരൂ അവയേ തികച്ചും ആകർഷകമാക്കാൻ. പ്രസന്നസുന്ദരമായ രചനാശൈലികൊണ്ടും, സന്ദർഭാനുഗുണമായി തിരഞ്ഞെടുത്തു് ഉദ്ധരിച്ച ചേർത്ത ഉള്ളിൽത്തട്ടുന്ന വാക്യങ്ങളുടെ ശ്രദ്ധേയതകൊണ്ടും ആ അനിവാര്യമായ നൂനത പരിഹരി

ക്കാൻ ഗ്രന്ഥകർത്രി വേണ്ടത്ര ശ്രമിച്ചിട്ടുണ്ട്. നീലധികം വസ്തുതകളും സംഭവങ്ങളും ഏകവാക്യത്തിൽ പിടിച്ചെടുക്കുന്ന അവസരങ്ങളിൽ ചിലപ്പോഴൊക്കെ വാക്യഭംഗി കുറഞ്ഞുപോകുന്നതായി തോന്നി. ഗ്രന്ഥസംക്ഷിപ്തതയെക്കുറിച്ചുള്ള ശ്രദ്ധയാണ് ഈ കുറവിന് കാരണമെന്നു മനസ്സിലാക്കാൻ പ്രയാസമില്ല. കരടും തടവുമില്ലാതെ ഒഴുകുന്ന ആഖ്യാനധാരയിൽ മുങ്ങിപ്പോകുന്ന കുറവായിട്ടേ ഇതിനെ കണക്കാക്കേണ്ടതുള്ളൂ. നെഹ്രുവിന്റെ ജീവിതകഥ വിവരിക്കുന്നതോടൊപ്പം മൗലിക കാര്യങ്ങളിൽ അദ്ദേഹത്തിനുണ്ടായിരുന്ന ആശയങ്ങളും വിശ്വാസങ്ങളും കൂടി സമുചിത ഘട്ടങ്ങളിൽ കോർത്തിണക്കിയിട്ടുള്ളതു് തീർച്ചയായും പ്രയോജനകരമായിട്ടുണ്ട്. നളിനകുമാരിയുടെ നൈസർഗ്ഗികമായ കവിഭാവന അവിടവിടെ വസ്തുതകളെ പച്ച പിടിപ്പിക്കുകയും പൂവണിയിക്കുകയും ചെയ്യുന്നു.

മലയാളത്തിലുമുണ്ട് നെഹ്രുവിനെക്കുറിച്ച് ഏതാനും ഗ്രന്ഥങ്ങൾ. 'വിവർത്തനങ്ങളാണ്' അവയിൽ ഏറിയകൂറും. ഉയർന്നു വരുന്ന തലമുറയുടെ നിലവാരത്തിനൊപ്പിച്ച് നിഷ്കൃഷ്ടമായി നിർമ്മിച്ചിട്ടുള്ള കൃതികൾ വളരെ ചുരുക്കം. "ഭാരതരത്നം" ഈ രംഗത്തു് അനുഭവദാനാർഹമായ ഒരു സദുദ്യമമാണെന്ന് ഞാൻ കരുതുന്നു.

തിരുവനന്തപുരം,

25-6-1965

എൻ. കൃഷ്ണപിള്ള

An Appreciation

Jawaharlal Nehru's life is now a radiant part of our heritage. It is inseparable from the history of India and the world. Every student in India should have knowledge of this heritage.

Just as Gandhi was the greatest Indian after the Buddha, Nehru, is the greatest Indian of this century after Gandhi. We are yet too near to his life to realise the height and the depth and the width of his achievements. If Gandhi liberated India from subjection and brought India to freedom, it was Nehru who consolidated that freedom and made it impregnable. Every chapter in the splendid drama of Nehru's life has some inspiration or other for each one of us in this country. Nalinakumari's "Bharata Ratna" is a brief and brilliant biography of Nehru. It is good the book is only about 200 pages. We need brevity as well as brilliance and accuracy. A huge biography will only remain as a reference book, but "Bharata Ratna" can and will be read by innumerable students and others. Nalinakumari has done an inestimable service to Kerala by writing this book.

Nalinakumari's name is already one to conjure with in Malayalam literature. We have here therefore a great subject and an apt author. This must surely ensure the success of the book.

GANDHI GRAM
28-6-'65

G. Ramachandran M. P.
Director, Gandhigram.

ഉള്ളടക്കം

1. ആനന്ദവനം
2. ഇംഗ്ലണ്ടിലേയ്ക്ക്
3. വീണ്ടും ഇന്ത്യയിൽ
4. കർഷക പ്രക്ഷോഭങ്ങളും ജയിൽ വാസവും
5. അഹിംസയുടെ പ്രായോഗികത
6. വറ്റിയത രാഷ്ട്രീയത്തിൽ
7. യൂറോപ്യൻ പയ്യടനം
8. സമരമുഖത്തേയ്ക്ക്
9. മോത്തിലാലിന്റെ ചരമം
10. അച്ഛനും മകനും
11. ഏകാന്ത ചിന്തകൾ
12. സ്ഥിതി സമതപാദർശം
13. കമലയുടെ നിര്യാണം
14. സാമൂഹ്യ പ്രവർത്തനങ്ങൾ
15. രണ്ടാംലോക മഹായുദ്ധം
16. ഒരു പുതിയ അദ്ധ്യായം
17. ലക്ഷ്യത്തിലേയ്ക്ക്
18. പ്രകാശം പൊലിഞ്ഞു

19. പ്രശ്നങ്ങൾ-പ്രതിവിധികൾ
20. ഇന്ത്യൻ റിപ്പബ്ലിക്
21. ഇന്ത്യയുടെ വിഭജനം
22. സാമ്പത്തികാസൂത്രവും
ഒന്നാം പഞ്ചവത്സരപദ്ധതിയും
23. രണ്ടാം പഞ്ചവത്സര പദ്ധതി
24. അഭിമതനായ ജനനേതാവ്
25. കാശ്മീർ പ്രശ്നം
26. ഇന്ത്യയും ചൈനയും
27. ക്ലേശപൂർണ്ണമായ അന്ത്യഘട്ടം
28. യവനിക വീഴുന്നു



ഭാരതരത്നം

ആനന്ദഭവനം

അലഹബാദിലെ ചത്വരോഡിനരികിലുള്ള വിശാലവും അതിമനോഹരവുമായ ഒരു രാജകീയഹമ്മ്യം. അവിടെ കാണികളുടെ കണ്ണും കരളും കളിർപ്പിക്കുന്ന സുന്ദരമായൊരു പുന്തോട്ടമുണ്ട്. ഇളംകാറ്റിൽ തലയാട്ടി രസിക്കുന്ന ചെടികൾ, പച്ച പുതച്ച പട്ട ഭൂതൻ മരങ്ങൾ, നറുത്ത പരത്തി വിരിഞ്ഞുനിൽക്കുന്ന പല വണ്ണങ്ങളിലുള്ള പൂക്കൾ, അവയുടെ നടുവിൽ ഉയർന്നു നിൽക്കുന്ന പീഠവും. അത് ഒരു സിംഹാസനമാണ്. ഭാരതത്തിലെ 'മുടിമുടാമന്ത്രി'യായിരുന്നു അതിന്റെ ഉടമസ്ഥൻ. ഇന്ത്യയുടെ ഹൃദയം സ്പന്ദിച്ചിരുന്നതു് ആ മഹാന്റെ ഹൃദയത്തുടിച്ചുകൊണ്ടിരുന്നതു്. ഇന്ത്യയുടെ ശബ്ദമുയർന്നതു് ആ ഗംഭീരമായ കണ്ഠധ്വനിയുടെയായിരുന്നു. നവഭാരതത്തിന്റെ ശരീരവും ആത്മാവും വാർത്തയെ ശിപ്തിയായിരുന്നു അദ്ദേഹം. ഇന്ന് അതി വിശിഷ്ടമായ സ്മാരകമന്ദിരമായി സൂക്ഷിക്കപ്പെടുന്ന ആ സമയത്തിന്റെ ഓരോ മൺതരികും അതിന്റെ അവകാശിയായിരുന്ന മഹാപുരുഷനെക്കുറിച്ചുള്ള ഓരോ കഥകൾ പറയാനുണ്ടാവും. അവിടെക്കാണ് കമനീയമാംവണ്ണം അലംകൃതമായ പുസ്തകശാലകൾ, വിശുദ്ധിയുടെ പ്രതീകങ്ങൾപോലെ അവിടെ

തുള്ളിക്കളിക്കുന്ന കൊച്ചു കൊച്ചു വളർത്തുമൃഗങ്ങൾ എന്നിവയെല്ലാം അദ്ദേഹത്തിന്റെ ജീവിതത്തെ പ്രതിഫലിപ്പിക്കുന്നവയാണ്. അല്പംകൂടി പുറകോട്ടു നോക്കിയാൽ, ഒരു മഹാരാജ്യത്തിന്റെ ചരിത്രം തിരുത്തിയെഴുതിയ ആ ലോകനേതാവിന്റെ വളർച്ചയുടെ കഥ വ്യക്തമാകും.

അര നൂറ്റാണ്ടിനുമുമ്പ് 'ആനന്ദഭവനം' എല്ലാ അർത്ഥത്തിലും ആനന്ദത്തിന്റെ സാക്ഷാത്ക്കാരമായിരുന്നു. ചരിത്രപുരുഷന്റെ ബാല്യകാലസ്മരണകൾ ആ ആനന്ദത്തിന്റെ കാന്തവീചികൾ കൊണ്ട് പ്രകാശമാനങ്ങളാണ്. വിലയേറിയ ഭട്ടനേകം കയ്യുകവസ്തുക്കൾ, വിശേഷപ്പെട്ട ഗാർഹികോപകരണങ്ങൾ, വിശാലങ്ങളായ പച്ചപ്പുൽത്തട്ടുകൾ, വെയിലേററു വെട്ടിത്തിളങ്ങുന്ന ജലധാരകൾ, നിറഞ്ഞ ഉദ്യാനങ്ങൾ — അത് ആധുനിക സജ്ജീകരണങ്ങളോടുകൂടിയതും പാശ്ചാത്യ മാതൃകയിലുള്ളതുമായ ഒരു രാജോചിത ഭവനമായിരുന്നു, ആകൃതി പ്രകൃതികളിൽ ഒരുപോലെ അസാധാരണ ഗാർഭീര്യവും വ്യക്തിവൈശിഷ്ട്യവും പുലർത്തിപ്പോന്ന സുപ്രസിദ്ധനായ ഒരു അഭിഭാഷകപ്രവരനായിരുന്നു അതിന്റെ ഉടമസ്ഥൻ. അദ്ദേഹത്തിന്റെ സീമന്ത പുത്രനായി ജനിച്ചുവളന്ന് ജവഹർലാലിന്റെ ചരിത്രം ഭാരതസാഹിത്യത്തിന്റെ തന്നെ ചരിത്രമാണ്.

പതിനെട്ടാം നൂറ്റാണ്ടിന്റെ ആദ്യ ദശയിൽ ഒരു സാധാരണ കാശ്മീരി ബ്രാഹ്മണകുടുംബം പർവ്വതപ്രാന്തങ്ങളിൽ നിന്ന് കൂടുതൽ സുഖസമൃദ്ധികൾ തേടി താഴ്വരകളിലേയ്ക്കിറങ്ങി, നെഹ്റുകുടുംബത്തിന്റെ ഈ ആരംഭഘട്ടത്തിൽ കുടുംബത്തലവനായിരുന്ന രാജ്കുമാർ അസാമാന്യ പാണ്ഡിത്യമുള്ള ഒരു മഹാനായിരുന്നു. അന്ന് ദില്ലിയിൽ വാണി

രുന്ന ഫറൂഖ് ശിയാർ ചക്രവർത്തി അദ്ദേഹത്തിന്റെ പാണ്ഡിത്യത്താൽ ആകൃഷ്ടനായി ഒരു ജാഗീറും തോടിനടുത്തുള്ള (നഹർ-തോട്) ഒരു ഭവനവും അദ്ദേഹത്തിന് വിട്ടുകൊടുത്തു. ഭവനത്തിന്റെ സ്ഥിതിവിശേഷംകൊണ്ടു കിട്ടിയ പേർ കാലാന്തരത്തിൽ വംശനാമമായിത്തീരുകയും ചെയ്തു. 1857 ലെ ശിപായിലഹളക്കാലത്തു് ദില്ലിയുമായുള്ള ബന്ധമുപേക്ഷിച്ചു് ആ കടുബം മറ്റു് അഭയാർത്ഥികളോടൊപ്പം ആഗ്രയിലെത്തിച്ചേർന്നു. ഇന്ത്യയുടെ സ്വാതന്ത്ര്യസമരവുമായി അഭേദ്യമാംവണ്ണം ബന്ധപ്പെട്ടിരിക്കുന്ന നെഹ്റുവംശചരിത്രം 1861-ൽ മോത്തിലാൽ നെഹ്റുവിന്റെ ജനനത്തോടുകൂടി ആരംഭിക്കുന്നു. മോത്തിലാലും രവീന്ദ്രനാഥടാഗുറും ഒരേ ദിവസമാണു് ജാതരായതെന്ന വസ്തുത വിസ്മയകരമായ ഒരു കാലൈക്യമായി കരുതപ്പെടുന്നു. മോത്തിലാലിന്റെ ജ്യേഷ്ഠ സഹോദരനായ ബാൻസിധർ വക്കീലായി പ്രാക്ടീസ് ചെയ്തിരുന്ന ഹൈക്കോടതി അലഹബാദിലേയ്ക്കു് മാറ്റിയതോടുകൂടിയാണു് ആ കടുബം അലഹബാദിൽ സ്ഥിരതാമസമാക്കിയതു്. അവിടെ വളർന്നുവന്ന മോത്തിലാൽ-നെഹ്റു കാലാന്തരത്തിൽ ഒരൊന്നാങ്കിട നിയമജ്ഞനായിത്തീർന്നു. അദ്ദേഹത്തിന്റെയും സ്വരൂപറാണിയുടെയും ആദ്യ പുത്രനായി ഭാരതത്തിന്റെ ഭാവിഭാഗധേയവിധാതാവായ ജവഹർലാൽ 1889 നവംബർ പതിന്നാലാം തീയതി ഭൂജാതനായി.

അഭിഭാഷകപ്രമാണിയെന്ന നിലയിൽ സുസമ്മതനും സർവ്വാദൃതനുമായിരുന്ന മോത്തിലാലിന്റെ ഭാഗ്യസുര്യൻ ഉച്ചസ്ഥനായിരുന്ന ഒരു ഘട്ടത്തിലായിരുന്നു പുത്രന്റെ ജനനം. തന്നിമിത്തം സാമ്പത്തികമായി വളരെയേറെ അഭിവൃദ്ധി പ്രാപിച്ചിട്ടുള്ള ഒരു കടുബത്തിൽ സ്വാഭാവികമായി ലഭി

ക്കാനിടയുള്ള എല്ലാ സുഖങ്ങളോടും കൂടിയതായിരുന്നു ജവഹറിന്റെ ബാല്യകാലം. മകന്റെ അഭിവൃദ്ധിയിൽ അത്യന്തം ശ്രദ്ധാലുവായിരുന്ന പിതാവ് ധാത്രിമാരെയും സ്വകാര്യാദ്ധ്യാപകരെയും നിയമിക്കുന്നതിന് നിർദ്ദേശം ധനവ്യയം ചെയ്തു. ബാല്യത്തിൽ അച്ഛന്റെ നേർക്കുണ്ടായിരുന്ന ആരാധനാമനോഭാവത്തെപ്പറ്റി പിൻക്കാലത്ത് ജവഹർ ലാൽതന്നെ പ്രസ്താവിച്ചിട്ടുണ്ട്. അനിഷേധ്യമായ ആജ്ഞാശക്തി ദൃഢമായ സ്വപ്രത്യയസ്ഥൈര്യം, വിട്ടുവീഴ്ചകൾക്കു തയ്യാറില്ലാത്ത അഭിപ്രായദാർഢ്യം-ഇങ്ങനെ ഒരു മഹാപുരുഷനു വേണ്ട മഹൽ ഗുണങ്ങളുടെ വിഭൂതിലായ അച്ഛൻ, ഭാവിയിൽ ഇന്ത്യയിലെ ഏറ്റവും വലിയ മഹാനായിത്തീരേണ്ട മകന്റെ ആരാധനാപാത്രമായത് അത്യന്തമല്ലല്ലോ. മാതാവായ സ്വരൂപറാണിയാകട്ടെ, സാധപിതൃപ്രാചീന ഭാരതീയ സ്ത്രീത്വത്തിന്റെ, ഉത്തമ നിർദ്ദേശവുമായ ഒരു വനിതാരത്നം തന്നെയായിരുന്നു. ഈ ചുരുപാടുകളിൽ ഗുഹാന്തരീക്ഷം വിട്ട് ബാഹ്യലോകവുമായി ബന്ധപ്പെടാൻ കഴിയാതിരുന്ന ജവഹറിന്റെ അഭയസ്ഥാനവും ആപ്തമിത്രവുമായിത്തീർന്നു അമ്മ.

വലിയച്ഛനായ നന്ദലാലിന്റെ വിധവയും, തന്റെ അമ്മയും പറഞ്ഞിരുന്ന പുരാണകഥകളൊഴിച്ചാൽ മതബോധം വളർന്ന യാതൊന്നും പരിശീലിപ്പിക്കാൻ ഏർപ്പാടുകളില്ലാതിരുന്നതിനാലും, പൊതുവേ കുടുംബത്തിലെ പുരുഷന്മാർ മതത്തിന്റെ നേർക്കു കാണിച്ചുവന്ന അനാസ്ഥയാലും ബാല്യനായ ജവഹറിന്റെ മേൽ മതത്തിന് യാതൊരു സ്വാധീനവും ചെലുത്താൻ കഴിഞ്ഞില്ല. എങ്കിലും ഹോളി, ദസരാ, ജന്മാഷ്ടമി തുടങ്ങിയ ഉത്സവങ്ങൾ മറ്റേ

തൊരു ബാലനെയുമെന്നപോലെ അദ്ദേഹത്തെയും ആകർഷിച്ചിരുന്നു. ഇവയെക്കാളൊക്കെ ഇഷ്ടപ്പെട്ട ഒന്നായിരുന്നു സ്വന്തം ജന്മദിനാഘോഷം. കൊച്ചു ജവഹറിനെ തുലാസ്സിന്റെ ഒരു തട്ടിലിരുത്തി, മറുതട്ടിൽ ധാന്യങ്ങൾ നിറച്ചു ഭാനം ചെയ്യുന്ന ഏർപ്പാട് വളരെയധികം രസകരമായി ആ ബാലൻ തോന്നിയിരുന്നു.

ജവഹറിന് പത്തു വയസ്സുള്ളപ്പോഴാണ് അനന്തരകാലത്തു വിപ്ലാതമായ 'ആനന്ദഭവന'ത്തിലേയ്ക്ക് നെഹ്റു കുടുംബം മാറിത്താമസമാക്കിയത്. അലഹബാദിൽ മറെറാരുമില്ലാത്ത വിദ്യാർത്ഥി വിഭാഗത്തിൽ രാജകീയങ്ങളായ ഒട്ടനേകം ആഡംബരസാമഗ്രികളുംകൊണ്ട് നിറഞ്ഞതായിരുന്നു പുതിയ വാസസ്ഥലം. നീന്തൽ, കുതിരസ്വവാരം എന്നിവകൊണ്ട് പരിപൂർണ്ണമായ ശരീരത്തിന്റെ ആരോഗ്യത്തോടൊപ്പം മാനസികമായ പുരോഗതിക്കും കളമൊരുക്കുന്ന സാഹചര്യങ്ങളാണ് ജവഹറിനുണ്ടായിരുന്നത്. അവയിലൊന്നായിരുന്നു മോത്തിലാലിന്റെ യൂറോപ്യന്മാർ, കടൽ കടന്നു യാത്രചെയ്യുന്ന ബ്രാഹ്മണർ സ്വജാതീയരാൽ ഭ്രഷ്ടരാക്കപ്പെടുകയായിരുന്നു അന്നത്തെ പതിവ്. മോത്തിലാലിനെ അനുകരിച്ച് പലരും ശീമയിലേയ്ക്കും മറ്റും പോയിത്തുടങ്ങിയപ്പോൾ, പ്രായച്ഛിത്തംചെയ്ത് ശുദ്ധികർമ്മം കഴിച്ചശേഷം അവരെ സ്വീകരിക്കുക എന്നൊരേർപ്പാടുണ്ടായി. മറ്റു ചിലർ ഒരു പടികൂടി കടന്ന് യാതൊരു പ്രായച്ഛിത്തവും ചെയ്യാൻ കൂട്ടാക്കാതിരുന്നു. ഈ രസകരങ്ങളായ ചേരിതിരിവുകൾ ബാലനായ ജവഹറിന്റെ മനസ്സിൽ ദൃഢമായി പതിഞ്ഞിരുന്നു.

ദേശീയവാദിയായ അച്ഛൻ സായന്തനസമ്മേളനങ്ങളിൽ സുഹൃത്തുക്കളുമൊത്തു ചർച്ചചെയ്യുന്ന കാര്യങ്ങൾ ശ്രദ്ധി

ക്കുകയും, യുറോപ്യന്മാരും 'കുത്ത മനുഷ്യ'രും തമ്മിലുള്ള അസമതപത്തിന്റെ അപഹാസ്യങ്ങളായ സംഭവകഥകൾ അവധാനപൂർവ്വം കേൾക്കുകയും ചെയ്യുക ജവഹറിന്റെ പതിവായിരുന്നു.

എഫ്. റി. ബ്രൂക്സ് എന്ന പുതിയ റസിഡന്റ് ട്യൂട്ടർ ജവഹർലാലിന്റെ പതിനൊന്നാം വയസ്സിലാണ് നിയമിതനായത്. ബ്രൂക്സിന് തന്റെ ബാലശിഷ്യന്റെ മേൽ വലുതായ സ്വാധീനം ചെലുത്താൻ കഴിഞ്ഞു. ഇംഗ്ലീഷ് പുസ്തകങ്ങളുടെ നേരെ ആഭിമുഖ്യം വളർത്തിയതും, ശാസ്ത്രത്തിന്റെ അത്ഭുത രഹസ്യങ്ങളെക്കുറിച്ചുള്ള ആദ്യ പാഠങ്ങൾ നൽകിയതും ഈ ട്യൂട്ടറാണ്. ഗൃഹത്തിൽ സ്വന്തമായൊരു ലാബറട്ടറിതന്നെയും ഉണ്ടാക്കപ്പെട്ടു. ബ്രൂക്സ് ഒരു 'തീയോ സഫി'സ്റ്റായിരുന്നു. മിസിസ് ആനിബസൻറിന്റെ നേതൃത്വത്തിൽ ബ്രഹ്മവിദ്യാസംഘം ക്രമികപുരോഗതിയിലേയ്ക്കു നീങ്ങുന്ന ആ കാലഘട്ടത്തിൽ, ബ്രൂക്സിന്റെ പ്രേരണകൂടിയുണ്ടായപ്പോൾ സ്വാഭാവികമായും ജവഹർ ആ സംഘത്തിൽ അംഗമായി. പക്ഷേ പിന്നീട് ട്യൂട്ടർ പിരിഞ്ഞുപോയതോടെ, അതിലുള്ള ആസക്തിയും നഷ്ടപ്രായമായിത്തീർന്നു.

ഇതിനിടയിൽ ഒരു കൊച്ചുനജത്തിയുടെ ജനനം കൊണ്ട് അന്തരീക്ഷം സന്തുഷ്ടവും കൂടുതൽ സുന്ദരവുമായിത്തീർന്നിരുന്നു. 'സ്വരൂപ'യുടെ (വിജയലക്ഷ്മി) ജനനത്തിനുശേഷവും ജവഹറിനു കിട്ടിവന്ന അമിതമായ ലാളനയ്ക്കും സ്നേഹത്തിനും തെല്ലും കുറവു സംഭവിച്ചിരുന്നില്ല. അങ്ങനെ 'ആനന്ദവന'ത്തിലെ സമൃദ്ധിയുടെ നടുവിൽ ഒരു രാജകുമാരനെപ്പോലെ ജവഹർലാൽ വളർന്നുവന്നു.

ഇംഗ്ലണ്ടിലേയ്ക്ക്

ജവഹർലാൽ പതിനഞ്ചാമത്തെ വയസ്സിലാണ് മകൻ സമുചിതമായ രീതിയിൽ പാശ്ചാത്യവിദ്യാഭ്യാസം നൽകാനുദ്ദേശിക്കുന്ന മോത്തിലാൽ കടംബസമേതം ഇംഗ്ലണ്ടിലേയ്ക്ക് യാത്രതിരിച്ചത്. ഇംഗ്ലണ്ടിലെത്തി, അല്പം ചില വൈഷ്ണവമുണ്ടർക്കുശേഷം ജവഹർലാലിന് 'ഹാരോ'വിൽ തന്നെ പ്രവേശനം സിദ്ധിച്ചു. അതോടുകൂടി അച്ഛനമ്മമാർ തിരിച്ചുപോരുകയും, അങ്ങനെ ജീവിതത്തിന്റെ സുപ്രധാനമായ വഴിത്തിരിവിൽ അന്നോളം കേട്ടുകേൾവി മാത്രമുണ്ടായിരുന്ന അപരിചിതമായ ഒരു പുതിയ ലോകത്തിൽ ആ ബാലൻ എത്തിച്ചേരുകയും ചെയ്തു. ജന്മദേശത്തിൽനിന്നു വിദൂരസ്ഥമായ പാശ്ചാത്യരാജ്യത്തിൽ, ലജ്ജാശീലനും അന്നോളം സുഖഭോഗങ്ങളുടെ നടുവിൽമാത്രം വളർന്നുവന്നവനുമായ ഒരു പതിനഞ്ചു വയസ്സുകാരനെ വിഭ്രമിപ്പിക്കാൻ പോന്ന ഒരനുഭവമായിരുന്നു അത്. എങ്കിലും ജവഹർ ആ വിഭ്രമത്തെ അതിജീവിക്കുകതന്നെ ചെയ്തു.

ഹാരോവിലെ ജീവിതത്തിനിടയ്ക്ക് ലോക രാഷ്ട്രീയരംഗത്തെക്കുറിച്ച് ചിന്തിക്കാനും പറയാനുമുള്ള അവസരങ്ങൾ സുലഭമായിരുന്നു. 1905-ൽ ബ്രിട്ടനിൽ നടന്ന പൊതുതെരഞ്ഞെടുപ്പിൽ ലിബറൽക്ഷി വിജയം നേടി. ആ വിജയത്തിന്റെ വിശദാംശങ്ങൾ ഒരു വിദേശീയ വിദ്യാ

തീർത്ത ജവഹർലാൽ നിഷ്പ്രയാസം വിശകലനം ചെയ്യുന്നതു് മാസ്റ്ററെപ്പോലും വിസ്മയിപ്പിച്ചു. തുടർന്നു രണ്ടു വർഷങ്ങളിൽ ഇന്ത്യയിൽ സുപ്രധാനങ്ങളായ പല സംഭവവികാസങ്ങളുമുണ്ടായി, 'സ്വദേശി' പ്രതിജ്ഞയും 'ബഹിഷ്കരണ' പ്രതിജ്ഞയും സ്വീകരിക്കുന്നതിൽ ജനങ്ങൾ കാണിച്ച ആവേശവും അവരുടെ വിപ്ലവാസക്തിയും പത്രങ്ങളിൽ ചർച്ചാവിഷയങ്ങളായിത്തീർന്നു. പത്രപാരായണോത്സുകനായ ജവഹറിനു് ഈ അറിവുകൾ മറ്റൊരാൾക്കു പകർന്നുകൊടുത്തു് ചർച്ചചെയ്യാൻ അവിടെവെച്ചു് ഒരിക്കലും അവസരം ലഭിച്ചിരുന്നില്ല.

പതിനേഴുവയസ്സു് പൂർത്തിയാകുന്നതിനുമുമ്പു് ജവഹർ സർവ്വകലാശാലാഭ്യസനത്തിനായി കോംബ്രിഡ്ജിലെ ടിനിറ്റി കോളേജിൽ ചേർന്നു. കൂടുതൽ സ്വതന്ത്രമായും വിപുലമായും ചിന്തിക്കാനുള്ള അവസരം കലാശാലയിലുണ്ടാവുമെന്ന പ്രതീക്ഷ അദ്ദേഹത്തെ സന്തുഷ്ടനാക്കിയിരുന്നു. എങ്കിലും, അവിടെത്തെ ഇന്ത്യാക്കാരുടെ സംഘമായിരുന്ന 'മജു ലിസി'ൽ പോലും കാര്യമായൊന്നെങ്കിലും പ്രവർത്തിക്കാനുള്ള തന്റേടമോ സന്നദ്ധതയോ അന്നു് അദ്ദേഹത്തിനുണ്ടായിരുന്നില്ല. നിരന്തരമായ പുസ്തകപാരായണം, അനക്ഷണവികസപരമായ ആ ഹൃദയത്തിൽ വലുതായ പരിവർത്തനങ്ങൾ വരുത്തിക്കൊണ്ടിരുന്നു. നിരങ്കുശനും ധീഷണാശാലിയുമായ ബർണാഡ്ഷായെക്കുറിച്ചുള്ള പഠനം ഈ ഘട്ടത്തിലെ ഒരു പ്രത്യേകതയാണു്. മെറിഡിത് ടൗൺസെൻറിന്റെ "ഏഷ്യയും യൂറോപ്പും" എന്ന ഗ്രന്ഥം ആയിടയ്ക്കാണു് വായിച്ചതു്. അതു് അദ്ദേഹത്തിൽ നാമ്പെടുത്തിരുന്ന രാഷ്ട്രീയ ടിനിറ്റിവേശത്തെ അധികരിപ്പിച്ചു. ലാലാല ജപത്റായി, ഗോപാലകൃഷ്ണഗോഖലെ തുടങ്ങിയ ഇന്ത്യൻ ദേശീയ നേതാ

കമ്മാർ കോമ്പ്രിഡ്ജിൽ അക്കാലത്തു് വരിക പതിവുണ്ടായിരുന്നു. ആശയം ആവേശവും പകരുന്ന അവരുടെ പ്രസംഗങ്ങൾ ആർത്തിയോടെയാണു് അദ്ദേഹം ചെവിക്കൊണ്ടിരുന്നതു്.

1910-ൽ കോമ്പ്രിഡ്ജിലെ വിദ്യാഭ്യാസകാലം കഴിയുകയാൽ, ജവഹറിന്റെ ബിരുദാനന്തരപഠനത്തിനുള്ള നിദ്ദേശങ്ങൾ പലതരത്തിലുമുണ്ടായി. ഒരു പ്രഭുക്കുമാരനെപ്പോലെ സുഖലോലുപമായ അലസജീവിതമാണു് അദ്ദേഹം നയിച്ചതു്. ആയിടെ നോർവേയിൽ ഒരു പാശ്ചാത്യ സ്റ്റേഹിതൻ മൊത്തു് ഉല്പാസയാത്ര ചെയ്തപ്പോഴുണ്ടായ ജീവസ്പർശിയായ ഒരു സംഭവം പിൽക്കാലത്തു് അദ്ദേഹം തന്റെ ആത്മകഥയിൽ രേഖപ്പെടുത്തിയിട്ടുണ്ടു്. അതിശുഭമായ ഒരു ഹിമവാഹിനിയുടെ പ്രവാഹത്തിൽ സ്നാനത്തിനായി ചെന്ന ജവഹർ യാദൃച്ഛികമായി കാൽവഴുതി അതിൽ വീഴുകയും, സഹയാത്രികനായിരുന്ന സ്റ്റേഹിതൻ വളരെ സാഹസപ്പെട്ടു് ഒഴുകിപ്പോകുന്ന ജവഹറിന്റെ കാലിൽ പിടികൂടി അദ്ദേഹത്തെ രക്ഷപ്പെടുത്തുകയും ചെയ്തു. മുന്നൂറുവാര അപ്പുറത്തു് ഈ മലയരുവി ഭീമമായൊരു പാറക്കെട്ടിലൂടെ ശക്തിയായി നിപതിക്കുന്ന ജലധാരയായി മാറുന്നുണ്ടായിരുന്നു. ഈ സംഭവം അദ്ദേഹത്തെ വല്ലാതെ സ്പർശിച്ചു. ഇങ്ങനെ ദേശീയമായ എല്ലാ വൈരുദ്ധ്യങ്ങൾക്കുമപ്പുറം ആത്മാനുഭൂതമായ പരസ്പരസ്റ്റേഹത്തിന്റെ ശീതളിമ പാശ്ചാത്യസമ്പർത്തിൽ നിന്നു് അദ്ദേഹത്തിനു് അനുഭവപ്പെട്ടിരുന്നു എന്ന വസ്തുത വിസ്മരിച്ചുകൂടാ.

പരീക്ഷാ വിജയം അത്ര വളരെ അഭികാമ്യമായ ഒരു കാര്യമാണെന്ന് ജവഹറിന് ഒരിക്കലുമുതോന്നിയിരുന്നില്ല. എങ്കിലും അച്ഛന്റെ അഭിമതത്തെ മാനിച്ച് അദ്ദേഹം ബാർ പരീക്ഷകൾ ഒന്നൊന്നായി പാസ്സാക്കുകയും 1912-ൽ അഭിഭാഷകനായി അംഗീകരിക്കപ്പെടുകയും ചെയ്തു. അതിനെത്തുടർന്ന് നാട്ടിലേക്കുള്ള മടക്കയാത്രയും ആരംഭിച്ചു.



വീണ്ടും ഇന്ത്യയിൽ

നാട്ടിൽ തിരിച്ചെത്തിയ ജവഹർലാൽ ഉല്പതിഷ്ഠവും ജിജ്ഞാസുവും തികഞ്ഞ ദേശീയവാദിയുമായ ഒരു യുവാവായിരുന്നു. അലസമായ അഭിഭാഷകജീവിതംകൊണ്ട് മാത്രം അദ്ദേഹം തൃപ്തിപ്പെട്ടില്ല. സ്വന്തം യുക്തിവിചാരങ്ങളിൽ അധിഷ്ഠിതമായ അഭിപ്രായ ഗതികളോടുകൂടിയ ഒരു സ്വതന്ത്രജീവിതത്തിനുവേണ്ടി ആ ഹൃദയം ദാഹിച്ചു. ആദ്യകാലത്തു് ഗോഖലയുടെ ഭാരതസേവാസംഘത്തിൽ ആകൃഷ്ടനായെങ്കിലും, അതിൽചേർന്നിൽക്കാതെ മാറിനിന്നു് നോക്കിക്കാണാനാണ് ആഗ്രഹിച്ചതു്. മിസിസ് ആനിബസൻറിന്റെയും തിലകന്റെയും നേതൃത്വത്തിലുള്ള 'ഹോംറൂൾ ലീഗി'ന്റെ കാലമായിരുന്നു അതു്. അതുവരെ മിതവാദിയായിരുന്ന മോത്തിലാൽ ലീഗിലെ അംഗമായിച്ചേർന്നു. പിന്നീടു് വളരെക്കാലത്തേക്കു് ഈ അംഗത്വം തുടരുകയും ചെയ്തു.

ഇംഗ്ലണ്ടിൽനിന്നു് മടങ്ങിയെത്തിയ ജവഹർലാലിനു ഉടനേതനെ ബങ്കിപുരി കോൺഗ്രസ്സിന്റെ പ്രതിനിധിയായിപ്പോകാനുള്ള അവസരം ലഭിച്ചു. പക്ഷേ 1916-ലെ ലക്നൗ കോൺഗ്രസിൽ വച്ചാണ് തന്റെ രാഷ്ട്രീയ ഗുരുവും നേതാവുമായ ഗാന്ധിജിയെ ആദ്യമായി സന്ധിക്കുവാൻ ഭാഗ്യമുണ്ടായതു്. മനുഷ്യലോകത്തിന്റെ സമസ്തനന്മകളും മുന്തിഭവിച്ച ആ ശാന്തിസ്വരൂപന്റെ ദർശനം അദ്ദേഹം

ത്തിന്റെ ഹൃദയതലത്തിൽ അവാച്യമായ ഒരനുഭൂതി വിശേഷത്തിന്റെ അലകളായത്ത്. പിന്നീടൊരിക്കലും-അഭിപ്രായഭിന്നതകൾ കണക്കിലേറെ അസംതൃപ്തി ഉളവാക്കിയ വിധിനിർണ്ണായകഘട്ടങ്ങളിൽപ്പോലും-ഈ അനുഭൂതി ഉയർത്തിയ പ്രതികരണങ്ങൾ ജവഹർലാലിൽനിന്ന് മാഞ്ഞുപോയിരുന്നില്ല. ഒരുപക്ഷേ അദ്ദേഹത്തിന്റെ വിജയ രഹസ്യങ്ങളിലൊന്നും ഇതുതന്നെയായിരിക്കണം.

1916-ലെ വസന്തപഞ്ചമി, അലഹബാദ് അതുവരെ ദർശിച്ചിട്ടില്ലാത്തവിധം ദോടിയേറിയ ഒരു വൈവാഹികാഘോഷത്തിന് സാക്ഷ്യംവഹിച്ചു. ജവഹർലാലിന്റെ ജീവിതവസന്തം തളിരണിഞ്ഞത് അന്നാണ്. സൗന്ദര്യവും സൗശീല്യവുമുണ്ടായിട്ട് ഒരുപോലെ അനുഗ്രഹീതയായിരുന്ന കമലാകരൾ അദ്ദേഹത്തിന്റെ സഹധർമ്മിണിയായിത്തീർന്നു. കെട്ടുമാരം യൗവ്വനത്തിനു വഴിച്ചാറിക്കൊടുക്കുന്ന പതിനേഴാം വയസ്സിൽ കമല മാൻപേടയെപ്പോലെ ശാലീനയും നിഷ്കളങ്കയുമായ ഒരു പെൺകിടാവായിരുന്നു. വിവാഹശേഷം അദ്ദേഹം പതിയുമൊത്തു കാശ്മീരിലേയ്ക്ക് ഒരു പ്ലാസയാത്ര നടത്തി. മേഘമാലകൾ ഇഴഞ്ഞുനീങ്ങുന്ന കുന്നിൻചരിവുകളും, പൂക്കൾനിറഞ്ഞ താഴ്വാരങ്ങളും അദ്ദേഹത്തിന് എന്നും ഹൃദയരഞ്ജകങ്ങളായ കാഴ്ചകളായിരുന്നു.

ഈ സന്ദർഭത്തിലാണ് കപ്രസിദ്ധമായ 'റൗളറ്റ് നിയമം' ഗവണ്മെന്റ് പുറപ്പെടുവിച്ചത്. എതിർക്കുവാൻ സ്വന്തം നില വിശദീകരിക്കാൻ അവസരം കൊടുക്കാത്ത വിധത്തിൽ വിചാരണചെയ്ത് അറസ്റ്റ് നടത്താൻ ഗവണ്മെന്റിനെ സഹായിക്കുന്ന വ്യവസ്ഥകളാണ് ഈ നിയമം ഉൾക്കൊണ്ടിരുന്നത്. അന്ന് രോഗം പിടിപെട്ട് ശയ്യാവലംബി

യായിരുന്ന ഗാന്ധിജി ഇതിനെതിരായി ശക്തിയുക്തമായ വാദമുഖങ്ങൾ പുറപ്പെടുവിച്ചുവെങ്കിലും യാതൊരു ഫലവുമുണ്ടായില്ല. അതിനാൽ അദ്ദേഹം തന്റെ അനന്തരകാല പ്രവർത്തനങ്ങൾക്ക് അടിസ്ഥാനമിട്ട സത്യാഗ്രഹസഭ സ്ഥാപിച്ചു.

ഹിന്ദു.-മുസ്ലീം അനൈകൃത്തിന്റെ ബീജാവാപം രാഷ്ട്രീയാന്തരീക്ഷത്തിലൂടെ അങ്ങിങ്ങു നടന്നുപോരുന്ന കാലമായിരുന്നു അത്. ലോകമഹായുദ്ധം അതിനുപോലും ബലകമായ പലരംഗങ്ങളും സൃഷ്ടിച്ചുകൊണ്ടിരുന്നു. അതിനുപുറമേ, നിർബന്ധപൂർവ്വം പട്ടാളസേവനത്തിനയക്കപ്പെട്ടതുകൊണ്ട് അതുപോരായി പോയിട്ട് മടങ്ങിവന്നവരിൽ പലരും പുതുതായൊരു മാനസിക വിക്ഷോഭത്തിന്റെ സന്തതികളായിത്തീർന്നു. തങ്ങളുടെ മേൽ അടിച്ചേല്പിക്കപ്പെടുന്ന ഏതുതരം ഭരണവും ചോദ്യംചെയ്യാതെ സ്വീകരിച്ചിരുന്ന പതിവുമാറി, അശാന്തിയുടെയും അവകാശബോധത്തിന്റെയും സ്ഫുരണങ്ങൾ ഉൾക്കൊള്ളുന്ന ഒരു പുതിയ ജനത സാധാരണക്കാരുടെയിടയിൽനിന്നും അങ്ങനെ രൂപംകൊണ്ടുവരികയും ചെയ്തു. രാജ്യത്തെയാട്ടാകെ കിടിലം കൊള്ളിച്ച, ജാലിയൻവാലാബാഗിലെ മൃഗീയമായ കൂട്ടക്കൊല, സ്ഥിതിഗതികളെ കൂടുതൽ പ്രക്ഷുബ്ധവും ദയാനകരമായ ഒരു മാറ്റത്തിലെത്തിച്ചു.

ശിപായിലഹളയ്ക്കുശേഷം ഇത്രയധികം അസ്വാസ്ഥ്യപ്രദമായിരുന്ന ഒരു സന്ദർഭം വേറെ ഇല്ലെന്നു പറയാം. പഞ്ചാബിലെ നീണ്ടുനിന്ന പട്ടാളനിയമം ഈ അസ്വാസ്ഥ്യത്തെ രൂക്ഷതരമാക്കിത്തീർത്തു. പ്രധാനപ്രദേശങ്ങളിൽനിന്നും ഈ നിയമം പിൻവലിക്കപ്പെട്ടശേഷം, കോൺഗ്രസ്സുകാരിൽ പ്രമുഖരായവർ അതിനെക്കുറിച്ച് അനേകജ്ഞപ്രവൃത്തികൾ

ആരംഭിച്ചു. 1915-ൽ മദനമോഹനമാളവ്യ ആരംഭിച്ച കിസാൻ പ്രസ്ഥാനത്തോടുകൂടിയാണ് ജവഹർലാലിന്റെ രാഷ്ട്രീയ ജീവിതം യഥാർത്ഥത്തിൽ ആരംഭിച്ചതെങ്കിലും പഞ്ചാബ് അന്വേഷണക്കാലത്താണ് മാളവ്യയുമായി കൂടുതൽ അടുക്കുവാനിടയായത്, മഹാത്മജിയുമായി നേരിട്ട് ബന്ധപ്പെടാൻ തുടങ്ങിയതും ഇപ്പോൾ മാത്രമാണ്.

ഗാന്ധിജി സത്യാഗ്രഹസഭ ആരംഭിച്ചപ്പോൾ അതിന്റെ പ്രവർത്തന പരിപാടികളിൽ ആകൃഷ്ടനായ ജവഹർലാൽ തീവ്രതയോടെ മനോവ്യക്തമായി പ്രവർത്തിച്ചു. അത്തരം പരിപാടികളുടെ പരിണതിയായേക്കാവുന്ന ജയിൽവാസം, എത്രയൊക്കെ പുരോഗമനവാദിയായിരുന്നിട്ടും, മോത്തിലാലിന് സ്വപുത്രനെ സംബന്ധിച്ചിടത്തോളം സ്വീകരിക്കാവുന്ന ഒന്നായിരുന്നില്ല. അച്ഛനായതുകൊണ്ട് ഈ അഭിപ്രായവ്യത്യാസമാണ് അദ്ദേഹത്തിന്റെ മനസ്സിനെ മമിച്ചിരുന്നത്. പക്ഷേ മോത്തിലാലിന്റെ അപേക്ഷപ്രകാരം ഗാന്ധിജി തന്നെ സത്യാഗ്രഹസഭ നിർത്തിവെച്ചതോടെ, ആ പ്രശ്നം താൽക്കാലികമായി പരിഹരിക്കപ്പെട്ടു.

ആദ്യത്തെ ഗാന്ധികോൺഗ്രസ്സായി അറിയപ്പെടുന്ന അമൃതസർ കോൺഗ്രസ്സ് 1919-ൽ മോത്തിലാലിന്റെ അദ്ധ്യക്ഷതയിൽ സമ്മേളിച്ചു. ഭാരതാന്തരീക്ഷം മഹാത്മാഗാന്ധി കീ ജയ് വിളികൾകൊണ്ട് മുഖരിതമായിത്തുടങ്ങിയ കാലമായിരുന്നു അത്. മുസ്ലീംനേതാക്കളായ അലി സഹോദരന്മാർ കോൺഗ്രസ്സിൽ ചേർന്നതോടുകൂടി, 'ഖിലാഫത്തു കമ്മിറ്റി' ഒന്നിനെന്ന് ഗാന്ധിജിയുടെ സ്വാധീനതയിൽ വരികയുണ്ടായി.

ആയിടയ്ക്ക് പൊതുജനോദ്ബോധനാത്മക ദി ഇൻഡി
പ്പെൻഡൻറ്, എന്ന പത്രം മോത്തിലാൽ ആരംഭിച്ചു. അ
തിന്റെ ഡയറക്ടറായിത്തീർന്ന ജവഹറിന് ചില പുതിയ
ചുമതലകൾ കൂടിയുണ്ടായി. പക്ഷേ ക്രമേണ ഈ പത്രം
എന്നെന്നേയ്ക്കുമായി ഇല്ലാതാവുകയും, ഈ സംഭവം അദ്ദേഹ
ത്തിൽ ഒരു നിരാശതാബോധം ഉളവാക്കുകയുമാണ്
ചെയ്തത്.

ഗാന്ധിജിയുടെ അക്രമരഹിതമായ നിസ്സഹകരണപ്ര
സ്ഥാനം 1920-ൽ കോൺഗ്രസ് അംഗീകരിച്ചു. അതോടുകൂടി
അക്കാലം ആഗസ്റ്റ് ഒന്നാം തീയതി സമരാമരംഭദിനവും
നിസ്സഹകരണദിനവുമായി പ്രഖ്യാപിക്കപ്പെടുകയും ചെയ്തു.
ഈ പുതിയ സംഭവഗതികളിൽ ജവഹറിന് അതിയായ
താല്പര്യം തോന്നി. പക്ഷേ അതേദിവസം ബോംബെയിൽ
വച്ച് ലോകാനുഗൃഹീതൻ അന്തരിച്ചു. അന്നത്തെ വമ്പിച്ച
ദുഃഖാചരണപ്രകടനത്തിൽ ഗാന്ധിജിയോടൊപ്പം ജവഹർ
ലാലും പങ്കെടുത്തിരുന്നു.

കർഷകപ്രക്ഷോഭങ്ങളും ജയിൽവാസവും

1920-21-ൽ ഔഡിൽ ഒരു കർഷകപ്രക്ഷോഭം രൂപംകൊണ്ടു. ഇന്ത്യൻ പ്രശ്നത്തിൽ ദേശീയവാദികൾ ശ്രദ്ധിക്കാത്ത ഒരു വശമുണ്ടെന്ന് ജവഹർലാൽ ആദ്യമായി മനസ്സിലാക്കി. കർഷകരുടെയിടയിൽ സാർവ്വത്രികമായി പടൻപിടിച്ചിരുന്ന അസംതൃപ്തിയും തന്മൂലമുണ്ടായ വിക്ഷോഭകരമായ അന്തരീക്ഷവും അദ്ദേഹത്തിന്റെ ശ്രദ്ധയെ ബലമായാകർഷിച്ചു. ഐക്യസംസ്ഥാനത്തിൽ ആരംഭിച്ചിരുന്ന ജന്മി-കടിയാനവ ബന്ധത്തിന്റെ ശൈഥില്യം നിസ്സഹായതും അകിഞ്ചനതയായ സാധുക്കർഷകരുടെ അളവില്ലാത്ത കഷ്ടപ്പാടുകളിൽ നിന്നാണ് തുടങ്ങിയതെന്ന് അദ്ദേഹത്തിനു വ്യക്തമായി. പ്രതാപ്ഗർ എന്ന ജില്ലയിൽ അദ്ദേഹത്തെ ഒരു 'കിസാൻമാർച്ച്' ഇതിനകം സംഘടിപ്പിക്കുകയും ചെയ്തിരുന്നു.

ഉദ്യോഗസ്ഥമേധാവികൾ ജവഹർലാലിനെ ഒരു നോട്ടപ്പുള്ളിയായി കണക്കാക്കാനിടയാക്കിയ മരൊരാളസംഭവം കൂടി ഇതിനിടയിലുണ്ടായി. സ്വരൂപറാണിയുടേയും കമലയുടേയും അനാരോഗ്യം നിമിത്തം അവരെ അദ്ദേഹത്തിന് മുസ്ലീംറീയിലേയ്ക്ക് കൊണ്ടുപോകേണ്ടിവന്നു. ബ്രിട്ടീഷ്ഗവണ്മെന്റും അഫ്ഗാൻകാരുമായുണ്ടായ രസക്ഷയത്തിന്റെ ഫലമായി, സന്ധിസംഭാഷണത്തിനു വന്നുചേർന്ന അഫ്ഗാൻ പ്രതിനിധിസംഘവും ജവഹർലാലും ഒരേ ഹോട്ടലിലാണ്

കഴിഞ്ഞുകൂടിയത്. അവതമായി രഹസ്യബന്ധം പുലർത്തുകയില്ലെന്ന് ഉറപ്പുകൊടുത്തില്ലെങ്കിൽ അവിടംവിട്ടു പോകേണ്ടിവരുമെന്ന് അവിചാരിതമായ ഒരു ഭീഷണി ഗവൺമെന്റിൽനിന്നുണ്ടായി. ഈ വ്യവസ്ഥയ്ക്ക് കീഴടങ്ങാതിരുന്നതുനിമിത്തം അദ്ദേഹത്തെ പുറത്താക്കുന്ന ഒരു കല്പനയും വിനാവിളംബം പുറപ്പെട്ടു. മോത്തിലാലിന്റെ ഇടപെടൽമൂലം സംഗതികൾ നിയന്ത്രണാതീതമാകാതെ തൽക്കാലം പരിണമിച്ചെങ്കിലും തുടർന്നുള്ള ജീവിതത്തിൽ ഇത് ദുരവ്യാപകമായ ഫലമാണുളവാക്കിയത്.

കൽക്കട്ടായിലെ കോൺഗ്രസ്സിന്റെ വിശേഷാൽ സമ്മേളനത്തിലും ഒരു പ്രതിനിധിയായി ജവഹർ പങ്കെടുക്കുകയുണ്ടായി. ഗാന്ധിജിയുടെ നിസ്സഹകരണപ്രസ്ഥാനത്തെക്കുറിച്ചുള്ള ചർച്ചകളും അഭിപ്രായങ്ങളും പലയിടങ്ങളിൽനിന്നും പൊന്തിവന്നു. ലാലാജി ഉൾപ്പെടെയുള്ള പലരും പ്രതികൂലമനോഭാവം പ്രകടിപ്പിച്ചപ്പോൾ, മോത്തിലാൽ ഈ പ്രസ്ഥാനത്തെ അനുകൂലിക്കുകയാണ് ചെയ്തത്. തികച്ചും ബഹിർജ്ജവനെന്നു വിളിക്കാവുന്ന മോത്തിലാലും, അന്തർജ്ജവനാകൊണ്ട് ഒരാധ്യാത്മിക ഗുരുവിന്റെ മഹിമാപ്രകാശം ഉൾക്കൊള്ളുന്ന ഗാന്ധിജിയും തമ്മിൽ ആദർശപരമായി ഉണ്ടായ ഈ അഭിപ്രായയെക്കൂടും പലർക്കും അത്ഭുതകരമായിത്തോന്നി.

ഒരു ഇംഗ്ലീഷുകാരനായ മി: ആൻഡ്രൂസ് ആയിടെയ്ക്കാണ് 'സ്വാതന്ത്ര്യം-അടിയന്തിരാവശ്യം' (Independence the immediate need) എന്ന ലഘുപത്രിക പരസ്യപ്പെടുത്തിയത്. ഇത് ജവഹർലാലിനെ വളരെയധികം ആവേശിപ്പിച്ചു.

ശം കൊള്ളിച്ചു. തുടർന്നുണ്ടായ നാഗപുരി കോൺഗ്രസ്സുമേളനത്തിൽ കൂടി പങ്കെടുത്തശേഷം, അദ്ദേഹം പൂർവ്വാധികം ഊർജ്ജസ്വലതയോടെ കാഷ്ഠികപ്രശ്നങ്ങളിൽ മുഴുകുകയും ചെയ്തു. പിന്നീട് തിരക്കു പിടിച്ച ദിവസങ്ങളാണ് അദ്ദേഹം പിന്നിട്ടത്.

കർഷകജനതയുടെ ഇടയിലേയ്ക്ക് ഒരു ദൈവദൂതനെ പോലെ ഇറങ്ങിച്ചെന്ന ജവഹരിലാൽ വളരെവേഗം അവരുടെ ഹൃദയത്തെ പിടിച്ചടക്കി. മണിമേടയിൽനിന്ന് പുൽമാടത്തിലേയ്ക്കിറങ്ങിവന്നിരിക്കുന്ന അഭിജാതനായ പ്രഭുകുമാരൻ-അദ്ദേഹം തങ്ങളോടൊപ്പം ഉണ്ണുകയും ഉറങ്ങുകയും ചെയ്യാൻ തയ്യാറായിട്ടാണ് വന്നിരിക്കുന്നതെന്നു കണ്ടപ്പോൾ, ആ പുതിയ അനുഭവത്തിൽ അവർ പുളകംകൊണ്ടു. അദ്ദേഹത്തെ അവർ സാദരം, സന്ദേഹം, സസന്തോഷം തങ്ങളുടെയിടയിലേയ്ക്ക് സ്വാഗതം ചെയ്തു. അങ്ങനെ ഗ്രാമസന്ദർശനങ്ങളും കർഷകയോഗങ്ങളും പ്രസംഗങ്ങളും കൊണ്ട് അവിശ്രമമായ ഒരു പ്രവർത്തനമണ്ഡലമായിരുന്നു അദ്ദേഹത്തിന്റേതു്. എങ്കിലും അവിടെ അദ്ദേഹം അഭിനവമായ ഒരാനന്ദവും ഉന്മേഷവും കണ്ടെത്തി.

1921 ഡിസംബറിൽ വെയിൽസു് രാജകുമാരന്റെ ഇന്ത്യാസന്ദർശനം പ്രമാണിച്ച് സ്വീകരണച്ചടങ്ങുകൾക്കായി ഗവണ്മെന്റ് ഊർജ്ജിത നടപടികൾ കൈക്കൊണ്ടു. ഗവണ്മെന്റിനോടുള്ള പ്രതിഷേധം പ്രകടിപ്പിക്കാൻ പറ്റിയ ഒരവസരമായി കോൺഗ്രസ്സും ഗാന്ധിജിയുടെ അനുമതികളും ഇതിനെ കണക്കാക്കുകയും, നാടൊട്ടുക്കുള്ള പ്രചാരവേലയുടെ ഫലമായി ജനങ്ങൾ ഐക്യകണ്ഠേന എല്ലാവരിലുമായ അല

കാരങ്ങളും നിഷേധിക്കുകയും ചെയ്തു. രാജകുമാരനെ സ്വാഗതം ചെയ്തത് ചൈതന്യരഹിതവും ദയനീയമാംവണ്ണം ശൂന്യവുമായ അലഹബാദിലെയും കൽക്കട്ടയിലെയും തെരുവിമികളാണ്. തൽഫലമായി കൂട്ടത്തോടെ പലരും അറസ്റ്റ് ചെയ്യപ്പെട്ടു. ജവഹർലാലിന്റെ ആദ്യത്തെ ജയിൽശിക്ഷയായിരുന്നു ഇത്. അദ്ദേഹത്തോടൊപ്പം പിതാവും അറസ്റ്റുവരിച്ചു. അതിനെത്തുടർന്ന് നിസ്സഹകരണത്തിന്റെ രൂപരീതി തടവുശിക്ഷ വിധിക്കപ്പെട്ടവരുടെ സംഖ്യ മൂപ്പതിനായിരത്തോളമായിരുന്നു എന്നു പറഞ്ഞാൽ ദേശീയ പ്രബുദ്ധരുടെ ആഴവും വ്യാപ്തിയും എത്രകണ്ടുണ്ടായിരുന്നുവെന്ന് ഉൾക്കൊള്ളുന്നതേയുള്ളൂ.



അഹിംസയുടെ പ്രായോഗികത

1922 ഫെബ്രുവരി, കാരാഗൃഹഭിത്തിക്കുള്ളിൽ ബാഹ്യ സംഘട്ടനങ്ങളുടെ കഥകൾകേട്ട് അഭിമാന പ്രകർഷത്താൽ ഉത്തേജിതനായി കഴിഞ്ഞുവന്ന ജവഹർലാലിനെ അമ്പരപ്പിക്കുമാറ് ഒരു വാത്ത് ലഭിച്ച-ഗാന്ധിജി സിവിലാജ്ഞാലംഘനവും നിസ്സഹകരണവും നിർത്തിവച്ചിരിക്കുന്നു! അപ്രതീക്ഷിതമായിരുന്നു ഈ തീരുമാനം. അതിനു കളമൊരുക്കിയ സംഭവം ബന്ധനസ്ഥനായ ജവഹറിന്റെ ഹൃദയത്തിൽ അഹിംസയേയും അതിന്റെ പ്രായോഗികവശത്തെയും കുറിച്ച് ആശങ്കകൾ ഉല്പാദിപ്പിച്ചു. ചെറുരിചരരാഗ്രാമത്തിൽ ഒരുസംഘമാളുകൾ അക്രമാസക്തരായി പോലീസ് സ്റ്റേഷൻ ആക്രമിച്ചു തീവയ്ക്കുകയും ഏതാനും പോലീസുകാരെ ജീവനോടെ ഭേദിപ്പിക്കുകയും ചെയ്തതുകൂടാതെ, മറ്റുപല പ്രതികാരനടപടികൾകൂടി കൈക്കൊണ്ടുവത്രേ! അഹിംസയുടെ പരമാചാര്യനായ മഹാത്മജിക്ക് ഇതു സഹിക്കാമായിരുന്നില്ല. അദ്ദേഹം തന്റെ നിസ്സഹകരണം നിരുപാധികം പിൻവലിച്ചു.

അഹിംസ ഗാന്ധിജിയെ സംബന്ധിച്ചിടത്തോളം മറ്റൊന്നിലുമുപരി പ്രബലമായ ഒരായുധമായിരുന്നു. ഏതൊരു ഭൗതികശക്തിക്കും ധർഷണം ചെയ്യാനാവാത്ത അജയ്യമായ ആത്മചൈതന്യമാണ് ഈ അഹിംസയുടെ ഉറവിടം.

ഇന്ത്യയുടെ അന്തസ്സത്തെ തികച്ചും ആദ്ധ്യാത്മികമാണ്. മൃഗങ്ങളുടെ ശരീരബലം ഹിംസയെ അവരുടെ വർഗ്ഗനിയമമാക്കിത്തീർക്കുമ്പോൾ, ആത്മശക്തിയുടെ അധീശത്വം മനുഷ്യനെ മൃഗത്തിൽനിന്നും ഉയർന്നുവരുത്തിത്തീർക്കുന്നു. ഈ ശക്തിയാണ് അവനെ ആത്മത്യാഗത്തിന് തന്നെയും സന്നദ്ധനാക്കി മാറ്റുന്നത്. സ്വന്തം ശക്തിയെക്കുറിച്ച് ബോധവാനായിരിക്കെ, അന്യന്റെ നേരെ ആയുധമുയർത്താതിരിക്കാനുള്ള മനസ്സാന്നിദ്ധ്യം നേടുമ്പോൾ, ന്യായരഹിതമായി പ്രവർത്തിക്കുന്ന ഒരു സാമ്രാജ്യത്തെപ്പോലും എതിർത്തു നിൽക്കാനുള്ള ആത്മധൈര്യം അവൻ ആർജ്ജിച്ചു കഴിയുന്നു.

അഹിംസ അതിന്റെ ക്രിയാത്മകമായ അവസ്ഥയിൽ, പീഡാനുഭവം തന്നെയാണ്. പക്ഷേ ബലഹീനനായ ഒരു വ്യക്തി തന്നെക്കാൾ പ്രബലനായ ഒരുവന്റെ അക്രമത്തെ നിശ്ശബ്ദം സഹിക്കുന്നതും, സുശക്തനായ ഒരുവൻ ക്ഷമയും സഹനശക്തിയും സ്വയം ഏറ്റെടുത്ത് കയ്യയർത്താതെ നിന്നും, ആത്മപ്രഭാവം കൊണ്ട് ശത്രുവിനെ നേരിടുന്നതും രണ്ടും രണ്ടാണ്. ഒരു സാധാരണമായ ഉദാഹരണംകൊണ്ട് ഗാന്ധിജിതന്നെ ഈ വസ്തുത സ്പഷ്ടമാക്കുന്നു. പൂച്ചയുടെ പിടിയിലകപ്പെട്ട എലി ശത്രുവിന്റെ ഹിംസയെ എതിർക്കാതെ സ്വശരീരം പിഴിച്ചിഴിഞ്ഞുവാൻ അനുവദിക്കുന്നുണ്ട്. അത് ക്ഷമയല്ല- അഹിംസയല്ല. അക്രമിക്കപ്പെടുന്ന ജന്തു ബലഹീനനും നിസ്സഹായനും ആയതാണ് ഇതിനുകാരണം. ഇന്ത്യ അഹിംസ സ്വീകരിക്കണമെന്നു പറയുമ്പോൾ, തന്റെ രാജ്യം ദർബ്ബലമോ നിസ്സഹായമോ ആണെന്ന് ഗാന്ധിജി ഉദ്ദേശിക്കുന്നില്ല. എന്നല്ല, ഇന്ത്യ ദുരാധർഷവും അനന്തപ്രഭാവയുക്തവുമായ ശക്തിയോടുകൂടിയ മഹാരാജ്യമാണെന്ന് അദ്ദേഹം

ത്തിന് ഉറപ്പുണ്ടുതാനും. പക്ഷേ ഈ ശക്തിയുടെ അധിഷ്ഠാനം ഭൗതികമല്ല. അത് ആദ്ധ്യാത്മികം മാത്രമാണ്. അതിനാൽ ഇന്ത്യയുടെ ഏകരക്ഷാപായവും അഹിംസതന്നെ.

ഈ വിധത്തിൽ അഹിംസയെ കേവലം കരാർശമെന്നതിൽ നിന്നുയർത്തി പ്രായോഗികവും ശുഭപരിണാമപ്രദവുമായ കർമ്മപദ്ധതിയാക്കുക എന്നതാണ് ഗാന്ധിജിയുടെ സന്ദേശം. അദ്ദേഹത്തെപ്പോലെ അസാധാരണനും സമുന്നതാശയനുമായ ഒരു മഹാവ്യക്തിക്ക് ഈ സന്ദേശം മനസാവാചാ കർമ്മണാ നടപ്പാക്കുക വിഷമമുള്ള കാര്യമായിരുന്നില്ല. തീവ്രവികാരങ്ങളുടെ തീജ്വാലയെ സംയമനശക്തിയാൽ ദമനം ചെയ്തുകൊണ്ട് അത്യന്തം ലഘുവും അലങ്കാരഹിതവുമായ സ്നേഹത്തിന്റെ ഭാഷയിൽ അദ്ദേഹം പകരുന്ന ശാന്തിമന്ത്രം ശ്രോതാവിന്റെ മനസ്സിൽ ഗാഢമായി ആഞ്ഞിറങ്ങുന്നതായിരുന്നു. പക്ഷേ അദ്ദേഹത്തിന്റെ അതീന്ദ്രിയതപം സാധാരണക്കാർക്ക് അഗമ്യവും. അതുകൊണ്ടുതന്നെ അഹിംസയുടെ പ്രായോഗികത ബഹുഭൂരിപക്ഷത്തിന് അസാധാര്യവുമല്ലേ?

ഭഗവദ്ഗീതപോലും 'യുഗധർമ്മം' ഉപദേശിക്കുന്നു. യുഗാന്തസ്തമായ ആദർശങ്ങൾക്കനുസരിച്ച് ജീവിതത്തെ ക്രമീകരിക്കുകയത്രേ മനുഷ്യധർമ്മം. ആ നിലയിൽ നോക്കുമ്പോഴും, മറെറൊന്നത്തൊക്കെ മധ്യകാലികം അക്രമരാഹിത്യവും അഹിംസയും ആവശ്യപ്പെടുന്നതാണ് ആധുനികയുഗമെന്നാണ് ഗാന്ധിജിയുടെ അവകാശവാദം. ശാസ്ത്രത്തിന്റെ നേട്ടങ്ങൾ ഭൗതികതയെ ഉത്തരോത്തരം അഭിവൃദ്ധിപ്പെടുത്തുമ്പോൾ

സമാന്തരമായി ആദ്ധ്യാത്മികതയുടെ ഉൽക്കർഷ്ക സംസ്ഥാനിതമാകണമെന്ന് അദ്ദേഹം വിശ്വസിക്കുന്നു. അഹിംസാത്മകമായ സാങ്കേതികമാർഗ്ഗം ഉപദേശിക്കുവാൻ അദ്ദേഹത്തിന് പ്രേരണാശക്തിയായി നിൽക്കുന്നത് ഈ വിശ്വാസമാണ്.

പക്ഷേ വിപ്ലവകരങ്ങളായ ഊഷ്മളചിന്തകളിൽ ജപലിക്കുന്ന ഒരു ഹൃദയത്തിന്, യുക്തിക്ക് നിരക്കാത്തതെന്ന് തോന്നാവുന്ന ചില അംശങ്ങൾ മേല്പാഞ്ഞ ന്യായവാദത്തിലുണ്ടെന്ന് റെറനോട്ടത്തിൽതന്നെ വ്യക്തമാണ്. പ്രസരിപ്പും കർമ്മാസക്തിയും, വിജ്ഞാതമായ ദേശാഭിമാനത്തിന്റെ തീനാളങ്ങളെ പ്രോജപലിപ്പിക്കുന്ന ചണ്ഡവാതങ്ങളായി ഉള്ളിൽ ആഞ്ഞു വിശിക്കാണ്ടിരിക്കെ ഗാന്ധിജിയുടെ തീരുമാനം ഒരു പക്ഷേ ശരിയാണെങ്കിൽ കൂടിയും സമരം പിൻവലിച്ചുനിർത്തി ഏകദേശം വികലമായിരുന്നു എന്ന് ജവഹർലാൽ വിശ്വസിച്ചു. മറ്റുപലരും ഈ അഭിപ്രായക്കാരായിരുന്നു.

വഴിയത രാഷ്ട്രീയത്തിൽ

മൂന്നുമാസക്കാലം കഴിഞ്ഞു ജവഹർലാൽ ബന്ധനവിമുക്തനായി കൂടുതൽ കർമ്മപരിപാടികളുമായി പുറത്തിറങ്ങി. ആദ്യത്തെ ഇനം വിദേശവസ്ത്ര ബഹിഷ്കരണമായിരുന്നു. അതിനെത്തുടർന്ന് വീണ്ടും തടവുശിക്ഷ വിധിക്കപ്പെടുകയാൽ ലക്നൗയിന്റുകൂടി ജയിലിലേയ്ക്കു പോകേണ്ടിവന്നു. അദ്ദേഹത്തോടൊപ്പമുണ്ടായിരുന്ന മോത്തിലാൽ ഈ സമയത്തിനിടയ്ക്ക് നൈനിത്താൾ ജയിലിലേയ്ക്കു മാറ്റപ്പെട്ടിരുന്നു. പുതിയ ജയിൽ നിയമങ്ങൾകൊണ്ട് നിരവധികളായ വിഷമതകളും അസാധാരണവും അവിടെ അനുഭവപ്പെട്ടുവന്നു. ബാഹ്യലോകത്തിൽ നിന്നു നിശ്ശേഷം അകറ്റപ്പെട്ട ആ സ്ഥിതിയിൽ, പ്രകൃതിയിൽ വന്നുചേരുന്ന ഭാവഭേദങ്ങളോ ജന്തുക്കളുടെ മനോഹാരിതയോ കണ്ട് ആസ്വാദിക്കുക സുകരമായിരുന്നില്ല. യാദൃച്ഛികമായി ഒരു ദിവസം ജനൽപ്പഴുതിലൂടെ കാണാനിടയായ വർഷക്കാലമേഘങ്ങൾ, അതിനുമുമ്പോ പിമ്പോ ഉണ്ടായിട്ടില്ലാത്തവിധം വലുതായ വികാരതീവ്രത അദ്ദേഹത്തിലുളവാക്കി, കനംതുങ്ങിനില്ക്കുന്ന മേഘനിരകളുടെ ഉള്ളിലൂടെ ചുഴിഞ്ഞിറങ്ങുന്ന കണ്ണുകൾ, അവയുടെ അഗാധതയെക്കുറിച്ചും തദപരാ ജീവിതത്തിന്റെ അമേയതയെക്കുറിച്ചും ചിന്തിക്കാൻ ആ ഹൃദയത്തിന് പ്രേരണ നൽകിയിരുന്നു. എത്രതന്നെ ബുദ്ധിമുട്ടുകളുണ്ടായിട്ടും, കഴിയുന്നത്ര അനാശാസ്യസംഭവങ്ങൾക്കു ഇടകൊടുക്കാതെ ബാര

ക്കിലുള്ളവർ ഐക്യബോധത്തോടെ തന്നെ പെരുമാറി 1923 ജനുവരിയിൽ എല്ലാ രാഷ്ട്രീയത്തടവുകാരും വിമോചിതരായി.

ഇത്തരമുള്ളതിൽ വർഗ്ഗീയതയുടെ ലഹരി രാഷ്ട്രീയാന്തരീക്ഷത്തിൽ അലതല്ലിത്തുടങ്ങിയിരുന്നു. കോൺഗ്രസ്സിന്റെ ഒരു വിഭാഗം സമ്മേളനം 'സ്വരാജ്' ആദർശങ്ങളുടെ പുരോഗതിയെ കുറിക്കുന്ന ഒരു ഘട്ടത്തിലെത്തിച്ചേർന്നു. പഞ്ചാബിലെ അകാലികൾ നീചരായ മഹത്മാരുമായി എതിരിട്ട്, തങ്ങളുടെ ആരാധനാസ്ഥലങ്ങളും മറ്റും ശുദ്ധീകരിച്ചെടുക്കുന്ന ഒരു പുനരുദ്ധാരണ പ്രസ്ഥാനത്തിൽ ഏർപ്പെട്ടിരുന്നു. കാലാന്തരത്തിൽ ഈ അകാലി പ്രസ്ഥാനം വിജയിക്കുകയും ചെയ്തു.

ഹിന്ദു.-മുസ്ലീം ജനതയുടെ പരസ്പര വിദ്വേഷജന്മമായ കലഹങ്ങൾ ജവഹറിനെ ദലിതചിത്തനാക്കിത്തീർത്തു. മൂന്നുവർഷങ്ങൾക്കുമുമ്പ് നാഗപുരിയിലെ കോൺഗ്രസ്സ് സമ്മേളനത്തിൽ, മുമ്പ് തെറ്റിപ്പിരിഞ്ഞുപോയ നേതാക്കന്മാരിൽ പലരും യോജിപ്പിലെത്തിയെങ്കിലും, മതകാലുഷ്യം പിടിപെട്ട് അന്ധനായ ജിന്നാ കോൺഗ്രസ്സിൽനിന്ന് നിശ്ശേഷം വിട്ടുപോയിരുന്നു. അന്ന് ഈ സംഭവം അദ്ദേഹത്തെ വളരെയധികം വേദനിപ്പിക്കുകയും ചെയ്തു. അലി സഹോദരന്മാർ ഗാന്ധിജിയുമായി അനുരഞ്ജനത്തിലെത്തിയിരുന്നിട്ടും, മതപരമായ ലഹളകൾ അവിടവിടെ പൊട്ടിപ്പുറപ്പെട്ടു. വികാരങ്ങളുടെ ഉഗ്രസംഘട്ടനത്തിൽ നിന്നുളവാകുന്ന മാനസികാഘാതം കടുത്ത ദുരന്തഫലങ്ങൾ ഉളവാക്കുമെന്ന് അറിഞ്ഞിരുന്നതിനാൽ, കഴിയുന്നതും അജാതിരി

വികാരമൂർഛയ്ക്കടിപെടാതിരിക്കാൻ അദ്ദേഹം ശ്രമിച്ചിരുന്നു. എന്നിട്ടും സംഭവങ്ങളുടെ ഈ പോക്ക് അദ്ദേഹത്തെ അസ്വസ്ഥനാക്കിത്തീർത്തു.

1920-ലുണ്ടായ മാപ്പിളപ്പട്ടണങ്ങളെ തുടന്ന് ദില്ലി, നാഗ്പൂർ, ലക്നൗ എന്നീ പ്രദേശങ്ങളിൽ അടിക്കടി സംഘട്ടനങ്ങൾ നടന്നുവന്നത് ഒരു യഥാർത്ഥ ദേശഭക്തനെ ദുഃഖിപ്പിക്കാൻ പോരുന്നവയായിരുന്നു. 1924-ൽ വടക്കുപടിഞ്ഞാറൻ അതിർത്തി പ്രദേശത്തു് കോഹാത് എന്ന സ്ഥലത്തു് നൂറിലധികം പേരുടെ ജീവാഹുതിയിൽ കലാശിച്ച ഒരു ലഹളയോടുകൂടി സ്ഥിതിഗതികൾ നിയന്ത്രണാതീതമായി. നിരാശാഭരിതനായ ഗാന്ധിജി ഉപവാസം വരിച്ചു. ഇരുപത്തിയൊന്നു ദിവസം നീണ്ടുനിന്ന അപായകരമായ നിരാഹാരസത്യാഗ്രഹം ഏറക്കുറെ സഫലമായിത്തീർന്നു. പക്ഷേ ചിരസ്ഥായിയല്ലാത്ത വൈകാരിക വിജ്ഞാപനത്തിൽ നിന്നു യരുന്ന ഈ വിജയം സുസ്ഥിരമല്ലെന്നറിഞ്ഞിരുന്ന ജവഹർലാൽ ഇതുകൊണ്ടു് തൃപ്തനായില്ല.

സുഹൃത്തായ സയ്യദ് മുഹമ്മദിനു് നെഹ്രു അയച്ച ഒരു കത്തു് ഈവിധത്തിലായിരുന്നു:—“രാഷ്ട്രീയകലഹങ്ങൾക്കു് ഞാൻ വലിയ പ്രാധാന്യം കൊടുക്കുന്നില്ല. പക്ഷേ ഈ മതഭ്രാന്തു് എന്നിങ്ക് ഭീകരമായ ഒരനുഭവമാണു്. നാമെല്ലാം അന്യോന്യ വിദ്വേഷത്തിന്റെ അഗാധമായ കയത്തിൽ അകപ്പെട്ടിരിക്കുകയാണെന്നും, ആ നീർച്ചൂഴിയിൽ നാം നിരാധാരരായി അടിയുകയാണെന്നും എനിക്കു് തോന്നിപ്പോകുന്നു.”

മനസ്സിന്റെയും വികാര വിചാരങ്ങളുടെയും സ്വാഭാവികതയെ നഷ്ടപ്പെടുത്തുന്നതും പുറംപൊളിക്കുന്നതുമായ ഒരു

നശീകരണായുധമാണ് മതമെന്ന് നെഹ്രു വിശ്വസിച്ചു. മറ്റൊരു ലോകനേതാവായ ലെനിന്റെ ദൃഷ്ടിയിൽ മതം മനുഷ്യനെ മയക്കുന്ന കബോവായിരുന്നപ്പോൾ, ജവഹർലാലിന് അത് ദാഹകമായ ഹാലാഹലം തന്നെയായിരുന്നു. ഇന്ത്യയ്ക്ക് ഈ ബാധയെ ഒഴിച്ചുവിട്ടല്ലാതെ സ്വതന്ത്രമാക്കുന്നത് നിശ്ചയിക്കാനോ പ്രയോജനകരമായി എന്തെങ്കിലും പ്രവർത്തിക്കാനോ കഴിയുകയില്ലെന്ന് അദ്ദേഹത്തിന് ഉറപ്പുണ്ടായിരുന്നു. അസുഖകരമായ ഈ ചിന്തകളിൽനിന്ന് തെല്ലൊന്നുകൊണ്ട് അലഹബാദ് മുനിസിപ്പാലിറ്റിയുടെ അദ്ധ്യക്ഷപദം അദ്ദേഹത്തെ സഹായിച്ചു.

പഞ്ചാബിലെ നാട്ടുരാജ്യങ്ങളിൽ പലതും ബ്രിട്ടീഷുകാരുടെ മർദ്ദനഭരണംകൊണ്ട് ഭൂരിതമനുഭവിക്കുന്നതായി നെഹ്രു മനസ്സിലാക്കി. നാഭായിലെ രാജാവിനെ സ്ഥാനഭ്രഷ്ടനാക്കി ബ്രിട്ടീഷ് ഭരണാധികാരിയെ ഗവർണ്മെന്റ് നിയോഗിച്ചപ്പോൾ, ആ ഭരണത്തിന്റെ ഭീകരതയിൽ പ്രതിഷേധിച്ച് സിക്ക്കർ ജാഥകൾ നയിച്ചുതുടങ്ങി. ജവഹർലാൽ കോൺഗ്രസ്സ് പ്രവർത്തകരായ ഗിദ്വാനിയും സന്താൻവ് മൊരുമിച്ച് സന്ദർശകരെന്ന നിലയിൽ നാഭായിലേയ്ക്ക് പുറപ്പെട്ടു. രാജ്യാതിർത്തിക്കുള്ളിൽ പ്രവേശിക്കരുതെന്ന കല്പന നിഷേധിച്ചു കറാത്തിന് അവർ അറസ്റ്റ് ചെയ്യപ്പെടുകയും കയ്യോമംവെച്ച് കാരാഗൃഹത്തിലേയ്ക്ക് ആനയിക്കപ്പെടുകയും ചെയ്തു. കൈകളിൽ തുടലിട്ടു പുട്ടി തെരുവീഥിയിലൂടെയുള്ള ആ യാത്ര ചങ്ങലയ്ക്കിട്ട നായയെ വലിച്ചിഴച്ചുകൊണ്ടു പോകുന്ന പ്രതീതിയാണ് ഉളവാക്കിയതെന്ന് നെഹ്രു തന്നെ സ്വജീവിതസ്മരണകളിൽ പ്രതിപാദിച്ചുകാണുന്നു. വീരോചിതമായി, വജ്രവചിതമായ വിരശ്തംവെല അണി

യേണ്ട കൈകളിൽ കള്ളനുമേൻ കയ്യൊമംധരിച്ച് തെരുവുകളിലൂടെ നടക്കേണ്ടിവന്ന വിധിവൈപരീത്യത്തെക്കുറിച്ച് എന്തു പറയാനാണു്?

നാഭായിലെ കോടതിയിൽ ജവഹർലാൽ വിചാരണയ്ക്കു് ഹാജരാക്കപ്പെട്ടു. ഉന്നതനായ ഒരുഭിഭാഷകപ്രമുഖന്റെ പുത്രനും, ഉയർന്ന നിയമബിരുദധാരിയുമായ അദ്ദേഹത്തിനു് അനഭ്യസ്തവിദ്യനും അപരിഷ്കൃതനുമായ ഒരു ന്യായാധിപന്റെ മുമ്പിൽ വിചാരണയ്ക്കു വിധേയനായി നിൽക്കേണ്ടിവന്നു. എന്തൊരു വിരോധാഭാസം! ആറുമാസത്തെ തടവുശിക്ഷയാണു് ആദ്യം വിധിക്കപ്പെട്ടതു്. പിന്നീടു് അവിചാരിതമായി ഒരു ഗുഡ്ബോധനക്കേസിൽ അവരെ ഉൾപ്പെടുത്തുകയും, രണ്ടുകൊല്ലം കൂടി വിധിക്കപ്പെടുകയും ചെയ്തു. സംഭവമറിഞ്ഞു് മോത്തിലാൽ സ്ഥലത്തെത്തി പുത്രനെ സന്ദർശിച്ചു് മടങ്ങിപ്പോവുകയുണ്ടായി. അതിനെത്തുടർന്നു് വീണ്ടും പുറപ്പെട്ട ഒരു എക്സിക്യൂട്ടീവു് കല്ലനയിന്മേൽ അവർ വിമുക്തരായി. അവിടെ നിന്നു് അലഹബാദിലേയ്ക്കു് മടങ്ങിയതു് വെറും കയ്യോടെയായിരുന്നില്ല. മാതൃകമായ സന്നിപാതജപരത്തിന്റെ അണക്കൽ അവർ വേണ്ടുവോളം നേടിയിരുന്നു.

ജവഹർലാൽ കോൺഗ്രസു് ജനറൽ സെക്രട്ടറിയായി തെരഞ്ഞെടുക്കപ്പെട്ടിരുന്നു. 1924-ൽ കോകനദത്തിൽവെച്ച നടന്ന കോൺഗ്രസു് സമ്മേളനത്തിനു ശേഷവും, അദ്ധ്യക്ഷനായിരുന്ന മുഹമ്മദു് അലിയുടെ നിർബ്ബന്ധപൂർവ്വമായ അഭ്യർത്ഥന സ്വീകരിച്ചു് അദ്ദേഹത്തിനു് സെക്രട്ടറിപദം തുടർന്നു പോകേണ്ടതായി വന്നുകൂടി. താങ്കളുടെ സാന്നിദ്ധ്യം പ്രവ

ത്തക്കമ്മറ്റിയിലെ ചില അംഗങ്ങൾ ഇഷ്ടപ്പെടാതിരിക്കുകയും താങ്കളെ അവർ അവിശ്വസിക്കുകയും ചെയ്യുന്നതു കൊണ്ടാണ് ഞാൻ താങ്കളുടെ സാന്നിദ്ധ്യസഹകരണങ്ങൾ ആഗ്രഹിക്കുന്നത്" എന്ന് അദ്ധ്യക്ഷൻ അദ്ദേഹത്തോടു നേരിട്ടു പറയുകയും ചെയ്തു.

ഇതിനിടയിൽ കോൺഗ്രസ്സിനകത്തുതന്നെ സി. ആർ. ദാസും മോത്തിലാലും ചേർന്ന് സംഘടിപ്പിച്ച 'സ്വരാജ് കക്ഷി' വളർന്നുവരുന്നുണ്ടായിരുന്നു. ജവഹറിന് തന്റെ അച്ഛനുമായി ഇക്കാര്യത്തിൽ യോജിക്കാൻ കഴിഞ്ഞില്ല. എന്നിട്ടും മകനെ തന്റെ സ്വാധീനശക്തിയുപയോഗിച്ചോ സമ്മർദ്ദം ചെലുത്തിയോ വശത്താക്കാൻ അദ്ദേഹവും തുനിഞ്ഞില്ല. പ്രത്യക്ഷസമരത്തിനുവേണ്ടി ദാഹിക്കുന്ന ജവഹർ ലാലിന്റെ ഹൃദയത്തിന് ഗാന്ധിജിയുടെ പ്രവൃത്തിപഥം പോലും രൂപീകരമല്ലെന്ന് അഭിപ്രായമുണ്ടായിരുന്നു.

മുൻസിപ്പൽ ചെയർമാനെന്ന നിലയിൽ തുടൻവന്നെങ്കിലും, അതിൽ ജവഹർ സത്തുഷ്ടനായിരുന്നില്ല. പക്ഷേ ഭരണകാര്യങ്ങളിൽ പ്രാഥമിക പരിചയം നേടുന്നതിനും നിർമ്മാണാത്മക പ്രവർത്തനങ്ങളെക്കുറിച്ച് അറിയാനും സഹായിച്ച ഈ സ്ഥാനം, ഭാവിയിൽ ഭരണകർത്താവെന്ന പദവി ഏറ്റെടുക്കുന്നതിനുള്ള അടിസ്ഥാനപരമായ അറിവ് അദ്ദേഹത്തിനു നേടിക്കൊടുത്തു. ഇങ്ങനെ പൂർണ്ണമായും തന്റെ തായ ചിന്താഗതികളിലും പ്രവർത്തനങ്ങളിലും മുഴുകി, സ്വതന്ത്രസ്വതന്ത്രനായ ഒരു ജീവിതാദർശം രൂപീകരിച്ച് കമ്മോഡിറ്റി വ്യവസ്ഥയുമായി അദ്ദേഹം കഴിഞ്ഞുകൂടി.

കുറേമേളെ ആഘോഷിക്കുന്ന ഒരവസരത്തിൽ ത്രിവേണി സ്താനം നിഷേധിച്ചുകൊണ്ട് സംസ്ഥാനഗവർണ്മെന്റ് ഒരു

ത്തരവു പുറപ്പെടുവിച്ചു. സിവിൽ നിയമലഘനം അന്ന് പ്രാബല്യത്തിൽ വന്നിരുന്നില്ല, സഹസ്രക്കണക്കിന് തിങ്ങി കൂടുന്ന ജനാവലിയെ സുരക്ഷിതമാക്കി നിർത്താനുള്ള സജ്ജീകരണങ്ങളൊന്നും ഇല്ലാതിരുന്നതിനാൽ മാത്രമാണ് ഇങ്ങനെ ഒരുത്തരവുണ്ടായത്. എങ്കിലും നിയമലഘനം സമര പരിപാടിയുടെ ഒരു രൂപം മാത്രമാണെന്ന ബോധത്താൽ അതു ലഘൂകരിക്കുവാൻ നെഹ്രു ഉൾപ്പെടെയുള്ള ഒരു സംഘം തയ്യാറായി. അന്ന് അവരെ അനുവർത്തിക്കുവാൻ ഭട്ടാരികൾ യുവജനങ്ങൾ സന്നദ്ധത കാണിക്കുകയും ചെയ്തു.

ഈ സന്ദർഭത്തിൽ ഗാന്ധിജി ഒരു ശത്രുക്രിയയ്ക്കു വിധേയനായി, ശരീരസുഖം വീണ്ടെടുക്കുവാൻ ബോംബെയിൽ ജൂലൈക്കൽത്തീരത്ത് പാർപ്പിപ്പിച്ചിരുന്നു. അദ്ദേഹവുമായി സൈപരസംഭാഷണങ്ങൾ നടത്തി, അഭിപ്രായവ്യത്യാസങ്ങൾ പറഞ്ഞാൽക്കണമെന്നും, അദ്ദേഹത്തിന്റെ വ്യക്തമായ കർമ്മപഥാവേതെന്ന് മനസ്സിലാക്കണമെന്നും ജവഹർലാൽ അഭിലഷിച്ചു. അതിനാൽ അദ്ദേഹവും കറേദി വസം സ്വകടംബാംഗങ്ങളുമൊത്ത് അതിനടുത്തുതന്നെ താമസിച്ചുവെങ്കിലും, ആഗ്രഹം സഫലമാകാതെ തിരിച്ചുപോരി കയാണുണ്ടായത്.

കോൺഗ്രസ്സ് അംഗത്വത്തിന് ആയിടെ ഗാന്ധിജി ഒരു നൂൽനൂല്ല്യ വ്യവസ്ഥ ഏർപ്പെടുത്തിയിരുന്നു. നിശ്ചിതമായ ഒരുളവിൽ സ്വന്തമായി നൂൽനൂല്ല്യനവനമാത്രമേ അംഗത്വം അനുവദിക്കുകയുള്ളൂ എന്ന ഈ വ്യവസ്ഥയോട് നെഹ്രുവിന് വിപ്രതിപത്തിയാണ് ഉണ്ടായിരുന്നതും, പഴയപടി, നാലു കൊടുത്തു അംഗമാകാൻ അനുവദിക്കണമെന്നായിരുന്നു.

മെന്ന് അദ്ദേഹം ബലമായി വാദിച്ചു. ഒടുവിൽ ഈ രണ്ടു വ്യവസ്ഥകളിൽ ഏതെങ്കിലുമൊന്ന് സ്വീകരിക്കുന്നവർക്ക് അംഗത്വം നൽകാമെന്ന തീരുമാനം ഉണ്ടായതോടുകൂടിയാണ് കഴുപ്പം അവസാനിച്ചത്.

1925-ൽ മോത്തിലാൽ ശരീരാസപാസ്ഥ്യം നിമിത്തം അല്പകാലം പർവ്വതപ്രാന്തങ്ങളിൽ താമസിക്കാനുറച്ചു. ഹിമാലയാത്രയ്ക്കുവേണ്ട ഒരുക്കങ്ങൾ ചെയ്തുകൊണ്ടിരുന്നു. ജവഹർലാലിനും ഇതു വളരെ ഹിതകരമായിരുന്നു. അങ്ങനെ അവർ യാത്രപുറപ്പെട്ടു. അവിടെ വെച്ചാണ് മോത്തിലാലിനെ അമ്പരപ്പിക്കുകയും ദുഃഖാർത്ഥനാക്കുകയും ചെയ്ത ഒരു കമ്പിവാൽ കീട്ടിയത്-ചിത്തരഞ്ജൻ ദാസിന്റെ മരണം! താങ്ങാനാവാത്ത ഹൃദയഭാരത്തോടെ അവർ മടങ്ങിപ്പോന്നു.

രാഷ്ട്രീയ പ്രതിലോമവാദികൾ വർഗ്ഗീയനേതാക്കളായി രാഷ്ട്രീയരംഗത്തേയ്ക്കുവരുന്ന കാലമായിരുന്നു അത്. വടക്കൻ നാടുകളിലെ ലഹളകൾ കോൺഗ്രസ്സിനെത്തന്നെ തകിടം മറിക്കുമെന്ന നിലയിലായി. സിറക്കാരെപ്പോലെയുള്ള ന്യൂനപക്ഷങ്ങൾ പോലും അവരവരുടെ പ്രത്യേകാവശ്യങ്ങൾക്കായി വാദിച്ചുകൊണ്ടിരുന്നു. മുസ്ലീങ്ങൾ ന്യായമായി ആവശ്യപ്പെടുന്നവയെല്ലാം സാധിച്ചുകൊടുക്കാനും, സമഹാർദ്ദപരമായി കാര്യങ്ങൾ പറഞ്ഞാൽക്കാനുമുള്ള ഗാന്ധിജിയുടെ ഉപദേശം പോലും അവിടെ വിലപോയില്ല. എങ്കിലും, മുസ്ലീം വർഗ്ഗീയവാദികൾക്കെതിരായി അവരിൽതന്നെ അഭ്യസ്തവിദ്യരായ ഒരുക്കൂട്ടംപേർ ചേർന്ന് 'ദേശീയ മുസ്ലീം കക്ഷി' സംഘടിപ്പിച്ചു. ഐക്യസമ്മേളനങ്ങളെന്നപേരിൽ പരസ്പരസംഭാഷണത്തിനുള്ള പല ശ്രമങ്ങളും നടന്നു. മുൻ

പ്രസ്താവിച്ചതും, ഗാന്ധിജിയുടെ ഉപവാസഫലമായി നടന്ന തുമായ സമ്മേളനം അവയിലൊന്നാണ്.

ഇതവസാനിച്ചപ്പോഴേയ്ക്കും, പ്രശ്നങ്ങൾ താൽക്കാലികമായി പരിഹരിക്കപ്പെട്ടു എന്നതോന്നൽ ഏവർക്കുമുണ്ടായി. പക്ഷേ മറ്റൊരു സ്ഥിതിവിശേഷംകൂടി ഇതിനിടയ്ക്ക് പഞ്ചാബിൽ സംഭവമായിരുന്നു. താരതമ്യേന ജമിന്ദാർമാരായ പണക്കാർ ഹിന്ദുക്കളും, കടിയായവന്മാരായ ദരിദ്രർ മുസ്ലീങ്ങളുമായിരുന്നു അവിടെ. സാമ്പത്തിക പ്രശ്നത്തെ വർദ്ധിപ്പിച്ചതുമായി യോജിപ്പിക്കാനുള്ള അനാശാസ്യപ്രവണത വർദ്ധിച്ചതോടെ ഈ ഘട്ടത്തിൽ പ്രദർശിപ്പിച്ചു. അതിനാൽ അടിസ്ഥാനപ്രശ്നങ്ങൾ ഇനിയും പരിഹാരം കാണേണ്ടതായി ശേഷിക്കുന്നതേയുള്ളൂ എന്ന് ജവഹറിനെപ്പോലെ ദീർഘവീക്ഷണപടക്കളായ കോൺഗ്രസ്സ് നേതാക്കന്മാർ കാണാൻ കഴിഞ്ഞു.

യൂറോപ്യൻ പയ്യടനം

അലഹബാദ് മുൻസിപ്പൽ ചെയർമാൻസ്ഥാനം ജവഹർലാൽ 1925-ൽ വിട്ടൊഴിഞ്ഞു. പ്രിയപതിയായ കമലയുടെ ആശങ്കാജനകമായ ദേഹാസ്വാസ്ഥ്യം അദ്ദേഹത്തിന്റെ ഹൃദയത്തെ മമിച്ചുകൊണ്ടിരുന്നു. അതിനാൽ അടുത്ത വർഷം തന്റെ ഏഴു വയസ്സുമാത്രം പ്രായമുള്ള പുത്രി ഇന്ദിരയും, കമലയുമൊത്തു് അദ്ദേഹം സപിററ് സർവ്വീസിലേയ്ക്കു യാത്ര തിരിച്ചു. സഹോദരിയായ വിജയലക്ഷ്മിയും സ്വാലനായ രഞ്ജിത് പണ്ഡിറ്റും അവരെ അനുഗമിച്ചിരുന്നു. 1927 അവസാനംവരെ അവർ പാശ്ചാത്യരാജ്യങ്ങളിൽതന്നെയായിരുന്നു, ഇതു് അദ്ദേഹത്തിന്റെ കാഴ്ചപ്പാടു് വിപുലമാക്കി. തന്മൂലം രാഷ്ട്രീയജ്ഞാനത്തിന്റെ ചക്രവാളം അഭൂതപൂർവ്വമാം വണ്ണം വികസിക്കുകയും ചെയ്തു.

ഒട്ടനേകം കഠിന പ്രശ്നങ്ങളെക്കുറിച്ചു്-സാമ്പത്തികവും രാഷ്ട്രീയവുമായ അനവധി വിഷയങ്ങളെക്കുറിച്ചു്—ഗൗരവതരമായ പഠനത്തിനായി ഈ കാലഘട്ടം വിനിയോഗിക്കപ്പെട്ടു. ഇംഗ്ലണ്ടു്, ഫ്രാൻസു്, ജർമ്മനി, സോവിയറ്റ് യൂണിയൻ എന്നീ സ്ഥലങ്ങളെല്ലാം ജവഹർലാൽ സന്ദർശിക്കുണ്ടായി. ആയിടയ്ക്കു് നേരിട്ട പരിചയപ്പെട്ടവരുടെ കൂട്ടത്തിൽ ശ്യാമജി കൃഷ്ണവർമ്മ, രാജാ മഹേന്ദ്രപ്രതാപൻ, മാധംകാമ, മൗലവി ബൈദുല്ല മുതലായവരുൾപ്പെടുന്നു. റൊമ

യിൻ റോളണ്ട്, നാസിഭരണത്തിൻകീഴിൽ ജമ്നല്ലാതായി
ത്തീൻ ജമ്നകവി എൺസ്സ് ടോളർ എന്നീ വിശ്വവി
ഖ്യാതരായ സാഹിത്യനായകന്മാരുമായും ഈ അവസര
ത്തിൽ സമ്പർക്കം പുലർത്താനിടയായി.

ഇതിനിടയ്ക്ക് മോത്തിലാലും യു.റോപ്പിൽ എത്തി
ച്ചേർന്നിരുന്നു, മോസ്കോയിൽ റഷ്യൻവിപ്ലവത്തിന്റെ പത്താം
വാർഷികാഘോഷച്ചടങ്ങുകളിൽ ജവഹർലാൽ പിതാവുമൊ
ന്നിച്ചു പങ്കെടുത്തു. 'സോവ്യറ്റ് റഷ്യ' എന്ന പേരിൽ പുസ്തക
രൂപത്തിൽ പിന്നീട് പ്രസിദ്ധീകൃതമായ ലേഖനപരമ്പര.
അദ്ദേഹത്തിന് ആ രാജ്യത്തെക്കുറിച്ചുള്ള അഭിനന്ദനാത്മക
മായ അഭിപ്രായം തെളിയിക്കുന്നതാണ്.

അത്യധികമായ സുഖഭോഗങ്ങളും ദാരിദ്ര്യവും തമ്മി
ലുള്ള അന്തരം അവിടെ അത്രതന്നെ പ്രകടമല്ല, വഗ്ഗ്ത്തി
ന്റെയോ ജാതിയുടെയോ ആധിപത്യവും അവിടെ കാണ
പ്പെടുന്നില്ല—' എന്നിങ്ങനെയാണ് സോവ്യറ്റ് യൂണിയ
നിലെ സാമൂഹ്യവ്യവസ്ഥിതിയെക്കുറിച്ച് അദ്ദേഹം പറയു
ന്നത്. നിരക്ഷരതപം, ദാരിദ്ര്യം എന്നിവയെ കീഴടക്കാനുള്ള
റഷ്യൻ ജനതയുടെ വിജയകരമായ പ്രയത്നവും, അവരുടെ
ലഘുവും സരളവുമായ ജീവിതരീതികളും എല്ലാറ്റിലുമു
പരി അദ്ദേഹത്തെ ആകർഷിച്ചിരുന്നു.

ലേനിയുടെ മൃതദേഹം യഥാർഹം സൂക്ഷിക്കപ്പെട്ടിരുന്നി
ടത്തു് തന്റെ ആദരാഞ്ജലിയർപ്പിക്കുവാൻ ജവഹർലാൽ
സന്നദ്ധനായി. അതുതകരമായ ഇച്ഛാശക്തി പ്രവർത്തനത്താൽ
ഒരു രാഷ്ട്രത്തെ മുഴുവൻ തന്റെ മാതൃപ്രഭാവത്തിന് അധീ
നമാക്കുകയോ, അധാർമ്മികത്വവും അനൈക്യവും നിറഞ്ഞ

ഒരു ജനതയിൽ ഊജ്ജ്വലമായ ദാർശ്യവും ഐക്യബോധവും വളർത്തുകയും ചെയ്ത ഒരു മഹാനെന്ന നിലയിലാണ് അദ്ദേഹം ലെനിനെ കണക്കാക്കിയിരുന്നത്. ഇക്കാരണങ്ങളാലായിരിക്കണം ജവഹർലാൽ നെഹ്റു കമ്യൂണിസ്റ്റനുദാവിയാണെന്ന ആരോപണം അനന്തരകാലത്തുണ്ടായത്.

ഇന്ത്യയിലും ഈ ഘട്ടത്തിൽ ചില സംഭവവികാസങ്ങൾ ഉണ്ടാകാതിരുന്നില്ല. ലെജിസ്ലേറ്റീവ് അസംബ്ലിയിലേയ്ക്കും സാംസ്ഥാനിക കൗൺസിലിലേയ്ക്കും മൂന്നു കൊല്ലം കൂടുമ്പോൾ നടത്താറുള്ള തെരഞ്ഞെടുപ്പുകളുടെ കാലമായി. കോൺഗ്രസ്സ് കക്ഷിയെ എതിർക്കാൻ ലാലാജിയുടെയും മാളവ്യായുടെയും നേതൃത്വത്തിൽ ദേശീയകക്ഷി തയ്യാറായി, അവർക്ക് വലിയ തോതിലുള്ള വിജയം സിദ്ധിക്കുകയും ചെയ്തു.

ഹിന്ദു-മുസ്ലീം ഐക്യത്തിനുവേണ്ടി അനവരതയത്നം ചെയ്തിരുന്ന സ്വാമി ശ്രദ്ധാനന്ദൻ മതവിഭേദപക്ഷംകൊണ്ട് അവിവേകം മുഴുത്ത ഒരു ഘാതകനാൽ ഹതനായി എന്ന വാർത്ത ഒരു ഞെട്ടലോടെയാണ് ചരിത്രപുരുഷൻ സ്വീറ്റ് സർലണ്ടിൽവെച്ചു ശ്രവിച്ചത്.

ആയിടയ്ക്ക് ബ്രസ്സൽസിൽവെച്ചു നടന്ന മർദ്ദിത ജനസമുദായസമ്മേളനത്തിൽ കോൺഗ്രസ്സ് പ്രതിനിധിയായി ജവഹർലാൽ പങ്കെടുക്കുകയുണ്ടായി. ലാൻസ്ബെറിയുടെ അദ്ധ്യക്ഷതയിൽ നടന്ന ആ സമ്മേളനത്തിനുശേഷം സാമ്രാജ്യത്വത്തിനെതിരായി ഒരു സ്ഥിരസംഘടനതന്നെ അവിടെ രൂപീകരിക്കപ്പെട്ടു. ഈ സമ്മേളനങ്ങളിൽനിന്നെല്ലാം പാശ്ചാത്യ ലോകത്തിലെ ആഭ്യന്തര സംഘർഷങ്ങളെക്കുറിച്ച് അനല്പമായ അറിവ് അദ്ദേഹത്തിനു ലഭിച്ചു.

സമരമുഖത്തെയും

1927-ൽ യൂറോപ്പിൽനിന്നു ജവഹർലാൽ മടങ്ങിയെത്തി. ആദ്യമായി ചെയ്തത് മദ്രാസിലെത്തിയ ഉടൻ കോൺഗ്രസ്സിന്റെ നാല്പ്പതിരണ്ടാം സമ്മേളനപരിപാടികളിൽ പങ്കെടുക്കുകയായിരുന്നു. ആ സമ്മേളനത്തിൽ വെച്ച് യുദ്ധവിപത്തു്, പുണ്യസാത്തത്രം, ലീഗ്മായുള്ള കൂട്ടുകെട്ടു് എന്നിവയെക്കുറിച്ചുള്ള പ്രമേയങ്ങൾ അദ്ദേഹം സമർപ്പിച്ചു. അവ ഒരുദ്യോഗികങ്ങളായി അംഗീകരിക്കപ്പെടുകയും ചെയ്തു.

ഏതാനും കൊല്ലങ്ങൾക്കുമുമ്പു് സ്ഥാപിതമായിരുന്ന അഖിലേന്ത്യാ ട്രേഡ് യൂണിയൻ കോൺഗ്രസ്സ് ഇതിനിടയിൽ ഒരു പ്രബല സ്ഥാപനമായിത്തീരുകയും, അങ്ങനെ ട്രേഡ് യൂണിയൻ പ്രസ്ഥാനം വിപുലമാവുകയും ചെയ്തിരുന്നു. കാഷ്ഠികപ്രശ്നങ്ങൾ ഇങ്ങനെ അധികരിച്ചപ്പോൾ ഗവണ്മെൻറു ഒരു പുതിയ കമ്മീഷനെ നിയമിച്ചു. ജനങ്ങൾ ഇതിൽ പ്രകൃഷ്ടരായിത്തീർന്നു. 'സൈമൺ കമ്മീഷൻ'ന്റെ ബഹിഷ്കരണത്തിൽ അന്നു് അവർ കാണിച്ച ആവേശവും ഉത്സാഹവും വിസ്മയാവഹമായിരുന്നു. നാട്ടിന്റെ നാനാ ഭാഗത്തുനിന്നും "സൈമൺ-ഗോബാക്കു്" എന്ന വിളികൾ മുഴങ്ങിക്കേൾക്കായി. ഈ ബഹിഷ്കരണത്തിനു നേതൃത്വം നൽകിയ ലാലാജിയെ ഒരുദ്യോഗസ്ഥൻ ബാററൽടടികൊണ്ടു് അടിച്ചതോടുകൂടി വിപ്ലവോഷ്ണാവു് രൂക്ഷതരമായിത്തീർന്നു. പഞ്ചാബിലെ ഒരു

പ്രമുഖ വ്യക്തിയും മഹാനായ നേതാവുമായിരുന്ന ലജപത് റായിയുടെ നേർക്കുള്ള ഈ വ്യക്തിപരമായ ആക്രമണം അദ്ദേഹത്തിന്റെ മരണത്തെ ത്വരിതപ്പെടുത്തിയത്, ശാരീരികമായുള്ള ആഘാതത്താൽ മാത്രമല്ലെന്ന് തീർച്ചയാണ്. അതൊരു ദേശീയാപമാനമായി കരുതപ്പെടുകയും, അത് അദ്ദേഹത്തിന്റെ മാനസികസ്വസ്ഥതയെ കഠിനമായി ബാധിക്കുകയും ചെയ്തു.

ലാലാജിയുടെ നിര്യാണത്തെത്തുടർന്ന് ഘോഷയാത്രകൾ വർദ്ധിച്ചപ്പോൾ, നിരോധനവും കൂടിക്കൂടി വന്നു. ലക്നൗവിൽ പതിനാറുപേർ വീതമുള്ള ചെറിയ സംഘങ്ങളായി ജാഥകൾ നയിക്കുവാൻ ഗോവിന്ദവല്ലഭപാത്ത്, ജവഹർലാൽ തുടങ്ങിയവർ സന്നദ്ധരായി. ഈ അവസരത്തിലാണ് ജീവിതത്തിലാദ്യമായി അദ്ദേഹം ബാരറൺ പ്രയോഗത്തിന്റെ ചൂടനുഭവിച്ചത്. അടിയേറ്റ് ശരീരമാസകലം വിറയ്ക്കുകയും, അകവും പുറവും നിറിപ്പുകയുന്ന ഭരണഭവമുണ്ടാകുകയും ചെയ്തിട്ടും അദ്ദേഹം നിന്നിടത്തുനിന്നു തെല്ലും ഇളകിയില്ല. ഈ വസ്തുത അദ്ദേഹത്തിന്തന്നെ പിന്നീട് അത്ഭുതകരമായിത്തോന്നി. പീറ്റേർദിവസം വമ്പിച്ച ഘോഷയാത്രയും ഭീകരമായ ലാത്തിച്ചാർജ്ജും നടക്കുകയുണ്ടായി.

ജവഹർലാൽ ട്രേഡ് യൂണിയൻ കോൺഗ്രസ്സ് പ്രസിഡണ്ടായി തെരഞ്ഞെടുക്കപ്പെട്ടിരുന്നതിനാൽ ഝാരിയായിൽവച്ചു നടന്ന സമ്മേളനത്തിൽ അദ്ദേഹം പങ്കെടുത്തു. പൊതുവെ 1929 വരെയുള്ള കാലഘട്ടം വ്യാവസായികവും കാഷ്ടികവുമായ അസ്വസ്ഥതകൾ കൊണ്ട് നിറഞ്ഞതായിരുന്നു. ഗുജറാത്തിലെ ബർദോളി ഡിസ്ട്രിക്റ്റിൽ ഭൂനികുതി

വർണ്ണവിൽ പ്രതിഷേധിച്ചു ജനങ്ങൾ പ്രക്ഷോഭം തുടങ്ങി. സർദാർ വല്ലഭായി പട്ടേൽ പ്രമുഖ നേതാക്കന്മാരിലൊരാളായി രംഗത്തു പ്രത്യക്ഷപ്പെട്ടത് ഈ സന്ദർഭത്തിലാണ്. തൊഴിൽരംഗവും പ്രക്ഷുബ്ധമായിക്കഴിഞ്ഞിരുന്നു. ആക്രമണങ്ങൾ, പണിമുടക്കുകൾ, അറസ്റ്റുകൾ എന്നിവയുടെ ബാഹുല്യം പരിഗണിക്കുമ്പോൾ വിവിധ മണ്ഡലങ്ങളിൽ പൊതു ജനങ്ങൾക്കുണ്ടായിരുന്ന ഉണർവ് എത്രത്തോളമായിരുന്നുവെന്ന് മനസ്സിലാക്കാം.

ലക്നൗവിൽവെച്ചു മോത്തിലാലിന്റെ അദ്ധ്യക്ഷതയിൽ നടന്ന സർവ്വകക്ഷി സമ്മേളനത്തിൽ ജവഹർ പങ്കെടുത്തിരുന്നു. പക്ഷേ അവിടെ അംഗീകരിക്കപ്പെട്ട റിപ്പോർട്ടിനെക്കുറിച്ച് അദ്ദേഹം യാതൊരു താല്പര്യവും പ്രദർശിപ്പിച്ചില്ല. പിന്നീട് ഈ മനോഭാവവും സ്വതന്ത്രചിന്തയും കണ്ടറിഞ്ഞ ഗാന്ധിജി അദ്ദേഹത്തെ അടുത്ത കോൺഗ്രസ്സ് അദ്ധ്യക്ഷനായി നിർദ്ദേശിച്ചു. 'പുണ്ഡ്രപരാജി'നായുള്ള തീവ്രയത്നത്തിന്റെ ആദ്യത്തെ കാൽവെയ്പായിരുന്നു ഇത്.

പുതിയ വൈശ്വേദിയായ ഇർവിൻ പ്രഭു സ്ഥിതിഗതികൾ നിയന്ത്രണാതീതമാകുന്നതു കണ്ട്, ഇന്ത്യൻ നേതാക്കളും ബ്രിട്ടീഷ് ഭരണാധികാരികളുമൊരുമിച്ച് ഒരു വട്ടമേശ സമ്മേളനം നടത്താനും, ഇന്ത്യയുടെ ലക്ഷ്യം സാധുവായി അംഗീകരിക്കാനും ലണ്ടനിലേക്ക് നിർബ്ബന്ധപൂർവ്വമെഴുതി. ഒരൊത്തുതീർപ്പുണ്ടാക്കുന്നതിൽ മിതവാദി നേതാക്കന്മാരായ തേജ് ബഹദൂർ സപ്രോവും ജയക്കറും മദ്ധ്യസ്ഥത വഹിക്കുകയും തുടരെത്തുടരെ കൂടിയാലോചനകൾ നടക്കുകയും ചെയ്തു. തൽഫലമായി സുപ്രസിദ്ധമായ "ഗാന്ധി-ഇർവിൻ സന്ധി" ഉട

ലെടുക്കുകയുണ്ടായി, ഈ കരാറിന്മേൽ, കോൺഗ്രസ്സ് വട്ടമേട്രസമ്മേളനത്തിന് സമ്മതം നൽകി. ഗവണ്മെന്റ് കയ്യടക്കിവെച്ചിരുന്ന ഭൂമി അതാതുടമകൾക്ക് വിട്ടുകൊടുക്കാനും, കോൺഗ്രസ്സ് രാഷ്ട്രീയത്തടവുകാരെ വിമോചിപ്പിക്കുവാനും അധികാരികൾ സമ്മതിച്ചു. കഥാപുരുഷൻ ഈ സന്ധി ഇഷ്ടമായിരുന്നില്ല. പക്ഷേ തൽക്കാലം അദ്ദേഹം മൗനം ഭീക്ഷിച്ചതേയുള്ളൂ.

തൊഴിൽപരമായ കാര്യങ്ങളെ സംബന്ധിച്ചുള്ള തീരുമാനങ്ങൾക്കായി 'വിററ് ലി കമ്മീഷൻ' എന്നറിയപ്പെടുന്ന ഒരു രാജകീയ കമ്മീഷൻ ആയിടയ്ക്കുണ്ടായി. 1929-ൽ ജവഹർലാലിന്റെ അദ്ധ്യക്ഷതയിൽ നടന്ന നാഗപുരി കോൺഗ്രസ്സ് സമ്മേളനത്തിൽ അത് ഒരു പ്രധാന പ്രശ്നമായി അവതരിപ്പിക്കപ്പെട്ടു. ഐക്യസംസ്ഥാനങ്ങളിൽ ഗാന്ധിജിയുടെ ഖാദി പ്രചരണത്തിനായുള്ള പര്യടനം ഈ ഘട്ടത്തിലായിരുന്നു നടന്നത്.

സുപ്രസിദ്ധമായ ലാഹോർ കോൺഗ്രസ്സിൽ, സ്വാതന്ത്ര്യ സമരത്തെ പ്രത്യക്ഷമായി മുന്നോട്ട് നയിക്കാനുള്ള ഒരു പ്രമേയം ഐക്യകണ്ഠേണ പാസ്സാക്കപ്പെട്ടു. അതിനെത്തുടർന്നാണ് 'ജനവരി ഇരുപത്തിയാറ്' രാജ്യമൊട്ടാകെ സ്വാതന്ത്ര്യ പ്രതിജ്ഞ അംഗീകരിക്കുന്ന 'പൂർണ്ണ സ്വാതന്ത്ര്യ ദിന'മായി നിശ്ചയിച്ചത്. അങ്ങനെ 1930-ലെ നവവത്സരം പുലർന്ന് പൂർവ്വാന്തമല്ലാത്തവിധം ഉത്തേജിതമായ ദേശാഭിമാനത്തിന്റെയും, തൽഫലമായ ഉത്തിഷ്ഠതയുടെയും ധീരസന്ദേശവുമായിട്ടാണ്.

സിവിൽ നിയമലഘനത്തിനുള്ള പദ്ധതികൾ ഗാന്ധിജി തന്നെ ആവിഷ്കരിച്ചു തുടങ്ങി. ചരിത്രപ്രസിദ്ധമായ ഉപ്പു സത്യാഗ്രഹം ഈ സന്ദർഭത്തിലാണ് നടന്നത്. സബർമതി ആശ്രമത്തിൽ നിന്ന് അറേബ്യൻ കടൽത്തീരത്തെ ഭണ്ഡിയിലേയ്ക്കുള്ള ഇരുനൂറുമൈൽ പദയാത്ര മാർച്ച് പന്ത്രണ്ടാം തീയതി അദ്ദേഹം ആരംഭിച്ചു. രാജ്യം ഒന്നടങ്കം ഇളകിവശായി. ഗാന്ധിജിയുടെ ആവശ്യാനുസരണം ജവഹർലാൽ സ്ഥലത്തെത്തി.

“സമരഭൂമി നിങ്ങളുടെ മുമ്പിലുണ്ട്. ഭാരതപതാക നിങ്ങളുടെ സേവനം ആവശ്യപ്പെടുകയും, സ്വാതന്ത്ര്യദേവത നിങ്ങളെ കാത്തിരിക്കുകയും ചെയ്യുന്നു”—എന്നിങ്ങനെയാണ് ഊജ്ജിതാശയരായ യുവജനങ്ങളെ അദ്ദേഹം ആഹ്വാനം ചെയ്തത്. തിരതല്ലുന്ന വികാരാവേശത്തോടെ അദ്ദേഹം വിളിച്ചു പറഞ്ഞു.

“Who lives if India dies? Who dies if India lives?”

ഈ ആഹ്വാനം അതർഹിക്കുന്ന ഗൗരവത്തോടെ ഒരു ചുഴലിക്കാറ്റുപോലെ ജനഹൃദയങ്ങളിൽ സാമ്പ്രതികമായി ആഞ്ഞുവീശി. ഉപ്പുനിയമലഘനം ഏപ്രിൽ ആറാം തീയതി വിജയകരമായി നടക്കുകയും ചെയ്തു. വാളണ്ടിയർമാരായി പരിശീലിപ്പിക്കപ്പെട്ടവരുടെ കൂട്ടത്തിൽ കമലയും, ജവഹർലാലിന്റെ കൊച്ചുനജ്ഞി കൃഷ്ണയും ഉൾപ്പെട്ടിരുന്നു.

പതിനാലാം തീയതി നടന്ന കൂട്ടത്തോടെയുള്ള അറസ്റ്റിൽ ഗാന്ധിജിയും നെഹ്രുവും ഉണ്ടായിരുന്നു. അവർ നൈ

നി ജയിലിലേയ്ക്കാണ് ആനയിക്കപ്പെട്ടത്. പിന്നീട് ഗാന്ധിജിയെ പുനയിലെ യരാവ്ദാ ജയിലിലേയ്ക്ക് മാറ്റി പാപ്പിച്ചു. ചരിത്രപുരുഷൻ ആറുമാസത്തിനകം വിമോചിതനായെങ്കിലും, അലഹബാദിലെ ഒരു കർഷക സമ്മേളനത്തിൽ പങ്കെടുത്ത കറാന്തിന് വീണ്ടും ശിക്ഷിക്കപ്പെടുകയാണ് ചെയ്തത്.



മോത്തിലാലിന്റെ ചരമം

ജവഹർലാൽ ജയിലിനുള്ളിലായപ്പോൾ, അദ്ദേഹത്തിന്റെ കുടുംബത്തിലെ സ്രീജനങ്ങൾ വിദേശവസ്യ ബഹിഷ്കരണത്തിൽ സജീവമായി പങ്കുകൊണ്ട് പ്രവർത്തിക്കാൻ തയ്യാറായി. പിക്കറ്റു ചെയ്യുന്നതിനുപോലും അവർ സന്നദ്ധരായിരുന്നു. കമലയാകട്ടെ ഒരു പടികൂടി മുന്നോട്ടുകടന്ന് സിവിലാജ്ഞാലംഘനത്തിൽ മുഴുകി സ്തുതർഹമായ സംഘടനാ സാമർത്ഥ്യംതന്നെ പ്രകടിപ്പിച്ചു. അങ്ങനെ ഡിസംബർ 29-ാം തീയതി കമല അറസ്റ്റ് ചെയ്യപ്പെട്ടു.

ഐക്യസംസ്ഥാനത്തിലെ നീകതിനിഷേധപ്രസ്ഥാനം, അപ്പോഴും ക്രമാനുഗതമായി മുന്നോട്ടു പോയ്ക്കൊണ്ടിരുന്നു. പെഷവറിൽ 'അതിർത്തി ഗാന്ധി' എന്ന അപരനാമത്താൽ പ്രഖ്യാതനായ ഖാൻഅബ്ദുൾഗാഫർഖാൻ നേതൃത്വം നൽകിയിരുന്ന 'ചെങ്കപ്പായക്കാർ' വെടിയുണ്ടകൾക്കു നേരെ വിരിമാറുകാട്ടി വീരമൃത്യു വരിക്കുന്നതായും, അവിടെയുള്ള രണ്ടു സൈനികകേന്ദ്രങ്ങൾ തങ്ങളുടെ നാട്ടുകാരും നിരായുധരായ സ്വജനങ്ങളുടെമേൽ വെടിവെക്കാൻ വിസമ്മതിക്കുന്നതായുള്ള വാർത്തകൾ എങ്ങും പ്രചരിച്ചു. അധികാരിവൃന്ദം അമ്പരന്നു.

ഈ സന്ദർഭത്തിൽ മോത്തിലാൽ നെഹ്രുവും ജയിൽവാസം വരിച്ച് പുത്രന്റെ സമീപമെത്തി. പക്ഷെ അന്താരാഷ്ട്രതാൽ അദ്ദേഹത്തെ ഏതാനും നാളുകൾക്കുള്ളിൽ

മോചിപ്പിക്കുകയാണുണ്ടായത്. മോത്തിലാലിന്റെ അസുഖം ഒന്നിന്നൊന്നു വർദ്ധിച്ചുവന്നു. അച്ഛന്റെ വൈകല്യം ബാധിച്ച ശരീരവും മുഖഭാവവും കാർഷ്ട്യം പര്യവസാനമായ ആ മകന്റെ മനസ്സിൽ വിപരീതങ്ങളായ ആശങ്കകൾ നിറഞ്ഞിരുന്നു.

ഒക്ടോബർ മാസത്തിൽ ആറുമാസത്തെ തടവുശിക്ഷ കഴിഞ്ഞ് നെഹ്രു, പുത്തൂരിലേക്കുപോയി, കമല കോൺഗ്രസ്സ് പ്രവർത്തനങ്ങളിൽ മുഴുകി അലഹബാദിലും, മറുജാവരലും രോഗിയായ മോത്തിലാലിനോടൊപ്പം മുസ്സൂരിയിലും കഴിയുകയായിരുന്നു. ഒട്ടം വൈകാതെ അച്ഛനെ കാണാനായി അദ്ദേഹം കമലയുമൊത്ത് മുസ്സൂരിയിലേക്കുപോയി. കടംബജീവിതത്തിന്റെ ആസ്പദമായ യഥാർത്ഥമായ നവീനമായ ആ മൂന്നു ദിവസങ്ങൾ ജവഹർലാലിന്റെ ജീവിതത്തിൽ അത്യന്തം സ്മരണീയങ്ങളായിരുന്നു. കടംബത്തിലെ ഏറ്റവും ചെറിയ കുട്ടി 'ഡയറാ ഹുബാ രഹാ' എന്ന ഗാനം പാടി കൊടിയും പിടിച്ചു ഘോഷയാത്ര നടത്തുകയും, മറുജാവർ ജാഥാഗങ്ങളായി അതിൽ പങ്കെടുക്കുകയും ചെയ്യുന്നത് അക്കാലത്തെ ഏറ്റവും വലിയ വിനോദമായിരുന്നു എന്ന് അദ്ദേഹം തന്നെ അനുസ്മരിച്ചിട്ടുണ്ട്.

അലഹബാദിൽ നടക്കാൻ പോകുന്ന കർഷകസമ്മേളനത്തിൽ പങ്കെടുക്കാൻ തക്കവണ്ണം ജവഹർലാൽ കമലയുമൊത്ത് മുൻകൂട്ടി പുറപ്പെട്ടു. പിറേറദിവസം മറുജാവരം അലഹബാദിലേക്കു ചാത്രയായി. സമ്മേളനത്തിൽ അദ്ദേഹം പ്രാസംഗികനായിരുന്നു. യോഗം പിരിഞ്ഞശേഷം രാ

ത്രീയിൽതന്നെ അദ്ദേഹം പതിയുമൊത്തു് ക്ഷീണിതനായി വീട്ടിലേയ്ക്കു തിരിച്ചു. അച്ഛനെ വീണ്ടും സന്ധിച്ചു് സംഭാഷണം ചെയ്യാനുള്ള യോഗ്യതയും അദ്ദേഹത്തിനു് ഉന്മേഷപകർന്നു കൊടുത്തിരുന്നു. പക്ഷേ സംഭവിച്ചതു് മറ്റൊന്നാണു്. ആനന്ദഭവനം സമീപിക്കാറായപ്പോൾ അവർ യാത്ര ചെയ്തിരുന്ന കാർ തടയപ്പെട്ടു. പ്രസംഗിക്കാൻ പാടില്ലെന്നുള്ള 144-ാം വകുപ്പു പ്രകാരമുള്ള കല്പന ലംഘിച്ചു കുറ്റത്തിനു് അദ്ദേഹത്തെ ഉടൻതന്നെ അറസ്റ്റുചെയ്തു് നൈനിയീലേയ്ക്കു കൊണ്ടുപോയി. കമല തളൻ ഹൃദയത്തോടെ ഏകയായി വീട്ടിലേയ്ക്കു കടക്കേണ്ടി വന്നു.

ജവഹർലാലിനെക്കൂടാതെ ആനന്ദഭവനത്തിലെത്തിയ കമലയെക്കണ്ടു് മോത്തിലാൽ ഞെട്ടിപ്പോയി. പടിക്കലൈത്തിയ പുത്രനെ പിടിച്ചുപറിച്ചുകൊണ്ടു പോയ നിഷ്ഠൂരതയെ അദ്ദേഹം കഠിനമായി അപലപിച്ചു. ആ ആഘാതത്തിന്റെ പ്രതികരണമെന്നോണം പുത്രന്റെ ജന്മദിനമായ നവംബർ പതിന്നാലാം തീയതി 'ജവഹർലാൽ'ദിനമായി ആചരിക്കാൻ അദ്ദേഹം ആഹ്വാനം ചെയ്തതും, ജനങ്ങളുടെ ഉത്സാഹപൂർണ്ണമായ സഹകരണം കണ്ടു് സംതൃപ്തനാവാൻ അദ്ദേഹത്തിനു് ഭാഗ്യം ലഭിക്കുകയും ചെയ്തു. അന്നു് അയ്യായിരത്തിലധികം പേർ സ്വമേധയാ അറസ്റ്റു വരിച്ചു എന്നു പറയുമ്പോൾ, ജവഹർലാൽ ജനങ്ങൾക്കു് എത്രമാത്രം പ്രിയങ്കരനായിരുന്നു എന്നുഹിതാകുസൃതയുളളതു്.

അക്കാലത്താണു് ജയിലിൽവെച്ചു് കഥാപുരുഷൻ, ഒരു ചുരുക്ക മകൾക്കയക്കുന്ന കത്തുകളുടെ രൂപത്തിൽ 'Glimpses of World History' എന്ന പേരിൽ പില്ലാലത്തു് പ്രസിദ്ധീകൃതമായ ലോകചരിത്രം എഴുതിയതു്.

1931 ജനുവരിയിൽ തടവുകാരെയെല്ലാം വിട്ടയയ്ക്കുകയാൽ നെഹ്രു, പിതൃസവിധത്തിലേയ്ക്ക് തപരയോടെ പാഞ്ഞെത്തി. മനുഷ്യജ്ഞേയമല്ലാത്ത നിഗൂഢതയിൽ പ്രപഞ്ചരഹസ്യങ്ങളെ അടുക്കിപ്പിടിച്ചുകൊണ്ട് മരണം പതിയിരിക്കുന്നു! ലോകാതീതനാക്കും ദർശനമായ ആ മഹാരഹസ്യത്തെ മറന്നീക്കി വെളിപ്പെടുത്താൻ അത്ഭുതകരമായ ശാസ്ത്രസിദ്ധികൾക്കുപോലും കഴിഞ്ഞിട്ടില്ല. വ്യക്തിപരവും സർവ്വജീവസ്സർഗീയമായ എല്ലാ പ്രശ്നങ്ങളും, സത്യത്തെയും സ്വാതന്ത്ര്യത്തെയും തേടിയുള്ള വിരാമരഹിതമായ അന്വേഷണങ്ങളും മൃതപുരിയിന്റെ ഭീകരമായ ശക്തിവലയത്തിൽപ്പെട്ട് കഥാവശേഷമായിത്തീരുന്നു! അവിടെ മനുഷ്യൻ നിസ്സഹായനാണ്. കരുത്തുറ്റ ഒരു ജീവിതാവ്യാനത്തിലെ ധീരോദാത്തനായകനായ മോത്തിലാൽ, പുത്രനെയും ലക്ഷക്കണക്കിനുള്ള ആരാധകരെയും തീരാദുഃഖത്തിലാഴ്ത്തിക്കൊണ്ട് ലോകരംഗത്തിൽനിന്ന് അവസാന യാത്ര പറഞ്ഞു പിരിഞ്ഞു.

അച്ഛനും മകനും

രാഷ്ട്രീയ ജീവിതത്തിൽ തുല്യമായ വ്യക്തിമുദ്ര പതിപ്പിച്ച ഒരു പിതാവിന്റെയും പുത്രന്റെയും അനുപമവും ഏകദേശം അസാധാരണവുമായ സ്നേഹബന്ധത്തിന്റെ ചരിത്രമാണ് മോത്തിലാലിന്റെയും ജവഹർലാലിന്റെയും സാധാരണഗതിയിൽ മനുഷ്യൻ്റെ സ്വപ്നത്തിൽപ്പോലും അനുഭവിക്കാനാവാത്ത അസുഖഭ സൗഖ്യവും രാജോചിതങ്ങളായ ആഡംബരങ്ങളും വേണ്ടുവോളമുണ്ടായിരുന്നിട്ടും, മാതൃഭൂമിന്റെ സ്വാതന്ത്ര്യത്തിനുവേണ്ടിയുള്ള പോരാട്ടത്തിൽ അവയെ ലാഘവത്തോടെ വലിച്ചെറിയാൻ കഴിഞ്ഞത് മോത്തിലാലിനെ ഒരുപൂർവ്വവ്യക്തിയാക്കി ഉയർത്തുകയാണു ചെയ്തത്. പക്ഷേ അതിന്റെ പിന്നിലുള്ള മാനസിക പശ്ചാത്തലത്തെ അപഗ്രഥിക്കുന്നവർക്ക് ഒരു സത്യം ബോദ്ധ്യമാകും. മോത്തിലാൽ ജീവിതത്തിന്റെ നല്ലവശങ്ങളെ സ്നേഹിച്ചിരുന്നു; പക്ഷേ അതിലുമധികം സ്നേഹിച്ചത് സ്വന്തം പുത്രനെയായിരുന്നു.

പിതാവിന്റെയും പുത്രന്റെയും ജീവിതവീക്ഷണം ഒരിക്കലും സാധ്യമുള്ളതായിരുന്നില്ല. അച്ഛൻ കടുത്ത യാഥാർത്ഥ്യവാദിയാണെങ്കിൽ, മകൻ ഉറച്ച ആദർശവാദിയായിരുന്നു. ഒരാൾ തെളിച്ചമേറിയ ബുദ്ധിയുടെ ഉടമസ്ഥൻ; ഇതാൻ വിശാലമായ വീക്ഷണത്തിന്റെയും. അച്ഛൻ ഒരു നിയ

മസഭാസാമാജികന്റെ സ്ഥാനത്തിന് അനുയോജ്യനായി കണക്കാക്കപ്പെടാമെങ്കിൽ, മകൻ തെരുവീഥികളിൽ തിങ്ങി കൂടുന്ന ജനനഞ്ചയത്തിനുപോലും തേറ്റുതലം കൊടുക്കാൻ പ്രാപ്തനായിരുന്നു. ഇത്രയധികം വൈജാത്യങ്ങളുണ്ടായത് സംസ്കൃതാശരായ ആ പിതാവിനെയും പുത്രനെയും സംബന്ധിച്ചിടത്തോളം ഗുണകരമായിരുന്നതേയുള്ളൂ. ഏതെന്നാൽ പരസ്പരം അറിയാനും ബഹുമാനിക്കാനും അത് കണക്കിലേറെ നഹായിച്ചു.

ഹാരോ പബ്ലിക് സ്കൂളിൽ പ്രവേശനം സിദ്ധിച്ച ജവഹറിനെ അവിടെ വിട്ട് മടങ്ങിപ്പോരുമ്പോഴാണ്, താൻ പുത്രനെ എത്രയധികം 'സ്നേഹിച്ചിരുന്നുവെന്ന്' മോത്തി ലാൽതന്നെയും മനസ്സിലാക്കിയത്. ആനന്ദഭവനം പഴയ പടി ആനന്ദം നിറഞ്ഞതാണെന്നു വിശ്വസിക്കാൻ പുത്രവിരഹത്തിനുശേഷം അദ്ദേഹത്തിന് കഴിഞ്ഞില്ല. പിരിഞ്ഞു പോരുമ്പോൾ ജവഹറിനയച്ച ഭാവനിർഭരമായ കത്തും ഏതാണ്ടി വിധത്തിലായിരുന്നു:-

“ഈ ലോകത്തിലെയും ഒരു പക്ഷേ പരലോകത്തിലെയും ഏറ്റവും വിലപ്പെട്ട നിധിയെയാണ് നിന്നെ പിതൃവേദം, അമ്മൾ ഇവിടെ വിട്ടിട്ടു പോകുന്നതെന്ന് നീ മറക്കരുത്... പക്ഷേ യാതൊരു വിദ്യാഭ്യാസവുമില്ലാതെ ധാരാളം ധനമാത്രം നിനക്കായി തന്നുകൊണ്ട് നിന്നെ ഞങ്ങളുടെ കൂടെ എന്നും നിന്തി സൂക്ഷിക്കുന്നത്, അത്യധികമായ സ്വാർത്ഥതയായിരിക്കും. എന്നല്ല, അത് അക്ഷന്തവ്യമായൊരു അപരാധവും കൂടിയാണെന്ന് ഞാൻ വിശ്വസിക്കുന്നു..... ശാരീരികവും മാനസികവുമായി നീ പൂർണ്ണത നേടുക. അതു

മാത്രമാണ്, നിന്നിൽനിന്നും നിത്യമായി സ്വയം അകറ്റപ്പെടുന്ന ഞങ്ങൾ പ്രതിഫലമെന്ന നിലയിൽ പ്രത്യാശിക്കുന്നത്. ...അതിനാൽ എന്റെ ഭാഗ്യമകനേ, ഞാൻ തല്ലാലം യാത്ര പറയട്ടെ".

നാട്ടിലെത്തിയശേഷവും ഒരു പിതാവിന്റെ ഉപദേശ സ്വരമല്ല മോത്തിലാൽ പുത്രനയച്ചുവന്ന കത്തുകളിൽ കാണപ്പെട്ടിരുന്നത്. തന്റെ മകൻ കേംബ്രിഡ്ജിലെ ഏറ്റവും പ്രശസ്തനായ ബിരുദധാരിയും, ജനപ്രീതി നേടിയ യുവാക്കന്മാരിൽ അഗ്രന്ഥമായിരിക്കണമെന്ന് അദ്ദേഹം ആഗ്രഹിച്ചു. പക്ഷേ ജവഹർലാൽ അവയ്ക്കൊന്നും അത്ര പ്രാധാന്യം കല്പിച്ചിരുന്നില്ല.

കേംബ്രിഡ്ജിൽനിന്ന് ഒരു രണ്ടാംക്ലാസ്സ് കാനേഷ്സ്ബിരുദം സമ്പാദിച്ചശേഷം, നിയമപഠനത്തിനായി ലണ്ടനിലേയ്ക്കും പോകാനിഷ്ടപ്പെടുന്നില്ലെന്നും, ഓക്സ്ഫോർഡിലേയ്ക്കും പോകാൻ അനുമതി കിട്ടണമെന്നും ആവശ്യപ്പെട്ടുകൊണ്ട് യുവാവായ പുത്രൻ തനിക്കെഴുതിയ കത്തും മോത്തിലാലിനെ അമ്പരപ്പിച്ചുകളഞ്ഞു. കാരണം, അതിൽ ഉടനീളം മുഴങ്ങിയ പരിഹാസസ്വരമായിരുന്നു. —“നിയമത്തിന്റെ സാങ്കേതികവശങ്ങളിൽമാത്രം അറിവുനേടി വെറുമൊരു അഭിഭാഷകനായി ആയുഷ്കാലം മുഴുവൻ കഴിച്ചുകൂടുകയെക്കാൾ, ബാറിലെ വിജയത്തെത്തന്നെ ഉപേക്ഷിക്കാനായിരിക്കും ഞാൻ ഇഷ്ടപ്പെടുക.” മോത്തിലാലിന്റെ മറുപടിയും അതേ നാണയത്തിലായിരുന്നു, “ഇന്നോളം ഒരു നിയമജ്ഞനും കേവലം നിയമപരിജ്ഞാനംകൊണ്ടുമാത്രം, അയാളുടേതായ തൊഴിൽരംഗത്തുപോലും വിജയിച്ചതായി അറിവില്ല. വിജയം കൈവരിച്ചിട്ടുള്ളവരും, മേലിൽ വിജയം

നേടേണ്ടവരും നിയമപഠനത്തിലുപരിയായി മറ്റു ചിലതു കൂടി ശ്രദ്ധിക്കേണ്ടതായാണ് കണ്ടുവരുന്നത്, ഏതായാലും, നിയമത്തിൽത്തന്നെയും അത്രയേറെ പ്രാജ്ഞനല്ലാത്ത നിന്റെ അച്ഛനെ ഉദാഹരണമാക്കിക്കൊണ്ട് നീ ആ ഉദ്യോഗത്തെ പറ്റി വിധിയെഴുതാതിരിക്കുക—” ഇങ്ങനെയൊരു മറുപടിയാണ് ജവഹറിന് കിട്ടിയത്.

സാമൂഹ്യജീവിതത്തിൽ തന്റെ മകൻ തെല്ലും പിന്നിലാകരുതെന്ന് ആശിച്ചിരുന്ന മോത്തിലാൽ, മകൻ ആവശ്യപ്പെടുമ്പോഴെല്ലാം കണക്കില്ലാതെ പണമയച്ചുകൊടുത്തിരുന്നു. അക്കാലത്തിൽ അദ്ദേഹം ഒരു ലോഭവും കാണിച്ചില്ല. പക്ഷേ പരീക്ഷയിൽ ജയം കിട്ടുന്ന കാര്യം സംശയമാണെന്ന സൂചന ചില കത്തുകളിലുണ്ടായിരുന്നത് അദ്ദേഹത്തെ ക്ഷുഭിതനാക്കുകതന്നെ ചെയ്തു. തന്റെ മകൻ അവിഹിതമായ കൂട്ടുകെട്ടിലേപ്പെട്ട്, തന്നെപ്പോലുള്ള ഒരാളുടെ പുത്രൻ യോജിക്കാത്ത വിധത്തിൽ ജീവിക്കുന്നതായി താൻ ആശങ്കിക്കുന്നതിനാൽ ചെലവുകളുടെ കണക്ക് ഉടനേ അയക്കണമെന്നു കാണിച്ചു അദ്ദേഹം ഒരു കത്തെഴുതി. ഇതു അഭിമാനിയായ ജവഹറിനെ വല്ലാതെ സ്പർശിച്ചു. തന്റെ വിഡ്ഢിത്തങ്ങൾക്ക് മാപ്പു ചോദിച്ചുകൊണ്ടും, സ്ഥിതിഗതികൾ വിശദീകരിച്ചുകൊണ്ടും അദ്ദേഹമയച്ച മറുപടി ഒരു യുക്തിവാദിക്ക് നിഷേധിക്കാനാവാത്ത വാദമുഖങ്ങൾകൊണ്ട് നിറഞ്ഞതായിരുന്നു. “അച്ഛൻ ഒന്നുകിൽ ഏതെങ്കിലും വിശ്വസിക്കുക. അല്ലാത്തപക്ഷം അവിശ്വസിക്കുക. ആദ്യത്തേതാണെങ്കിൽ കണക്കു നിരത്തുന്നത് അനാവശ്യമാണ്. രണ്ടാമത്തേതാണെങ്കിൽ, കണക്കു കാണിച്ചാലും അതു വിശ്വാസമായിരിക്കണമെന്നില്ലല്ലോ”—ഇതായിരുന്നു ആ വാദത്തിന്റെ പോക്ക്. പക്ഷേ അതു കിട്ടുന്ന

തിന്ന മുസ്തതന്നെ ഒരു ദുർബ്ബലനിമിഷത്തിൽ താനെഴുതിപ്പോയ അബദ്ധമോത്തും പശ്ചാത്തപിച്ച മോത്തിലാൽ ആ എഴുത്തും തിരിച്ചെടുപ്പിക്കുവാൻ കഴിയുമെങ്കിൽ, അതിനായി എന്തും ത്യജിക്കാൻ ഒരുക്കമായിക്കഴിഞ്ഞിരുന്നു. അദ്ദേഹം വീണ്ടും ഇങ്ങനെ എഴുതുകയുണ്ടായി. “എന്റെ കുറവുകൾ എന്തുതന്നെയായാലും, നിനക്കറിയാവുന്നവയാണ്. അവ ധാരാളമുണ്ടെന്ന് എനിക്കു മറിയാം. എങ്കിലും, പണത്തെ സ്നേഹിക്കുന്നുവെന്നോ, നിന്നോടുള്ള സ്നേഹത്തിന് പൂർണ്ണതയില്ലെന്നോ ഉള്ള അപരാധം ഒരിക്കലും എന്റെ മേൽ ചുമത്തപ്പെടാതിരിക്കട്ടെ.”

ഇങ്ങനെ കത്തിടപാടുകളിലൂടെ അന്യോന്യം അറിയാനുള്ള അവസരങ്ങളാണ് ആദ്യകാലത്തും സുലഭമായിരുന്നത്. ജവഹറിന്റെ തിരിച്ചുവരവും ആനന്ദവനത്തിലെ മഹോത്സവമായിരുന്നു. താമസിയാതെ നടന്നതും, ദിവസങ്ങളോളം നീണ്ടുനിന്നതുമായ പുത്രന്റെ വിവാഹമഹാമഹം വാത്സല്യനിധിയായ അച്ഛന് ജീവിതത്തിലെ അതിപ്രധാനമായ ആഗ്രഹസിദ്ധിയായിരുന്നു എന്നു പറയാം.

രാഷ്ട്രീയമണ്ഡലത്തിൽ സ്വരമേറിയെങ്കിലും അന്ധവെച്ചെടുപ്പോഴെല്ലാം രണ്ടുപേരും അഗാധമായ ഹൃദയവേദനയ്ക്കുയീനരാവുക പതിവായിരുന്നു. യുവസഹജമായ പ്രസരിപ്പും സ്വതസ്സിദ്ധമായ സ്നേഹവും ചേർന്ന് പൊതുരംഗത്തിൽ മുനിട്ടിറങ്ങി വ്രവർത്തിക്കാനും, പരസ്യമായി ഗവർണ്മെന്റിനെ എതിർക്കാനും ജവഹർലാൽ ആഗ്രഹിച്ചു. ഗാന്ധിജിയുടെ സത്യാഗ്രഹസഭ ഈ ആശയം ഉപോദ്ബലകവുമായിത്തീർന്നു. മോത്തിലാൽ ഈ സ്ഥിതിവിശേഷത്തിൽ തികച്ചും അസ്വസ്ഥനായി. ജയിൽവാസം തന്റെ പുത്രന്

എന്തായാലും ആവശ്യമില്ലാത്തതാണെന്ന് അദ്ദേഹം കരുതിയിരുന്നു. എങ്കിലും മകനെ പിന്തിരിപ്പിക്കുക ലഘുസാധ്യമല്ലെന്നു കണ്ടപ്പോൾ, ജയിലിൽ പോകാനിടയായാൽ മകനുഭവിക്കുന്നത് എന്തായിരിക്കുമെന്ന് സ്വയം അനുഭവിച്ചറിയാനുള്ള ഉൽക്കടഭിവാഞ്ചയാൽ അദ്ദേഹം ആരുമറിയാതെ വെറും നിലത്തു കിടന്നുറങ്ങാൻകൂടി ശ്രമിച്ചിരുന്നുവത്രേ! അപ്രമേയമായ പിതൃവാത്സല്യത്തിന്റെ ഇത്ര മികച്ച മാതൃക മറെറവിടെയാണ് നാം കാണുക?

അഹിംസയെക്കുറിച്ച് ജവഹർലാലിനുണ്ടായിരുന്ന അഭിപ്രായഗതികൾ മോത്തിലാലിനും സ്വീകാര്യമായിരുന്നു. ഹിംസയെ എതിർക്കാതിരിക്കുന്നത് മനുഷ്യന്റെ സമുന്നതമായ മൗലികവികാരങ്ങളുടെ നേർക്കാണിരിക്കുന്ന അനിതീയായിരിക്കുമെന്ന് അദ്ദേഹം കരുതിയിരുന്നു. 'തന്നെക്കാൾ ബലഹീനനായ ഒരുവനെ ഒരു ധിക്കാരി കയ്യേറ്റം ചെയ്യുന്നത് കണ്ടാൽ, അവരുടെയിടയ്ക്കു കയറിനിന്ന്, ഉദ്ധതനായ ആക്രമണകാരിക്ക് ആ വിധത്തിൽ മറൊരാൾ ഇരയെ കൂടി ഉണ്ടാക്കിക്കൊടുക്കാൻ ഞാനൊരുക്കമല്ല. മറിച്ച് ഹിംസയ്ക്കിരയായവനെയും എന്നെയും രക്ഷിച്ചുകൊണ്ട് ആ പൊതുശത്രുവിനെ ഞാൻ വീഴ്ത്തുകയേയുള്ളൂ' എന്നാണ് അദ്ദേഹം അതിനെക്കുറിച്ച് പറഞ്ഞത്. പുത്രനായ ജവഹർ ഈ അഭിപ്രായത്തോടു മിക്കവാറും യോജിച്ചിരുന്നു.

1927-ൽ ജവഹർലാൽ യൂറോപ്പിലായിരുന്ന സന്ദർഭത്തിൽ ഗവർണ്മെന്റിന്റെ രഹസ്യശ്രദ്ധയ്ക്ക് പാത്രീഭവിക്കത്തക്കവിധത്തിൽ അദ്ദേഹം ചെയ്ത ചില പ്രസംഗങ്ങളെക്കുറിച്ച് മോത്തിലാലും അറിയുകയുണ്ടായി. ആയിടെ അദ്ദേ

ഹം ഗാന്ധിജിക്ക്, താനും വൈകാതെ യൂറോപ്പിലേയ്ക്ക് പോകുന്നതിനെക്കുറിച്ചെഴുതിയ കത്തിൽ ഇക്കാര്യം സൂചിപ്പിച്ചിരുന്നു. മാത്രമല്ല യൂറോപ്പുയാത്രയുടെ ഉദ്ദേശ്യങ്ങളിലൊന്ന് പുത്രനെ സുരക്ഷിതനായി നാട്ടിലെത്തിക്കുകയാണെന്നും കൂടി അദ്ദേഹമെഴുതി. ലോകത്തിന്റെ ഏതുകാണിലും സ്വപുത്രൻ ആപത്തുകൂടാതെ കഴിയണമെന്നത് അദ്ദേഹത്തിന്റെ ജീവിതലക്ഷ്യം തന്നെയായിരുന്നു.

‘സൈമൺ കമ്മീഷന്റെ’ കാലത്തുണ്ടായ മഹാരാജസംഭവം മേല്പറഞ്ഞതിന് മതിയായ ദൃഷ്ടാന്തമാണ്. ജവഹർലാൽ ആദ്യമായി ലാത്തിച്ചാർജ്ജിനു വിധേയനായദിവസം. പത്രവാത്കൾ അച്ഛനെ തെറ്റിദ്ധരിപ്പിക്കുമെന്ന ഭയന്ന് അദ്ദേഹംതന്നെ ഭയപ്പെടാനൊന്നുമില്ലെന്ന് ഫോണിലൂടെ വീട്ടിലറിയിച്ചു. എന്നിട്ടും മോത്തിലാൽ തൃപ്തിപ്പെട്ടില്ല. രാത്രി വളരെയധികം ഇരുട്ടി. സ്നേഹധനനായ ആ പിതാവിന് ഏതു ശ്രമിച്ചിട്ടും ഒരു പോളക്കണ്ണടയ്ക്കാൻ കഴിഞ്ഞില്ല. കടുവിൽ അവസാനത്തെ തീവണ്ടിയും പൊയ്ക്കഴിഞ്ഞ രാവിയുടെ അർധരാത്രിയിൽ, പെട്ടെന്നുണ്ടായ നിശ്ചയത്താൽ ഏഴുനേരം അദ്ദേഹം പുത്രനെക്കാണാൻ കാറിൽ തന്നെ യാത്രതിരിച്ചു. ഈ ഉൽക്കണ്ഠയും ആശങ്കയും ആജീവനാന്തം അദ്ദേഹത്തിൽ നിലനില്ക്കുകയും ചെയ്തിരുന്നു. അല്ലാത്തപക്ഷം മകനെക്കാണാൻവേണ്ടിമാത്രം അദ്ദേഹം ജയിൽവാസം വരിക്കുമായിരുന്നില്ല.

നൈനി ജയിലിൽ ഒരുമിച്ചു കഴിയേണ്ടിവന്നപ്പോൾ, തന്റെ സ്നേഹം ഏതു രീതിയിൽ തിരിച്ചെല്പിക്കപ്പെടുന്നു എന്ന് മോത്തിലാൽ മനസ്സിലാക്കുകയും ചെയ്തു. വാൾകുവും അനാരോഗ്യവും ക്ഷയിപ്പിച്ചുതുടങ്ങിയ ആ ശരീര

ത്തിന്റെ സ്ഥിതി ആശങ്കാവഹമാണെന്നു കണ്ടു ജവഹർലാൽ പിതൃശുശ്രൂഷയിൽ പൂർണ്ണമായി മുഴുകി. അതിനെക്കുറിച്ച് ഉള്ളിൽത്തട്ടിയ ഭാഷയിൽ അദ്ദേഹം മകൾക്കെഴുതിയതു ഇങ്ങനെയാണു്:—“ജവഹർ എല്ലാം മുൻകൂട്ടി മനസ്സിലാക്കി പ്രവർത്തിച്ച് എന്നെ നിശ്ശേഷം സ്വസ്ഥനാക്കിത്തീർക്കുവാണു്. ഇത്തരത്തിലുള്ള പുത്രന്മാരെച്ചൊല്ലി അഭിമാനിക്കാൻ എന്നെപ്പോലെ ഒട്ടേറെ പിതാക്കന്മാർ കഴിഞ്ഞെങ്കിൽ എന്നു ഞാനാശിക്കുന്നു.” കർത്തവ്യനിരതനായ ഒരു പുത്രൻ കിട്ടാവുന്ന ഏറ്റവും വലിയ പാരിതോഷികമായിരുന്നു ഈ അഭിപ്രായം എന്നു പറയേണ്ടതില്ലല്ലോ.

1930 ഒക്ടോബറിലാണു് ജവഹർലാൽ അച്ഛനുമൊത്തുള്ള അവസാനദിവസങ്ങൾ കഴിച്ചുകൂട്ടിയതു്. തുടന്നു് അദ്ദേഹം വീണ്ടും അറസ്റ്റു ചെയ്യപ്പെട്ടു. 1931-ൽ നൈനി ജയിലിൽവെച്ച് മോത്തിലാലിനെ വീണ്ടും കണ്ടുമുട്ടിയപ്പോൾ ആ മുഖത്തിനും ശരീരത്തിനും നേരിട്ടിരുന്ന മാറ്റം അദ്ദേഹത്തെ സ്തബ്ധനാക്കിത്തീർത്തു.

അന്ത്യദിനങ്ങളിൽപോലും മോത്തിലാൽ സഹജമായ നർമ്മബോധവും ഉന്മേഷവും കൈവെടിഞ്ഞിരുന്നില്ല. മരണശേഷം തനിക്കുവേണ്ടി ആരും പ്രാർത്ഥിക്കേണ്ടതില്ലെന്നും, ഇഹലോകത്തിൽ ഏതുവിധത്തിലാണോ താൻ സ്വന്തമായി മാറ്റംതെളിച്ച് മുന്നോട്ടുപോയതു്, അതേവിധം പരലോകത്തിലും ചെയ്യാൻ താൻ ശക്തനാണെന്നും അദ്ദേഹം യാതൊരു സങ്കോചവുമുടാതെ പ്രഖ്യാപിച്ചു.

ഫലിതപ്രിയനായ മോത്തിലാൽ തന്റെ ശുശ്രൂഷകരിൽ ഒരുവനായ മി. ആസ്റ്റിൻ എന്നയാളോടു് ഒരിക്കൽ

ഇങ്ങനെ ചോദിച്ചുവത്രേ. “Mr. Austin, how many Baby Austins do you possess?” മുഖത്തു പെരുങ്കി വരുന്ന നീൽ സൗന്ദര്യമത്സരത്തിൽ പങ്കെടുക്കാനുള്ള തയ്യാറെടുപ്പാണെന്ന് അദ്ദേഹം പറഞ്ഞുവന്നു. ഭവനശക്തി തീരെ ക്ഷയിച്ചപ്പോഴും ഫലിതരൂപേണ അദ്ദേഹം ഗാന്ധിജിയോടു പറയുകയുണ്ടായി:—“മഹാത്മജീ, അങ്ങേയ്ക്ക് അങ്ങയുടെ ഉറക്കത്തിന്മേൽ വലുതായ നിയന്ത്രണശക്തിയുണ്ട്, എനിക്ക് എന്റെ ദീപനത്തിന്മേലും. അതൊരിക്കലും കുറയുകയില്ല.


സംസാരിക്കാനുള്ള കഴിവു നശിച്ചപ്പോഴും, കടലാസു തുണ്ടുകളിലെഴുതി മോത്തിലാൽ തന്റെ മനോഗതം മററുള്ളവരെ അറിയിച്ചിരുന്നു. അവസാനത്തെ മണിക്കൂറുകളിൽ നിശ്ചേതനായി കിടക്കുന്ന അവസരത്തിൽപ്പോലും അദ്ദേഹത്തിന് ബോധം മറിഞ്ഞിരുന്നില്ല.

സുദീർഘമായ ഒരു സാഹസികയാത്രയായിരുന്നു ആ മഹത്തായ ജീവിതം. അഹന്ത, അഭിമാനഗർവം, മുൻകോപം എന്നീ മനുഷ്യസഹജമായ സ്വഭാവവൈകല്യങ്ങളും, വിപദിയൈര്യം, വീര്യം ദൃഢപ്രത്യായം എന്നിങ്ങനെ ഒരു ഐതിഹാസിക നായകനു യോജിച്ച അസാധാരണ ഗുണങ്ങളും ചേർന്ന് അന്യരെ വ്യാമുഗ്ദ്ധരാക്കുവാൻ പോന്ന മഹാപുരുഷനായിരുന്നു മോത്തിലാൽ. ആ ഗുണവിശേഷങ്ങളിൽ പലതും തിരിയിൽനിന്നുകൊടുത്തിയ പന്തംപോലെ ഭാസമാനമായി പുത്രനിൽ പ്രോജപലിച്ചിരുന്നു.

ജവഹർലാലിന്റെ എല്ലാ അഭിലാഷങ്ങളും ഇന്ത്യയ്ക്കു വേണ്ടിയുള്ളതായിരുന്നപ്പോൾ, മോത്തിലാലിന്റെ സമസ്ത വാഞ്ഛകളും പുത്രനെ കേന്ദ്രീകരിച്ചുള്ളവയായിരുന്നു. മോത്തി

ലാലിന്റെ ഏറ്റവും വലിയ ഗുണമെന്തെന്ന് ചോദിക്കപ്പെട്ടപ്പോൾ 'പുത്രവാത്സല്യം' എന്നായിരുന്നു ഗാന്ധിജിയുടെ മറുപടി. "അത് ഇന്ത്യയുടെ നേക്കുള്ള സ്നേഹമായിരുന്നുവല്ലോ?" എന്ന് വീണ്ടും ചോദ്യമുണ്ടായി. ഗാന്ധിജി നിസ്സന്ദേഹം പ്രതിവചിച്ചു. "No. Motilal's love for India was derived from his love for Jawaharlal."

മനുഷ്യവംശത്തിന്റെ ആകെയുള്ള ചരിത്രത്തിൽപ്പോലും ഈ പിതൃപുത്രബന്ധത്തോടു കിടന്നിലാകുന്ന മറ്റൊന്നുണ്ടായിരിക്കയില്ല. 'മഹാനായ അച്ഛന്റെ അതിലും മഹാനായ പുത്രൻ' എന്ന് ജവഹർലാൽ വിശേഷിപ്പിക്കപ്പെട്ടത് തികച്ചും അർത്ഥവത്താണ്. അത്രമാത്രം പരസ്പര പൂരകങ്ങളായിരുന്നു ആ ജീവിതങ്ങൾ.



ഏകാന്ത ചിന്തകൾ

സിവിലാജ്ഞാലംഘനം താൽക്കാലികമായി നിർത്താനുള്ള സന്ദേശങ്ങൾ കോൺഗ്രസ് സംഘടനകൾക്കെല്ലാം കൊടുക്കപ്പെട്ടു. നീകതിനിഷേധസമരം പിൻവലിക്കുകയും, തങ്ങളുടെ പാട്ടത്തിൽ കഴിവുള്ളിടത്തോളം തുക അടച്ചുതീർക്കുവാൻ സാംസ്കാരിക കോൺഗ്രസ് കമ്മിറ്റി കർഷകരോടു പറയുകയും ചെയ്തു. രണ്ടാം വട്ടമേശസമ്മേളനത്തിൽ സംബന്ധിക്കുവാൻ ശ്രീമതി സരോജിനിയായിഡുവിനാൽ അനുഗതനായി പുറപ്പെട്ട ഗാന്ധിജി, തികച്ചും മനോത്സാഹനം നിരാശഭരിതനായിട്ടാണ് മടങ്ങിവന്നത്. മാർച്ച് അഞ്ചാംതീയതി ഒപ്പുവച്ച 'ദൽഹിപാക്', കറാച്ചികോൺഗ്രസ് അംഗീകരിച്ചതനുസരിച്ചായിരുന്നു ഈ സമ്മേളനത്തിൽ പങ്കെടുക്കുവാൻ ഗാന്ധിജി പുറപ്പെട്ടത്.

കറാച്ചികോൺഗ്രസ്സിൽ അവതരിപ്പിക്കാനുള്ള 'മിനി മംപരിപാടി' ശ്രീ. എം. എൻ. റോയിയുടെ നിർദ്ദേശം സ്വീകരിച്ചുകൊണ്ട് നെഹ്രു തയ്യാറാക്കുകയുണ്ടായി. ജാതി മതഭേദമോ സ്രീപുരുഷവ്യത്യാസമോ കണക്കിലെടുക്കാതെയുള്ള നിയമസമതം, അഭിപ്രായപ്രകടനത്തിലും മതവിശ്വാസത്തിലുമുള്ള സ്വാതന്ത്ര്യം, വ്യാവസായികതൊഴിലാളികളുടെ വാൽകൃകാല രക്ഷണ നടപടികൾ, ജോലിക്കുള്ള സമയം ക്ഷണപ്പെടുത്തൽ, തൊഴിലില്ലായ്മയ്ക്കും അയിത്താ

ചരണത്തിനും എതിരായ സാരക്ഷണം, പ്രായപൂർത്തി വോട്ടു വകാശത്തിനും മദ്യനിരോധനത്തിനും സൗജന്യമായ പ്രൈമറിവിദ്യാഭ്യാസത്തിനും വേണ്ട ഉപാധികൾ, എന്നിവ നടപ്പാക്കാനുള്ള പ്രമേയങ്ങളാണ് അന്ന് അവതരിപ്പിക്കപ്പെട്ടത്. അവ പാസ്സാകുകയും ചെയ്തു. ഇത് നെഹ്രുവിന്റെ വ്യക്തിപരമായ ഒരു വിജയം കൂടിയിരുന്നെന്ന്, എന്തെന്നാൽ സ്വതന്ത്രഭാരതത്തിൽ താൻ കെട്ടിപ്പടുക്കാനുദ്ദേശിക്കുന്ന ഭക്ഷണരാഷ്ട്രത്തിന് അടിസ്ഥാനമിട്ടെന്നതായിരുന്നു ഇവ.

ചിന്തിക്കാനും പ്രവർത്തിക്കാനും കൂടുതൽ പ്രേരണ നൽകുന്ന പരിതഃസ്ഥിതികളായിരുന്നു ചരിത്രപുരുഷനുണ്ടായിരുന്നത്. കോൺഗ്രസ്സിൽതന്നെ, പ്രവർത്തകരുടെയിടയിൽ അഭിപ്രായഭിന്നതകളും തത്സംബന്ധമായ പിളപ്പുകളും അടിക്കടി ഉണ്ടായിക്കൊണ്ടിരുന്നു. കഷ്ടകർമ്മയാഭ്യാസം ആവശ്യപ്പെട്ടു തുടങ്ങി. ഇതിനിടയിൽ 'ഭീകരസംഘ'ക്കാരുടെ അക്രമപ്രവർത്തനങ്ങൾ, അദ്ദേഹത്തെപ്പോലെയുള്ളവരെ വേദനിപ്പിക്കുമാറ് ക്രൂരമായി വർദ്ധിച്ചുവരികയും ചെയ്തു. എല്ലാവരിനും പുരമേ, സന്ധി വ്യവസ്ഥകൾ ഭഞ്ജിച്ചുകൊണ്ട് ഗവൺമെന്റ് കോൺഗ്രസ്സിനെ നിരോധിക്കുകയും, അതിന്റെ ഫണ്ടുകളും സ്വത്തുക്കളും പിടിച്ചടക്കുകയും, രാഷ്ട്രീയസമ്മേളനങ്ങൾ, ജാഥകൾ എന്നിവയെ തടയുകയും ചെയ്തതിനാൽ സ്വാഭാവികമായും നെഹ്രുവിന് മുന്നിട്ടിറങ്ങി പ്രവർത്തിക്കേണ്ടതായി വന്നുകൂടി. അതിന്റെ ഫലമോ? വീണ്ടും തടവുശിക്ഷയും!

ജയിലിന്റെ നാലതിരുകൾക്കുള്ളിൽ കിടന്നുകൊണ്ട് ജവഹർലാൽ തന്റെ നാട്ടിന്റെ സമകാലിക സ്ഥിതിഗതികളെക്കുറിച്ച് അവഗാഢമായി ചിന്തിച്ചു. നിശ്ചിത പരി

പാടികൾ ആസൂത്രണം ചെയ്ത് അവയിലൂടെ മുന്നോട്ടു പോകുകമാത്രമാണ് ഇന്ത്യയുടെ രക്ഷാമാർഗ്ഗമെന്ന് അദ്ദേഹത്തിന് വിശ്വാസമുണ്ടായിരുന്നു.

കോൺഗ്രസ്സിൽനിന്ന് അകന്നുപോയവർ ഒത്തുചേന്ന് 'അഹാർപാർട്ടി' എന്നൊരു സംഘടന ആയിടയ്ക്ക് രൂപീകരിക്കുകയുണ്ടായി. എങ്കിലും അതിന് വലുതായൊന്നും പ്രവർത്തിക്കാൻ കഴിഞ്ഞിരുന്നില്ല.

ആനന്ദവനത്തിന്റെ സ്ഥിതി അത്യന്തം ശോചനീയമായിത്തീർന്നു. ഗാന്ധിജിയുടെ സഹായിനശകി, മാത്തിലാലിന്റെ ജീവിതകാലത്തുതന്നെ ആ ഗൃഹത്തിനുള്ളിൽ വമ്പിച്ച പരിവർത്തനങ്ങളാണ് വരുത്തിയിരുന്നത്. വിലയേറിയ പട്ട വസ്ത്രങ്ങളുടെ സ്ഥാനം, ലളിതവും ശുഭ്രവുമായ ഖാദിത്തുണികൾക്ക് നൽകപ്പെടുകയും, അലങ്കാരവസ്തുക്കൾ ഒന്നൊന്നായി പുറത്തുള്ളപ്പോഴും ചെയ്തു. പരിചാരകസംഘത്തെ വളരെ മുമ്പുതന്നെ പിരിച്ചു വിട്ടുകഴിഞ്ഞു, കുടുംബാംഗങ്ങൾ ഓരോരുത്തരായി കാരാഗൃഹവാസം വരിച്ചതടങ്ങിയ ആദ്യഘട്ടത്തിൽ, വിലയേറിയ സാധനങ്ങളെല്ലാം പോലീസുകാർ ബലാൽക്കാരമായി നീക്കംചെയ്യുന്നതും, അന്ന് നാലു വയസ്സുമാത്രം പ്രായമുണ്ടായിരുന്ന ഇന്ദിരയുടെ പ്രതിഷേധശബ്ദം അപ്പോഴൊക്കെ വീട്ടിന്റെ പൂർവത്തുനിന്നുയരുന്നതും ഒരു പതിവായിരുന്നു. ഇപ്പോഴാകട്ടെ, ആ ഗംഭീരസമയം തീരെ പരിത്യജിക്കപ്പെട്ട നിലയിലായിത്തീർന്നു. നികുതി നിശ്ശേഷം കൊടുക്കാതെയായി.

പോലീസിന് വലിയ അധികാരങ്ങൾ നൽകുന്ന നാലു 'കാർഡിനൽസുകൾ' ഗവൺമന്റ് ആയിടെ പുറപ്പെ

ടുവിച്ചു. ഔദ്യോഗികവൃത്തങ്ങളിൽ അധികരിച്ച ഹിംസാ ബുദ്ധിയാണ് പ്രകടമായിരുന്നത്.

വൃദ്ധയായ സ്വരൂപറാണിയെ വഴിയരികിൽ വെച്ച് കഠിനമായി പ്രഹരിച്ച് അപമാനിച്ച വാത്ത് ബന്ധനസ്ഥനായ നെഹ്രുവിന്റെ ചെവികളിലെത്തിയപ്പോൾ, അഹിംസയുടെ പ്രായോഗികവശങ്ങളെക്കുറിച്ച് വീണ്ടും അദ്ദേഹം സംശയാലുവായി. ഒരുപക്ഷേ ജയിലിനു പുറത്തായിരുന്നെങ്കിൽ, ദേശീയമോ വ്യക്തിപരമോ ആയ എന്തും വിസ്മരിച്ച് തന്റെ അമ്മയെ അപമാനിച്ച മൃഗതുല്യരോട് ഹിംസയിലൂടെതന്നെ പകരംവീട്ടുമായിരുന്നു എന്നുപോലും അദ്ദേഹം പറഞ്ഞുപോയി. പിന്നീട് തലയിൽ വെച്ചുകെട്ടിയ ഉണങ്ങാത്ത മുറിവുകളോടെ തന്റെ മുമ്പിൽ വന്ന അമ്മയെക്കണ്ട് അദ്ദേഹം സ്തംഭിച്ചുനിന്നു. ആ രൂപം അത്രകണ്ട് ദയനീയവും അവശവുമായിരുന്നു.

നൈനിയിൽനിന്നു ബർലിയിലേയ്ക്കും വീണ്ടും അവിടെനിന്ന് ഡറാഡൂൺ ജയിലിലേയ്ക്കും ജവഹർലാൽ മാററപ്പെട്ടു. 1933 ജനുവരി മുതൽ എട്ടു മാസക്കാലത്തോളം അദ്ദേഹം ഏകനായിട്ടാണ് ജയിൽവാസമനുഭവിച്ചത്. തന്റെയും ഗാന്ധിജിയുടെയും കമ്മ്യൂണിസ്റ്റ് ആയവസരത്തിൽ അദ്ദേഹം വിലയിരുത്തുകയുണ്ടായി. പ്രത്യയശാസ്ത്രത്തെ മുൻനിർത്തി നോക്കിയാൽ പിന്തിരിപ്പനായി തോന്നാമെങ്കിലും, കമ്മ്യൂണിസറ്റിൽ ഏറ്റവും മഹാനായ വിപ്ലവകാരിയാണ് തന്റെ നേതാവെന്ന് അദ്ദേഹം വിശ്വസിച്ചു.

ജയിലിൽവെച്ച് ഗവണ്മെന്റിന്റെ 'വൈറ്റ് പേപ്പർ' കാണാനിടയായപ്പോഴാണ് നാട്ടുരാജ്യപ്രതിനിധികൾക്കു പ്രാധാന്യം കൊടുത്ത് വൈദ്യോപദേശി ഏകാധിപതിയായുള്ള

‘കൊളോണിയൽ’ ഭരണം ഇന്ത്യയ്ക്ക് വിധിച്ചിരിക്കുന്നു എന്ന് നെഹ്രു അറിഞ്ഞത്. ഇത് അദ്ദേഹത്തെ ദുസ്സഹമായി പീഡിപ്പിക്കുകയും പ്രകോപിപ്പിക്കുകയും ചെയ്തു.

പാശ്ചാത്യലോകത്തെ ആകെ തളർത്തിയ സാമ്പത്തികാധഃപതനം ആയിടയ്ക്കാണുണ്ടായത്. ഹിറ്റ്ലർ അധികാരത്തിലേയ്ക്കുയർന്ന കാലഘട്ടമായിരുന്നു അത്. ലോകവ്യാപകമായ മരൊരാൾ യുദ്ധത്തിന്റെ മുന്നോടികളായി ഈ സംഭവഗതികൾ ചിന്താശീലകൾ അനുഭവപ്പെട്ടു. ജവഹർലാൽ ഇക്കാരണങ്ങളാൽ വലുതായ മാനസികതളർച്ചക്ക് അതീതനായിതിന്ന്,

അധഃകൃതവർഗ്ഗത്തിന് നിയമസഭയിൽ പ്രത്യേകവിഭാഗമേർപ്പെടുത്തിയതിൽ പ്രതിഷേധിച്ച് ഗാന്ധിജി ഉപവാസം വരിച്ചത് ഈ സന്ദർഭത്തിലായിരുന്നു. നെഹ്രു ഇതറിഞ്ഞപ്പോൾ, അദ്ദേഹത്തിലുണ്ടായ ഏക പ്രതികരണം ഗാന്ധിജി അന്തരിച്ചാൽ ഇന്ത്യക്കെന്തു സാഭവിക്കും എന്നുള്ള ഭയമായിരുന്നു ഏതായാലും ആ പ്രത്യേക വിഭാഗം നീക്കപ്പെട്ടതോടുകൂടി നിരാഹാര സത്യാഗ്രഹം വിജയകരമായി പര്യവസാനിച്ചു.

ഉൾനാടൻസാമാന്യ ജനതയുടെ പ്രാതിനിധ്യം കോൺസ്റ്റിറ്റ്യൂട്ടി കൂടിക്കൂടി വരുന്നത് മിതവാദികളിൽ നിന്ന് അതിനെ അകറ്റുന്ന വിടവ് വർദ്ധിപ്പിക്കുന്നതായും ജവഹർലാൽ മനസ്സിലാക്കി.

മാതൃഭൂമിയുടെ വിമോചനത്തെക്കുറിച്ച് ചരിത്രനായകന് യാതൊരു സംശയവും ഉണ്ടായിരുന്നില്ല. പക്ഷേ ദുർഘ

ടങ്ങിയ തല്ലാലസഹചര്യങ്ങളിൽ, സ്വതന്ത്രഭാരതത്തിന്റെ പുരോഗതി വൈഷമ്യമേറിയ ഒരു പ്രശ്നം തന്നെയെന്ന് അദ്ദേഹം ധരിച്ചിരുന്നു. ഗവർണ്മെന്റിന്റെ അഭിപ്രായത്തിൽ ഇന്ത്യയുടെ പുരോഗതി എന്നത് ബ്രട്ടീഷാദർശങ്ങൾ സ്വീകരിക്കുകയും പ്രത്യേകം തെരഞ്ഞെടുക്കപ്പെട്ട ഇന്ത്യാക്കാരെ ബ്രട്ടീഷ് മാതൃകയിൽ വാർത്തെടുക്കുകയുമായിരുന്നു എന്ന് തോന്നിപ്പോകും. ശരീരം ശത്രുവിന് കീഴ്പ്പെട്ടിട്ടും ആത്മീയമായി അകന്നുനില്ക്കുന്ന സ്ഥിതിവിശേഷമാണ് ഇന്ത്യക്കുള്ളതെന്ന് അദ്ദേഹം വിശ്വസിച്ചു. മഹത്തരമായ ഭാരതീയ ദർശനത്തിന്റെ മേന്മ, ആ ഏകാന്തതയിൽ അദ്ദേഹത്തെ കോരിത്തരിപ്പിക്കുകതന്നെ ചെയ്തു.

‘അസതോ മാ സദഗമയ,
തമസോ മാ ജ്യോതിർഗമയ,
മൃതോർ മാ അമൃതം ഗമയ’—

ഈ വരികൾ വീണ്ടും വീണ്ടും ഉരുവിട്ടപ്പോൾ, അതിനെ കുറിച്ച് ഗാഢമായി ചിന്തിക്കുവാൻ അദ്ദേഹം പ്രേരിതനായി. ഈ ആദ്ധ്യാത്മികവശം കാണാൻ കേവലമൊരു ഭൗതികതപാധിഷ്ഠിത സാമ്രാജ്യത്തിന് എങ്ങനെ കഴിയും?

ഇസ്ലാമിന്റെ പശ്ചിമേഷ്യൻ സംസ്കാരത്തിന്റെയും തനതായ പൗരസ്ത്യസംസ്കാരത്തിന്റെയും സങ്കലനമാണ് ഇന്ത്യയുടേത്. അതിനാൽ ലോകം പൊതുവേ പരിവർത്തനത്തിന്റെ നടുവിലെത്തിനിൽക്കുന്ന ഈ ഘട്ടത്തിൽ ശാസ്ത്രവും വൈയവസായിക പുരോഗതിയും കൊണ്ടുള്ള

ഭൗതികങ്ങളായ നേട്ടങ്ങൾ അവഗണിച്ചുകൂടെന്നും, സ്വതന്ത്ര ഇന്ത്യാ അത്തരമൊരു വശം കൂടി തന്റെ പുരോഗമനത്തിൽ ഉൾക്കൊള്ളിക്കണമെന്നും നെഹ്രു അഭിലഷിച്ചു. ആഗസ്റ്റ് മുപ്പതാം തീയതി ജയിൽ വിമോചിതനായ അദ്ദേഹം ഇഴുറ്റശചിന്തകളോടുകൂടിയാണ് ദീനശയ്യയിലായിരുന്ന തന്റെ അമ്മയുടെ സമീപത്തേയ്ക്ക് വേഗത്തിലെത്തിയത്.



സ്ഥിതിസമത്വാദർശം

മഹാത്മജിയുമായി ഒരു കൂടിക്കാഴ്ച നടത്തി, തങ്ങളുടെ കർമ്മപദ്ധതികളിലുള്ള അന്തരത്താൽ നേരിട്ട വിടവു നികത്താൻ ജവഹർലാൽ ഒരു നിഷ്ഠഫലപ്രയത്നം നടത്തി. സുഭാഷ് ബോസ് ഗാന്ധിജിയെ കുറിച്ച് മുമ്പു പറഞ്ഞിരുന്ന അഭിപ്രായത്തെ വീണ്ടും വീണ്ടും വിശകലനം ചെയ്ത നോക്കാൻ അദ്ദേഹം ശ്രമിച്ചു. “ജനഹൃദയങ്ങളിൽ സുപ്രതിഷ്ഠനേടാൻ കഴിയുകയും, നിസ്സീമമായ പ്രശസ്തിയും മഹാർഹങ്ങളായ ആദർശങ്ങളുൾക്കൊള്ളുന്ന ബുദ്ധിമണ്ഡലവും സ്വായത്തമായിരിക്കുകയും, ആധുനിക ലോകത്തിന്റെ ചലനങ്ങളെക്കുറിച്ച് വിശദമായ അറിവുണ്ടായിരിക്കുകയും ചെയ്തിട്ടും, സമയോചിതമായി തീരുമാനങ്ങളെടുക്കാനോ ജനസമ്മതിയിൽ നേരിടാവുന്ന കുറവിനെ അഭിമുഖീകരിക്കാനോ ഗാന്ധിജിക്ക് വേണ്ടത്ര കഴിവില്ല” എന്നായിരുന്നു ബോസിന്റെ അഭിപ്രായം. ചിന്തിക്കും തോറും, ഇതിന്റെ സാധ്യതപത്തിൽ വിശ്വസിക്കാനാണ് അദ്ദേഹത്തിന് തോന്നിയത്.

വർഗ്ഗീയതയ്ക്കെതിരായി എന്തും ചെയ്യുവാൻ നെഹ്രു ഒരുക്കമായിരുന്നു. മഹാകവി ഇബ്ബാലുമായി കത്തിടപാടുകൾ നടത്തി മുസ്ലീങ്ങളുടെ വർഗ്ഗീയ മനോഭാവം ഇല്ലാതാക്കാൻ ശ്രമിക്കുവേ തന്നെ, ബനാറിസ് ഹിന്ദുസർവ്വക

ലാശാലയെ അഭിസംബോധന ചെയ്തുകൊണ്ട് ഹിന്ദു മഹാസഭയെ നിശിതമായി വിമർശിക്കാനും അദ്ദേഹം മടിച്ചില്ല. സർസയ്ക്ക് വാന്റെ വൃക്കിപ്രഭാവത്താൽ മുസ്ലീം സമുദായത്തിൽ ഇംഗ്ലീഷ് വിദ്യാഭ്യാസം പ്രചുരപ്രചാരമായിത്തീർന്നിരുന്നതുകൊണ്ട്, അലിഗാർ കോളേജിൽ മുസ്ലീം വിദ്യാർത്ഥികളുടെ തള്ളിക്കയറ്റമാണ് ആയിടയ്ക്കുണ്ടായിരുന്നത്. അവരുടെയിടയിൽ ആദ്യകാലത്തു് പൊതുവേ പടൻപിടിച്ചിരുന്ന ഉദ്യോഗലാഭാസക്തി, നേതാക്കളായ അൻസാരി, അബുൾക്കലാം ആസാദ് എന്നിവരുടെ ശ്രമത്താൽ യുദ്ധകാലമായപ്പോഴേയ്ക്കും ദേശീയതപ്രമായി മാറുകയുണ്ടായി.

1934 ൽ ബീഹാറിൽ അതി കഠിനമായ ഒരു ഭൂകമ്പമുണ്ടായി. അതിന്റെ ഭവിഷ്യത്തുകൾ ഭയങ്കരങ്ങളായിരുന്നു. പലക്കും ജീവാപായം നേരിട്ടു. ഒട്ടനേകംപേർ ഭവനരഹിതരും നിരാധാരരുമായിത്തീർന്നു. സമുദായത്തിലെ ദുരചാരങ്ങൾക്കുള്ള ഇഴശപരശീക്ഷയായി ഗാന്ധിജി ഇതിനെ വ്യാഖ്യാനിച്ചപ്പോൾ ജവഹർലാലിനുണ്ടായ അസഹിഷ്ണുതയും അമർഷവും സീമാതീതമായിരുന്നു. ഭ്രാന്തമായ ഒരു ജല്പനമാണതു് എന്നുവരെ അദ്ദേഹം പ്രസ്താവിച്ചു. പക്ഷേ അന്ധവിശ്വാസജടിലമായ ഒരന്തരീക്ഷത്തിൽ, ജനതയെ നേർ വഴി കാട്ടുവാൻ അത്തരം ചില ഉപാധികൾ കൂടി വേണ്ടതുണ്ടെന്ന് ഗാന്ധിജി മനസ്സിലാക്കിയിരുന്നു. നെഹ്രു, വാക്കട്ടെ, ഭൂകമ്പത്തിന്റെ കാരണത്തെക്കുറിച്ചു തർക്കിച്ചുനില്ക്കാതെ നാശനഷ്ടങ്ങൾ നേരിട്ടവരുടെ ദുരിതാശ്വാസത്തിനായുള്ള അവിശ്വാസപ്രവർത്തനങ്ങളിൽ മുഴുകുകയാണ് ചെയ്തതു്.

ശാന്തിനികേതനവും, ജൂഷി പ്രഭാവനായ രവീന്ദ്രനാഥ ടാഗൂറും, ജവഹർലാലിന്റെ ശ്രദ്ധയെ വളരെയധികം ആകർഷിച്ചിരുന്നു. ആ വിശ്വവിദ്യാലയത്തിൽ മകളെ ചേർക്കാൻ അദ്ദേഹം തീരുമാനിച്ചു. അങ്ങനെ അഭിവന്ദ്യനായ ടാഗൂറുമായി ഒരു കൂടിക്കാഴ്ച നടത്തുകയും ഇന്ദിര ശാന്തിനികേതനത്തിലെ അന്തേവാസിനിയാവുകയും ചെയ്തു.

ഗവൺമെന്റിന് എതിരായ വിപ്ലവ പ്രവർത്തനങ്ങളിൽ ഏർപ്പെട്ട കുറുത്തിന് അപ്പോഴേയ്ക്കും കഥാപുരുഷൻ വീണ്ടും അറസ്റ്റു ചെയ്യപ്പെട്ടു.

1934 ഫെബ്രുവരി മുതൽ രണ്ടു കൊല്ലത്തെ ശിക്ഷയാണ് വിധിക്കപ്പെട്ടത്. ആദ്യം പ്രസിഡൻസി ജയിലിലേയ്ക്കാണ് കൊണ്ടുപോയതെങ്കിലും, പിന്നീട് അലിപ്പർ സെൻട്രൽ ജയിലിലേയ്ക്ക് ജവഹർലാൽ ആനയിക്കപ്പെട്ടു.

ഈ അവസരത്തിൽ യൂറോപ്പിലും അമേരിക്കയിലും 'ഫാസിസ'ത്തിന്റെ തേർവാഴ്ച നടക്കുകയായിരുന്നു. 'മാഞ്ചസ്റ്റർ ഗാർഡിയൻ വിക്കിലി' യൂറോപ്പിനെ 'കാരാഗൃഹം' എന്നു വിശേഷിപ്പിച്ചു തുടങ്ങി. ഇന്ത്യൻ ഭരണപരിഷ്കാരത്തെക്കുറിച്ച് പ്രത്യാശകരമായി ആലോചിക്കാനൊരുങ്ങിയത് ആയിരത്തോളം, അതിന്റെ ഫലമോ? കോൺഗ്രസ്സ് അശക്തമായ ഒരു സംഘടനയാണെന്നും, ജനായത്തഭരണമെന്നാൽ ഇന്ത്യയ്ക്കുവേണ്ടി ബ്രിട്ടീഷ് ഗവൺമെന്റ് നടത്തുന്ന ഭരണമാണെന്നുമുള്ള തീരുമാനത്തിൽ അവർ എത്തിച്ചേർന്നു.

പ്രത്യാശയുടെ മേല്പറഞ്ഞ തീരുമാനം ജവഹർലാലിനെ ക്ഷുഭിതനാക്കി. പക്ഷേ അതിലേറെ പ്രകോപനപരമായിരുന്നു ഗാന്ധിജി പുറപ്പെടുവിച്ച ഒരു പ്രസ്താവന. ജയിലി

നുള്ളിലുള്ള 'ഒരു മഹാനായ സുഹൃത്തു' കേവലം പുസ്തകപാ
രായണത്തിൽ മുഴുകി, ജയിൽജോലികൾ നിയമാനുസൃത
മായി നിർവ്വഹിക്കുന്നില്ലെന്നായിരുന്നു 'ആ സുഹൃത്തിന്റെ'
പേർ വെളിപ്പെടുത്താതെ ഗാന്ധിജി പറഞ്ഞത്. ഇത്
സ്പഷ്ടമായും നെഹ്രുവിനെ ഉദ്ദേശിച്ചായിരുന്നു. 'ആ സുഹൃത്തു'
തന്റെ ധാർമികരോഷം ഒരു പ്രത്യാഖ്യാനത്തിലൂടെ വെളി
പ്പെടുത്തുകയും ചെയ്തു. വിലക്ഷണവും ന്യായരഹിതവുമായ
അവാസ്തവപ്രസ്താവനയാണ് ഗാന്ധിജിയുടെതെന്ന് അദ്ദേഹം
തീർന്നുപറഞ്ഞു. അങ്ങനെ തന്റെ നേതാവിനെക്കുറിച്ചും
തന്റേതായ ആദർശങ്ങളെക്കുറിച്ചും ഒരിക്കൽക്കൂടി നിഷ്പക്ഷ
മായി വിചിന്തനം ചെയ്യാൻ അദ്ദേഹം പ്രേരിതനാവുക
യാണുണ്ടായത്.

ഗാന്ധിജി സരളമായ കർഷകജീവിതം അഭികാമ്യ
മായി കരുതുമ്പോൾ, കർഷകരെക്കൂടി അതിൽനിന്നു കര
കയറ്റി മേൽത്തരക്കാരനാക്കുവാനുള്ള സുഖസൗകര്യങ്ങളിൽ
പങ്കാളികളാക്കുകയാണ് വേണ്ടതെന്ന് നെഹ്രു വിശ്വസിച്ചു.
നിയന്ത്രിത ധനോല്പാദന വിതരണങ്ങളോടു കൂടിയ സോഷ്യ
ലിസ്റ്റ് ശ്രമത്തിന്റെ സംസ്ഥാപനമാണ് പ്രശ്നങ്ങൾക്കെ
ല്ലാം ഏകപരിഹാരമാറ്റം. അതിനാൽ പ്രധാന പ്രേരക
ഘടകം, കാർഷികവ്യവസ്ഥയുടെ പരിഷ്കരണവും വ്യാവസാ
യികാഭിവൃദ്ധിയും ആയിരുന്നു പറു. കൂടുതലായും ഒരു
സമ്പദ്ശ്രമത്തിലേയ്ക്കുള്ള പരിവർത്തനത്തെ എളുപ്പമാക്കുന്ന
സഹായപ്രസ്ഥാനം എന്ന നിലയിൽ മാത്രമേ ഖാദിക്ക്
സ്ഥാനമുള്ളൂ.

വലിയ ഭൂവുടമകളെ നിശ്ശേഷം ഇല്ലാതാക്കാൻ ഗാന്ധി
ജി ഇഷ്ടപ്പെട്ടിരുന്നില്ല. പകരം, ജമീന്ദാരികളുള്ള വലിയ

ജന്മിമാർ, കുടിയാന്മാരുടെ ഭൃത്യികളായിരിക്കണമെന്നും അദ്ദേഹം പറഞ്ഞു. ഇത് നെഹ്രുവിനു സ്വീകാര്യമായിരുന്നില്ല. മാത്രമല്ല, ഗാന്ധിജിയുടെ മുഖ്യാദർശമായ അഹിംസ എന്ന വ്യക്തിഗതമായ ധർമ്മവിശ്വാസത്തെ ദേശീയവും സാമുദായികവുമായ സാമൂഹികതകൾക്ക് വേണ്ടവണ്ണം ഉൾക്കൊള്ളാൻ കഴിയുമോ എന്നും അദ്ദേഹം സംശയിച്ചിരുന്നു.

മേയ് ഏഴാംതീയതി നെഹ്രുവിനെ ഡെറാഡൂൺജയിലിലേയ്ക്കു മാറ്റി. പുറത്തു വളിയത വീണ്ടും തലപൊക്കുന്നത് അദ്ദേഹം കണ്ടു. ആയിടെ നടന്ന അഖിലേന്ത്യാ കോൺഗ്രസ്സ് കമ്മിറ്റിയുടെ യോഗം ഏറക്കുറെ നിയമാനുസൃതമായി സംസാരിക്കുകയാൽ, ഗവർണ്മെന്റ് കോൺഗ്രസ്സിന്മേലുള്ള നിരോധം പിൻവലിക്കപ്പെട്ടു. അങ്ങനെ കോൺഗ്രസ്സ് നിയമസമ്മതസമാപനമായിട്ടും, 'ചെങ്കുപ്പായക്കാ'രുടെ മേൽ നിരോധനം നിലനിന്നു. ഈ സ്ഥിതിവിശേഷത്തെ 'ഹിന്ദുമാഹാസഭ' ഹാർട്ടുമായി അനുകൂലിക്കുകയാണു ചെയ്തത്. ഇതറിഞ്ഞ ജവഹർലാൽ അത്യധികം ദുഃഖിച്ചു. ഇതിനുംപുറമേ, അടിസ്ഥാനതത്വങ്ങൾ ക്രോധീകരിക്കാതെ കോൺഗ്രസ്സ് സോഷ്യലിസ്റ്റ് പാർട്ടി നിലവിൽ വന്നതും അദ്ദേഹത്തെ പര്യാകുലനാക്കിത്തീർത്തു.

കമലയുടെ അസുഖം മൂർച്ഛിച്ചതിനാൽ ആഗസ്റ്റ് പതിനൊന്നാം തീയതി നെഹ്രു താല്ക്കാലികമായി മോചിപ്പിക്കപ്പെട്ടു. അലഹബാദിലെത്തിയ ഉടൻ അദ്ദേഹം ചെയ്തത്, ഉള്ളിലൊതുങ്ങാത്ത വിഷുബ്ധത ഗാന്ധിജിയുടെ പേർക്കുള്ള ഒരു കത്തായി ബഹിർഗമിപ്പിക്കുകയായിരുന്നു. ഏതാനും ദിവസങ്ങൾക്കുള്ളിൽ വീണ്ടും ജയിലിലേയ്ക്കു പുറപ്പെട്ടപ്പോൾ, കമലയുടെ ശരീരസ്ഥിതിനിമിത്തം ഒരുപ്പ കൊ

ടുത്തു ജവഹർലാൽ പുറത്തു പോരികയാണുത്തമമെന്നു ചിലർ നിർദ്ദേശിക്കുകയുണ്ടായി. പക്ഷേ പതിഭേവതയായ ആ സാധപിയാകട്ടെ, തഗ്ണ്യശയ്യയിൽ കിടന്നുകൊണ്ടു പരിക്ഷിണവും മുദലവുമായ ശബ്ദത്തിൽ, ഗവണ്മൻറിനു യാതൊരുവിധമായ ഉറപ്പും കൊടുക്കരുതെന്നു ഭർത്താവിനോടു നിർബ്ബന്ധപൂർവ്വം ആവശ്യപ്പെടുകയാണുണ്ടായതു്. പൂർവ്വ വൽ ധൈര്യത്തോടും ആത്മവിശ്വാസത്തോടുംകൂടി അദ്ദേഹം കാരാഗൃഹത്തിലേയ്ക്കു പോയി.



കമലയുടെ നിര്യാണം

രോഗശയ്യയിൽ നിന്നെഴുന്നേറ്റിട്ടും കമല അസുഖത്തിൽനിന്നും നിശ്ശേഷം മുക്തയായിരുന്നില്ല. അതിനാൽ അല്പകാലത്തെ സുഖവാസത്തിനായി ഭവാലി മലമ്പ്രദേശത്തേയ്ക്കു പോയശേഷം 1935 മേയ് മാസത്തിൽ ജമ്നിയീലേയ്ക്ക് അവർ യാത്രയായി.

ബോംബേ കോൺഗ്രസ്സ് സമ്മേളനം കഴിഞ്ഞതോടെ ഗാന്ധിജി, താല്ക്കാലികമായി ഒന്നാഴിഞ്ഞുമാറി നിലകൂടുകയായിരുന്നു. അധികം താമസിയാതെ ഇന്ത്യൻ ഭരണഘടനാപരിഷ്കാരത്തെക്കുറിച്ചുള്ള സംയുക്ത പാർലമെന്ററികമ്മിറ്റിയുടെ റിപ്പോർട്ടും പ്രസിദ്ധീകൃതമായി. ബ്രിട്ടണിലെ ലേബർപാർട്ടിയുടെ വിജയവാർത്തയും ആയിടയ്ക്കാണ് നെഹ്രുവിനു ലഭിച്ചത്.

1935 സെപ്റ്റംബറിൽ സുദീർഘമായ ജയിൽജീവിതത്തിനുശേഷം ജവഹർലാലിനെ മോചിപ്പിച്ചു. രണ്ടു വർഷത്തെ കാലാവധി തികയുന്നതിനു മുമ്പുള്ള ഈ വിമോചനം അദ്ദേഹത്തിന്റെ പ്രിയപതിയുടെ ദേഹസ്ഥിതിയെ പരിഗണിച്ചുകൊണ്ടുള്ളതായിരുന്നു. അതിനാൽ പിറേറദിവസംതന്നെ അദ്ദേഹം സ്വീറ്റ്സർലണ്ടിലിരുന്ന കമലയെ കാണുവാൻ വിമാനമാറ്റം പുറപ്പെട്ടു.

ഈ ജയിൽവാസകാലത്തിനിടയ്ക്കാണ് സ്വന്തം ജീവിതകഥ പുസ്തകരൂപത്തിലെഴുതിയത്.

അന്ന് സ്വീറ്റർസർവ്വീസിൽ ഉപരിപഠനാർത്ഥം താമസിച്ചിരുന്ന പുത്രിയുമാണ് നെഹ്രു. ഒരു ലണ്ടൻ സന്ദർശനത്തുകയുണ്ടായി. യൂറോപ്പിൽ വെച്ചാണ്, ഏപ്രിലിൽ സമ്മതിക്കുന്ന ഇന്ത്യൻനാഷണൽ കോൺഗ്രസ്സിലേയ്ക്ക് താൻ വീണ്ടും അദ്ധ്യക്ഷനായി തെരഞ്ഞെടുക്കപ്പെട്ടിരിക്കുന്നു എന്ന വാർത്ത ലഭിച്ചത്. അനന്തരകരണിയത്തെക്കുറിച്ച് അദ്ദേഹം കമലയുമായി പര്യാലോചിച്ചു. മടങ്ങിപ്പോയ്ക്കാളുവാൻ തന്നെ ആ മനസ്സിനി നിർദ്ദേശിക്കുകയും ചെയ്തു. ക്ഷയരോഗം ശരീരത്തെ കാന്തിനന്ന ആ അന്ത്യഘട്ടത്തിലും ആത്മശക്തിയെ അജയ്യമായി ഉയർത്തിപ്പിടിക്കാനാണ് അവർ ശ്രമിച്ചത്. ആദ്യമായി തടവുശിക്ഷവരിച്ച് ജയിലിലേയ്ക്ക് പോകുമ്പോൾ. എന്തെങ്കിലുമൊരു സന്ദേശം ആവശ്യപ്പെട്ട പത്രപ്രതിനിധികളോട് അവർ പറഞ്ഞത് ഇങ്ങനെയാണത്രെ. എന്റെ ഭർത്താവിന്റെ പാദമുദ്രയെ പിന്തുടരാൻ കഴിഞ്ഞതിൽ ഞാൻ ചരിതാർത്ഥനാണ്. അതൊരു ഹൈന്ദവധർമ്മപത്നിയുടെ ഉറച്ച പ്രഖ്യാപനമായിരുന്നു. വർഷങ്ങൾക്കു ശേഷം, അവസാനമുഹൂർത്തം ആസന്നമായിരിക്കുന്ന ഈ സന്ദർഭത്തിലും അതേ മനോഭാവവിശേഷം തന്നെയാണ് കമല പ്രകടിപ്പിച്ചത്.

ബാഹ്യസമ്മതം നൽകുമ്പോൾ ഇത്രയധികം ധൈര്യം പ്രദർശിപ്പിച്ചിട്ടും, ആന്തരമായി കമല വളരെ വേദന സഹിക്കുന്നുണ്ടായിരുന്നു. സ്നേഹനിധിയായ ആ ഭർത്താവിന് അതു മനസ്സിലാക്കാൻ വിഷമം ഉണ്ടായിരുന്നുമില്ല. പക്ഷെ ഏതു നിലയിലും കർത്തവ്യങ്ങൾക്ക് വൈകാരിക ബന്ധങ്ങളെക്കാൾ മുൻതൂക്കം നൽകിയിരുന്ന അദ്ദേഹം യാത്രനിശ്ചയിക്കുകതന്നെ ചെയ്തു. നിയതിയുടെ വിക്രിയ അവിടെയും

അതുതാവഹവും ശ്രദ്ധേയവുമായ ഒരു കാലൈക്യം സൃഷ്ടിച്ചു. യാത്രാദിനമായി തീരുമാനിക്കപ്പെട്ടിരുന്ന 1936 ഫെബ്രുവരി 28-ാം തീയതി പ്രഭാതത്തിൽ, തന്റെ ഏക പുത്രിയുടെയും പ്രിയതരനായ ഭർത്താവിന്റെയും സാന്നിധ്യത്തിൽ തന്നെ കമല ഇഹലോകത്തോടു് എന്നെന്നേക്കുമായി വിടവാങ്ങി.

മഹത്വപൂർണ്ണവും ഔജസ്സറതമായ ഒരു ജീവിതം, അതിന്റെ ബാഹ്യവും ആന്തരികവുമായ പ്രഭാവടലം എമ്പാടും പ്രസരിപ്പിച്ചുശേഷം, പരമശാന്തമായി കെട്ടടങ്ങി. ആ മോഹനകളേബരം ഏതാനും നിമിഷങ്ങൾക്കുള്ളിൽ കലശത്തിലടയ്ക്കപ്പെട്ട ഒരു പിടി ശവഭസ്മമായി തന്റെ കൈകളിലെത്തിച്ചേർന്നപ്പോൾ, ജവഹർലാലിന് തന്റെ വികാരപ്രപഞ്ചം ചലനരഹിതവും ശബ്ദശൂന്യവുമായതുപോലെ തോന്നി.

അന്നാദ്യമായി വേർപാടിന്റെ വേദനയെക്കുറിച്ചും, പിന്നിട്ടുവന്ന കാലഘട്ടത്തെക്കുറിച്ചും കഥാപുരുഷൻ ഏകാഗ്രതയോടെ ചിന്തിക്കുകയുണ്ടായി. ദാമ്പത്യജീവിതത്തിന്റെ മുമ്പാകെയുള്ള ഒരിക്കലും അദ്ദേഹം നിർല്ലീനനായിരുന്നില്ല. സാക്ഷാൽക്കരിക്കപ്പെടാത്ത സ്വപ്നങ്ങളൊന്നും അദ്ദേഹത്തിന് ഉണ്ടായിരുന്നതുമില്ല. പക്ഷേ, കമലയുടെ ഹൃസ്വ ജീവിതം ഒരു തപസ്വിയായിരുന്നു. വിവാഹദിവസം മുതലുള്ള ഏതാനും നാളുകളൊഴികെ, ഇന്നോളം സ്വസ്ഥതയോ സുഖമോ അനുഭവിക്കാൻ അവർക്കു കഴിഞ്ഞിരുന്നില്ല. സർവ്വം സഹമായ ത്യാഗബുദ്ധിയാണു് ആ മാനശാലിനി പ്രകടിപ്പിച്ചിരുന്നതു്. 1930 സെപ്റ്റംബറിൽ ഭർത്താവിന് ഒരു കത്തു് അവർ ജയിലിലേയ്ക്കയച്ചു: -

“ജവഹർ! അങ്ങയുടെ വിമോചനദിവസം സമീപിക്കുകയാണ്. പക്ഷേ അങ്ങയെ സ്വതന്ത്രനാക്കുമോ എന്നെനിക്ക് സംശയമുണ്ട്. ഒരു പക്ഷേ സ്വതന്ത്രനായാലും, വീണ്ടും ഉടനെ ജയിലഴികൾക്കുള്ളിലാകാനാണ് സാധ്യത...ഞാൻ എന്തിനും തയ്യാറാണ്...അങ്ങ് പുറത്തുവരുന്നതിന് മുമ്പുതന്നെ എന്നെ അറസ്റ്റ് ചെയ്തിരുന്നെങ്കിൽ എന്ന് ഞാനെത്രമാത്രം ആശിക്കുന്നുവെന്നോ!”

ഒരു വിരടൻ തന്റെ സൈനികസഖാവിനയക്കുന്ന ലിഖിതത്തിന്റെ രൂപമാണ് റററോട്ടത്തിൽ ഇതിലുള്ളത്. പക്ഷേ അതിന്റെ പിന്നിൽ സഹിക്കാനും ത്യജിക്കാനും സന്നദ്ധമായ ഒരു ഉത്തമ സ്രീഹൃദയത്തിന്റെ തുടിപ്പുകളല്ലേ ഉണ്ടായിരുന്നത്? കഴിഞ്ഞകാലത്തിന്റെ ചിത്രങ്ങൾ ഒന്നൊന്നായി ചുരുൾ നിർത്തിക്കൊണ്ട് ജവഹർലാൽ ചിന്തിച്ചു- “കമലതനിക്കു ആരായിരുന്നു?” “എല്ലാം—എല്ലാമായിരുന്നു” എന്നാണ് ആ ചിത്രങ്ങൾ തെളിയിച്ചത്. ഒടുവിലിതാ ശാശ്വതമായ വിരഹത്തിന്റെ സമയവും വന്നുണർത്തിരിക്കുന്നു! അതോത്തപ്പോൾ അദ്ദേഹം ഭഗഹൃദയനായിപ്പോയി. അങ്ങനെ, പുത്രിയുമൊത്തു കാലവിളംബമെന്നു നാട്ടിലേയ്ക്കുള്ള മടക്കയാത്ര ആരംഭിക്കുകയും ചെയ്തു.

സാമൂഹ്യപ്രവർത്തനങ്ങൾ

റോമിലൂടെയുള്ള യാത്രയ്ക്കിടയിൽ മുസ്ലോളിനിയുടെ തുടരെത്തുടരെയുള്ള ക്ഷണം, ചരിത്രപുരുഷൻ വിനീതമായി നിരസിക്കുകയുണ്ടായി. മടങ്ങിയെത്തിയശേഷം, ആദ്യമായി ചെങ്കയ്യ കമലയുടെ ശവദസുകലശം ഉചിതസ്ഥാനത്തു നിക്ഷേപിക്കുകയായിരുന്നു. അപാരമായും ശീശ്രഗതിയായും, അനവധി ജീവിതങ്ങളെ ഹൃദയതടത്തിൽ വഹിച്ചുകൊണ്ട് പാഞ്ഞാഴുകുന്ന ഗംഗയുടെ അഗാധഹൃദത്തിൽ ആ ഭൗതിക വശിഷ്ടവും വിലയം പ്രാപിച്ചു. ഏപ്രിലിൽ പ്രസിദ്ധീകൃതമായ ആത്മകഥ 'കഥാവശേഷയായ കമലയ്ക്കായി സമർപ്പിച്ചുകൊണ്ട്' പ്രസാധകരുടെ പേക്ക് അദ്ദേഹം കേബിൾ സന്ദേശമായുച്ചു.

തീവ്രമായ നഷ്ടബോധത്തിന്റെ കരിനിഴലുകൾ ജവഹർലാലിന്റെ മുഖത്തു മൂറുണം ചെയ്യപ്പെട്ടിരുന്നു. ഇളയ സഹോദരിയായ കൃഷ്ണ അതേക്കുറിച്ച് ഇങ്ങനെ പറയുന്നു:— “ആ മുഖം അത്യന്തം ക്ഷീണിതവും ജ്ജ്വരവുമായിരുന്നു. ഉള്ളിലുള്ള ഉഗ്രവേദനയെ ഗോപനം ചെയ്യാൻ ഏതു ശ്രമിച്ചിട്ടും, ദുഃഖാകലവും വീകാരോദ്യോതകവുമായ ആ കണ്ണുകളിൽ കഠിനവ്യഥയുടെ ഒരു മഹാലോകം നിഴലിക്കുന്നത് ഞങ്ങൾ കണ്ടു.”

ഈ പീഡാനഭൂതിയെപ്പറ്റി നെഹ്റുതന്നെ ഭാരതീയരുടെമുമ്പിൽ വെളിപ്പെടുത്തിപ്പറഞ്ഞത് ഇങ്ങനെയാണ്:— “ക്ഷീണിതനായ ഒരു ബാലനെപ്പോലെ, നമ്മുടെ മാതാവായ ഭാരതാംബയുടെ മാർത്തിലേയ്ക്ക് സമാശ്വാസത്തിനായി ദാഹിച്ചുകൊണ്ട് ഞാനിതാ മടങ്ങിവന്നിരിക്കുകയാണ്, ഞാൻ തേടിവന്ന ആശ്വാസം, കവിത്തേതോതിൽ നിങ്ങളിലൂടെ എന്നെ സമീപിക്കുന്നു. അല്ലയോ ഭാരതീയസഹോദരരേ! വാഗതീതമാംവിധം അഗാധമായ എന്റെ ഹൃദയ വ്യാപാരങ്ങളെ ഞാനെങ്ങിനെയാണ് നിങ്ങളെ അറിയിക്കേണ്ടത്?” വൈയക്തിക പ്രശ്നങ്ങൾ താപഹേതുകമായിത്തീരുന്ന സന്ദർഭങ്ങളിലെല്ലാം അദ്ദേഹം സ്വജീവിതലക്ഷ്യത്തിൽ ആകുലനും ആമഗ്നനാവുക പതിവായിരുന്നു, ഇപ്പോഴും അതുതന്നെ സംഭവിച്ചു. സോഷ്യലിസ്റ്റ് ആദർശങ്ങളിൽ ചേർന്ന് സ്വതന്ത്രഇന്ത്യയുടെ രൂപീകരണത്തിനായുള്ള പ്രവർത്തനങ്ങളിൽ അദ്ദേഹം ഉയർജ്ജിതമായി മുഴുകി.

കോൺഗ്രസ്സിൽത്തന്നെ, പട്ടേലിന്റെയും പ്രസാദിന്റെയും നേതൃത്വത്തിൽ യാഥാസ്ഥിതികക്ഷിയും, ജയപ്രകാശ് നാരായൺ, നരേന്ദ്രദേവ് എന്നിവരുടെ കീഴിൽ കോൺഗ്രസ്സോപ്പോസിറ്റിസ്റ്റ് കക്ഷിയും താന്താങ്ങളുടെ വിക്ഷണഗതികൾ സ്വീകാര്യമാക്കാനുള്ള പ്രയത്നങ്ങൾ മുറയ്ക്ക നടത്തിക്കൊണ്ടിരുന്നു. രണ്ടാമത്തെ കൂട്ടർ വിജയകരമായ നേതൃത്വത്തിന് ആശാപൂർവ്വം പ്രതീക്ഷിച്ചത് ജവഹർലാലിനെയാണ്. ഉല്പത്തനോന്മുഖങ്ങളായ ആശയങ്ങളുടെ സഫലീകരണത്തിനായി അദ്ദേഹം പരോക്ഷമായെങ്കിലും ആ കക്ഷിയെ സഹായിക്കുകയും ചെയ്തു.

കോൺഗ്രസ്സ് ഒരു ബൃഹത്തായ സംഘടനയായിരുന്നു. ഒരു പ്രത്യേകവ്യക്തിക്ക് സ്വാധീകാരമോ സേപജ്ഞയോ നടപ്പാക്കുക അവിടെ എളുപ്പമായിരുന്നില്ല. എങ്കിൽക്കൂടി ജവഹർലാലിനെ അനന്യനും ചെയ്യാൻ കൂട്ടാക്കാത്തവർപോലും അദ്ദേഹത്തെ എതിർക്കാൻ സന്നദ്ധരായിരുന്നില്ല. ഈ വസ്തുത വ്യക്തമായി ധരിച്ചിരുന്നതുകൊണ്ടാണ് തുടർന്നുള്ള പ്രവർത്തനങ്ങളിലൂടെ ചുമതലയാകുന്ന 'മുൾക്കിരിപ്പ്' ചുമക്കാൻ ഗാന്ധിജി അദ്ദേഹത്തെത്തന്നെ തെരഞ്ഞെടുത്തതും.

യൂറോപ്പിലെ സംഭവഗതികളെക്കുറിച്ച് ചിന്തിക്കുമ്പോൾ, ഇംഗ്ലണ്ടിൽ സോവിയറ്റ് യൂണിയനുമായി ഒരു സമരത്തിലേർപ്പെടാനുള്ള സാധ്യതകൾ ധാരാളമായിരുന്നു. അങ്ങനെ വന്നാൽ ഇന്ത്യ നിസ്സന്ദേഹമായി യുദ്ധത്തിലേയ്ക്ക് വലിച്ചിഴയ്ക്കപ്പെടുകയും ചെയ്യും. ബ്രിട്ടീഷ് സാമ്രാജ്യത്വം തദ്വാരാ ദുരാസദവുമായിത്തീർന്നുപോകും. ഈ അവസ്ഥയെ മുൻകൂട്ടിത്തടക്കാനുള്ള ഏക ശസ്ത്രമാണ് കോൺഗ്രസ്സ്. അതിനാൽ നിസ്സാരഭിന്നതകളിലൂടെ തകർച്ചയിലേയ്ക്ക് നീങ്ങുന്ന ആ സംഘടനയെ കേടപാടുകൾ തീർത്ത് പുനരുദ്ധരിക്കേണ്ടതും അവശ്യം വേണ്ടതായി നെഹ്രുവിനതോന്നി.

പാർട്ടിയുടെ പരിപാടികളിൽ 'സോഷ്യലിസം' കത്തിവയ്ക്കേണ്ടതും ആപേക്ഷികമായ ഒരാവശ്യമായിരുന്നു. കഷ്ടകരുടെ കിസാൻസഭകൾ പൂർ്വ്വധികം ശക്തിപ്രാപിച്ചുവന്നു. ഭൂപരിഷ്കരണം ആവശ്യപ്പെടുന്ന ഉദ്യോഗസ്ഥന്മാർ അവഗണിക്കാനാവാത്തവിധം ഉച്ചസ്ഥമായിത്തീരുകയും ചെയ്തു. അതോടുകൂടി ഇന്ത്യാൻ സാമൂഹ്യവ്യവസ്ഥയിലെ വിവിധതാംശമായിരുന്ന സ്രീസമുദായം ഉദ്യോഗസ്ഥമായിത്തീർന്നു. ചുരുക്കത്തിൽ

ക്കിപ്പറഞ്ഞാൽ, ഒരു പ്രസ്ഥാനമെന്ന നിലയിൽ കോൺഗ്രസ്സിന്റെ സേവനം രാജ്യത്തിന് അനുപേക്ഷണീയമാക്കിത്തീർക്കുന്ന സാഹചര്യങ്ങളാണ് അന്നുണ്ടായിരുന്നതും.

1936 ഏപ്രിൽ മാസം നെഹ്രുവിന്റെ അദ്ധ്യക്ഷതയിൽ ലക്നൗ സമ്മേളനം നടന്നു: ഒന്നാമതും സാഹിത്യഭംഗിയിൽ സമലംകൃതമായ മാഹാത്മ്യവും, ഭാവനിർഭരമായ ആത്മാർത്ഥതയും ഇണങ്ങിച്ചേർന്നതായിരുന്നു അദ്ധ്യക്ഷപ്രസംഗം. വൈകാരികമെങ്കിലും, ശക്തിമത്തും ഒരുതരം മാന്ത്രികമായ വ്യാപ്തിയോടുകൂടിയതുമായ ആ വചോവിലാസത്തോടുകിടനിൽക്കാൻ മറന്നതടയും വാക്കുകൾക്കു കഴിയുമായിരുന്നില്ല. അതിന്റെ സംഗ്രഹം ഇവിടെ വിവരിച്ചിരിക്കുന്നു:—

“സ്നേഹിതരേ! മഹത്തായ ഈ ധർമ്മപീഠത്തിൽനിന്നുകൊണ്ടു വളരെ നാളുകൾക്കുശേഷം ഞാൻ നിങ്ങളെ അഭിമുഖീകരിക്കുകയാണ്. വേദനിപ്പിക്കുന്ന യാഥാർത്ഥ്യങ്ങളും യാതനകളും നിറഞ്ഞ ഒരു കാലയളവിനെയാണ് നാം പിന്നിട്ടത്. നമുക്കു പ്രിയങ്കരമായിരുന്ന ഭട്ടാരികം സുഹൃത്തുക്കൾ നമ്മെ വിട്ടുപോകുകയുണ്ടായി. പൂർവ്വാധികം ദുർബ്ബലമായ ഭാരവും പേരി, രംഗത്തുവശേഷിച്ചിരിക്കുന്ന നമ്മുടെ കാര്യമോ? നമുക്കും. ജയിലിനുള്ളിൽ കഴിയുന്ന നമ്മുടെ സുഹൃത്തുക്കൾക്കും ഇനി യാതൊരു വിശ്രമവുമില്ല. എന്തെന്നാൽ, വിശ്രമം എന്നതു കടന്നുപോയവരുടെ നേരെ നാം കാണിക്കുന്ന കൊടിയ വഞ്ചനയായിരിക്കും—അവിശ്വാസത്തായ ജനലക്ഷ്യങ്ങളുടെ നേർക്കുള്ള അക്ഷന്തവ്യമായ ചതിപ്രയോഗമായിരിക്കും.”

കോൺഗ്രസ്സ് ജനങ്ങൾക്കുവേണ്ടിയുള്ളതായാൽ പോരാ, ജനങ്ങളുടേതായിരിക്കണമെന്നു അദ്ദേഹം ഉണർപ്പിക്കുന്നു.

സാമ്രാജ്യത്വത്തിനെതിരെ സന്ധിയില്ലാത്ത സമരത്തിന് തയ്യാറുള്ള ഒരു സുസംഘടിതമായ ജനമുന്നണി ഉടനടി ഉടലെടുക്കേണ്ടിയിരിക്കുന്നു. അതിന്റെ ശക്തി അനിവാര്യമാംവണ്ണം ഉറവെടുക്കുന്നത് കർഷകരുടെയും തൊഴിലാളിവർഗ്ഗത്തിന്റെയും സജീവമായ സഹകരണത്തിൽനിന്നായിരിക്കുകയും ചെയ്യും.

ഓരോരാജ്യവും അതിന്നനുയോജ്യമായ മാർഗ്ഗത്തിലൂടെ സോഷ്യലിസം നടപ്പാക്കണം. ആ വിധത്തിൽ മാത്രമേ ലോകവ്യാപകങ്ങളായ പ്രശ്നങ്ങൾക്ക് പരിഹാരം കാണാനാവൂ. ഇന്ത്യ സോഷ്യലിസത്തെ ഒരു സാമ്പത്തികതത്വമെന്നതിനെക്കാൾ, ഒരു ജീവിതവേദാന്തമായി സ്വീകരിക്കേണ്ടിയിരിക്കുന്നു എന്നാണ് ചരിത്രപുരുഷൻ ആവർത്തിച്ചു പറഞ്ഞത്.

1935-ലെ 'ഇന്ത്യാഗവർണ്മെന്റ് ആക്ട്' സാമ്രാജ്യത്വത്തിന്റെ അധീശതയുടേയും, സാധാരണക്കാരുടെ ചൂഷണത്തിന്റെയും ശൃംഖലയെ ശക്തിമത്താക്കുന്ന, അടിമത്തത്തിന്റെ ചാർട്ടറാണെന്ന് നെഹ്റുപ്രസ്താവിച്ചു.

“പ്രതിജ്ഞാതമായ ആ പ്രദേശം ഇനിയും വിദൂരത്തിലായിരിക്കാം. ഈ ഊഷരഭൂമികളിലൂടെ ക്ഷീണിതരായി നമുക്ക് ബഹുദൂരം സഞ്ചരിക്കേണ്ടതായും വരാം. എന്നാലും, അസംഖ്യം ക്രൂശീകരണങ്ങൾക്കുശേഷവും വീണ്ടും വീണ്ടും ഉത്ഥാപിതമാകുന്ന ഇന്ത്യയുടെ ആത്മാവിനെ പിടിച്ചിഴിഞ്ഞുവാൻ ആരാണു ധൈര്യപ്പെടുക?” ഈ പ്രസ്താവം വിഭാഗീയ ചിന്തകൾ നിശ്ശേഷം വെടിഞ്ഞു ഉണർന്നു പ്രവർത്തിക്കുവാൻ എല്ലാ കക്ഷികൾക്കും ഒരുപോലെ പ്രചോദകമായിത്തീർന്നു.

ഇത്രയൊക്കെയായിട്ടും, നെഹ്രുവിന്റെ 'തീപ്പെരിപ്രസംഗങ്ങൾ' അവിഹിതമായ പ്രക്ഷോഭങ്ങൾക്ക് വഴിതെളിക്കുന്നവിധത്തിൽ ഇടതുപക്ഷച്ചായ്‌വുള്ളവയാണെന്ന് ചില ക്ലിപ്തപ്രായമുണ്ടായിരുന്നു. അദ്ദേഹം ഇക്കാരണത്താൽ പ്രവർത്തകക്കമ്മിറ്റിയിൽനിന്ന് രാജിവയ്ക്കാൻ പോലും തയ്യാറായി. പക്ഷേ ഗാന്ധിജിയുടെ മനഃപൂർവ്വമായ നിർബ്ബന്ധത്താലും, അതിലേറെ ഐക്യബോധം എന്നത്തേതിലുമധികം ആവശ്യമായിരിക്കുമ്പോൾ കേവലം വ്യക്തിപരമോ വികാരപരമോ ആയ ഹേതുക്കളെ മുൻനിർത്തി പിന്തിരിയുന്നത് ആരാസ്യമല്ലെന്ന സ്വന്തം തീരുമാനത്താലും, രാജിക്കത്തു് പിൻവലിക്കയാണുണ്ടായതു്.

പ്രാദേശിക തെരഞ്ഞെടുപ്പുകളുടെ സമയം ആസന്നമായി. ചരിത്രപ്രസിദ്ധമെന്നു് വിശേഷിപ്പിക്കാവുന്ന ഇലക്ഷൻ പ്രചരണത്തിന്റെ ഐതിഹാസിക വിജയമാണു് അടുത്ത ഘട്ടം. ഭാരതത്തിന്റെ ഒരറ്റം മുതൽ മറ്റൊരു അറ്റം വരെ, തൊടുത്തുവിട്ട ശരം കണക്കേ ഏകലക്ഷ്യാന്തമായി ജവഹർലാൽ സഞ്ചരിച്ചു. ഭൂതതരവും വിസ്മയാവഹവുമായ ആ പ്രയാണം മനുഷ്യപ്രയത്നചരിത്രത്തിൽ ഒരു പുതുമതനെയായിരുന്നു. ലഭ്യമായ എല്ലാ ഗതാഗതമാർഗ്ഗങ്ങളും സ്വീകരിച്ചു്, അഞ്ചു മാസത്തിനകം അമ്പതിനായിരം മൈലാണു് അദ്ദേഹം സഞ്ചരിച്ചതു്. വിമാനം മുതൽ സൈക്കിൾ വരെയുള്ള എല്ലാ വാഹനങ്ങളും. ആന, ഒട്ടകം ആദിയായ മൃഗങ്ങളും ഈ ആവശ്യത്തിനായി ഉപയോഗിക്കപ്പെട്ടു. ദുർഗ്ഗമ മാർഗ്ഗങ്ങളിലൂടെ കാൽനടയായിപ്പോലും യാത്ര ചെയ്തു് തന്റെ സന്ദേശം ഭാരതത്തിന്റെ ഓരോ മൂക്കിലും മൂലയിലും എത്തിക്കാൻ അദ്ദേഹം നിരന്തരമായി ശ്രമിച്ചു.

കോടിക്കണക്കിന് രൂപതാക്കളാണ് നെഹ്രുവിന് എല്ലായിടത്തുമുണ്ടായിരുന്നത്. ലക്ഷാപലക്ഷം ജനങ്ങൾ മഞ്ഞും മഴയും വെയിലുമേറ്റ് ആ പുളകോദോഗമകാരിയായ വാഗ്ദിലാസമാസപദിക്കാൻ ഓരോ സമ്മേളനത്തിലും സന്നിഹിതരായി. കോൺഗ്രസ്സിന്റെ കീരീടിവകാശിയും, ബഹുഭൂരിപക്ഷത്തിന്റെ ആരാധ്യ പുരുഷനുമായ ആ ത്യാഗധനന്റെ കോമളവിഗ്രഹം ഒരുനോക്കു കാണാൻമാത്രം ഓടിയെത്തിയവരും അനവധിയായിരുന്നു.

പന്ത്രണ്ടു മുതൽ പതിനെട്ടുവരെ മണിക്കൂറുകളാണ് ശരാശരി ജോലിസമയമായി നിശ്ചയിക്കപ്പെട്ടിരുന്നത്. എന്നിട്ടും ഒരു സന്ദർഭത്തിൽ പരീക്ഷാത്മകമായ ശരീരത്തെ ആയാസേന മുന്നോട്ടു നയിച്ച് ഇരുപത്തിമൂന്നു മണിക്കൂറുകൾ തുടർച്ചയായി നിശ്ചിത പരിപാടികളിൽ നെഹ്രുവിന് പങ്കെടുക്കേണ്ടിവന്നു എന്നറിയുമ്പോൾ ആ മഹാപ്രയത്നത്തിന്റെ ആഴം എത്രമാത്രമായിരുന്നു എന്ന് നമുക്കുഹിക്കാം.

വ്യാഹതം എന്തെന്നതിനെക്കാൾ വക്താവ് ആരെന്നുള്ളതാണ് അധികംപേരെയും ആകർഷിച്ചതെന്നു സത്യം വിസ്മരിക്കുവല്ല. 'നെഹ്രു എന്ന അത്ഭുത പ്രതിഭാസ'ത്തെ അറിയാൻ കഴിയാത്തവർകൂടി, ആ അഭിധാനംകൊണ്ട് മന്ത്രമുദ്ധരേപ്പോലെയായിത്തീർന്നു എന്നിരിക്കെ, ആ വിഭോഭിനിയമായ ആകാശവിശേഷവും വച:പ്രസരവും ജനഹൃദയങ്ങളെ ഒന്നായിപ്പിടിച്ചുടക്കിയതിൽ എന്താണതിശയം.

അങ്ങനെ ആ തെരഞ്ഞെടുപ്പു പ്രചരണം വമ്പിച്ച ഒരു വിജയമായിരുന്നു. ബ്രിട്ടീഷിന്ത്യയിലെ പതിനൊന്നു പ്രവിശ്യകളിൽ അഞ്ചെണ്ണത്തിലെ സമ്പൂർണ്ണ ഭൂരിപക്ഷം, കോൺഗ്രസ്സിനു ലഭിച്ചു. അതിനുംപുറമെ മറ്റു മൂന്നു പ്രവി

ശ്യാകളിലെ ഏറ്റവും വലിയ കക്ഷിയും കോൺഗ്രസ്സായി
ത്തീർന്നു, അതേത്തുടർന്ന് അഖിലേന്ത്യാ കോൺഗ്രസ്സ് കമ്മിറ്റി
യും, പ്രാദേശിക നിയമസഭകളിലും മറ്റുമുള്ള കോൺഗ്രസ്സ്
അംഗങ്ങളും 1937 മാർച്ചിൽ നെഹ്രുവിന്റെ അദ്ധ്യക്ഷത
യിൽ തന്നെ സമ്മേളിച്ച് അടുത്തപരിപാടികൾക്ക് ആ
യോഗത്തിൽ വച്ച് രൂപം കൊടുക്കുകയുണ്ടായി. എങ്കി
ലും വിജയ ലഹരിയാൽ തിമിരം ബാധിച്ച കോൺഗ്രസ്സി
ന്, മുസ്ലീംലീഗുമായുണ്ടായിരുന്ന വിടവ് വർദ്ധിച്ചുവരു
ന്നതുകാണാൻ കഴിഞ്ഞില്ല.

ജവഹർലാൽ പോലും ഒരു ഭീമാബലം കാണിക്കുക
യുണ്ടായി. അദ്ദേഹം തെല്ലൊരു ഭൗതികത്തോടെ തന്നെ
ഇങ്ങനെ പ്രഖ്യാപിച്ചു. ഇന്ത്യയിൽ ഇനി രണ്ടു രണ്ടു
ശക്തികളേ അവശേഷിക്കട്ടെ—ബ്രിട്ടീഷ് സാമ്രാജ്യത്വവും
കോൺഗ്രസ്സ് പ്രതിനിധീകരിക്കുന്ന ഇന്ത്യൻ ദേശീയതയും.
അപ്രസക്തമായ ഈ പ്രസ്താവത്തിന് ജിന്നാ നിസ്സങ്കോചം
മറുപടിപാഞ്ഞു: അല്ല, ഇവിടെ മൂന്നാമതൊരു ശക്തി
കൂടിയുണ്ട്.—മുസൽമാന്മാർ. ചരിത്രം അത് തെളിയിക്ക
ുകയും ചെയ്യും.

രണ്ടാം ലോകമഹായുദ്ധം

കോൺഗ്രസ്സ് ഭൂരിപക്ഷമുള്ള പ്രവിശ്യകളിലെല്ലാം ജനകീയ മന്ത്രിമാർ ഭരണം തുടങ്ങി. രാഷ്ട്രനിർമ്മാണത്തിനു വേണ്ട ഉപാധികൾ സ്വീകരിക്കുന്നതിനും, സാമൂഹ്യപദ്ധതികളുടെ ആസൂത്രണത്തിനും ഒന്നാമതായി വേണ്ടത് പ്രാദേശിക ഗവൺമെന്റുകൾ തമ്മിലുള്ള ഐക്യമാണെന്ന് ചരിത്രനായകന് അറിയാമായിരുന്നു. നദീതടങ്ങളുടെ പഠനം അതിപ്രധാനമായ ഒരു കാര്യമാണ്. പ്രകൃതിക്ഷോഭങ്ങളെ ആവുന്നത്ര നിരോധിക്കാനും വ്യാവസായിക പുരോഗതിയഥായോഗ്യം കൈവരുത്താനും അതുകൊണ്ട് മാത്രമേ സാധ്യമാകൂ. 1937 ആഗസ്റ്റിൽ കോൺഗ്രസ്സ് പ്രവർത്തകക്കമ്മിറ്റി പാസ്സാക്കിയ പ്രമേയം, ഈ വസ്തുതകളെ അവലംബമാക്കിയുള്ളതായിരുന്നു. കോൺഗ്രസ്സിന്റെ അംഗസംഖ്യ ഇതിനകം വളരെ വർദ്ധിച്ചു. 1936 ൽ അത് നാലുലക്ഷമായിരുന്നപ്പോൾ 1938-ന്റെ ആരംഭദശയിൽ മപ്പുതുലക്ഷത്തിലധികമായിത്തീർന്നു.

ഭൂപരിഷ്കരണം ആവശ്യപ്പെടുന്ന കിസാൻ സഭകളും, ഭാഷാപ്രശ്നത്തിനു പരിഹാരം വേണമെന്നു ശഠിക്കുന്ന തല്പരകക്ഷികളും, മതഭിന്നതകളിൽ നിന്ന് മുതലെടുക്കാൻ ശ്രമിക്കുന്ന വർഗ്ഗീയപ്പാർട്ടികളും നാലുപാടും സമ്മർദ്ദം ചെലുത്തി ശപാസം മുട്ടിക്കുമ്പോൾ, അന്യോദൃശമായ നയവൈദ

ഗ്ലോബലിസേഷൻ ഓരോ കക്ഷിയെയും അനുനയിപ്പിച്ചു ഭാരത ജനതയുടെ പരമമായ ലക്ഷ്യം സമ്പൂർണ്ണ സ്വാതന്ത്ര്യമാണെന്നും അദ്ദേഹം അനുസ്മരിപ്പിച്ചുകൊണ്ടിരുന്നു. ഫാസി സത്തിന്റെയും നാസിസത്തിന്റെയും ആജ്ഞശത്രുവായിരുന്നു നെഹ്രു. അതിനാൽ ഫാസിസ്റ്റ് ഇററലിയും നാസി ജർമ്മനിയും അധികാരം കയ്യടക്കി മുന്നേറുകയും, യൂറോപ്പ് സ്വേച്ഛാധിപത്യത്തിലേയ്ക്ക് അതിദൂതം നീങ്ങുകയും ചെയ്യുന്നതുകണ്ട് അദ്ദേഹം അസഹ്യമായി.

1938 ജനുവരിയിലാണ് ജവഹർലാലിന്റെ വത്സല മാതാവായ സ്വരൂപറാണി നിര്യാതയായത്. പോലീസ് മർദ്ദനത്തിന്റെ ഭീകരത, ആ വാർഷികദശയിൽ അവരെ കഠിനമായി ഉലച്ചിരുന്നു. അതിനുശേഷം, അടിക്കടി രോഗശയ്യയെ അഭയം പ്രാപിച്ചിരുന്ന തന്റെ അമ്മയെക്കുറിച്ച് സ്പെഷലീലനായ പുത്രൻ സദാ ആശങ്കാകലനായി കഴിയുകയായിരുന്നുതാനും. മാതാവിന്റെ മരണത്തോടുകൂടി, മുമ്പുതന്നെ പരിത്യക്തമായിരുന്ന സ്വഭാവനും അദ്ദേഹത്തിന് നിശ്ശേഷം നിർജീവവും ശൂന്യവുമായിത്തീരുകയും ചെയ്തു.

സഭാഭവങ്ങളുടെ വിപരീണാമങ്ങൾ നെഹ്രുവിനെ തികച്ചും അസ്വസ്ഥനാക്കാൻ പോന്നവയായിരുന്നു. പ്രാദേശിക കോൺഗ്രസ് ഭരണകൂടങ്ങൾ ഇതിനിടയിൽ രാജിവയ്ക്കുകയുണ്ടായി. സന്ദർഭമുപയോഗിച്ച് ജിന്നാ, കോൺഗ്രസ്സിന്റെ സ്വേച്ഛാപ്രമത്തതയിൽ നിന്നുള്ള 'വിമോചനദിന'മാചരിക്കാൻ മുസ്ലീങ്ങളെ ആഹ്വാനം ചെയ്തു. നാട്ടുരാജ്യങ്ങളുടെ കാര്യത്തിൽ ഇടപെടാതിരിക്കുകയായിരുന്നു കോൺഗ്രസ് നയമെങ്കിലും, ഇന്ത്യാഗവണ്മെന്റ് ആക്സനസരിച്ചു അവയ്ക്കു

കിട്ടിയ പ്രത്യേകാനുകൂല്യങ്ങളിൽ പ്രതിഷേധിക്കുന്ന ഒരു പ്രമേയം അവർ പാസ്സാക്കി. ഇതറിഞ്ഞ് ഗാന്ധിജി ക്ഷഭിതനായിത്തീർന്നു. അദ്ദേഹം നെഹ്രുവിനെ കുറപ്പെടുത്തുകയും ചെയ്തു. ജവഹർലാൽ ആകെക്കൂടി ഉദാസനായിരുന്നു.

അപ്രതീക്ഷിതമായി ഹിററുവർ ആസൂത്ര്യയെ ആക്രമിച്ചു എന്ന വാർത്ത നെഹ്രുവിന്റെ ചെവിയിലെത്തി. വിയന്നായിലെ ഭംഗിയേറിയ പൂന്തോട്ടങ്ങളിൽനിന്ന് ഭയാനകവും പ്രാകൃതവുമായ കാലോച്ചകൾ ഉയർന്നു മുഴങ്ങുന്നത് അദ്ദേഹം കേട്ടു. നമ്മെ ഗ്രസിക്കാൻ കാത്തിരുന്ന ലോകവ്യാപകമായ മഹാവിപത്തു് ഇതാ അത്യാസന്നമായിരിക്കുന്നു! ഇതു് യുദ്ധം നമ്മെ സമീപിക്കുന്നതിന്റെ നാദി തന്നെയല്ലേ? സൂക്ഷ്മ സംഭവങ്ങളുടെ ഗതിവിഗതികൾ പഠിച്ചറിയേണ്ട സന്ദർഭം വന്നുചേർന്നിരിക്കുകയാണ്. ഈ വിചാരങ്ങളുടെ അതിപ്രസരത്തിൽ ഒരു തീരുമാനത്തിലെത്തിയ അദ്ദേഹം ജൂൺ ആദ്യം യൂറോപ്പിലേയ്ക്കു തിരിച്ചു.

സ്വെയിനിൽ യുദ്ധം പൊട്ടിപ്പുറപ്പെട്ടു. പാശ്ചാത്യസാംസ്കാരിക മൂല്യങ്ങളായി താൻ കണക്കാക്കിയിരുന്ന ജനാധിപത്യം, സോഷ്യലിസം, സ്വയംനിർണ്ണയാവകാശം എന്നിവയെല്ലാം അതു് തകർത്തുതരിപ്പണമാക്കുന്നതുകണ്ടു് ചരിത്രപുരുഷൻ സ്തബ്ധനായിപ്പോയി. യൂറോപ്പിൽവെച്ച് ഫാസിസത്തിനെതിരായും, ഇന്ത്യൻ സ്വാതന്ത്ര്യത്തിനുവേണ്ടിയുമുള്ള പ്രചരണങ്ങൾ, കൂടക്കൂടെ പ്രദാഷണം വഴിയായി അദ്ദേഹം നടത്തിയിരുന്നു. എന്തു പരിതഃസ്ഥിതിയിലും, അഹേതുകമായി ഇന്ത്യയെ യുദ്ധത്തിലേയ്ക്കു നയിക്കുന്ന ബ്രിട്ടീഷു് തീരുമാനം തങ്ങൾ സ്വീകരിക്കില്ലെന്നു് ആവർത്തിച്ചു്

പ്രഖ്യാപിക്കുകയും ചെയ്തു. നവംബറിൽ അദ്ദേഹം നാട്ടിലേയ്ക്കു മടങ്ങി.

തന്റെ ആദർശങ്ങൾ പ്രാവർത്തികമാക്കാനുള്ള കടുത്ത ശ്രമങ്ങളിലാണ് ആ ഘട്ടത്തിൽ ജവഹർലാൽ മുഴുകിയത്. അദ്ദേഹം തന്നെ മുൻകയ്യെടുത്ത് 'പ്ലാനിംഗ് കമ്മിറ്റി' ആസൂത്രണം ചെയ്തു. പതിനഞ്ചംഗങ്ങളും, പ്രാദേശിക ഗവൺമൻറുകളുടെ പ്രതിനിധികളുമുൾപ്പെട്ട ഈ കമ്മിറ്റിയുടെ പ്രാഥമികോദ്ദേശ്യം വ്യവസായാഭിവൃദ്ധിയും സാമ്പത്തിക പുനരുദ്ധാരണവും കൈവരുത്തുകയായിരുന്നു. വിവിധ വിഭാഗങ്ങൾ കൈകാര്യം ചെയ്യുവാൻ പല സബ് കമ്മിറ്റികളും ഏർപ്പെടുത്തപ്പെട്ടു. ഒരു കണക്കിൽ അതൊരു ദശവത്സരപദ്ധതിയായിരുന്നു എന്നു പറയാം. പ്രയത്നശീലരായ തൊഴിലാളികളെ ദാരിദ്ര്യമൂലമുള്ള കെട്ടുകളിൽ നിന്ന് കരകയറുകയായിരുന്നു മുഖ്യലക്ഷ്യം. സോഷ്യലിസ്റ്റ് വ്യവസ്ഥിതിയുടെ അടിസ്ഥാനതത്വങ്ങൾ നടപ്പാക്കുകയും, രാഷ്ട്രീയ സ്വയം പര്യാപ്ത കൈവരുത്തുകയും ചെയ്യാൻ ഈ പദ്ധതി സഹായിക്കുമെന്ന് അദ്ദേഹം വിശ്വസിച്ചു.

ആയിടയ്ക്കാണ് നെഹ്രുവിനെ അത്യധികം വേദനിപ്പിക്കുന്ന മറ്റൊരു സംഭവമുണ്ടായത്—സുബാഷ് ബോസും ഗാന്ധിജിയുമായുള്ള സന്ധിയില്ലാത്ത കലഹം. തന്നോടു് സമശീഷ്നം പ്രഗത്ഭനാകയാൽ ബോസിന്റെ നേക്കു് നെഹ്രുവിനു് സ്നേഹപൂർണ്ണമായ ബഹുമാനമുണ്ടായിരുന്നു എങ്കിലും, ബോസിന്റെ സ്വഭാവസിദ്ധമായ ചില പ്രത്യേകതകളും പ്രശ്നസമീപനത്തിൽ കൈക്കൊള്ളുന്ന രീതികൾ തമ്മിലുള്ള അന്തരവും അദ്ദേഹത്തിനു് വ്യക്തമായി അറിയാമായിരുന്നു.

എന്നിട്ടും ബോസിനെയും ഗാന്ധിജിയെയും പരസ്പരം അടുപ്പിക്കാൻ അദ്ദേഹം ശ്രമിച്ചു. അത് കേവലം വ്യാമോഹം മാത്രമാണെന്ന് പിന്നീട് മനസ്സിലാക്കുകയും ചെയ്തു.

‘ത്രിപുരി’ കോൺഗ്രസ്സ് സമ്മേളനത്തിൽ സുബാഷ് ബോസ് മൂന്നു മൗലികപരിപാടികളുണ്ടായി. കൂട്ടത്തോടെ സിവിൽ നിയമലംഘനം, സാമ്രാജ്യതപവിരുദ്ധങ്ങളായ എല്ലാ സംഘടനകളുമായും സമ്പർക്കം സഹകരണം, നാട്ടുരാജ്യങ്ങൾക്ക് സ്വാതന്ത്ര്യസമരത്തിൽ നിഷ്കൃഷ്ടമായ മാർഗ്ഗം എന്നിവയായിരുന്നു ആ പരിപാടികൾ. നെഹ്രു നിഷ്കഷതപാലിച്ചു. കോൺഗ്രസ്സ് സോഷ്യലിസ്റ്റുകൾക്കൊട്ടെ, കടുത്ത പ്രതിഷേധം പ്രകടിപ്പിക്കയാണുണ്ടായത്. ബോസ് നിശ്ശേഷം പരാജിതനായി. അടുത്ത തെരഞ്ഞെടുപ്പിൽ ബോസിനെ പ്രസിദ്ധമായി സ്വീകരിക്കാനുള്ള നെഹ്രുവിന്റെ എല്ലാ ശ്രമങ്ങളും അങ്ങനെ പാഴിലായി. ഈ സംഭവങ്ങളുടെ പിൻതുടർച്ചയെന്നാണുമാണ് സുബാഷ് ചന്ദ്രബോസ് 1941-ൽ മടങ്ങിവരാത്തവിധത്തിൽ ഇന്ത്യ വിട്ടുപോയത്.

1939 ആഗസ്റ്റിൽ ചൈനയുടെ ക്ഷണം സ്വീകരിച്ച് നെഹ്രു അങ്ങോട്ടു പോവുകയും, മാർഷൽ ചിയാങ് കൈഷക്കുമായി വ്യക്തിപരവും കൂടിയായ സ്നേഹബന്ധം സ്ഥാപിച്ചിട്ട് സെപ്റ്റംബറിൽ മടങ്ങിപ്പോരുകയും ചെയ്തു.

രണ്ടാം ആഗോളയുദ്ധത്തിന്റെ പ്രാരംഭദശയിൽ ഇന്ത്യയെ സമരോന്മുഖമാക്കി പ്രഖ്യാപിക്കുന്ന ഒരു പ്രസ്താവന വൈസ്രോയിയായ ലിൻലിത്തു്ഗോ പുറപ്പെടുവിച്ചു. ബ്രിട്ടണം ഫ്രാൻസും ഒരുമത്തും ഫാസിസം മറുവശത്തുമായി

നടക്കുന്ന പോരായിട്ടാണ് തൽക്കാലം ഇത് കരുതപ്പെടേണ്ടത് എന്നും, വൈദ്യോപായിയുമായി കൂടിക്കാഴ്ച നടത്തിയ ശേഷം ഇന്ത്യ സ്വതന്ത്രയായിനിന്നുകൊണ്ട് ബ്രിട്ടണെ സഹായിക്കേണ്ടതാണെന്നും ജവഹർലാൽ വിശ്വസിച്ചിരുന്നു. പക്ഷേ വൈദ്യോപായി കൂടിക്കാഴ്ചക്ക് ഒരുക്കമായിരുന്നില്ല. മാത്രവുമല്ല, ജനാഭീഷ്ടതെ മാനിച്ചുകൊണ്ട്, യുദ്ധലക്ഷ്യപ്രഖ്യാപനം ഏതുവിധത്തിലുള്ളതെന്നു അറിഞ്ഞ ശേഷം മാത്രമേ ഇന്ത്യ യുദ്ധത്തിൽ പങ്കെടുക്കാവൂ എന്ന് കഥാപുരുഷൻ ഒന്നിലധികം തവണ പറഞ്ഞിരുന്നു. പക്ഷേ ലക്ഷ്യപ്രഖ്യാപനം ഉണ്ടായില്ല. അതിനാൽ കോൺഗ്രസ്സ് ഇങ്ങനെ തീരുമാനിച്ചു.

“മനഃപൂർവ്വമായ ബ്രിട്ടന്റെ ഈ ഒഴിഞ്ഞുമാറൽ, ഇന്ത്യയുടെ മേലുള്ള പരമാധികാര സ്ഥാപനത്തിന് വേണ്ടിയുള്ളതാണെന്ന് വ്യക്തമായിരിക്കുന്നു. ധാർമികമായ വിക്ഷണപഥത്തിലൂടെയാണ് കോൺഗ്രസ്സ് യുദ്ധത്തെ നോക്കിക്കാണുന്നത്. എന്നിട്ടും, ഈ നില്പാടിനെ അർഹിക്കുന്ന വിധത്തിൽ ബ്രിട്ടൺ കണക്കാക്കുന്നില്ല. അതിനാൽ ഇന്ത്യയുടെ സ്വാതന്ത്ര്യത്തെക്കുറിച്ച് നിശ്ചിതമായ ഒരു തീർപ്പുണ്ടായാലേ ഇനി യുദ്ധത്തെക്കുറിച്ച് ചിന്തിക്കേണ്ടതുള്ളൂ!!

ഈ തീരുമാനത്തെത്തുടർന്ന് വ്യക്തികൾ ഓരോരുത്തരായി നടത്തുന്ന അവ്യാപകമായ സിവിൽ നിയമലംഘനം ആരംഭിച്ചു. ഗാന്ധിജി ആവിഷ്കരിച്ച പുതിയ സമരരൂപമായിരുന്നു ഇത്. ആദ്യത്തെ സത്യാഗ്രഹി ആചാര്യവീനോബാജിയും, രണ്ടാമത്തേയാൾ നെഹ്രുവുമായിരുന്നു. അങ്ങനെ നാലുകൊല്ലത്തെ കഠിനതടവിന് ശിക്ഷിക്കപ്പെട്ട് 1940-ൽ

ചരിത്രനായകൻ തന്റെ എട്ടാമത്തെ ജയിൽവാസഘട്ടത്തിൽ പ്രവേശിച്ചു.

‘പണ്ഡിറ്റ്ജി’യുടെ അറസ്റ്റിൽ പ്രതിഷേധം പ്രകടിപ്പിക്കാൻ ഭാരതത്തിൽ ഉടനീളം യോഗങ്ങൾ സംഘടിപ്പിക്കപ്പെട്ടിട്ടും വൈയക്തിക പരിഗണനകളൊന്നും അദ്ദേഹത്തെ ബാധിച്ചതേയില്ല. കോടതിയിലെ ന്യായപീഠത്തിനുമുമ്പിൽ നിന്നുകൊണ്ട് അദ്ദേഹം പറഞ്ഞത് ശ്രദ്ധേയമാണ്. തനിക്കെന്തു സംഭവിക്കുന്നു എന്നത് ഒരു പ്രശ്നമേയല്ലെന്നും, അനേകലക്ഷം ജനങ്ങളുടെ ഏകീകൃതാത്മാവായ ഇന്ത്യയ്ക്ക് എന്താണ് സംഭവിക്കുക എന്നത് ഭാവിലോകത്തിന്റെ മുമ്പിൽ ബ്രിട്ടണെ പ്രതിരോധിച്ച് നിൽക്കേണ്ടതാണെന്നും നിശ്ചിതമായ ഭാഷയിൽ അദ്ദേഹം പ്രസ്താവിച്ചു.

അധികം താമസിയാതെ അമേരിക്കയെ യുദ്ധത്തിലേയ്ക്കുനയിക്കുന്ന ഒരു സംഭവമുണ്ടായി. ‘പേർഹാർബർ’ ജപ്പാൻകാരാൽ ആക്രമിക്കപ്പെട്ടു. ബ്രിട്ടന്റെ സ്ഥിതി വിദേശീയബന്ധങ്ങളെ സംബന്ധിച്ചിടത്തോളം പരുങ്ങലിലായി. ഇന്ത്യയെ ഇനിയും പിണക്കി നിൽക്കുന്നത് ഗുണകരമായിരിക്കില്ലെന്നും, ഗവണ്മെന്റ് ഉടൻതന്നെ ഏല്പാ രാഷ്ട്രീയത്തടവുകാരായ നേതാക്കളെയും വിമോചിപ്പിക്കാൻ ഉത്തരവിട്ടു..

പുറത്തുവന്നശേഷവും നെഹ്റു ബ്രിട്ടൺ സൈനിക സഹായം നൽകാൻ സന്നദ്ധനായിരുന്നു. പക്ഷേ അത് തന്റെ ലക്ഷ്യത്തെ സഹായിക്കുന്ന വിധത്തിലായിരിക്കണമെന്ന് അദ്ദേഹത്തിന് നിർബ്ബന്ധമുണ്ടായിരുന്നു. ഗാന്ധിജി ഇതി

നെതിരായിരുന്നെങ്കിലും, മൗനംദീക്ഷിച്ചതേയുള്ളൂ. എന്തെന്നാൽ തന്റെ കാലശേഷം ഏറ്റവുമധികം ജനസമ്മതിയുള്ള നേതാവ് മരാനുമായിരിക്കില്ലെന്ന് അദ്ദേഹത്തിനറപ്പുണ്ടായിരുന്നു.

‘ജവഹർലാൽ ആയിരിക്കും എന്റെ അനന്തരാവകാശി. എന്റെ ഭാഷ മനസ്സിലാക്കാത്തതാണെന്ന് അദ്ദേഹം പറയുന്നു. അത് ശരിയോ തെറ്റോ ആയിരിക്കട്ടെ, ഭാഷ ഹൃദയൈക്യത്തിന് പ്രതിബന്ധമല്ല. മാത്രമല്ല, എന്റെ കാലശേഷം എന്റെ ഭാഷ സംസാരിക്കുന്നത് ജവഹർലാൽതന്നെ ആയിരിക്കും ചെയ്യും.’ എന്നിങ്ങനെയുള്ള ഗാന്ധിജിയുടെ അസന്ദിഗ്ദ്ധ പ്രഖ്യാപനത്തിനുശേഷം, നെഹ്റു അദ്ദേഹത്തിന്റെ പിൻഗാമിയായി സാർവ്വത്രികമായ അംഗീകാരം നേടുകയും ചെയ്തു.

കോൺഗ്രസ്സ് തങ്ങളുടെ യുദ്ധനയം പുനഃപരിശോധനയ്ക്ക് വിധേയമാക്കിക്കൊണ്ടിരിക്കുമ്പോൾ, ജപ്പാൻ ബ്രിട്ടനെ പരാജയപ്പെടുത്തിക്കൊണ്ട് മുന്നേറുകയായിരുന്നു. സിംഗപ്പൂരിന്റെ പുറംകോട്ട ഭേദിക്കപ്പെട്ടു. ബമ്ബയെ ജപ്പാൻകാർ ചൂട്ടുകരിച്ചു. ബോസും അനയായികളും ഇന്ത്യാൻ സ്വാതന്ത്ര്യത്തിനുവേണ്ടി ബ്രിട്ടണെ തെരുക്കാനുള്ള ഒരുവസരമായി ഇതിനെ കരുതിയപ്പോഴാണ്, നെഹ്റുവിന്റെ അസാധാരണമായ രാജ്യതന്ത്രജ്ഞത പ്രകടമായത്. അദ്ദേഹം രാജ്യത്തിനു പൊതുവേ നേരിട്ടിരിക്കുന്ന ഒരു വിപൽസന്ധിയാണതെന്ന് ജനങ്ങളെ ധരിപ്പിച്ചു. ഒരു സാമ്രാജ്യശക്തിയെ അടിച്ചമർത്താനുള്ള ശ്രമത്തിൽ മരണാനിന്ദ് വളരാൻ അവസരംകൊടുക്കുന്നത് വിഡ്ഢിത്തമാണെന്നും, ബ്രിട്ടൺ, റഷ്യ, ചൈന,

അമേരിക്ക എന്നീ സാമ്രാജ്യങ്ങൾ ഏകോപിച്ചു നിൽക്കുന്നത് ഫാസിസത്തെ തടയാൻ ഉപകരിക്കുമെന്നും അദ്ദേഹം തിനറിയാമായിരുന്നു.

ഈ പ്രതിസന്ധിഘട്ടത്തിലാണ് സർ സ്റ്റാഫോർഡ് ക്രിപ്സ് ഡൽഹിയിലേയ്ക്ക് അയയ്ക്കപ്പെട്ടത്. സന്ധിസംഭാഷണങ്ങൾ പതിനെട്ടു ദിവസം നീണ്ടുനിന്നു. പക്ഷേ അവ തൃപ്തികരമായിരുന്നില്ല. യുദ്ധാനന്തരം സ്വയംഭരണാധികാരമുള്ള 'കോളനി'യായി ഇന്ത്യയ്ക്ക് അംഗീകാരം നൽകാമെന്നും, അതിലേയ്ക്കായി ഒരു 'കോൺസ്റ്റിറ്റ്യൂഷൻ' അസംബ്ലി സ്ഥാപിക്കാമെന്നും ക്രിപ്സ് വാദത്തെ ചെയ്തു. പക്ഷേ അങ്ങനെ സംസ്ഥാപിതമാകുന്ന ഇന്ത്യൻ യൂണിയനിൽ ചേർന്നില്ലാൻ ആഗ്രഹിക്കാത്ത പ്രവിശ്യകൾക്ക് അതിനുള്ള അവകാശമുണ്ടായിരിക്കണമെന്നൊരു വ്യവസ്ഥകൂടി അതിലുണ്ടായിരുന്നു. പാകിസ്ഥാനുവേണ്ടിയുള്ള മുസ്ലീംലീഗിന്റെ അവകാശവാദത്തെ സാധൂകരിക്കുന്ന വ്യംഗ്യസൂചന ഉൾക്കൊള്ളുന്നതാണ് രണ്ടാമത്തെ വ്യവസ്ഥയെന്ന് മനസ്സിലാക്കാൻ കഴിവുള്ള പ്രഗത്ഭമതികളായിരുന്നു നേതാക്കളിൽ ഭൂരിപക്ഷവും.

'ജനാധിപത്യത്തിനായി പ്രവർത്തിക്കുന്ന കോൺഗ്രസ്സ് കമ്മിറ്റിക്ക് ജനാഭിലാഷത്തിനെതിരായി ഏതെങ്കിലും ഒരു പ്രവിശ്യയെ നിർബന്ധപൂർവ്വം ഇന്ത്യൻ യൂണിയനിൽ അടക്കിനിൽക്കാൻ സാധ്യമല്ല' എന്ന് കോൺഗ്രസ്സിൽതന്നെ ഒരു വിഭാഗമാളുകൾ നേതാക്കന്മാരെ സംഭ്രമിപ്പിക്കുമാറ്, ഉൽഘോഷിച്ചു. ജിന്നായ്ക്ക് ഇതൊരു 'തൂറ്റപ്പച്ചിട്ടാ'യിത്തീർന്നു-ബ്രിട്ടണം.

നെഹ്രുവിന്റെ അധികാരപരിധിയെക്കുറിച്ച് ക്രിപ്സിനുണ്ടായിരുന്ന ധാരണ ശരിയായിരുന്നില്ല. അന്തിമ തീരുമാനം തന്റേതായിരിക്കത്തക്കവിധം കടിഞ്ഞാൺ പിടിക്കുന്ന സേപച്ഛാപ്രഭവായി, ബ്രിട്ടന്റെ പാരമ്പര്യ മുദ്രകാരം ക്രിപ്സ് അദ്ദേഹത്തെക്കുറിച്ച് കരുതിയിരിക്കണം. ഏതായാലും ഇംഗ്ലീഷുകാരനായ ആ പ്രഭുവിന് ഒന്നും നേടാതെ തിരിച്ചുപോകേണ്ടതായി വന്നുകൂടി.

യുദ്ധത്തിൽ നിഷ്പക്ഷനില സ്വീകരിക്കുക എന്ന തീരുമാനത്തിലാണ് അവസാനമായി കോൺഗ്രസ് എത്തിച്ചേർന്നത്. മറ്റൊരുതരത്തിൽ പറഞ്ഞാൽ അക്രമരാഹിത്യവും നിസ്സഹകരണവും എന്ന, ഗാന്ധിജിയുടെ ആ പഴയ ആദർശ സ്വീകാരം തന്നെയായിരുന്നു ഇത്. നിരന്തര ക്ലേശങ്ങളാൽ മനസ്സിനും ശരീരത്തിനും ഒരുപോലെ വൈകല്യം ബാധിച്ചിരുന്ന ജവഹർലാൽ പ്രകൃതിയുടെ ഏകാന്തതയിൽ വിശ്രമം തേടാനായി കല്പ താഴ്വരകളിലേയ്ക്ക് പുറപ്പെടുകയും ചെയ്തു.

ഒരു പുതിയ അദ്ധ്യായം

1942-ലാണ് സപാതന്ത്ര്യത്തിനുവേണ്ടിയുള്ള ഇന്ത്യയുടെ അവസാനസമരം നടന്നത്. അടുത്ത കോൺഗ്രസ്സുയോഗം ആഗസ്റ്റ് മാസത്തിൽ ബോംബെയിൽ വെച്ച് സമ്മേളിച്ച ഗാന്ധിജി സപാതന്ത്ര്യചരിത്രത്തിൽ സുവിപ്ലാതമായിത്തീർന്നു നടക്കിയ ആ മൂദ്രാവാക്യം അവതരിപ്പിച്ചത് അപ്പോഴാണ്—“കപിററു ഇന്ത്യാ” ലഘുവും വിശദാത്മഭദ്രാതകവുമായ ആ രണ്ടു വാക്കുകളിൽ ഇന്ത്യയുടെ ഹൃദയം മുഴുവൻ പ്രതിഫലിച്ചിരുന്നു. പക്ഷേ ഈ പ്രമേയം പാസ്സാക്കപ്പെടുന്നതിനു് ഏതാനും മണിക്കൂറുകൾക്കുമുമ്പ് ഗാന്ധിജി ഉൾപ്പെടെയുള്ള എല്ലാ നേതാക്കളാരെയും രംഗത്തുനിന്നു മാറ്റിക്കൊണ്ട് ഒരു സ്പെഷ്യൽ തീവണ്ടി ദൂതഗതിയായി മുന്നോട്ടുപാഞ്ഞു. അങ്ങനെ ഗാന്ധിജി പുനയിലെ ആഗാഖാൻ കൊട്ടാരത്തിലും, നെഹ്രുവും കൂട്ടരും അഹമ്മദാബാദ് കോട്ടയിലുമായി കാരാഗൃഹവാസം വരിക്കുകയും ചെയ്തു.

പിന്നീടുണ്ടായ സംഭവങ്ങൾ, വികുബ്ബരായ ജനകോടികളുടെ യഥാർത്ഥ ഹൃദഗതമെന്നെന്ന് തെളിയിക്കാൻ പോരതായിരുന്നു. അശ്രുതപൂർവ്വവും വിസ്താപകവുമായിരുന്നു അന്നത്തെ ഉത്തേജനം. ഗാന്ധിജിയുടെ മന്ത്രമായ “പ്രവർത്തിക്കുക, അല്ലെങ്കിൽ മരിക്കുക” എന്നത് അതിന്റെ അക്ഷരാർത്ഥത്തിൽ തന്നെ ജനങ്ങൾ ഏറ്റെടുത്തു. ബഹുജനരോഷം കരകവിഞ്ഞൊഴുകിയ ഒരു സന്ദർഭം സഹനസമര ചരിത്രത്തിൽ

ഇതുപോലെ വേരേയുണ്ടായിരുന്നില്ല. തീവണ്ടിയാഹിസുകളും ഗവൺമെന്റ് സ്ഥാപനങ്ങളും ഒരു നിയന്ത്രണവുമില്ലാതെ ആക്രമിക്കപ്പെട്ടു. ഗതാഗതമാറ്റങ്ങളും തപാൽ വകുപ്പുകളും പ്രവർത്തനരഹിതമായി. കടകൾ എങ്ങും അടച്ചുപൂട്ടി. എന്തിനധികം? വിദ്യാലയങ്ങൾപോലും പ്രക്ഷോഭങ്ങളേകേന്ദ്രമായി മാറി. മലവെള്ളംപോലെ ഇറച്ചുകയറുന്ന ജനപ്രവാഹം, എല്ലായിടത്തും അക്രമാസക്തമായി പാഞ്ഞുചെന്നു.

ഇത്ര വലിയ പ്രതിഷേധപ്രകടനം നേതാക്കന്മാർപോലും വിഭാവന ചെയ്തിരുന്നില്ല. ജനങ്ങളുടെ ഈ അസഹിഷ്ണുത കണ്ട ഗാന്ധിജി ദുഃഖവിവശനായി. അഹിംസയുടെ പ്രാഥമിക തത്വങ്ങൾപോലും കാരറിൽ പറന്നുപോകുന്നതു നോക്കിനിന്നപ്പോൾ അദ്ദേഹം ഞെട്ടിപ്പോയി. എങ്കിലും തൽക്കാലസാഹചര്യത്തിൽ ഇമ്മാതിരി ഒരു സംഘർഷാവസ്ഥ അനിവാര്യമായിരുന്നു.

1944 ഏപ്രിലിൽ നെഹ്രു ജയിലിൽവെച്ച് എഴുതിത്തുടങ്ങിയ 'ഇന്ത്യയെ കണ്ടെത്തൽ' അഞ്ചുമാസക്കാലം കൊണ്ട് അവിടെ വച്ചുതന്നെ പൂർത്തിയാക്കി.

അയ്യായിരം വർഷങ്ങളിലൂടെ അനേകം പരിണാമദശകൾ തരണം ചെയ്ത വന്ന് ഇന്ത്യ ഐക്യരൂപമുള്ള ഒരു സംസ്ഥാനമാകാൻ തക്കതാണെന്ന് എന്ന നിഗമനത്തിലെത്തിച്ചേർന്ന കഥാപുരുഷൻ 'ഭാരതമാതാ' എന്ന ആശയത്തിൽ എല്ലാ ക്ലേശങ്ങൾക്കും പരിഹാരം കണ്ടെത്തി. നരേന്ദ്രദേവ്, ആസാദ് തുടങ്ങിയവരുമൊത്തും ചെലവഴിച്ച മണിക്കൂറുകൾ, ഇന്ത്യയെ കണ്ടെത്താനുള്ള പ്രയത്നത്തിന്റെ ഒരു ഭാഗമായിരുന്നു. വിവിധങ്ങളായ സൂക്ഷ്മതയുള്ളതിലൂടെ കെട്ടുപിണഞ്ഞു്

രൂപം പ്രാപിച്ചിട്ടുള്ള ഭാരതത്തിന്റെ സംസ്കാര പാരമ്പര്യത്തെപ്പറ്റി അത്യാദരപൂർവ്വം ചിന്തിച്ച് അഭിമാനം കൊള്ളാനും, സ്വന്തം വാങ്മനഃകായകൃതങ്ങളായ പ്രവൃത്തികളിൽ അത് എത്രത്തോളം പ്രേരകമായിത്തീർന്നു എന്ന് അപഗ്രഥനബുദ്ധിയോടെ ആലോചിക്കാനും ഈ അവസരം വിനിയോഗിക്കപ്പെട്ടു.

‘ഇന്ത്യയെ കണ്ടെത്തൽ’ തികച്ചും ദോഷാതീതമെന്നോ മെലിയിക്കുമെന്നോ പറഞ്ഞുകൂടാ. പണ്ഡിതലോകം ചോദ്യം ചെയ്യുന്നതരത്തിൽ ചില വസ്തുസ്ഥിതികഥനങ്ങളും വിവാദാസ്പദങ്ങളായ ചില ഗ്രന്ഥവ്യാഖ്യാനങ്ങളും അതിലടങ്ങിയിട്ടുണ്ട്. എങ്കിലും തന്റെ പൂർവ്വാഗമികളുടെ ചരിത്രത്തിലേക്ക് വെളിച്ചം വീശി, അതിലൂടെ ഇന്ത്യാചരിത്രത്തിന്റെ ഇന്നോളമുള്ള ആഖ്യാനം സാധിക്കുന്നതിന് നടത്തിയ വിജയകരമായ ഒരു ശ്രമമായി ഇതിനെ കരുതാം.

ജയിലിനു പുറത്തുള്ള സ്ഥിതിഗതികൾ ഇന്ത്യയുടെ പുരോഗതിയെ സംബന്ധിച്ചിടത്തോളം ആശാസ്യമായിരുന്നില്ല. ജവഹർലാൽ സംഘടിപ്പിച്ചിരുന്ന പ്ലാനിംഗ് കമ്മിറ്റി ഇതിനകം തകർന്നു കഴിഞ്ഞിരുന്നു. വ്യവസായ പുരോഗതി യാത്രാവികാസകരങ്ങളെ ആധാരമാക്കിയല്ലാതെ കൈവരുത്താനാവില്ലെന്ന് നെഹ്രുവിന് അറിയാമായിരുന്നു. ഗാന്ധിജിക്ക് ഈ ഗതിവിശേഷത്തിന്റെ നേരേ അന്നു ക്രുദ്ധഭാവമല്ല ഉണ്ടായിരുന്നത്. എന്നിട്ടും, കടൽ വ്യവസായങ്ങളോടൊപ്പം, വൻകിട വ്യവസായങ്ങളും ഒഴിച്ചുകൂടാൻ പാടില്ലാത്തതാണെന്ന് അദ്ദേഹം പോലും മനസ്സിലാക്കിക്കഴിഞ്ഞിരുന്നു. പക്ഷേ ഇവ രണ്ടും തമ്മിൽ എങ്ങനെ പൊ

തത്ത്വപ്പെടുത്താം എന്നതിനെക്കുറിച്ച് സ്പഷ്ടമായ അഭിപ്രായമൊന്നും അദ്ദേഹത്തിനുണ്ടായിരുന്നില്ല.

ശാസ്ത്രീയ ഗവേഷണ സ്ഥാപനങ്ങൾ ധാരാളമായുണ്ടാവുകയും, യന്ത്രോല്പാദന വ്യവസായം വർദ്ധിപ്പിക്കുകയും, വിദ്യാഭ്യാസികളുടെ ഉപയോഗം കൂടുതലായിത്തീരുകയും ചെയ്യുകയാണ് വ്യവസായപുരോഗതിക്കുള്ള അടിസ്ഥാനപരമായ ആവശ്യങ്ങൾ. പക്ഷേ നാട്ടിന്റെ സ്ഥിതി ഇതിനനുക്രമമായിരുന്നില്ല. ഗവൺമെന്റ്, ആവശ്യമുള്ളത്ര യന്ത്രസാമഗ്രികൾ ഇറക്കുമതിചെയ്യാൻ അനുവാദം നിഷേധിച്ചു. ഗതാഗതസൗകര്യങ്ങളാണെങ്കിൽ, വളരെ വിരളവും.

ഇതിനെല്ലാം പുറമെ 1943-ൽ ബംഗാളിലും മറ്റും പടൻ പിടിച്ച ക്ഷാമം കൂടുതൽ അനിഷ്ടഫലങ്ങളുളവാക്കി. ഒന്നര ലക്ഷത്തിൽപ്പരം ജനങ്ങൾ ജീവഹാനിപ്പെടുകയായി. നാലരലക്ഷത്തോളം പേർ കഷ്ടനഷ്ടങ്ങൾ അനുഭവിച്ച ലോകമെങ്ങും യുദ്ധത്തിന്റെ ദുരന്തഫലങ്ങൾ അനുഭവിക്കുന്ന ആ കാലഘട്ടത്തിൽ ദുർമ്മരണങ്ങൾ എമ്പാടുമുണ്ടായിരുന്നു. ഗ്രാമവീഥികളിലും വയലുകളിലും മൃതദേഹങ്ങൾ ക്രമക്രമീകരിച്ചു നശിപ്പിച്ചു ബീഭത്സമായ കാഴ്ചയായിരുന്നു. ഹൃദയാലുക്കർക്ക് അത് സഹിക്കാവുന്നതായിരുന്നില്ല.

ജയിലിനുള്ളിൽ കിടന്ന്, തന്റെ അന്തർന്നേത്രങ്ങൾക്കു മുമ്പിൽ ഈ ദൃശ്യം അതിന്റെ എല്ലാ ഭയാനകതകളോടും കൂടി കണ്ടപ്പോൾ മനംനൊന്ത് മനുഷ്യസ്നേഹിയായ ആ മഹാൻ ഇങ്ങനെയെഴുതി:-“മനുഷ്യർ അന്യോന്യം മല്ലടിച്ചും, പോക്കുളത്തിൽ ശത്രുവിനോടെതിരിട്ടും, ആകസ്മികമായും, അല്ലാതെയും മരിക്കാറുണ്ട്. ഭ്രാന്തമായ ഈ ലോകത്തിൽ,

മുതി ഒരു സാധാരണ സംഭവമാത്രം. എന്നാൽ ഇവിടെ ഇതാ മരണം അനുഭവശ്യാമായി, അഹേതുകമായി, കടന്നുവന്നിരിക്കുന്നു; മനുഷ്യന്റെ നിഷ്ഠുരതയായ അനുസ്ഥകൊണ്ട്—അശക്തികൊണ്ട്—

യുദ്ധം അവസാനിക്കാറായി. കാര്യമായ ഒരു തീരുമാനം ഇന്ത്യയുടെ കാര്യത്തിൽ ഉണ്ടാകണമെന്ന് ബ്രിട്ടീഷ് ഗവണ്മെന്റ് നിശ്ചയിച്ചു. ലണ്ടനിൽവെച്ച് പത്താഴ്ചക്കാലം നീണ്ടുനിന്ന കൂടിയാലോചനകൾക്കുശേഷം വൈസ്രോയി ഡൽഹിയിലേയ്ക്ക് മടങ്ങിവന്നപ്പോഴേയ്ക്കും പലതും സംഭവിച്ചുകഴിഞ്ഞു. യൂറോപ്പിൽ യുദ്ധാവസാനിച്ചു. ചർച്ചിൽ രാജിവയ്ക്കുകയും പുതിയ തെരഞ്ഞെടുപ്പ് ആസന്നമായിരിക്കുകയും ചെയ്തു.

ജൂൺ 14-ാം തീയതി ഇന്ത്യയിലെ ഭരണപരമായ വ്യതിയാനങ്ങൾക്കുവേണ്ടിയുള്ള നിർദ്ദേശങ്ങൾ പ്രഖ്യാപിതമായി. വൈസ്രോയിയുടെ കൗൺസിൽ, വൈസ്രോയി ഒഴികെ മറ്റൊരാളാവാതെ ഇന്ത്യാക്കാരായിരിക്കത്തക്കവിധം പുനഃസംഘടിപ്പിക്കാമെന്നും, മതപരമായ അടിസ്ഥാനത്തിൽ ഹിന്ദുക്കൾക്കും മുസ്ലീങ്ങൾക്കും കൗൺസിലിൽ തുല്യ പ്രാതിനിധ്യം ഉണ്ടായിരിക്കുമെന്നും നിർദ്ദേശിക്കപ്പെട്ടിരുന്നു. രാജ്യവിഭജനത്തിന് വീണ്ടും സഹായകമായിത്തീർന്നുവെന്നു വ്യവസ്ഥയാണ് രണ്ടാമത്തേതെന്ന് ആർക്കും ധരിക്കാൻ വിഷമമുണ്ടായില്ല.

സിംലായിൽവെച്ച് രാഷ്ട്രീയനേതാക്കന്മാർ സമ്മേളിച്ച് പ്രശ്നം ചർച്ച ചെയ്യണമെന്ന് ഗവണ്മെന്റ് നിശ്ചയിച്ചു.

തിനെത്തുടർന്ന് പ്രവർത്തകർക്കിടയിലുള്ള തടവുകാരെ യെല്ലാം മോചിപ്പിക്കുകയുണ്ടായി. ജവഹർലാൽ വിമോചിതനായ ഉടൻ അലഹബാദിലെത്തി ഒരു ദിവസം താമസിച്ചിട്ട്, ബോംബെ കോൺഗ്രസ്സ് സമ്മേളനത്തിൽ പങ്കെടുക്കാനായി അങ്ങോട്ട് തിരിച്ചു.

ജിന്നാ അവസരം പാഴാക്കിയില്ല. എല്ലാ മുസ്ലീം അംഗങ്ങളും ഭരണകൂടത്തിലുണ്ടായിരിക്കണമെന്ന് ലീഗ് നേതാവ് വാദിച്ചു. ഇത് മുൻകൂട്ടി നിരസിച്ചുകൊണ്ടാണ് സമ്മേളനത്തിന് നേതാക്കന്മാർ ഹാജരായത്. ജിന്നാകുത്തിവെച്ച വർഗ്ഗീയവിഷം ലീഗ് അംഗങ്ങളെ സാരമായി ബാധിച്ചിരുന്നതിനാൽ ഒരു വിട്ടുവീഴ്ചയും അവർ തയ്യാറായില്ല. വേവൽ അഭിജ്ഞനായ ഒരു ഭരണാധികാരിയല്ലെന്ന് തെളിയിക്കമാറാണ് പ്രശ്നം കൈകാര്യം ചെയ്തത്. യോഗത്തിന്റെ തീരുമാനങ്ങൾ 'വീറോ' ചെയ്യാൻ വേവൽ ജിന്നായ്ക്ക് അനുമതി നൽകുകയാൽ ആ കോൺഫറൻസ് തികഞ്ഞ പരാജയമായി കലാശിച്ചു. നെഹ്രു, അതിനു ശേഷം കാശ്മീരിന്റെ അങ്കുരത്തിൽ വിശ്രമമേടിപ്പോയി.

കേന്ദ്ര സാംസ്ഥാനിക നിയമസഭകളിലേയ്ക്കുള്ള തെരഞ്ഞെടുപ്പ് സമാഗതമായി. അതിനുശേഷം, അതാതു പ്രദേശങ്ങൾക്ക് സ്വയംഭരണാവകാശമുണ്ടായിരിക്കും എന്നു പ്രഖ്യാപിക്കപ്പെട്ടതോടുകൂടി, കോൺഗ്രസ്സ് അതിൽ പങ്കെടുക്കാനൊരുങ്ങി. 'കപിററ' ഇന്ത്യാ' പ്രമേയത്തിലെ ഉള്ളടക്കം അതിശക്തിയോടെ വേരുകൾക്കും ചെയ്തു.

പക്ഷേ, സംയുക്തഭാരതത്തിൽ ഹൈന്ദവധിപത്യമേ ഉണ്ടായിരിയ്ക്കൂ എന്ന വാദത്തിന്മേൽ ലീഗ് പാകിസ്ഥാന

വേണ്ടി മുറവിളി കൂട്ടിക്കൊണ്ടിരുന്നു. അവരുടെ പ്രചരണവും ശക്തിയായിത്തന്നെ നടന്നു. മുസ്ലീങ്ങളുടെ വോട്ട് കണക്കിലെടുക്കുമ്പോൾ ലീഗിന്റെ വിജയശതമാനം അവർക്ക് അഭിമാനകരമാംവിധം വലുതായിരുന്നു. വടക്കുപടിഞ്ഞാറൻ അതിർത്തിയിൽമാത്രം കോൺസ്റ്റാക്കുഷിയായ ചെങ്കുപ്പായക്കാർ വിജയിച്ചു. എന്നിട്ടും ആകെയുള്ള പതിനൊന്നുപ്രവിശ്യകളിൽ എട്ടെണ്ണത്തിൽ കോൺഗ്രസ് വിജയിക്കുകയും, ഭരണാധികാരസങ്കേതം സ്ഥാപിക്കുകയുമാണ് ചെയ്തത്.

ബ്രിട്ടണുമായി സമരം പ്രഖ്യാപിക്കുകയും ജപ്പാനുമായി സഖ്യം സ്ഥാപിക്കുകയും ചെയ്തുകൊണ്ട് ഒരു പ്രബലസംഘടനയായി ബോസിന്റെ നേതൃത്വത്തിൽ വളർന്നു ഐ. എൻ. ഐ. ഇതിനിടയിൽ തകൻ കഴിഞ്ഞു. 1945 ൽ തങ്ങളുടെ നേതാവിന്റെ അകാലചരമംകൊണ്ട് അവർ അസ്സലിം വിരുദ്ധം ഭൂവിരുദ്ധമായിത്തീർന്നു. അവരിൽ പ്രധാനികളുടെ നില സുരക്ഷിതമായിരുന്നില്ല. 1920 മുതൽക്കുള്ള ഗാന്ധിയൻ തത്ത്വ പ്രചാരണത്തിൽ, ആ ആദർശങ്ങളിൽനിന്നും വ്യതിരിക്തമായി പ്രവർത്തിച്ച വിഭാഗങ്ങളിൽ പലത് ഏറെയും ആകർഷകമായ ഒന്നായിരുന്നു ഐ. എൻ. ഐ. വൈകല്യങ്ങൾ എത്രയുണ്ടെങ്കിലും, ഓജസ്സുള്ള ആ സംഘടനയുടെ പ്രേരകഘടകവും പരമലക്ഷ്യവും ഭാരതസ്വാതന്ത്ര്യം തന്നെയായിരുന്നു. അതിനാൽ അന്ന് പരസ്യവിചാരണയ്ക്ക് വിധേയരാകുന്ന എന്നറിഞ്ഞയുടൻ ദേശീയ വാദികളെല്ലാം അവരുടെ പിൻതുണയ്ക്കോടിയെത്തി.

തേജ് ബഹദൂർ സപ്ര., ഭൂമിബോധി ദേശായി, ആസഫ് ആലി മുതലായ പ്രാമാണിക നിയമജ്ഞന്മാർ ചേർന്ന്

“ഐ. എൻ. എ. സംരക്ഷണക്കമ്മിറ്റി” സംഘടിപ്പിച്ചു. എന്തിനധികം? ജവഹർലാൽ നെഹ്രുതന്നെയും മുപ്പതു സംവത്സരങ്ങൾക്കുമപ്പുറം നിശ്ശേഷമുപേക്ഷിച്ച ‘വേഷവിധാനം സ്വീകരിച്ചുകൊണ്ട്’ ഒരുഭിഭാഷകന്റെ നിലയിൽ ഐ. എൻ. എ. യുവേണ്ടി വാദിക്കാൻ കോടതിയിൽ ഹാജരായി. അവരുടെ ശിക്ഷാവിധി അങ്ങനെ നിർത്തലാക്കപ്പെട്ടു. എന്നല്ല, അവരുടെ പ്രഖ്യാതി പൂർവ്വാധികം ശക്തിമത്താകുകയും ചെയ്തു.

1946 ൽ ‘ഇന്ത്യയെ കണ്ടെത്തൽ’ പ്രസിദ്ധീകൃതമായി. ദേശാഭിമാനത്തിന്റെ പ്രോജക്ട് പ്രതീകമായ ഒരു രാഷ്ട്രനേതാവിനെയും, അനുപമനായ ഒരു നന്മ സാഹിത്യകാരനെയും ആ ഗ്രന്ഥത്തിലൂടെ ലോകം തിരിച്ചറിയുകയും ചെയ്തു.



ലക്ഷ്യത്തിലേയ്ക്ക്

ആററം യുഗത്തിന്റെ ആരംഭദശയിലാണ് ഇന്ത്യ ഭൂതരമായി സ്വാതന്ത്ര്യത്തിലേയ്ക്ക് പ്രയാണം ചെയ്തത്. സ്വാതന്ത്ര്യത്തെക്കുറിച്ചുള്ള സമ്പൂർണ്ണബോധം അതിനിടയിൽ ജനങ്ങളിലെല്ലാം വളർന്നു കഴിഞ്ഞിരുന്നു. ഒന്നര നൂറ്റാണ്ടിനു മുമ്പ് ബ്രിട്ടീഷുകാർ കണ്ട ഇന്ത്യയായിരുന്നില്ല ഇപ്പോഴത്തേത്.

ആദ്യമായി ഇംഗ്ലീഷുകാർ ഇവിടെ വന്നപ്പോൾ, രാജ്യം സാമ്പത്തികാധഃപതനത്തിന്റെ വക്കിലെത്തി നില്ക്കുകയായിരുന്നു. നാട്ടുരാജാക്കന്മാർ തമ്മിലുള്ള കലഹവും, മന്ദോത്സാഹവും അപ്രബുദ്ധമായ ജനങ്ങളുടെ കാര്യക്ഷമതയില്ലായ്മയും തന്ത്രശാലികളായ വിദേശീയർക്ക് പലവിധത്തിലും സഹായകമായിത്തീർന്നു. ഔദ്യോഗികമണ്ഡലമുൾപ്പെടെയുള്ള എല്ലാ വൃത്തങ്ങളും കയടക്കി നിരങ്കുശമായ സേപച്ഛാധിപത്യത്തിന്റെ വെനിക്കൊടി പാറിക്കാൻ അവർ ഒരു വിഷമവുമുണ്ടായില്ല.

ഐ. സി. എസ്. എന്നപേരിൽ ഒരു പഠനമുറയും ബ്രിട്ടീഷുകാർ നടപ്പിലാക്കിയിരുന്നു. അതിനെ ആശ്രയിക്കാതെ ആഭ്യന്തര ഭരണകാര്യങ്ങളിൽ ജ്ഞാനം നേടാനോ മുന്നോട്ടുപോകാനോ സാധിക്കയില്ല എന്ന അവസ്ഥയും വന്നു

കൂടി. തികച്ചു ആംഗലേയമാതൃകയിലുള്ള ക്ലബ്ബുകൾ പോലും സംസ്ഥാന നാമങ്ങളോടു ചേർത്തുള്ള പേരുകളിൽ എങ്ങും പ്രചരിച്ചിരുന്നു. 'ബംഗാൾ ക്ലബ്ബും അലഹബാദ് ക്ലബ്ബും' മറ്റും ഇന്ത്യാൻ ജനതയെ ഇംഗ്ലീഷ് മാതൃകയിൽ വാർത്താക്കാനുള്ള ഉപാധികൾ മാത്രമായിരുന്നു. ഇവയെക്കുറിച്ചൊക്കെ വ്യക്തമായ അറിവ് പൊതുജനങ്ങൾക്കു നൽകുമാറ് വിശകലനം ചെയ്തിട്ടുള്ള ഒരു ഗ്രന്ഥമാണ് 'ഇന്ത്യയെ കണ്ടെത്തൽ.'

1946 ൽ ബോംബെയിൽ ഭീകരമായ ഒരു നാവിക ലഹള പൊട്ടിപ്പുറപ്പെട്ടു. ഇന്ത്യാൻ നാവികസൈനികർ വിപ്ലവാസക്തരായി ബ്രിട്ടീഷുകാരുടെ കീഴിലുള്ള കപ്പലുകളെ ആക്രമിച്ചു കീഴടക്കുകയും, വലുതായ കപ്പലുകൾ സൃഷ്ടിക്കുകയും ചെയ്തു. കൊലയും കൊള്ളയും തീവയ്പും മറ്റുമുണ്ടുണ്ടെന്നു. ഗവർണ്മെന്റ് അന്ധാളിച്ചുപോയി. കോൺഗ്രസ്സ് നേതാക്കളിൽ പ്രധാനികളായ നെഹ്റുവും പട്ടേലും ഇടപെട്ടശേഷം മാത്രമേ ലഹള ഒതുങ്ങിയുള്ളൂ. എന്നിട്ടും, യുദ്ധാനന്തരപരിണതിയുടെ സ്വാഭാവിക പ്രവണതയായി ലഹളയ്ക്കുള്ള മൂലഹേതുക്കൾ അവാശേഷിക്കുന്നതേയുള്ളുവെന്ന് അധികൃതർ പോലും മനസ്സിലാക്കി. അതിനാൽ ബ്രിട്ടീഷ് ഗവണ്മെന്റ് 'ക്യാബിനറ്റ് മിഷൻ' എന്ന പേരിൽ ഒരു മൂന്നംഗ കമ്മിറ്റിയെ നിയോഗിച്ച് ഇന്ത്യയിലേയ്ക്കയച്ചു.

ലീഗിനെയും കോൺഗ്രസ്സിനെയും അനന്തരജിപ്പിക്കാൻ മിഷൻ വളരെ പരിശ്രമിക്കുകയുണ്ടായി. ഒടുവിൽ ഒരു ഇടക്കാല ഗവർണ്മെന്റ് രൂപീകരിക്കാനുള്ള നിർദ്ദേശങ്ങളും ഉന്നയിക്കപ്പെട്ടു. അഭിപ്രായഭിന്നതകൾ വളരെയുണ്ടായി,

ഈ ഘട്ടത്തിൽ, നെഹ്റു വീണ്ടും കോൺഗ്രസ്സ് പ്രസിഡണ്ടായി തെരഞ്ഞെടുക്കപ്പെട്ടിരുന്നു. ബോംബെയിലെ എ. ഐ. സി. സി. സമ്മേളനത്തിൽ വെച്ച്, കോൺഗ്രസ്സ് യാതൊരുവിധ വ്യവസ്ഥയ്ക്കും ആരോടും കടപ്പെട്ടതായിരിക്കില്ലെന്നും, 'കോൺസ്റ്റിറ്റ്യൂഷൻ' അസംബ്ളി' പൂർണ്ണമായും സർവ്വാധിപത്യമുള്ളതായിരിക്കുമെന്നും അദ്ദേഹം പ്രസ്താവിച്ചു. ഇത് ലിഗിന്റെ അമർഷത്തിന് കാരണമായിത്തീർന്നു.

ഇടക്കാലഗവൺമെന്റുണ്ടാക്കാൻ ക്ഷണിക്കപ്പെട്ട നെഹ്രു, മുസ്ലീം ലിഗിനും മതിയായ പ്രാധാന്യം നൽകിക്കൊണ്ടുള്ള ഒരു മന്ത്രിസഭയാണ് രൂപീകരിക്കാൻ തുടർന്നത്. പക്ഷേ ജിന്നാ യോജിക്കാൻ കൂട്ടാക്കിയില്ല. മതകലഹങ്ങൾ വീണ്ടും രൂക്ഷമായിത്തീർന്നു. The great killing of Calcutta എന്ന് കപ്രസിദ്ധമായ നരഹത്യയും കൊള്ളകളും കവർച്ചകളും എല്ലാം കൂടി അന്തരീക്ഷം രക്തരൂഷിതമായിത്തീർന്നു. സ്റ്റേഹത്തിന് പകരം വിദ്വേഷവും, സൗഹാർദ്ദത്തിന് പകരം കാലുഷ്യവും ജനഹൃദയങ്ങളിൽ സ്ഥലംപിടിച്ചു.

ലിഗിന്റെ രണ്ടുപ്രതിനിധികളും കോൺഗ്രസ്സിന്റെ രണ്ടു പ്രതിപുരുഷന്മാരും സിങ്ങകാരുടെ ഒരു പ്രതിനിധിയുമുൾക്കൊള്ളുന്ന നേതൃസംഘത്തെ ഏമൻറ് ആററുലി ലണ്ടനിലേയ്ക്ക് ക്ഷണിച്ചു. നാലുദിവസത്തെ ഫലരഹിതമായ സംഭാഷണങ്ങൾക്കുശേഷം അവർ തിരിച്ചുപോരികയാണ് ചെയ്തത്.

വേവൽ പ്രഭുവിനുപകരം അവരോധിക്കപ്പെട്ടത് ലൂയി മൗണ്ടുബാററനായിരുന്നു. ബ്രിട്ടീഷ് ഭരണാധികാരികളിൽ

ഇത്ര മഹാനായ ഒരു രാജ്യതന്ത്രജ്ഞൻ അടുത്തകാലത്തുണ്ടായിരുന്നില്ല. ഭാവിയിെക്കുറിച്ച് ദീർഘദർശനം ചെയ്യാനും, വരും വരാഴികൾ അറിഞ്ഞു പ്രവർത്തിക്കാനും കഴിവുള്ള, മനുഷ്യ തപത്തെ മാനിക്കാൻ സർ്വാത്മനാ സന്നദ്ധതയുള്ള അദ്ദേഹത്തിന് നെഹ്രുവുമായി ഉറ്റ സൗഹൃദം പുലർത്താൻ എന്നും കഴിഞ്ഞിരുന്നു.

ഡിസംബർ മാസത്തിൽ കോൺസ്റ്റിറ്റ്യൂഷൻ അസംബ്ളി ഡൽഹിയിൽ സമ്മേളിച്ചു. ലീഗിന്റെ സഹകരണം അത്യധികം അഭിലഷിക്കുന്നതായി നെഹ്രു. വീണ്ടും വീണ്ടും അനുസ്മരിപ്പിക്കുകയുണ്ടായി. പക്ഷേ ജിന്നായും അനുയായികളും സമ്മേളനം ബഹിഷ്കരിക്കുകയാണു് ചെയ്തത്. “ഇന്ത്യ ഇനിമേൽ ഒരു ജനായത്ത പരമാധികാര റിപ്പബ്ളിക്കാണു്. അസംബ്ളിയിലെ ഇന്ത്യൻ പ്രതിനിധികൾ രൂപവൽക്കരിക്കുന്ന ഏതുഗവണ്മെന്റും ഭരണയോഗ്യമായിരിക്കും. ബ്രിട്ടൺ അംഗീകരിച്ചാലും ഇല്ലെങ്കിലും” - എന്നിങ്ങനെയാണു് നെഹ്രു പ്രസ്താവിച്ചത്.

അധികാരക്കൈമാറ്റവിളംബരം 1947 ഫെബ്രുവരിയിൽ പുറപ്പെട്ടു. 1948 ജൂണിനകം ബ്രിട്ടൺ ഇന്ത്യവിട്ടുപോയ്ക്കൊള്ളാമെന്നും, ബ്രിട്ടീഷ് ഇന്ത്യയുടേതായി സൃഷ്ടിക്കപ്പെടുന്ന ഒരു കേന്ദ്രഗവർണ്മെന്റിനോ, ചില പ്രദേശങ്ങളിൽ അതാതു പ്രാദേശിക ഗവർണ്മെന്റുകൾക്കോ അധികാരം കൈമാറ്റം ചെയ്യപ്പെടുമെന്നായിരുന്നു പ്രഖ്യാപനം. എല്ലാ കക്ഷികളും ഈ പ്രസ്താവത്തെ സ്വാഗതം ചെയ്തു—ഒരെ ഒരു വ്യക്തിയൊഴികെ. സ്വാതന്ത്ര്യസമരാഖ്യാനത്തിലെ സൂത്രധാരനും, കോൺഗ്രസ്സിന്റെ യഥാർത്ഥ നിയമകശകിയും,

‘രാഷ്ട്രപിതാ’വെന്ന് വികാരവൈവശ്യത്തോടെ നെഹ്റു തന്നെ വിശേഷിപ്പിച്ച പരമാചാര്യനുമായ ഗാന്ധിജി ആസന്നമായ ഘോരവിപത്തിന്റെ-വിഭജനത്തിന്റെ-കരിനിഴലുകൾ ഈ പ്രഖ്യാപനത്തിൽ അടങ്ങിയിട്ടുള്ളതായിക്കണ്ടു് കാരണമായിത്തീർന്നു.

1947 മാർച്ചിൽ ഏഷ്യൻ രാജ്യങ്ങളുടെ സഖ്യം ഉറപ്പിക്കാനായി നെഹ്റു ഒരു കോൺഫറൻസ് വിളിച്ചുകൂട്ടി. സോവിയറ്റ് മലേഷ്യ, പശ്ചിമേഷ്യ എന്നിവിടങ്ങളിൽ നിന്നുള്ള പ്രതിനിധികളുൾപ്പെടെ, ട്രെയിംഗ് ഏഷ്യൻ രാജ്യങ്ങൾ പ്രതിനിധാനം ചെയ്യപ്പെട്ട ആ കോൺഫറൻസിൽ അതിഥ്യം വഹിച്ചത് അദ്ദേഹം തന്നെയായിരുന്നു.

ഇതിനിടയിൽ പഞ്ചാബിനെക്കൂടി തങ്ങളുടേതാക്കാൻ ജിന്നായും കൂട്ടരും ഒരു മൃഗീയശ്രമം നടത്തുകയുണ്ടായി. ഹിന്ദുക്കളും സിക്സുകാരും അവരുടെ രക്ഷാഹത്തിനിരയായിത്തീർന്നു. പുരുഷന്മാരുടെ ധനവും സ്ത്രീകളുടെ മാനവും ഒരു പോലെ അപഹരിക്കപ്പെട്ടു. ചോരപ്പഴയിലൂടെ മുതദേഹങ്ങൾ ഒഴുകിത്തുടങ്ങി. പഞ്ചാബിൽനിന്നുള്ള അഭയാർത്ഥികളുടെ പ്രവാഹവും ലക്ഷക്കണക്കായി. ഗത്യന്തരമില്ലാതെ കോൺഗ്രസ്സ്, വിഭജനത്തിന് അനുവാദം നൽകുകയാണു ചെയ്തത്.

ജൂൺ പന്ത്രണ്ടാം തീയതി എല്ലാ നേതാക്കന്മാരെയും വിളിച്ചുകൂട്ടി മൗണ്ടുബററൻ ഒരു യോഗം നടത്തുകയും, പിറേറ്റദിവസം വിഭജന ഭാരതത്തിന്റെ വിശദവിവരങ്ങൾ വെളിപ്പെടുത്തുകയും ചെയ്തു. തുടന്ന് ലണ്ടനിൽ ‘ഇന്ത്യൻ

സ്വാതന്ത്ര്യബില്ലിന് പാർലമെന്റിന്റെ ഇരു സഭകളിലും പാസ്സാക്കപ്പെട്ടു. സിൻഡ്രേറ്റ്, വടക്കുപടിഞ്ഞാറൻതീർത്ഥപ്രദേശങ്ങൾ, പശ്ചിമബോംബ്. കിഴക്കുബെംഗാൾ എന്നീ ഭാഗങ്ങൾ ചേർന്നാണ് പാകിസ്താൻ രൂപീകൃതമായത്. അവിടെ ഭരണാധികാരിയായി ജിന്നാ സ്വയം തെരഞ്ഞെടുത്തു. നാട്ടുരാജാക്കന്മാരുടെ മേലുള്ള മെഗ്നാട് ബോർഡിന്റെ സ്വാധീനശക്തിയും, ഭൂമുഖപ്രശ്നങ്ങൾക്ക് ഉപശാന്തിവരുത്തുന്നതിൽ അദ്ദേഹത്തിനുള്ള പ്രാഗത്ഭ്യവും സുവിദിതമായിരുന്നതിനാൽ, അദ്ദേഹത്തെത്തന്നെ ഇന്ത്യയിൽ ഗവർണ്ണർ ജനറലായി തുടരാൻ കോൺഗ്രസ്സ് അനുവദിക്കയാണുണ്ടായത്.

1947 ആഗസ്റ്റ് പതിന്നാലാം തീയതിയുടെ അപരയാമത്തിൽ ജവഹർലാൽ നെഹ്റു ഇന്ത്യയുടെ യഥാർത്ഥ നേതൃസ്ഥാനത്തിന്റെ പൂർണ്ണ വളർച്ചയിലേയ്ക്കുയർന്നു. ഭാരതത്തിന്റെ ഉദ്ദാമചരിത്രത്തിൽ ഒരു പുതിയയുഗത്തിന്റെ പിറവി കുറിച്ചുകൊണ്ടാണ് പതിനഞ്ചാം തീയതിയിലെ പ്രഭാതം പുലർന്നത്. അത് സങ്കലിത ഭാഗ്യങ്ങളുടേതായ ഒരു ദിവസമായിരുന്നു. എന്തെന്നാൽ അജ്ഞാതമായ ഭാവിയിലേയ്ക്കുള്ള സാഹസികയാത്രയുടെ പ്രാരംഭദിനവും കൂടിയായിരുന്നു ആ സ്വാതന്ത്ര്യവാസരം. മഹാനായ നമ്മുടെ നേതാവിനെ സംബന്ധിച്ചിടത്തോളം, ഒരു മഹായജ്ഞത്തിന്റെ പരിസമാപ്തിയായിരുന്നു അതെങ്കിലും, തന്റെ കർമ്മികത്വത്തിൽ നടത്തേണ്ട മറ്റൊരു യാഗത്തിന്റെ സമാരംഭഘട്ടത്തിൽ അതോടെ അദ്ദേഹം പ്രവേശിച്ചുകഴിഞ്ഞു. പിന്നിട്ട വഴികൾ ഏറെ കണ്ടുകിതങ്ങളായിരുന്നു. മുന്നിലോ? സീമാതിവർത്തിയായി, തമോനിബിഡമായി നീളുന്ന നെടുമ്പാതകൾ!

കോൺസ്റ്റിറ്റ്യൂഷൻ അസംബ്ലിയിൽ നെഹ്റു ഇങ്ങനെ പ്രസ്താവിച്ചു. “വളരെക്കാലം മുമ്പ് നാം നിയതിയുമായി ഒരു സങ്കേതസ്ഥലം കുറിച്ചിരുന്നു. ആ സമയം ആഗതമായിരിക്കുന്നു. നമ്മുടെ പണയവസ്തു നാം വീണ്ടെടുക്കുക. നിശ്ചയം വൈകിയ മണിക്കൂറുകളിൽ, ലോകമെല്ലാം സുഷുപ്തിയിൽ ലയിച്ചു കിടക്കുമ്പോൾ. ഇന്ത്യ ഉണർന്നുണർന്നു കയ്യെടുത്തു—ചൈതന്യത്തിലേയ്ക്കും പരിപൂർണ്ണ സ്വാതന്ത്ര്യത്തിലേയ്ക്കും.” വിനാശകരമായ വിമർശനങ്ങളോ നിസ്സാര കലഹമോകൊണ്ടു കലുഷിതമാക്കേണ്ടതല്ല ഈ അവസരമെന്നു അദ്ദേഹം കാർമ്മ്യപ്പെടുത്തി.

സ്വാതന്ത്ര്യ ഇന്ത്യയുടെ ആദ്യത്തെ പ്രധാനമന്ത്രി എന്ന നിലയിൽ ഭാവിയിലേയ്ക്ക് ആസൂത്രിതമാക്കേണ്ട പദ്ധതികളുടെയും ലക്ഷ്യങ്ങളുടെയും ഒരു സംക്ഷിപ്ത ദർശനം പൊതുജനങ്ങൾക്കു ലഭിക്കുമാറു നെഹ്റു ഒരു പ്രസംഗം പ്രക്ഷേപണം ചെയ്യുകയുണ്ടായി. വിഭജനമാകുന്ന വിലകൊടുത്തു സ്വീകരിക്കേണ്ടതായിരുന്നോ സ്വാതന്ത്ര്യം എന്നു പലരും സംശയിച്ചപ്പോൾ അസന്ദിഗ്ദ്ധമായി അദ്ദേഹം മറുപടി പറഞ്ഞു. “സമാധാനവും സുരക്ഷിതത്വവുമാണു് ആ വിലകൊടുത്തു വാങ്ങേണ്ടതെന്നു് അറിഞ്ഞിരുന്നതിനാൽ മാത്രമാണു് നമ്മൾ വിഭജനത്തിനു് അംഗീകാരം നൽകിയതു്.”

പ്രകാശം പൊലിഞ്ഞു

ഇന്ത്യയിൽ ഒരു മഹാത്സവത്തിന്റെ പ്രതീതിയുള്ള വാക്കിക്കൊണ്ടു് ഒരു ആഘോടനമുദ്രം തിരതല്ലി മറിയുമ്പോൾ, ആ ആഘോടനത്തിന്റെ സ്വരൂപം ശില്പഭംഗിയോടെ വാർത്തത്ത അതിന്റെ നിർമ്മാതാവും, വേദനയുടെ തീച്ചുളയിൽ നീറിപ്പുകയുകയായിരുന്നു. കുടുംബകലഹത്തിൽ ഭാഗം വച്ചു പിരിഞ്ഞു് താന്താങ്ങളുടെ അധിഷ്ഠാനമുറപ്പിക്കുന്ന മക്കളെന്നോക്കി മനംനൊന്തു കേഴുന്ന പിതാവിനെപ്പോലെയും, അംഗശ്ലേഭംചെയ്തു് വികലാംഗിയാക്കപ്പെട്ട പെറ്റമ്മയെക്കണ്ടു് പൊട്ടിക്കരയുന്ന പുത്രനെപ്പോലെയും, ഇന്ത്യൻ പൗരനാരെയും വിദേശഭാരതത്തെയും അഭിവിക്ഷിച്ചു് മഹാത്മജി വിരുദ്ധവികാരാർത്ഥിതനായി. അപ്പോഴും ആ പുണ്യശു്ളോകൻ കിഴക്കൻ ബംഗാളിലെ വിദൂരഗ്രാമാന്തരങ്ങളിൽ കനിവിന്റെ സന്ദേശം മുഴക്കിക്കൊണ്ടും, അശരണരെ സഹായിച്ചുകൊണ്ടും സഞ്ചരിക്കുകയായിരുന്നു.

ബംഗാൾ, പഞ്ചാബ് എന്നീ പ്രദേശങ്ങൾ ഇന്ത്യാചരിത്രത്തിൽ ഇന്നോളം അറിയപ്പെട്ടിട്ടില്ലാത്ത വേദനയും ദുരിതവും അനുഭവിക്കുകയായിരുന്നു. വർഗ്ഗീയലഹളകൾ വീണ്ടും പൊങ്ങിത്തുടങ്ങി. ലക്ഷക്കണക്കിനാളുകൾ മരണമടയുകയും, തങ്ങളുടെ പരമ്പരാസിദ്ധങ്ങളായ വസതികളിൽനിന്നു് വേരോടെ പിഴുതെറിയപ്പെടുകയും ചെയ്തു. പത്മിമപാകിസ്ഥാ

നിൽനിന്ന് അഭയാർത്ഥികളെ വഹിച്ചുകൊണ്ട് പാഞ്ഞുവന്ന തീവണ്ടികൾക്ക് കണക്കില്ലാതായി. ആ വാഹനങ്ങൾപോലും മുതവശ്രങ്ങളായി മാറി. തെരുവുകളിൽ ശരീരങ്ങൾ കൂടിക്കിടന്നു. മരിച്ചവരും, മരിക്കാറായവരും, കൈകാലുകൾ നഷ്ടപ്പെട്ടവരുമെല്ലാം അങ്ങുതലിരുങ്ങിയായിരുന്നു. ചോരയുടെ മനംമടുപ്പിക്കുന്ന ഗന്ധമാണ് എവിടെയും തങ്ങിനിന്നത്. നിഷ്ഠൂരരായ പിഞ്ചുകുഞ്ഞുങ്ങളും, നിരപരാധികളായ സ്ത്രീപുരുഷന്മാരുമെല്ലാം വർഗ്ഗവിഭേദപക്ഷത്തിന്റെ ആ മൃഗീയ താഡനത്തിൽപ്പെട്ട് ചത്തത്തരഞ്ഞുപോയി.

ഡൽഹിയിലും കിഴക്കൻ പഞ്ചാബിലും അന്തരീക്ഷം വിഭേദപക്ഷമുഷമായിരുന്നു. വിഭവചനാശൂന്യവും യുക്തിഹീനവുമായ കൊലയും കൊള്ളയുമാണ് പിന്നീട് നടന്നത്. ഗാന്ധിജി അതുകൊണ്ട് പകച്ചുനിന്നു. മാനുഷികമൂല്യങ്ങളിലും മനുഷ്യന്റെ നന്മയിലും അദ്ദേഹത്തിനുണ്ടായിരുന്ന വിശ്വാസത്തെ ഈ സംഭവങ്ങൾ ഇളക്കിമറിച്ചു. തന്റെ പ്രാർത്ഥനാഭയോഗങ്ങൾ, മതവിശ്വാസങ്ങളെ സമരസപ്പെടുത്തി പരസ്പര സൗഹൃദം സ്ഥാപിക്കുവാനുള്ള സന്ദേശത്തിന്റെ ആഹ്വാനത്താൽ അദ്ദേഹം മുഖരിതമാക്കി. ജനാവലി അതു ചെവിക്കൊള്ളുകയും ചെയ്തു പക്ഷേ സമൂഹമായ ഒരു പരിവർത്തനം അവരുടെ ഹൃദയഗതിയിൽ വരുത്താൻ അതിനു കഴിഞ്ഞില്ലെന്നതാണ് പരമാർത്ഥം.

ഇന്ത്യൻ പ്രധാനമന്ത്രിയും ഇതെല്ലാം കാണുന്നുണ്ടായിരുന്നു. കഴിവുള്ളിടത്തെല്ലാം നേരിട്ട് ചെന്നെത്താനും, നിർഭയനായി ലഹളയുടെ മദ്ധ്യത്തിൽ ചെന്നുനിന്ന് അമച്ഛ വരുത്താൻ ശ്രമിക്കാനും അദ്ദേഹം മടിച്ചില്ല. അദ്ദേഹത്തിന്

കഠിനമായ വേദമുണ്ടായിരുന്നു. എങ്കിലും, ആ കൊടുങ്കാറ്റിന്റെയും പേമാരിയുടെയും നടുവിൽ അദ്ദേഹം പാറയെപ്പോലെ ഗംഭീരനായി ഉറച്ചുതന്നെ നിന്നു. ചെറുപ്പകാലത്തു് അദ്ദേഹം തന്റെ കൊച്ചുനജ്ഞിയെ നീന്തൽക്കുളത്തിന്റെ മധ്യത്തിൽ വലിച്ചെറിയുകയും, കൈകാലിട്ടടിച്ചു് ശ്വാസം മുട്ടി വിഷമിക്കുന്ന കുട്ടിയെ നീന്തി കരയ്ക്കുകയറി സ്വയം രക്ഷപ്പെടാൻ പ്രോത്സാഹിപ്പിക്കുകയും ചെയ്യാറുണ്ടായിരുന്നു. അച്ഛന്റെ ശാസനകൾക്കുപോലും ഈ 'വിനോദ'ത്തിൽ നിന്നു് അദ്ദേഹത്തെ പിന്തിരിപ്പിക്കാൻ കഴിഞ്ഞിരുന്നില്ല. അവിചാരിതമായി നേരിടുന്ന ഏതാപത്തിനെയും അഭിമുഖീകരിക്കാൻ പഠിക്കുകയാണു് ജീവിതവിജയത്തിന്റെ അടിസ്ഥാനമെന്നായിരുന്നു അന്നുമുതൽക്കേ അദ്ദേഹത്തിന്റെ ധാരണ. ആ ധാരണയ്ക്കു് ഏതുകാലത്തും മാറ്റമുണ്ടായിരുന്നില്ല.

പാകിസ്ഥാന്റെ ചെയ്തികൾ എന്തുതന്നെയായാലും ഭാരതത്തെ ഹിന്ദുക്കളുടേതുമാത്രമായ ഒരു സാമ്രാജ്യമാക്കുവാൻ താൻ അനുവദിക്കില്ലെന്നു് നെഹ്രു താല്പിച്ചു പറഞ്ഞു. "ഇന്ത്യ ഒരു മതേതര രാഷ്ട്രമാണ്. അതു് ഓരോ പൗരനും തുല്യാവകാശം കല്പിക്കുന്ന ജനാധിപത്യ രാഷ്ട്രമായിരിക്കുകയേയുള്ളു" എന്നു് അദ്ദേഹം പ്രതിജ്ഞ ചെയ്തു.

1947 ഒക്ടോബറിൽ പാകിസ്ഥാനിലെ പത്താൻ വട്ട്ക്കാർ കാശ്മീരിനെ ആക്രമിക്കുകയും, മഹാരാജാ ഹരിസിംഗ് സഹായത്തിനായി ഇന്ത്യയെ സമീപിക്കുകയും ചെയ്തു. മുന്നേറുന്ന ആക്രമണകാരികളിൽനിന്നു് അതിർത്തി പ്രദേശത്തെ രക്ഷിക്കാൻ പ്രധാനമന്ത്രി സൈന്യങ്ങളെ നിയോഗി

ക്കുകയുണ്ടായി. ആയിടയ്ക്കുതന്നെ ഡൽഹിയിൽ ഹൈന്ദവ ന്യൂനപക്ഷത്തിന് അർക്ഷിതാവസ്ഥ അനുഭവപ്പെട്ടതിനാൽ മതവിഭേദപക്ഷം പിന്നെയും ആളിക്കത്താൻ തുടങ്ങി. സ്ഥിതി ഗതികൾ ശാന്തമാകാത്തപക്ഷം താൻ മരണംവരെ ഉപവാസി ക്കുന്നതാണെന്ന് ഗാന്ധിജി പ്രഖ്യാപിക്കുകയും, ആ സത്യാഗ്രഹം ധാർമികവിജയം കൈവരിക്കുകയും ചെയ്തു.

അടുത്ത സംവത്സരം പുലർന്നത് ഭാരതഘടയത്തിൽ ഉഗ്രമായ ക്രാഘാതമേല്പിക്കാൻ സന്നദ്ധനായിട്ടാണ്. ഉപവാസത്തിന്റെ ഫലാപ്തികളും മനശ്ശാന്തി നേടിയ മഹാത്മജിയുടെ പ്രാർത്ഥനയോഗത്തെ അലോരസപ്പെടുത്തിക്കൊണ്ടും ജനുവരി 20-ാം തീയതി യോഗപരിസരത്തിൽ ഒരു കൈബോംബ് പൊട്ടിത്തരിച്ചു. അദ്ദേഹം തെല്ലം കലുങ്ങിയില്ല. തന്റെ ജീവിതം സർവ്വനിയന്താവായ ജഗദീശ്വരന്റെ കൈകളിൽ സമർപ്പിതമാണെന്നും, ഒരു ഘാതകന്റെ കയ്യാൽ ജീവാപായം നേരിടാനാണ് ഈശ്വരകല്പിതമെങ്കിൽ, ആ മരണത്തെ നിർഭീകനായി താൻ സ്വാഗതം ചെയ്യുമെന്നും അദ്ദേഹം പറഞ്ഞപ്പോൾ അതിന്റെ അത്ഥവ്യാപ്തിയെക്കുറിച്ച് അന്ന് ആരും ചിന്തിച്ചില്ല.

ജനുവരി 30, പട്ടേൽ മഹാത്മജിയെ സന്ദർശിച്ച് സംഭാഷണം നടത്തി. 'ശിശുവിനെപ്പോലെ പരിശുദ്ധനും അഗാധ ബുദ്ധിമാനും, ഏറ്റവും വലിയ സ്നേഹശീലനുമായ ജവഹർലാലുമായി ഒരിക്കലും തെറ്റിപ്പിരിയുകയോ, പരസ്യമായ കലഹത്തിന് വഴി തെളിക്കുകയോ ചെയ്യരുതെന്ന് ഗാന്ധിജി പട്ടേലിനെ ഉപദേശിച്ചു. അന്ന് സായാഹ്നത്തിൽ ആസാദം നെഹ്രുവും അദ്ദേഹത്തെ സന്ധിക്കുവാൻ നിശ്ചയി

ച്ചിരുന്നതാണ്. പക്ഷേ 'അന്യഥാ ചിന്തിതം കാര്യം-
ദൈവമന്യത്ര ചിന്തയേത്' എന്നത് എത്ര പരമാർത്ഥം.

നിയതി അപരിച്ഛേദ്യവും അജ്ഞേയവുമാണ്. അതിന്റെ അലംഘനീയാജ്ഞയ്ക്കു വിധേയനായി നട്ടംതിരിയുന്ന ക്ഷുദ്രനായ മനുഷ്യൻ തന്നെ ചൂഴ്ന്നു നിൽക്കുന്ന വിപൽസംഘാതത്തെക്കുറിച്ച് നിശ്ശേഷം അജ്ഞനായിരിക്കുന്നു. മരണം വാതിലിൽ മുട്ടി വിളിക്കുമ്പോൾ, അവൻ തന്റെ ഭാവുകസപ്തങ്ങൾ സാക്ഷാൽകരിക്കാനുള്ള പരിപാടികൾ മെനഞ്ഞെടുക്കുന്നു. ലോകായതികന്മാർക്കുപോലും ഇതിൽ നിന്നൊഴിഞ്ഞു നിൽക്കുക സാദ്ധ്യമല്ല. ഗാന്ധിജി തന്റെ പ്രാർത്ഥനായോഗം അഞ്ചു മണിക്കൂറുതന്നെ തുടങ്ങുന്നതിൽ കൃത്യമായ സമയക്ലിപ്ത പാലിച്ചുവന്നു. അന്ന് പതിവിനു വിപരീതമായി അദ്ദേഹം സ്ഥലത്തെത്തിയപ്പോൾ, സമയം വൈകിയിരുന്നു. വേദിയിലേയ്ക്ക് മന്ദമന്ദം നടന്നുവന്ന മഹാത്മാവിനെ, ആചാരമര്യാദപ്രകാരം അഭിവാദ്യം ചെയ്യുകൊണ്ട് ഒരു യുവാവ് മുമ്പോട്ടുവന്നു. ആ അഭിവാദനത്തെ, പുഞ്ചിരിയോടെയുള്ള ഒരു പ്രതിവന്ദനംകൊണ്ട് അദ്ദേഹം സ്വീകരിക്കുകയും ചെയ്തു. തീരെ അപ്രതീക്ഷിതമായി, ആക്കും തടുക്കാൻ കഴിയുന്നതിനു മുമ്പ് അയാൾ തന്റെ കൈവശമുണ്ടായിരുന്ന കൈത്തോക്കു വലിച്ചെടുത്ത് ഗാന്ധിജിയുടെ നേക്കു നിറയൊഴിച്ചു. മൂന്നു വെടിയുണ്ടകൾ ഒന്നിനു പിറകേ ഒന്നായിപ്പാഞ്ഞു ചെന്നു. ദിവസങ്ങൾക്കു മുമ്പ് പ്രസ്താവിച്ചതുപോലെ, നിർഭയവും പ്രശാന്തവുമായ മുഖഭാവത്തോടെ, അധരങ്ങളിൽ പ്രണവമന്ത്രത്തിനൊപ്പം കാത്തുസൂക്ഷിച്ചിരുന്ന 'ഹേ റാം' എന്ന മന്ദോജ്വാരണത്തോടുകൂടി മഹാത്മാവിൽ മഹാനായ ആ ലോകസമാധാനത്തിന്റെ ദിവ്യ പ്രവാചകൻ ദേഹദേഹി ബന്ധം വേർപെട്ട് നിലംപതിച്ചു.

പിന്നീടുണ്ടായ കോലാഹലങ്ങൾ വാചാമഗോചരമാണ്. അമച്ഛം, വിഭ്രാന്തി, നൈരാശ്യം മുതലായ വിവിധ വികാരങ്ങളാൽ കോപതാപാഭിഭൂതരായി ജനാവലി ഇളകി മറിഞ്ഞു. ഇന്ത്യ അനാഥയാക്കപ്പെട്ടു എന്ന വാങ്ങ് കാട്ടുതീ പോലെ പടർപ്പിടിച്ചു. നെഹ്രു, ഇടിവെട്ടേറാവണം നിമിഷനേരം പകച്ചു നിന്നുപോയി. അനന്തരം ഭൂതഗതിയായി ബർലാമന്റിരത്തിലേയ്ക്ക് പാഞ്ഞെത്തുകയും ചെയ്തു. ഏതവസരത്തിലാണോ 'മഹാത്മാ'വിന്റെ സാന്നിദ്ധ്യപദേശങ്ങൾ തനിക്കു അനിവാര്യമായിരുന്നത്, ആ നിർണ്ണായകഘട്ടത്തിൽ തന്നെ നിസ്സഹായനായി, ഏകനായി ഉപേക്ഷിച്ചിട്ട് അദ്ദേഹം നിശ്ശബ്ദം കടന്നുപോവുകയോ? അത് രാജ്യത്തിന്റെ ഭൗർഭാഗ്യം മാത്രമല്ല-അതിലുപരി തനിക്കു വ്യക്തിപരമായി നേരിട്ട ഒരു മഹാ വിപത്താണ്.

നെഹ്രുവിന്റെ ഹൃദയം അന്നാദ്യമായി സമനില കൈവിട്ടു. രാജകീയമായ പ്രൗഢിയോടുകൂടി, നിശ്ചേതനനായി ശയിച്ചിരുന്ന തന്റെ 'പ്രിയപ്പെട്ട ബാപ്പ'വിന്റെ അരികിൽ അദ്ദേഹം മുട്ടുകുത്തി. അടുത്ത നിമിഷത്തിൽ നിയന്ത്രണത്തിന്റെ അതിരുകൾ ഭേദിച്ചുകൊണ്ടു്. മഹാനായ ആ രാഷ്ട്രീയ നേതാവു് പൊട്ടിക്കരയുകതന്നെ ചെയ്തു. ദുഃഖത്തിന്റെ ആത്മവിസ്മൃതിയിൽ ലയിച്ച് ഇതികത്ത്വതാമുദ്ധരായി നിന്ന പരസഹസ്രം ജനങ്ങൾക്കും കണ്ണീരൊഴുക്കാനേ കഴിഞ്ഞുള്ളൂ. അവിടെ സന്നിഹിതയായിരുന്ന ശ്രീമതി സരോജിനിനായിഡു മാത്രം സ്രീസഹജമായ വിപദിയൈര്യം അവലംബിച്ചുകൊണ്ടു് ഇങ്ങനെ പറഞ്ഞു:—

“നിങ്ങളെന്താണ് അഭിലഷിക്കുന്നത്? അദ്ദേഹം ജരാക്രാന്തനായോ, അജീർണ്ണം ബാധിച്ചോ, മരിക്കണമായിര

നുവോ? അദ്ദേഹത്തിന്റെ മഹത്വത്തിന് അനുയോജ്യമായ മരണം ഇതൊന്നു മാത്രമാണ്.”

മൗണ്ട് ബാറൻപ്രഭുവാ യഥാസമയം എത്തിച്ചേർന്നു. തിങ്ങിത്തെരുങ്ങി നിന്ന ജനക്കൂട്ടത്തിനിടയിലൂടെ അദ്ദേഹം മുന്നോട്ടു നീങ്ങിയപ്പോൾ, കൂടിനിന്നവർ ചോദിച്ചു:—“ആരായിരിക്കും ഫാതകൻ? ഹിന്ദുവോ മുസ്‌ലീമാനോ?” തികഞ്ഞ മനസ്സാന്നിദ്ധ്യത്തോടെ അദ്ദേഹം നിസ്സംശയം പ്രതിവചിച്ചു—“ഹിന്ദു.” ഭാഗ്യവശാൽ ആ നിഗമനം ശരിയായിരുന്നു. അല്ലാത്തപക്ഷം, അത് ഒരുവേള മരൊരാൾ രക്ഷപ്പെട്ടിരുന്നെങ്കിൽ ഇടയാക്കുമായിരുന്നു.

മഹാശയനായ മൗണ്ട് ബാറൻ മരൊരാൾ വിശിഷ്ട സേവനംകൂടി നിർവ്വഹിക്കുകയുണ്ടായി. നെഹ്രുവും പട്ടേലും ഭിന്നതകൾ മറന്ന് യോജിക്കേണ്ടതിന്റെ ആവശ്യകത അദ്ദേഹം തീവ്രമായി അഭ്യർത്ഥിച്ചപ്പോൾ അദ്ദേഹം നാടകീയമായി പ്രസ്താവിച്ചു. രണ്ടുപേരും, മുന്നിൽ നിൽക്കുമ്പോൾ കിടക്കുന്ന ആ പുണ്യ ശരീരത്തിലേയ്ക്കൊന്നു നോക്കി. അടുത്ത നിമിഷത്തിൽ പരസ്പരം ഏകദേശം അങ്ങനെ സഹലമായി.

പിന്നീട് റേഡിയോയിലൂടെ ഇന്ത്യയിലെ ജനകോടികളെ അഭിസംബോധന ചെയ്ത് നെഹ്രു പറഞ്ഞു:—“നമ്മുടെ ജീവിതത്തിന്റെ പ്രകാശം പൊലിഞ്ഞുപോയിരിക്കുന്നു.” ശാശ്വത സത്യങ്ങളുടെ നേർക്കുള്ള പ്രയാണത്തിന് മാറ്റം തെളിച്ച മഹാമഹസ്സാണ് അകന്നുപോയത്. ആ വെളിച്ചം കാട്ടിത്തന്ന വഴിയിലൂടെ തോളോടുതോൾ ചേർന്ന് മുന്നോട്ടു പോകാൻ സഹോദരബുദ്ധി അദ്ദേഹം ആഹ്വാനം ചെയ്തു. അങ്ങനെ ഇന്ത്യാചരിത്രത്തിലെ ഒരു സുപ്രധാനമായ അദ്ധ്യായം മറിച്ചുകഴിഞ്ഞതോടെ, ‘ഗാന്ധിയുഗം’ അവസാനിക്കുകയായി.

പ്രശ്നങ്ങൾ - പ്രതിവിധികൾ

1948-ൽ ഫെബ്രുവരി 12-ാം തീയതി ഗാന്ധിജിയുടെ ഭൗതികാവശിഷ്ടം അലഹബാദിലെ ത്രിവേണിപ്രവാഹത്തിൽ ലയിച്ചുചേർന്നു. നമ്മുടെ ഏറ്റവും അമൂല്യമായ നിയമിയെ രക്ഷിക്കാൻ നമുക്കു കഴിഞ്ഞില്ലെന്ന ബോധം എന്നിൽ അവമാനഭീതിയുളവാക്കുന്നു എന്നാണ് കോൺസ്റ്റിറ്റ്യൂഷൻ അസംബ്ലിയിൽ നെഹ്രു പ്രസ്താവിച്ചത്. തുടന്ന് ഗാന്ധിജിയെ പ്രകീർത്തിച്ച ചെറു പ്രസംഗം ഇങ്ങനെ സംഗ്രഹിക്കാം.

അസാധാരണമായ ഒരു സൃഷ്ടിയെന്നു വിളിക്കാവുന്ന അദ്ദേഹത്തെ പ്രശംസിക്കാനോ ആ അന്തഃസത്തയുടെ പ്രതിമാനം നിർണ്ണയിക്കാനോ വെറും സാധാരണക്കാരായ നാം അശക്തരാണ്. ആ ആത്മാവിന്റെ സന്തതികൾ മാത്രമാണ് നമ്മൾ. ഇന്ന് നമ്മുടെ ജീവിതത്തിൽ ചുറ്റും വെളിച്ചവും പകർന്നുനിൽക്കുന്ന പ്രഭാമയനായ സൂര്യൻ അസ്തമിച്ചിരിക്കുന്നു. നാമെല്ലാം ശൈത്യത്തിന്റെയും കൊടും തമസ്സിന്റെയും നടുവിലകപ്പെട്ട് ഉഴലുകയാണ്. എങ്കിലും, ആ ദിവ്യ ജ്യോതിസ്സ് അനേകലക്ഷം ഹൃദയങ്ങളെ അധിവസിക്കുന്നുണ്ട്. ശാശ്വതമായ ഈ സുപ്രതിഷ്ഠ യുഗങ്ങളിലൂടെ നിലനിൽക്കുകയും ചെയ്യും. ഭാരതത്തിന്റെ അതീത കാലചരിത്രത്തിന്റെയും ഭാവചരിത്രത്തിന്റെയും ഏറ്റവും വിശിഷ്ടമായ പ്രതി

രൂപമാണദ്ദേഹം. നമ്മുടെ വത്സലഗുരുഭൂതനായ ആ മഹാന്റെ പേരിൽ നാമനുഷ്ഠിക്കേണ്ട അത്യന്തം അനുയോജ്യമായ കർമ്മവും, ഏതൊരു മഹത്തായ ലക്ഷ്യത്തിനുവേണ്ടിയാണോ അദ്ദേഹം ആജ്ഞാതം പ്രവർത്തിക്കുകയും, ഇതഃപര്യന്തം സഹലമായി സമാപിപ്പിക്കുകയും ചെയ്തു, ആ കൃത്യത്തിന്റെ നിർവഹണത്തിന് സ്വയം പര്യാപ്തരാക്കിത്തീർക്കുക എന്നതത്രേ.” താൻ ഏറ്റെടുക്കാനുദ്ദേശിക്കുന്ന ചുമതലകളെയും ഉത്തരവാദിത്വത്തെയും കഠിച്ച് അദ്ദേഹം എത്രയധികം ബോധവാനായിരുന്നു എന്ന് ഈ പ്രസംഗം തെളിയിക്കുന്നു.

1947- മുതൽ 1950-വരെയുള്ള കാലം അതി ദുഃഖമായ ഒരു പരിവർത്തനഘട്ടമായിരുന്നു. 'ഇന്ത്യയിലെ ഉരുക്കമനുഷ്യ'ന്നെന്ന് വിഖ്യാതനായ സർദാർ വല്ലഭായിപട്ടേലായിരുന്നു ഉപ പ്രധാനമന്ത്രി. വൈകാരികമായും ആദർശപരമായും നെഹ്രുവും പട്ടേലും തമ്മിലുണ്ടായിരുന്ന പ്രകടവൈരുദ്ധ്യങ്ങൾ, ഭരണകാര്യങ്ങളെ ബാധിക്കാതിരിക്കാൻ രണ്ടുപേരും വളരെയധികം ശ്രദ്ധിക്കേണ്ടിവന്നു.

നെഹ്രു മഹാത്മജിയോടു കിടനിൽക്കുന്ന സ്ഥാനം രാഷ്ട്രീയരംഗത്തു നേടിക്കഴിഞ്ഞിരുന്നു. അദ്ദേഹത്തിന്റെ അഖിലലോകപ്രശസ്തി, മഹാത്മജിയ്ക്കുശേഷം അദ്ദേഹത്തെ അപ്രതിമനായ നേതാവായി മാറ്റി. തത്തുല്യമായ സാർവ്വലോകീകാരം പട്ടേലിന് അപ്രാപ്യമായിരുന്നു. അനന്യസുലഭമായ വാക്പാടവത്താൽ ജനാധിപത്യങ്ങളെ ഹാദാകഷിക്കാനും, അവരുടെ വിചാര വികാരങ്ങളെ സ്വന്തം നിയന്ത്രണപരിധിയിൽ ഒതുക്കിനിർത്താനും നെഹ്രുവിനു സാധിച്ചപ്പോൾ, പട്ടേലിന് പ്രസംഗകല 'ഒരു വിലക്കുപ്പെട്ട

കനി'യായിരുന്നു എന്നു പറയാം. ഒരാൾ പൂർണ്ണമായും ഉല്പതിഷ്ഠവായിരിക്കെ, ഇതരൻ ഏറക്കുറെ യാഥാസ്ഥിതികൻ തന്നെയായിരുന്നു. ഈ സ്ഥിതിയിൽ ഭരണത്തിന്റെ കടിഞ്ഞാൺ സ്വാഭാവികമായി മുറക്കം കൈക്കൊള്ളുകയാണു ചെയ്തത്.

ജനങ്ങളുടെയിടയിൽ നെഹ്രുവും പട്ടേലും തമ്മിലുള്ള അഭിപ്രായവ്യത്യാസങ്ങളെ പുരസ്കരിച്ച് പല തെറ്റിദ്ധാരണകളും പരന്നു തുടങ്ങി. പക്ഷേ ഏദോവങ്ങളെ യഥാർത്ഥമാനിക്കാൻ ചരിത്രപുരുഷൻ അറിയാമായിരുന്നു. നിസ്സാര ഹേതുക്കൾകൊണ്ട് കലഹോദ്യതരാകാൻ തങ്ങൾ തയ്യാറില്ലെന്നും, എല്ലാ സങ്കീർ്തവലയങ്ങളേയും ഭേദിച്ച് വിശാല മൈത്രിയിലൂടെ സഹയാത്രികരായി മുന്നോട്ടു പോകുകയാണ് തങ്ങളുടെ ലക്ഷ്യമെന്നും പ്രഖ്യാപിക്കുന്ന വിധത്തിൽ ആയിടെ അദ്ദേഹം ഒരു പ്രക്ഷേപിണി പ്രസംഗം നടത്തുകയുണ്ടായി.

മേല്പറഞ്ഞ പ്രഖ്യാപനത്തെ തെളിയിക്കുന്ന സംഭവങ്ങൾ പലതും തുടൻ നടക്കുകയും ചെയ്തു. ഗാന്ധിജി തന്റെ രക്ഷസാക്ഷിത്വംകൊണ്ട് മതസൗഹാർദ്ദത്തിന്റെ അനുപേക്ഷണീയത ഭാരതീയർക്ക് മനസ്സിലാക്കിക്കൊടുക്കുകയാൽ, ഒട്ടനാൾ അന്തരീക്ഷം കാറ്റും കോളമടങ്ങി പ്രശാന്തമായിരുന്നു. എങ്കിലും, കെട്ടടങ്ങിയ തീയും പുകയും അല്പനാളുകൾക്കു ശേഷം വീണ്ടും ഉയർന്നുതുടങ്ങി. ബംഗാളിന്റെ കിഴക്കുപടിഞ്ഞാറും ഭാഗങ്ങളിൽ വർ്ിയലഹള പൂർവ്വതൽ ശക്തമായി തലപൊക്കുകയാണുണ്ടായത്. അനേകായിരം ഹിന്ദുക്കളായ അഭയാർത്ഥികൾ പടിഞ്ഞാറൻ ബംഗാളിലേയ്ക്കു കടന്നുവന്നു. പാകിസ്ഥാനുമായി യുദ്ധം ചെയ്യണമെന്ന അഭിപ്രായക്കാര്യം

യിരുന്നു പ്രാമാണികരായ പല നേതാക്കളാകാം. നെഹ്രുവിന്റെ നേതൃത്വത്തെപ്പോലും വെല്ലുവിളിക്കുമാറ് ഈ വാദഗതി ശക്തിപൂർവ്വം ഉന്നയിക്കപ്പെട്ടിട്ടും, അദ്ദേഹം സമരത്തിനെതിരായ തീരുമാനത്തിൽ ഊർച്ചനീന. പട്ടേൽ ഈ നിലപാടിനെ പിൻതാങ്ങുകയാണ് ചെയ്തത്.

പാകിസ്ഥാനിൽനിന്ന് അന്നത്തെ പ്രധാനമന്ത്രിയായ ലിയാക്കത്ത് ആലിഖാൻ ന്യൂഡൽഹിയിലേയ്ക്ക് പലവട്ടം പറമ്പെത്തി സാദാഷണം നടത്തിയതിന്റെ ഫലമായി 1956 ഏപ്രിൽ എട്ടാം തീയതി ഒരു കരാറിൽ അവർ ഒപ്പുവച്ച അഭയാർത്ഥികൾക്ക് അവർക്കിഷ്ടമുള്ള രീതിയിൽ ജംഗമ ജംഗമസപത്തുകൾ കൈമാറ്റം ചെയ്യാനുള്ള അവകാശവും, അവരുടെ മുൻവസതികളിൽ പ്രവേശനാനുവാദവും ലഭിച്ചതു കൂടാതെ, കവച്ച് ചെയ്യപ്പെട്ട വസ്തുവകകൾക്കും അപഹരിക്കപ്പെട്ടവർക്കും പൂർ്വ്വവസ്തു പ്രാപിക്കത്തക്ക വിധത്തിലുള്ള സുരക്ഷിതത്വ നടപടികൾ കൈക്കൊള്ളാൻ പാകിസ്ഥാൻ ഗവണ്മെന്റ് സമ്മതിക്കുകയും ചെയ്തു. ഈ കരാറിൽ പ്രതിഷേധിച്ച് രണ്ടു ബംഗാളി മെമ്പർമാർ (എസ്. പി. മുഹർജി, കെ.സി. നിയോഗി) രാജിവച്ച് പിരിയുകപോലുമുണ്ടായി.

പട്ടേൽ മരൈല്ലാക്കാര്യങ്ങളിലും ആത്മാർത്ഥമായ സഹകരണ മനോഭാവം കാണിച്ചുവെങ്കിലും, തപരിതഗതിയിലുള്ള സാമുദായിക പരിഷ്കാരങ്ങളുണ്ടാക്കുന്നതിൽ നെഹ്റുവുമായി വിരോധിക്കുകയാണ് ചെയ്തത്. മാമൂൽപ്രിയനായ ഭരണിജാതഹിന്ദുവെന്ന നിലയിൽ മുതലാളിത്ത വ്യവസ്ഥിതിയോടോ ജന്മിമാരോടോ പട്ടേലിന് യാതൊരു പ്രതിരൂപ മനഃസ്ഥിതിയും ഉണ്ടായിരുന്നില്ല. എന്നു മാത്രമല്ല,

അത്തരക്കാരെല്ലാം രക്ഷയ്ക്കായി ഉററുനോക്കിക്കൊണ്ടിരുന്ന ആശാഭക്തും പട്ടേലായിരുന്നു.

ഭരണാധികാരപരമായി വിഭജിക്കപ്പെട്ടതനുസരിച്ച് ഇന്ത്യയുടെ മൂന്നിൽ രണ്ടഭാഗവും 'ബ്രിട്ടീഷ്' ഇന്ത്യ'യായും, മൂന്നിലൊരു ഭാഗം 'ഇന്ത്യൻ ഇന്ത്യ'യായുമാണ് തരം തിരിച്ചിരുന്നത്. 1937ൽ തന്നെ ഉത്തരവാദിത്വ ഭരണത്തിന്റെ സദ്ഫലങ്ങളാസിച്ചിരുന്ന, ഗവർണ്ണറുടേതായ പതിനൊന്നു പ്രധാന പ്രവിശ്യകൾ ആദ്യവിഭാഗത്തിലും, അറുനൂറോളം സ്റ്റേറ്റുകൾ രണ്ടാമത്തെ വിഭാഗത്തിലുമാണ് ഉൾപ്പെട്ടിരുന്നത്. ഒരു കോടിയിൽപ്പരം ജനസംഖ്യയുള്ള ഹൈന്ദവ് മുതൽ ഏതാനും ഏക്കറുകൾമാത്രം വിസ്തീർണ്ണമുള്ളതും ആയിരത്തിൽ കുറഞ്ഞ ജനസംഖ്യയുള്ളതുമായ ചെറിയ പ്രദേശങ്ങൾ വരെ ഇത് ഇനത്തിൽപ്പെടും.

സ്റ്റേറ്റുകൾക്ക് രാജ്യരക്ഷ, വൈദേശിക ബന്ധങ്ങൾ, വ്യാപാരകാര്യങ്ങൾ എന്നിവയിൽ സ്വന്തം ഉത്തരവാദിത്വമല്ല ഉണ്ടായിരുന്നത്. അക്കാര്യങ്ങളിൽ അവ ബ്രിട്ടീഷ് ഗവണ്മെന്റിനോടാണ് ഉത്തരവാദിപ്പെട്ടിരുന്നത്. സ്വാതന്ത്ര്യലബ്ധിക്കുശേഷം ഇത് വലിയൊരു പ്രശ്നം സൃഷ്ടിച്ചു. നാട്ടുരാജാക്കന്മാർ പ്രതിജ്ഞാബദ്ധരായിരിക്കേണ്ടത് ഇന്ത്യാ ഗവർണ്മെന്റിനോടോ പാകിസ്ഥാൻ ഗവർണ്മെന്റിനോടോ? അതോ, സ്വയം സ്വാതന്ത്ര്യംനേടി വേർതിരിഞ്ഞു നില്ക്കാനോ? രണ്ടാമത്തെ അഭിപ്രായമംഗീകരിക്കുക എന്നവചാൽ അരാജകത്വം സൃഷ്ടിക്കുക എന്നായിരിക്കും അർത്ഥം. ആകെയുള്ള അറുനൂറു സ്റ്റേറ്റുകളിൽ പത്തൊമ്പതൊഴികെയുള്ളതെല്ലാം ഇന്ത്യാഭൂഖണ്ഡത്തിൽ ഉൾപ്പെട്ടവ തന്നെയായിരുന്നു.

ഈ വിഷമം ചിടിച്ച പ്രതിസന്ധിഘട്ടത്തിൽ ആദ്യ നരകലഹങ്ങളും വിപ്ലവങ്ങളും കൂടാതെ കഴികയില്ലെന്ന് എല്ലാവരും ധരിച്ചിരുന്നു. എന്നാൽ, അവയുടെ ഉദ്ഗ്രഥനം എത്ര വിജയകരമായി സാധിച്ചു എന്നത് രാഷ്ട്രീയ ചരിത്രത്തിലെ ഒരു മഹാത്മ്യമായി കരുതപ്പെടുന്നു. ഈ രക്തരഹിതമായ വിപ്ലവം നടത്തുന്നതിൽ പ്രധാനമന്ത്രിയെ സഹായിച്ചത് സർദാർ പട്ടേൽ അദ്ദേഹത്തിന്റെ വലതുകയ്യായ ശ്രീ: വി. പി. മേനോനുമായിരുന്നു.

മുമ്പ് ബ്രിട്ടീഷ് ഗവർണ്മെന്റ് ഏറ്റെടുത്തിരുന്ന അധികാരങ്ങൾ അങ്ങനെ ഇന്ത്യാഗവർണ്മെന്റിന് നൽകുകയും, ആദ്യനരകാഘാതങ്ങളിൽ സ്റ്റേറ്റുകൾക്കു തന്നെ ഉത്തരവാദിത്വം കൊടുക്കുകയുമാണുണ്ടായത്. കാശ്മീർ, ഹൈദരാബാദ്, ജനഗാദ് എന്നീ മൂന്നു സ്റ്റേറ്റുകളിലൊഴികെയുള്ളവയിൽ ഇതു സാധിതമായി. ജനഗാദിലെ മുസ്ലീം ഭരണാധികാരി ജനസംഖ്യയിലുള്ള ഹൈന്ദവ ഭൂരിപക്ഷത്തെ അവഗണിച്ചുകൊണ്ട് പാകിസ്ഥാനോടു ചേർന്നിരുന്നു. ഒടുവിൽ ഇന്ത്യൻ സേന അവിടെ പ്രവേശിച്ച് ജനാഭിലാഷപ്രകാരം അത് ഇന്ത്യയോടു ചേരേണ്ടതാണെന്നു തീരുമാനിക്കുകയാൽ, പാകിസ്ഥാൻ പിൻവാങ്ങേണ്ടതായി വന്നു.

ഹൈദരാബാദിന്റെ കഥ കരേക്കൂടി ഗൗരവപരമായ ഒന്നായിരുന്നു. എന്തെന്നാൽ വലിയൊരു സേനാബലത്തിനു പുറമേ 'റസാക്കന്മാർ' എന്നറിയപ്പെടുന്ന രണ്ടുലക്ഷത്തിലധികമുള്ള ഭരസാധാരണ സൈന്യവും അവർക്കുണ്ടായിരുന്നു. അതിനും പുറമേ, ഈ റസാക്കന്മാർ കമ്യൂണിസ്റ്റ്കാരുമായി സഖ്യം ചെയ്യാനുദ്ദേശിക്കുന്നു എന്നതിന് തെളിവു

കൾ ഇന്ത്യാഗവൺമെന്റിന് കീഴുകയം ചെയ്തു. അതിനാൽ 1948-ൽ ഇന്ത്യൻസേന ആ സ്റ്റേഷനിനെ ആക്രമിച്ചു. കേവലം നാല് ദിവസംകൊണ്ട് ഇന്ത്യ വിജയം വരിക്കുകയും ചെയ്തു. ഈ വസ്തുത പ്രക്ഷേപണം ചെയ്തുകൊണ്ട് നെഹ്രു പാഞ്ഞിടണമെന്നാണ്.

യുദ്ധത്തെ ദേവപ്രീതിക്കുകയും സമാധാനത്തെ സ്നേഹിക്കുകയും ചെയ്യുന്ന നമ്മൾ, ഒരു സാധാരണസമരം തീരെ ഇഷ്ടപ്പെടുന്നില്ല. പക്ഷേ പരിതഃസ്ഥിതികൾ ഹൈദരാബാദിനെതിരെ ആ നടപടി കൈക്കൊള്ളാൻ നമ്മെ നിർബന്ധിതരാക്കുകയാണ് ചെയ്തത്. ഭാഗ്യവശാൽ, ചുരുങ്ങിയ കാലം കൊണ്ടുതന്നെ നാം വീണ്ടും സമാധാനത്തിന്റെ പാതയിൽ ആശ്വാസ സമേതം പ്രവേശിച്ചിരിക്കുന്നു."

സ്വഭാവേന, വേറൊരു വിഭാഗത്തിൽ ഉൾപ്പെടുത്താവുന്ന ഒന്നായിരുന്നു കാശ്മീരിനെ സംബന്ധിച്ചുള്ള പ്രശ്നം. ഭരണമേധാവി ഹിന്ദു ആയിരുന്നിട്ടും, മുസ്ലീം ഭൂരിപക്ഷമുള്ള ആ നാട്ടിൽ ഇന്ത്യയ്ക്ക് വിജയിക്കുക സുസാധ്യമായിരുന്നില്ല. ജനങ്ങളുടെ ഉദാരമായ സഹകരണമുണ്ടെങ്കിൽ മാത്രമേ അങ്ങനെയൊരു ഘട്ടത്തിൽ എന്തെങ്കിലും നേടാനാവൂ. ഹിന്ദു ന്യൂനപക്ഷത്തെ താങ്ങുകയാണ് ഇന്ത്യയുടെ ലക്ഷ്യം എന്ന ആരോപണത്തെ നിഷേധിച്ചുകൊണ്ട് ഇന്ത്യൻ പ്രധാനമന്ത്രി പറഞ്ഞു:— "കാശ്മീർ വർഗ്ഗീയമാത്സര്യത്തിന്റേതായ ഒരു വിഷയമേ അല്ല. അത് രാഷ്ട്രീയ വിദേവപ്രീതിയുടെ പ്രശ്നമാവാം. അല്ലെങ്കിൽ മറ്റൊരതെങ്കിലുംതരത്തിലുള്ള കലഹത്തിന്റെ പ്രശ്നമാവാം. എന്തായാലും, വർഗ്ഗീയമായ ഒന്നായിരിക്കില്ലെന്ന് നിശ്ചയമാണ്." ലിയാക്കത്ത് ആലിഖാനമായി തുടരെ നടത്തിയ സമ്മന്ത്രണങ്ങൾ കാശ്മീർ പ്രശ്നത്തെ സംബന്ധിച്ചിടത്തോളം വിഫലമായതേയുള്ളൂ.

അഭയാർത്ഥികളുടെ പുനരധിവാസപ്രശ്നവും സാമ്പത്തിക സുരൂപവുമായിരുന്നു 'നെഹ്രു.ഗവണ്മെന്റിന്' കൈകാര്യം ചെയ്യേണ്ടതായി പിന്നീട് ഞായറായിരുന്നതും. പാകിസ്ഥാന്റെ കിഴക്കും പടിഞ്ഞാറും നിന്ന് എടുലക്ഷത്തിലധികം ഹിന്ദുക്കൾ അഭയാർത്ഥികളായി വന്നുചേർന്നിരുന്നു. 1950-നും മുമ്പുതന്നെ അഭിമാനാവഹമായ നിലയിൽ ഈ പ്രശ്നം കൈകാര്യം ചെയ്യാനുള്ള ശ്രമം പര്യവസാനിച്ചിരുന്നു. അതിനുവേണ്ടി അദ്ദേഹം സഹിച്ച ബുദ്ധിമുട്ടുകൾ കറുത്ത തോതിലുള്ളതായിരുന്നില്ല.

അഭയാർത്ഥികളെ പാർപ്പിടസൗകര്യങ്ങളെല്ലാം കൊടുത്ത് സംരക്ഷിക്കുന്നതിനുള്ള സംരംഭത്തിൽ, സ്വന്തം വാസസ്ഥലത്തുതന്നെ വളരെയധികം ആളുകളെ നെഹ്രു. താമസിപ്പിക്കേണ്ടതായി. അവർക്കു വേണ്ട ഭക്ഷണം, വസ്ത്രം ആദിയായവയ്ക്കുള്ള ചെലവും സ്വന്തം കയ്യിൽ നിന്നുതന്നെ വഹിക്കുകയും ചെയ്തു. സാധനങ്ങളുടെ ദോർലഭ്യവും രാജ്യത്തെ പൊതുവേ ബാധിച്ചിരുന്ന ഒരു ഘട്ടത്തിലാണ് ഈ ഭാരതവും അദ്ദേഹം ആത്മാർത്ഥമായി പ്രകടിപ്പിച്ചതെന്ന വസ്തുത മറക്കാവുന്നതല്ല. ഇന്ത്യയുടെ പ്രധാനമന്ത്രിയും ജനകോടികളുടെ നേതാവുമായ നെഹ്രു., ധാന്യക്കടയുടെ മുമ്പിൽ 'റേഷൻ കാർഡ്' പിടിച്ചുകൊണ്ട് 'ക്യൂ' നില്ക്കുന്നതുകണ്ട് ആളുകൾ അമ്പരന്നുപോയി. അങ്ങനെ തന്റെ പ്രവൃത്തികളിലൂടെ എളിമയുടെ വലിപ്പം തെളിയിച്ച കൊടുക്കാൻ അദ്ദേഹം സന്നദ്ധനായിരുന്നു.

സാമ്പത്തികപദ്ധതികളുടെ ആസൂത്രണത്തിനായി 1950ൽ നെഹ്റു ചെയർമാനായി ഒരു പ്ലാനിംഗ് കമ്മീഷൻ സ്ഥാ

പിടിച്ചെടുത്തു. ഇക്കാര്യത്തിൽ പട്ടേൽ നിഷ്പക്ഷനില സ്വീകരിച്ചതല്ലാതെ, താല്പര്യമൊന്നും കാണിക്കുകയുണ്ടായില്ല. പക്ഷേ, ഹൈന്ദവചാരമര്യാദകളെ പുനഃപരിശോധന ചെയ്ത് വിപ്ലവകരമായ വ്യതിയാനങ്ങൾ വരുത്തിക്കൊണ്ടുള്ള 'ഹിന്ദുക്കോഡ് ബില്ലി' അവതരിപ്പിക്കാൻ പ്രധാനമന്ത്രി തീരുമാനിച്ചപ്പോൾ, സർദാർ പട്ടേൽ തന്റെ സർവ്വശക്തിയുപയോഗിച്ച് പ്രതിഷേധിക്കുകയാണു ചെയ്തത്.

ഭരണത്തലവന്മാർ തമ്മിലുണ്ടായ അഭിപ്രായവ്യത്യാസം കോൺഗ്രസ്സിനെയാകെ ബാധിക്കുന്ന ചില ഫലങ്ങളുള്ളവാക്കി. അതു പ്രത്യക്ഷമായിക്കണ്ടത് 1950 സെപ്റ്റംബറി ലേയ്ക്കുള്ള കോൺഗ്രസ് പ്രസിഡണ്ടു് തെരഞ്ഞെടുപ്പുവേളയിലായിരുന്നു. ഒരു യാഥാസ്ഥിതിക ഹിന്ദുവായ പുരുഷോത്തമദാസ് താഴെപ്പറ പ്രസിഡണ്ടായി അംഗീകരിക്കണമെന്ന് പട്ടേൽ വാദിച്ചു. താരതമ്യേന ഉല്പത്തിക്കുവായിരുന്ന ആചാര്യ ജെ. ബി. കൃപലാനിയെയാണ് നെഹ്രു തെരഞ്ഞെടുത്തത്. ഏതായാലും, സമ്മതിദായകരിൽ ഭൂരിപക്ഷവും താഴെപ്പറവേണ്ടി വോട്ടു രേഖപ്പെടുത്തുകയാൽ സർദാറിന്റെ സ്ഥാനാർത്ഥിതന്നെ വിജയിച്ചു. അതിനെത്തുടർന്ന് ആചാര്യ കൃപലാനി കോൺഗ്രസ്സിൽതന്നെ പുതിയൊരു സംഘടന രൂപീകരിച്ചതും, കാലാന്തരത്തിൽ അത് 'പ്രജാ സോഷ്യലിസ്റ്റ് പാർട്ടി'യായിത്തീരുകയും ചെയ്തത് ആധുനികരാഷ്ട്രീയചരിത്രത്തിലെ അപ്രധാനമല്ലാത്ത സംഭവ പരമ്പരയാണല്ലോ.

.

1950 അവസാനിക്കുന്നതിനുമുമ്പ്, സർദാർ പട്ടേൽ തന്റെ ഏഴുപത്തിയഞ്ചാമത്തെ വയസ്സിൽ അന്തരിച്ചു. അഭി

പ്രായവൈയത്വങ്ങൾ പലതുമുണ്ടായിരുന്നെങ്കിലും, വിവിധ പ്രശ്നങ്ങൾ കൈകാര്യം ചെയ്യുന്നതിലും അവയ്ക്കെല്ലാം അനുയോജ്യമായ പ്രതിവിധികളുണ്ടാക്കുന്നതിലും നെഹ്രുവിനെ ഏറ്റവുമധികം സഹായിച്ചിരുന്നത് അദ്ദേഹമാണ്. അതിനാൽ പട്ടേലിന്റെ നിര്യാണം നെഹ്രുവിനെ സംബന്ധിച്ചിടത്തോളം നികത്താനാവാത്ത ഒരു നഷ്ടമായിരുന്നു.



ഇന്ത്യൻ റിപ്പബ്ലിക്

1950 ജനുവരി ഇരുപത്തിയാറാം തീയതിയാണ് ഇന്ത്യ സ്വതന്ത്ര പരമാധികാര റിപ്പബ്ലിക്കായി പ്രഖ്യാപിക്കപ്പെട്ടത്. അതോടുകൂടി പുതിയ ഇന്ത്യൻ ഭരണഘടന സുസ്ഥാപിതമായി. ഭാരതത്തിൽ അങ്ങോളമിങ്ങോളമുള്ള എല്ലാ സ്റ്റേറ്റുകളെയും അർഹമായ വിധത്തിൽ സംയോജിപ്പിച്ച് ക്രമീകൃതഭരണം ഏർപ്പെടുത്തുന്നതിനുള്ള ശ്രമം ഒരു കഠിനമായ സാഹസം തന്നെയായിരുന്നു. ഇന്ത്യയുടെ തെക്കുപടിഞ്ഞാറൻ വക്കിലുള്ള തിരുവിതാംകൂർ-കൊച്ചി സംസ്ഥാനം ആ സന്ദർഭത്തിലാണ് ഉടലെടുത്തത്. രജപുത്രസ്റ്റേറ്റുകൾ ഒന്നിച്ചു ചേർന്നുള്ള രാജസ്ഥാൻ യൂണിയൻ, ഇൻഡോറും ഗ്വാളിയറും ചേർന്ന മധ്യഭാരതം, കത്തിയവാർ പെനിൻസുലയിലെ ഇരുനൂറ്റിനാല്പതോളം ചെറിയ ഉപ സംസ്ഥാനങ്ങൾ ചേർന്ന സൗരാഷ്ട്രം, മുതലായ സ്റ്റേറ്റുകളും രൂപംകൊണ്ടു. മൈസൂറും, ഹൈദരാബാദും, കാശ്മീറും പ്രത്യേക സംസ്ഥാനങ്ങളായി നിന്നതേയുള്ളൂ. സ്വതന്ത്ര ഭരണഘടന രൂപീകൃതമായത് സ്വാഭാവികമായും കൂടുതൽ കൂടുതൽ ചുമതലകൾക്ക് വഴിതെളിച്ചു.

ലണ്ടനിൽ വച്ച് കോമൺവെൽത്ത് പ്രധാനമന്ത്രിമാരുടെ സമ്മേളനം 1949 ഏപ്രിലിൽ നടന്നപ്പോൾ നെഹ്രുവും അതിൽ പങ്കുകൊണ്ടിരുന്നു. അന്ന് അദ്ദേഹം, ഇന്ത്യ

റിപ്പബ്ലിക്കായി തുടർന്നും ബ്രിട്ടീഷ് കോമൺവെൽത്തിൽ ഉൾപ്പെട്ടു നില്ക്കുമെന്ന് പ്രഖ്യാപിക്കുകയുണ്ടായി. മടങ്ങിവന്നശേഷം, ഈ പ്രഖ്യാപനത്തിന്റെ സാധുത സ്ഥാപിക്കുവാൻ പലവിധത്തിലും ഉദ്ബോധനം നടത്തുകയും ചെയ്തു. ഇന്ത്യയുടെ അന്തസ്സത്തയ്ക്കും ആത്മാഭിമാനത്തിനും ഉടവു തട്ടാത്ത വിധത്തിൽ സമാധാനത്തിന്റെയും സൗഹൃദത്തിന്റെയും മാർഗ്ഗത്തെ പിന്തുടരാനുള്ള 'രാഷ്ട്രപിതാവി'ന്റെ ഉപദേശം അദ്ദേഹം വീണ്ടും വീണ്ടും അനുസ്മരിച്ചു. സോഷ്യലിസ്റ്റ്—കമ്യൂണിസ്റ്റ് അംഗങ്ങളുടെ പ്രാതികൂല്യമുണ്ടായിട്ടും, ഈ അഭിപ്രായഗതിക്ക് വമ്പിച്ച ഭൂരിപക്ഷമാണുണ്ടായിരുന്നത്.

ഇത്രയൊക്കെയായിട്ടും, ബ്രിട്ടീഷുകാരോടുള്ള അനുകൂലവും പലകക്ഷികൾക്കും അരോചകമായിത്തോന്നി. അക്കാലം ജൂലൈ മാസത്തിൽ പ്രധാനമന്ത്രി കൽക്കട്ട സന്ദർശിച്ചപ്പോഴുണ്ടായ ഒരു സംഭവം ഇതിനു തെളിവാണ്. അന്ന് ഒരു യോഗത്തിൽ സംബന്ധിക്കാനെത്തിയ അദ്ദേഹത്തെ ചില കമ്യൂണിസ്റ്റുകാർ ചേന്ന് അവഹേളിക്കാൻ ശ്രമിക്കുകയും യോഗമദ്ധ്യത്തിൽ ഒരു കൈബോംബെറിഞ്ഞു ബഹളമുണ്ടാക്കി ഒരു പോലീസുകാരന്റെ ജീവനാശത്തിനിടയാക്കുകയും ചെയ്തു. എന്നിട്ടും പിന്തിരിഞ്ഞുപോകാൻ അദ്ദേഹം കൂട്ടാക്കിയില്ല. സമചിത്തത പാലിച്ചുകൊണ്ട്, അക്രമത്തെയും അനീതിയെയും താൻ കർശന നടപടികളെടുത്ത് അടിച്ചമർത്തുമെന്ന് അവിടെ നിന്നുതന്നെ അദ്ദേഹം ധീരമായി പ്രസ്താവിച്ചു. സമാധാന സൗഹൃദങ്ങളാണ് നവീന ലോകത്തിന് ഏറ്റവും ആവശ്യമെന്ന് അനുസ്മരിപ്പിക്കുവാനും അദ്ദേഹം തയ്യാറായി.

ഇതിനിടയിൽ, പാരിസിയിൽ സമ്മേളിച്ച ഐക്യരാഷ്ട്രങ്ങളുടെ ജനറൽ അസംബ്ലിയിൽ സംബന്ധിച്ചുകൊണ്ട് നെഹ്റു ചെയ്ത പ്രസംഗം ഏതാണ്ട് ചരിത്രപ്രസിദ്ധമായിത്തീർന്നിരുന്നു. ആ പ്രഭാഷണത്തിൽ, ലോകവ്യവഹാരങ്ങളിൽ ഏഷ്യയ്ക്കുള്ള പങ്കിനെ വിലയിരുത്തിക്കൊണ്ട് അദ്ദേഹം ഇങ്ങനെയാണ് പറഞ്ഞത്.

“യൂറോപ്പിനെ അതിന്റെ സംസ്കാരത്തിന്റെ പേരിലും, അതു പ്രതിനിധാനം ചെയ്യുന്ന പരിഷ്കാരപുരോഗതിയുടെ പേരിലും ഞങ്ങൾ ബഹുമാനിക്കുന്നു എന്ന് ഏഷ്യയുടെ പ്രതിപുരുഷനെന്ന നിലയിൽ ഞാൻ പ്രസ്താവിച്ചുകൊള്ളട്ടെ. യൂറോപ്പിന്റെ പ്രശ്നങ്ങൾ പരിഹരിക്കുന്നതിൽ ഞങ്ങൾ തുല്യമായ താല്പര്യമുള്ളവരാണ്, എല്ലാത്തോഴും. എന്നാൽ, അതോടൊപ്പം, ലോകമെന്തെല്ലാം യൂറോപ്പിനെക്കാൾ വലുതായ ഒന്നാണെന്നും. ലോകത്തിന്റെ പ്രശ്നങ്ങൾ യൂറോപ്യൻ പ്രശ്നങ്ങൾ തന്നെയാണെന്ന് ചിന്തിക്കുന്നതുകൊണ്ട് നിങ്ങളുടെ പ്രശ്നങ്ങൾ പരിഹരിക്കപ്പെടുകയില്ലെന്നുംകൂടി ഞാൻ വ്യക്തമാക്കിക്കൊള്ളട്ടെ.”

തുടന്ന് ഏഷ്യ ലോകവ്യാപാരങ്ങളിൽ ഇന്ന് നേടിയെടുക്കുന്ന വിലയേറിയ സ്ഥാനം നാളെ ദ്വിഗുണീഭവിക്കുന്നത് ലോകം കാണുമെന്ന് അദ്ദേഹം വ്യക്തമായി പറഞ്ഞു.

1949 ഒക്ടോബറിൽ പ്രസിഡൻറ് ഭൂമാന്റെ ക്ഷണപ്രകാരം അമേരിക്കൻ ഐക്യനാടുകളിലേയ്ക്ക് യോഗ്യമായ ഒരു പര്യടനം നടത്താൻ ചരിത്രപുരുഷൻ തീരുമാ

നിച്ചു. അന്താരാഷ്ട്രീയ വസ്തുതകളെക്കുറിച്ച് ആവുന്നത്രജ്ഞാനം നേടാൻ അദ്ദേഹത്തിന് താല്പര്യമുണ്ടായിരുന്നു. അതിനു വേണ്ടി കിട്ടുന്ന ഏതവസരവും അദ്ദേഹം പാഴാക്കിയിരുന്നില്ല. തന്നിമിത്തം അക്കാദമിയിൽ നെഹ്റുവിനുമായിരുന്ന പരിജ്ഞാനം അതുല്യമായിരുന്നുതാനും. പട്ടേൽ ഇതൊരു അനാവശ്യമായ അറിവാണെന്ന് കരുതി, നെഹ്റു അതൊട്ടു കൂട്ടാക്കിയതുമില്ല.

അമേരിക്കയിൽ തന്റെ സമാധാനനയത്തെക്കുറിച്ച് ജനങ്ങളെ ശരിയായി ബോദ്ധ്യപ്പെടുത്താൻ വളരെ പണിപ്പെട്ടേണ്ടതായിരുന്നു. അഗാധാത്മദ്വേഷാതകമായി, ഹൃദയ സംവേദ്യമായി പുറപ്പെടുന്ന ആ വാക്യ കല്ലോലിനിയിൽ മുഴുകി ഉന്മജ്ജനം ചെയ്ത കഴിയുമ്പോൾ, ശ്രോതാക്കളുടെ മനസ്സിൽ അസുലഭമായ ഒരനുഭൂതിയാണ് തങ്ങിനില്ക്കുക. ആ അനുഭൂതിയുടെ വേലിയേറ്റത്തിൽ ഉള്ളിൽ തങ്ങിനിന്നിരുന്ന പലതും ഒഴുകിപ്പോയിരിക്കും. പകരം പ്രസംഗകന്റെ അഭിപ്രായാദർശങ്ങളെല്ലാം മനസ്സിന്റെ ആക്രമത്തിൽ നാശപ്പെട്ടു കഴിയുകയും ചെയ്യും.

സമാധാനത്തിന്റെ മൂല്യത്തെ മറൈന്തിലുമുപരിയായി ഉയർത്തിപ്പിടിക്കുന്നതോടൊപ്പം, സ്വാതന്ത്ര്യസംരക്ഷണത്തിന് വേണ്ടിവന്നാൽ സൈന്യങ്ങളെ ഉപജീവിക്കാനും ഇന്ത്യ മടിക്കയില്ലെന്ന് നെഹ്റു വ്യക്തമാക്കി. ലോകത്തിന്റെ ഏതൊരു കോണിൽ നിന്നുമുണ്ടാകുന്ന സമ്മർദ്ദങ്ങളെ ചെറുത്തുനിൽക്കാനുള്ള പ്രാപ്തി ഭാരതസന്താനങ്ങൾക്ക് ഉണ്ടായിരിക്കുമെന്നും, ഇന്ത്യയും അമേരിക്കയും തമ്മിലുള്ള ബന്ധം സ്ഥായിയായിരിക്കണമെന്ന് താൻ അഭിലഷിക്കുന്നുവെന്നും

അദ്ദേഹം പറഞ്ഞു. അതിനുശേഷം ഇങ്ങനെ കൂട്ടിച്ചേർക്കുകയും ചെയ്തു. "I stand here to offer both in the pursuit of justice, liberty and peace."

കൊളംബിയാ യൂണിവേഴ്സിറ്റി പ്രസിഡണ്ടായ ഐസൻഹോവർ ഒരു ബിരുദദാനം കൊണ്ട് (Doctor of Laws) ഇന്ത്യൻ പ്രധാനമന്ത്രിയെ ബഹുമാനിക്കുകയുണ്ടായി. അതിനു പുറമേ, സാൻഫ്രാൻസിസ്കോയിലെ പൗരതപവും അദ്ദേഹത്തിനു നൽകപ്പെട്ടു. അതേ അവസരത്തിൽ തന്നെ. നീഗ്രോ പ്രശ്നത്തിൽ അദ്ദേഹം ചെയ്ത സേവനങ്ങൾക്കായി "അമേരിക്കൻ സ്പിൻഗാൺ മെഡൽ" കൊണ്ടുകൂടി അദ്ദേഹം സമ്മാനിതനായി.

ദേശകാലാതിവർത്തിയായ ലോകപൗരതപമായിരുന്നു നെഹ്രുവിന്റെ ലക്ഷ്യം. അന്യാദേശമായ വ്യക്തിവൈഭവം കൊണ്ട് തന്റെ ലക്ഷ്യം നേടുന്നതിൽ അദ്ദേഹം സമ്പൂർണ്ണമായി വിജയിക്കുകയും ചെയ്തു.

ഇന്ത്യ, സ്വാതന്ത്ര്യം അതിന്റെ എല്ലാ അർത്ഥത്തിലും കരഗതമാക്കിയതിനുശേഷമുള്ള ആദ്യത്തെ തെരഞ്ഞെടുപ്പിനെ അഭിമുഖീകരിച്ചത് 1951-ലാണ്. സമ്മതിദായകരിൽ 80% അനഭ്യസ്തവിദ്യരായിരിക്കുകയും, അറുപതോളം വിഭിന്നകക്ഷികളെ പ്രതിനിധീകരിക്കുന്ന പതിനേഴായിരം സ്ഥാനാർത്ഥികൾ വിവിധ നിയോജകമണ്ഡലങ്ങളിലേയ്ക്ക് മത്സരിക്കുകയും ചെയ്യുന്ന ഈ തെരഞ്ഞെടുപ്പിന്റെ ഫലം, ഏഷ്യ ഓട്ടാകെയും, ലോകം തന്നെയും, ഉററുനോക്കിക്കൊണ്ടിരുന്നു. പുതിയ പ്രക്രിയകളും പുതിയ സങ്കേതങ്ങളും സ്വീകരിക്ക

പ്പെട്ടു. വോട്ടിംഗ് സമ്പ്രദായങ്ങളിലുള്ള അജ്ഞത, ഭൂരിപക്ഷത്തിന്റെ നിരക്ഷരതപം, സജീകരണങ്ങൾക്കുണ്ടായിരുന്ന ചുരുങ്ങിയ സമയ ദൈർഘ്യം എന്നിവയുമായി തട്ടിച്ചു നോക്കുമ്പോൾ, അത് ഓരോ സാധാരണ വിജയമായിരുന്നു.

ആദ്യം മുതൽക്കുതന്നെ നെഹ്റുവിന് നിശ്ചിതമായ ഒരു ഭിപ്രായമുണ്ടായിരുന്നു. "തെറ്റായ മാർഗ്ഗത്തിലൂടെ, തെറ്റായ ഉപാധികളോപയോഗിച്ച് തെരഞ്ഞെടുപ്പിൽ ജയം നേടുകയെക്കാൾ ആത്മവിശ്വാസത്തോടുകൂടി അതിനെ നേരിട്ട് പരാജയപ്പെടുകയാണ് നല്ലത്" എന്നദ്ദേഹം ഓർമ്മിപ്പിച്ചു. പൊതുജനങ്ങളുടെ ആരാധ്യവിഗ്രഹമായ 'വീരപുരുഷ'നായി തികഞ്ഞ അംഗീകാരം നേടിക്കഴിഞ്ഞ അദ്ദേഹത്തിന് തന്റെ വിജയസാധ്യതയെക്കുറിച്ച് ഉൽക്കണ്ഠയോടുകൂടി ഉണ്ടായിരുന്നില്ല. ദോഷാതീതനായ നെഹ്രു, പൊതുജന സേവനത്തിന് നിസ്വാർത്ഥമാവേണം സമർപ്പിതനായ നെഹ്രു, മഹാത്മജിയുടെ പ്രിയപ്പെട്ട മാനസപുത്രനായ നെഹ്രു, ലോകവ്യാപകമായ യശസ്സോടുകൂടിയ ആദർശരൂപനായ നെഹ്രു.-അദ്ദേഹത്തിന്റെ കക്ഷിയായ കോൺഗ്രസ് വിജയിക്കേണ്ടത് അനുപേക്ഷണീയമായ ഒരാവശ്യമായിത്തന്നെ ജനങ്ങൾ കരുതി.

1937-ലെ തെരഞ്ഞെടുപ്പ് പ്രചരണത്തെ ഓർമ്മിപ്പിക്കുന്ന വിധത്തിലുള്ളതായിരുന്നു പ്രസ്തുതചട്ടവും. ഒരു പുരുഷായുസ്സിന്റെ പകുതിയിലധികം പിന്നിട്ട കഴിഞ്ഞ സാധാരണനായ ഒരു വ്യക്തിയെ സംബന്ധിച്ചിടത്തോളം സങ്കല്പഗോചരപോലുമല്ലാത്ത പ്രസരിപ്പോടുകൂടി അദ്ദേഹം വെറും നാല്പ്പത്തിമൂന്നു ദിവസങ്ങൾക്കൊണ്ട് മുപ്പതിനായിരത്തിൽ

പരം മൈലുകൾ സഞ്ചരിച്ചതായി സഹചാരിയായിരുന്ന ഒരാൾ രേഖപ്പെടുത്തുന്നു. വഴിവക്കിൽകൂട്ടുന്ന ജനതതിയെ അഭിസംബോധന ചെയ്തുകൊണ്ട് നടത്തുന്ന ഒട്ടധികം ചെറു പ്രസംഗങ്ങൾക്കു പുറമേ പ്രതിദിവസം ഒമ്പതോളം യോഗങ്ങളെയാണ് അദ്ദേഹം അഭിമുഖീകരിച്ചുവന്നത്. ഇടതുപക്ഷങ്ങളുടെ വിശിഷ്ട സോഷ്യലിസ്റ്റുകളുടെ നേരെ അദ്ദേഹത്തിനുണ്ടായിരുന്ന മമതയും ആനുകൂല്യവും ഈ പ്രസംഗങ്ങൾ വെളിവാക്കുകയുണ്ടായി.

പാർലമെന്റിൽ കോൺഗ്രസ്സിന് വമ്പിച്ച ഭൂരിപക്ഷമാണ് സിദ്ധിച്ചത്. ആകെയുള്ള 489 സീറ്റുകളിൽ 362 എണ്ണം അവർ സ്വായത്തമാക്കി. മദ്രാസ്, കറീസാ, പെപ്പ് സു, തിരു-കൊച്ചി എന്നീ നാലു സംസ്ഥാനങ്ങളിലൊഴികെ മറ്റെല്ലായിടത്തും പ്രോത്സാഹനകമായിരുന്നു പാർട്ടിയുടെ നില. ചുരുക്കത്തിൽ 'നെഹ്റു' എന്ന ആകർഷണ വലയത്തിന്റെ വിഭോഭനീയതയിൽ പെട്ട് വളരെപ്പേർ കോൺഗ്രസ്സിനു വോട്ടുനൽകി, ഭരണാധികാരം ആ കക്ഷിയെ ഏല്പിച്ചു. എങ്കിലും, ഇന്ത്യൻ റിപ്പബ്ലിക്കിന്റെ ആരംഭദശയിൽ കോൺഗ്രസ്സിന്റെ നേരെ അതൃപ്തികാണിക്കുന്നവരായിരുന്നു പകുതിയിലധികം വോട്ടുകളും എന്ന പരമാർത്ഥം ശ്രദ്ധേയമാണ്.

പൊതുജനങ്ങൾ -പ്രത്യേകിച്ചും കർഷക, തൊഴിലാളി വിഭാഗങ്ങൾ പ്രദർശിപ്പിച്ച സഹകരണ മനോഭാവം വിദേശീയരായ സന്ദർശകരെപ്പോലും അത്ഭുതപ്പെടുത്തുന്നതായിരുന്നു. വോട്ടുരേഖപ്പെടുത്തുന്നതിൽ അസുയാർഹമായ ക്ഷമയും സഹനതയുമാണ് അവർ കാണിച്ചതെന്നും ഉന്നത വിദ്യാ

ഭ്യാസമുള്ള ഒരു പരിഷ്കൃത സമുദായത്തിൽ മാത്രമേ ജനായത്തഭരണ പരീക്ഷണങ്ങൾ വിജയിക്കയുള്ളൂ എന്നുള്ള പാശ്ചാത്യ വിശ്വാസത്തെ അത് ദൂരികരിക്കാൻ പോന്നതായിരുന്നു എന്നും പാശ്ചാത്യനായ ഒരെഴുത്തുകാരൻ അഭിപ്രായപ്പെടുകയുണ്ടായി.

കോൺഗ്രസ്സിന് ഒരു അനുഭവപാഠമായിരുന്നു ഈ തെരഞ്ഞെടുപ്പ്. ശരിയായി വ്യവച്ഛേദിക്കപ്പെട്ട സാമ്പത്തിക പരിപാടികളോടു കൂടിയ ഒരു രാഷ്ട്രീയകക്ഷി എന്ന നിലയിലല്ലാതെ, വൈയച്ഛേദംകൂടിയ ഒരു പ്രസ്ഥാനമെന്ന നിലയ്ക്ക് മുന്നോട്ടുപോകുക ആശാസ്യമല്ലെന്ന് അവർ മനസ്സിലാക്കി. പിൻക്കാലത്തു ഈ ധാരണ പ്രായോഗികമാക്കാതിരുന്നതാണ് കോൺഗ്രസ്സിന്റെ അധഃപതനത്തിന് ഹേതുവായിത്തീർന്നത്.



ഇന്ത്യയുടെ വിദേശനയം

ഒരു രാഷ്ട്രത്തിന്റെ വിദേശനയം, ആഭ്യന്തരനയത്തിന്റെ കരണസ്വഭാവം മാത്രമാണെന്നാണ് രാഷ്ട്രതന്ത്രജ്ഞന്മാരുടെ അഭിപ്രായം. സ്വതന്ത്രഭാരതം ജനകീയഭരണത്തിന്റെ ശൈശവദശ തരണം ചെയ്തിട്ടില്ലായിരുന്ന ഒരു ഘട്ടത്തിലാണ്, സമത്വവും ഫലപ്രദവുമായ ഒരു വിദേശനയം ആവിഷ്കരിക്കേണ്ട ചുമതല ജവഹർലാൽ നെഹ്റുവിന്റെ ഹസ്തങ്ങളിലെത്തിയത്. അതിനാൽ ആദ്യത്തെ പടിയായി പ്രബലരാഷ്ട്രങ്ങൾ തമ്മിലുള്ള മത്സരത്തിൽ രാജ്യത്തെ ഉൾപ്പെടുത്താതിരിക്കാനുള്ള പരിപാടികളാണ് അദ്ദേഹം ചിന്തിച്ചുറച്ചത്. അങ്ങനെ 'ചേരിചേരായ'യും സമാധാനപരമായ സഹവർത്തിത്വവും വിദേശീയനയത്തിന്റെ ആദർശ പ്രമാണങ്ങളായി അദ്ദേഹം സ്വീകരിച്ചു. പക്ഷേ ഈ തത്ത്വത്തിൽ നിന്ന് നിഷ്ക്രിയമോ നിഷേധാത്മകമോ ആയ ഒരുവസ്ഥ രാജ്യത്തിനുണ്ടാകാതിരിക്കാൻ നയജ്ഞനായ നമ്മുടെ പ്രധാനമന്ത്രി പ്രത്യേകം നിഷ്കർഷിച്ചിരുന്നു.

ഇന്ത്യ ഒരിക്കലും അവസരവർത്തിയായ ഒരു രാജ്യമല്ല. അതുകൊണ്ടുതന്നെ, അന്താരാഷ്ട്രീയ വസ്തുതകളിൽ സ്വതന്ത്ര കർമ്മത്തിന്റേതായ ഒരു പ്രത്യേക മാർഗ്ഗമാണ് നമ്മുടെ രാജ്യം അവലംബിക്കേണ്ടതെന്ന് നെഹ്രു ബലമായി വിശ്വസിച്ചു. ഗവൺമെന്റിന്റെ നയപ്രഖ്യാപനത്തിൽ ഈ വസ്തുത അദ്ദേഹം ഉണർപ്പിച്ചുകയറുകയുണ്ടായി.

ശീതസമരങ്ങൾ കഴിയുന്നത്ര ഒഴിവാക്കേണ്ടിയിരിക്കുന്നു. മറെറാരു ആഗോളയുദ്ധത്തിന്റെ ആഘാതം താങ്ങുവാൻ ലോകത്തിന് കരുത്തുണ്ടാകാത്തവിധം ശാസ്ത്രം ഭീകരാകാരുമായി വളർന്നുകഴിഞ്ഞ ഒരു യുഗത്തിലാണ് നാമിന്ന് ജീവിക്കുന്നത്. ആററംബോംബിന്റെ ഭീഷണി 'ഡെമോക്ലിസിന്റെ വാർ'പോലെ ലോകശിരസ്സിനുമുകളിൽ തൂങ്ങിക്കിടക്കുന്നു. ഏതെങ്കിലുമൊരു സാഹചര്യത്തിന് കീഴിൽ ആററംബോമ്പുപയോഗിക്കാൻ നാം നിർബന്ധിതരായാൽ ലോകവിനാശം സമീപിച്ചിരിക്കുന്നു എന്നായിരിക്കും അതിനർത്ഥം. ഇന്ത്യയുടെ സമരവൈമുഖ്യം പ്രധാനമായും ഈ വസ്തുതയെ ആസ്പദമാക്കിയുള്ളതാണ്. ലോകമെങ്ങും പൊട്ടിപ്പുറപ്പെടുന്ന അഭിപ്രായ ഭിന്നതകൾ പറഞ്ഞൊതുക്കുവാൻ സമാധാനസന്ദേശവാഹകനായി നെഹ്റു പാഞ്ഞെത്താറുണ്ടായിരുന്നത് ഈ യുദ്ധപരാങ്മുഖതപം കൊണ്ടു മാത്രമാണ്.

1946-ൽ ഇടക്കാല ഗവണ്മെന്റ് രൂപവൽക്കൃതമായ പ്ലോർതനെ ഇന്ത്യയുടെ വിദേശനയത്തിന്റെ രേഖാരൂപം ആസൂത്രിതമായിക്കഴിഞ്ഞിരുന്നു. ലണ്ടനിലെ കോമൺവെൽത്ത് പ്രധാനമന്ത്രിമാരുടെ കോൺഫറൻസിൽ ഇന്ത്യൻ റിപ്പബ്ലിക് ബ്രിട്ടീഷ് കോമൺവെൽത്തിൽ ചേർന്നിരിക്കുമെന്ന് നെഹ്റു പറഞ്ഞപ്പോൾ ആ നയത്തിന്റെ വികസിതരൂപം ദൃശ്യമായി.

1950-ൽ കൊറിയൻ യുദ്ധത്തിന് കഴിയുന്നതും വേഗം വിരാമമുണ്ടാക്കുവാൻ പ്രബല രാഷ്ട്രങ്ങളോടഭ്യർത്ഥിക്കുന്ന ഒരു പ്രസ്താവന നെഹ്രു പുറപ്പെടുവിച്ചിരുന്നു. അതേവർഷത്തിൽ

തന്നെ, ഇന്തോ-ചൈനാ ബന്ധത്തെ പരാമർശിച്ച് ചൈനയ്ക്കുള്ള വീക്ഷണശക്തി വെളിപ്പെടുത്താനായി വന്നുചേർന്ന റിബററൻ പ്രതിനിധിസംഘത്തെ അദ്ദേഹം ഹാർട്ടമായി സ്വീകരിച്ചു.

‘വസുധൈവ കുടുംബകം’ എന്ന വിശാലമായ ആശയത്തെ സ്വന്തം ജീവിതംകൊണ്ട് പ്രായോഗികമാക്കാൻ ശ്രമിച്ച ഗാന്ധിജിയുടെ ഒന്നാമത്തെ ശിഷ്യനെന്ന നിലയിൽ, ലോകത്തെവിടെയുമുണ്ടാകുന്ന സംഘർഷങ്ങളെ പഠഞ്ഞാൽക്കൂടി എല്ലാവരെയും അനുരജിപ്പിക്കുകയായിരുന്നു നെഹ്രുവിന്റെ നയം. 1952-ൽ അമേരിക്ക വടക്കൻ കൊറിയായെ ആക്രമിച്ചപ്പോൾ അദ്ദേഹം സമാധാന സംഭാഷണങ്ങൾക്കായി ശ്രമിച്ചത് തന്മൂലമാണ്.

1954-ൽ ചരിത്രനായകൻ ചൈന സന്ദർശിക്കുകയുണ്ടായി. അന്ന് ആ രാജ്യത്തെക്കുറിച്ചുണ്ടായിരുന്ന ആദരവാത്സല്യങ്ങൾ രൂഢമൂലമായിത്തീരുകയും ചെയ്തു. പുതിയ വേഷവിധാനങ്ങളുണിഞ്ഞു നില്ക്കുന്ന ആ പ്രാചീന രാജ്യത്തിന്റെ പ്രൗഢിയും, അതിനെ അധിവസിക്കുന്ന യുവജനങ്ങളുടെ ഉന്മേഷത്തായ ചൈതന്യവും താൻ എക്കാലത്തും സ്മൃതിമണ്ഡലത്തിൽ കാത്തുസൂക്ഷിക്കുമെന്ന് അദ്ദേഹം അവരോട് പറയുകയും ചെയ്തു. ചൈനയും ഇന്ത്യയും പരസ്പരസൗഹൃദ ബന്ധിതരാണെന്ന് അദ്ദേഹം വിശ്വസിച്ചിരുന്നു. രണ്ടു രാജ്യങ്ങൾക്കും അന്യോന്യം പഠിക്കുവാൻ പലതുമുണ്ട്. അദ്ദേഹത്തിന്റെ ഈ സന്ദർശനത്തിനുമുമ്പ് ജൂൺമാസത്തിൽ ജനകീയ റിപ്പബ്ലിക്കൻ ചൈനയുടെ പ്രധാനമന്ത്രിയും വിദേശകാര്യ മന്ത്രിയുമായ ചൗ-എൻ-ലായ് നെഹ്രുവി

ന്റെ ക്ഷണമനുസരിച്ച് ഇന്ത്യ സന്ദർശിച്ചിരുന്നു. അന്ന് രണ്ട് പ്രധാനമന്ത്രിമാരും ചേന്ന് പരസ്പര ബന്ധത്തെ നയിക്കേണ്ട തത്വങ്ങളെപ്പറ്റി ഒരു സംയുക്ത പ്രസ്താവന പുറപ്പെടുവിക്കുകയുണ്ടായി. അഖിലലോക പ്രശസ്തി സമാജിച്ചിട്ടുള്ള “പഞ്ചശീലതത്വങ്ങൾ” ഭാഗവ.

1. രാജ്യങ്ങളുടെ ഭദ്രത, പരമാധികാരം എന്നിവയിൽ പരസ്പര ബഹുമാനം.
2. കയ്യേറ്റം ചെയ്യാതിരിക്കൽ.
3. അന്താരാഷ്ട്രീയ സംഘടനങ്ങളിൽ നിഷ്പക്ഷത.
4. സമതപവും ഇതരേതരാനുകൂല്യവും.
5. സമാധാനപരമായ സഹവർത്തിത്വം.

ചെയ്ത-എൻ-ലായ് പ്രക്ഷേപണംചെയ്ത ഒരു പ്രസംഗത്തിൽ ഈ ആശയങ്ങൾ ആവർത്തിച്ചുപറഞ്ഞു. നെഹ്രുവിന്റെ പീക്കിംഗ് സന്ദർശന വേളയിൽ അദ്ദേഹവും ഈ പ്രസ്താവനയെ പരാമർശിച്ചുകൊണ്ട്, പഞ്ചശീലതത്വങ്ങൾ ഇന്നത്തെ ലോകത്തിൽ സാർവ്വത്രികമായി അനുവർത്തിക്കപ്പെടുമെങ്കിൽ മഹായുദ്ധംവരെയുള്ള ഒട്ടേറെ ദുരിതങ്ങൾ ഒഴിവാക്കാൻ കഴിയുമെന്ന് വിശദീകരിച്ചു.

“ഒരു രാജ്യത്തിന്റെ നയം, അതിന്റെ പാരമ്പര്യ പശ്ചാത്തലത്തിനും സ്വഭാവത്തിനും അനുയോജ്യമായിരിക്കണം. അത് ഒരേസമയം ആദർശപരവും യാഥാർത്ഥ്യപരവുമായിരിക്കുകയുണ്ടാവണം.”—ഇതായിരുന്നു നമ്മുടെ പ്രധാനമന്ത്രിക്ക് രാജ്യത്തിന്റെ വിദേശനയത്തെ കുറിച്ച് പറയാനായിരുന്നതു്.

സഹിഷ്ണുതയുടേതായ ഒരു നയത്തിന്റെ അനുഷ്ഠാനമാണ് നെഹ്റു 'സമാധാനപരമായ സഹവർത്തിത്വം' എന്ന പ്രയോഗംകൊണ്ട് അർത്ഥമാക്കിയത്. അവ്യവസ്ഥിതമായ ഈ ലോകത്തിൽ ക്രിയാത്മകമല്ലാത്ത ജീവിതംകൊണ്ട് ഒരു പ്രയോജനവുമില്ല. പക്ഷേ ആ കർമ്മപരതപം സൗഹാർദ്ദത്തിൽ അടിയുറച്ചതായിരിക്കണം. "ജീവിക്കുക, ജീവിക്കാനനുവദിക്കുക" എന്നതായിരിക്കണം നമ്മുടെ പരമാദർശം. യു. എൻ. ചാർട്ടറിന്റെ ഉപക്രമം പഞ്ചശീല തത്വങ്ങളെ അധിഷ്ഠിതമാക്കിയുള്ളതാണെന്ന വാസ്തവം ഇന്ത്യയ്ക്കുതന്നെ അഭിമാനാവഹമാണ്.

ഇന്ത്യയും ചൈനയും പങ്കെടുത്ത ബാൻഡ്സ് സമ്മേളനത്തിൽ (1955) മേല്പറഞ്ഞ അഞ്ചു തത്വങ്ങൾ പത്തായി വികസിക്കുകയും, ലോകസമാധാനത്തിനാവശ്യമായ ഉപാധിയെന്ന നിലയ്ക്ക് ഇരുപത്തിയെട്ടുരാജ്യങ്ങൾ അംഗീകരിക്കുകയും ചെയ്തതാടുകൂടി ബാൻഡ്സ്, ആഫ്രോ-ഏഷ്യൻ ലോകത്തിന്റെ പുനരുത്ഥാന പ്രതീകമായി അറിയപ്പെട്ടുതുടങ്ങി. അതിനെത്തുടർന്നാണ് നമ്മുടെ പ്രധാനമന്ത്രി സോവിയറ്റ് യൂണിയനിലേയ്ക്കും, ഹൈന്ദവ്‌വാദത്തിന്റെ അടിമത്തത്തിൽ അകപ്പെട്ടിരിക്കുന്ന ചൈനയിലേയ്ക്കും പോയത്. ആ യാത്രയിൽ ഇരുജിപ്പിലെ നാസ്സർ, ചെക്കോസ്ലാവോക്കിയൻ പ്രധാനമന്ത്രി എന്നിവരുമായി അദ്ദേഹം സമ്പർക്കം പുലർത്തുകയും ചെയ്തു.

പ്രസംഗവേളകൾ തന്റെ ആദർശങ്ങളെ ആവർത്തിച്ചുറപ്പിക്കാനുള്ള സന്ദർഭങ്ങളായി നെഹ്റു എപ്പോഴും ഉപയോഗപ്പെടുത്തിയിരുന്നു. ആ വാക്കുകളുടെ മാസ്റ്റർ ശക്തിയിൽ

അദ്ദേഹത്തിന് ആത്മവിശ്വാസമുണ്ടായിരുന്നിരിക്കണം. മോസ്കോയിൽ, അദ്ദേഹം സാംസ്കാരികവും ചരിത്രപരവും മറ്റുമായി പ്രാധാന്യമുള്ള പല സ്ഥലങ്ങളും താല്പര്യപൂർവ്വം സന്ദർശിച്ചു. 'ലേനിൻഗ്രാഡിലെത്തിയപ്പോൾ' അദ്ദേഹത്തെ സ്വീകരിക്കാൻ അനവധി മൈൽ നീളത്തിൽ ജനസംഹതി അണിയിട്ടു നിന്നിരുന്നു. അവർ ഏകസുഹൃത്തിൽ ഹർഷാരവം മുഴക്കിയാണ് അദ്ദേഹത്തെ സ്വീകരിച്ചത്. മോസ്കോ യൂണിവേഴ്സിറ്റി ഓഫ് ഡോക്ടറേറ്റ് കൊണ്ട് അദ്ദേഹത്തെ ബഹുമാനിക്കുകയും ചെയ്തു. അവിടെവെച്ച് നെഹ്റുവും ബൾഗാനിനും ഒരു സംയുക്ത കരാറിൽ ഒപ്പുവയ്ക്കുകയുണ്ടായി.

തുടർന്നുള്ള യാത്രയിൽ പോളണ്ട്, യുഗോസ്ലാവിയ, ആസ്ട്രിയ തുടങ്ങിയ സ്ഥലങ്ങളെല്ലാം നെഹ്റു സന്ദർശിച്ചു. ആ യാത്രയിൽതന്നെ ബ്രിട്ടീഷ് പ്രധാനമന്ത്രി ആന്റണി ഇഡ്ലന്റുമായി സന്ധിക്കുകയും, വിവിധ പ്രശ്നങ്ങളെക്കുറിച്ച് സംഭാഷണം ചെയ്തുകൊണ്ടിരുന്നു. അങ്ങനെ ആ പര്യടനം വ്യക്തിപരമായും രാഷ്ട്രീയമായും വളരെയധികം പ്രാധാന്യമർഹിക്കുന്ന ഒന്നായിത്തീർന്നു.

ബർമ്മയിൽ നിന്നും, ഇൻഡോനേഷ്യയിൽ നിന്നും, സൗദി അറേബ്യയിൽ നിന്നും മറ്റും പല നേതാക്കളാകാം ഭരണാധികാരികളും പണ്ഡിറ്റ്ജിയെ സന്ദർശിച്ച് സംഭാഷണം ചെയ്യാൻ താല്പര്യപ്പെട്ടിരുന്നു എന്നതുതന്നെ അദ്ദേഹമാ വിഷ്കരിച്ച വിദേശനയത്തിന്റെ മഹാവിജയമായി കണക്കാക്കാം.

കമ്യൂണിസ്റ്റ്ചൈനയെ ഐക്യരാഷ്ട്രസംഘടനയിലുൾപ്പെടുത്താൻ ബലവത്തരമായ ശുപാർശയാണ് നെഹ്രു. ആദ്യ

ഘട്ടത്തിൽ ചെയ്തത്. എന്നിട്ടും ചൈനയുടെ കൃതഘ്നതയും അധികാരാസക്തിയും 1959 ൽ ദലായ്‌ലാമ നയിച്ച ഒരു വിപ്ലവത്തിന് വഴി തെളിക്കുകയുണ്ടായി. 1954-ൽ വ്യക്തമാക്കിയിരുന്ന വ്യവസ്ഥയ്ക്ക് വിപരീതമായി, കമ്യൂണിസ്റ്റ് ഭരണത്തിന് കീഴിൽ റിസിസ്റ്ററിനെ തെരിച്ചെടുത്തതായ ഒരു മൃഗീയ ശ്രമം നടന്നതിന്റെ ഫലമായിരുന്നു ആ വിപ്ലവം. ദലായ്‌ലാമയും കൂട്ടരും അഭയാർത്ഥികളായി ഇന്ത്യയിൽ വന്നപ്പോൾ സമാധാനഭൂതനായ നെഹ്രു അഭയം നൽകിയത് 'അനാവശ്യമായ ഇടപെടലായി' ചൈന വ്യാഖ്യാനിച്ചു. തുടന്ന് ചൈന ഉൽക്കടമായ അധികാരദുർമ്മാഹം പ്രകടിപ്പിക്കുകയും, ഇന്ത്യയുടെ സമാധാന നയത്തെ ചൂഷണം ചെയ്യുന്ന നടപടികൾ സ്വീകരിക്കുകയും ചെയ്തു.

നമ്മുടെ പ്രഖ്യാപിതനയം, ഏതെങ്കിലും പ്രബല രാഷ്ട്രവുമായി സൈനികസഖ്യത്തിൽ ഏർപ്പെടാതിരിക്കുക എന്നതാണല്ലോ. എന്നിട്ടും വിപൽസന്ധിയിൽ, സ്വമേധയാ സഹായവാദാനം ചെയ്തുകൊണ്ട് മറ്റു രാജ്യങ്ങൾ സൗഹാർദ്ദപൂർവ്വം ഇന്ത്യയെ സമീപിക്കുന്നത്, നെഹ്രുവിന്റെയും അദ്ദേഹത്തിന്റെ വിദേശനയത്തിന്റെയും യശസ്സിന് മകടം ചാർത്തുന്നതാണെന്ന് ഇന്ത്യയ്ക്കഭിമാനിക്കാം.

സാമ്പത്തികാസൂത്രവും ഒന്നാം പഞ്ചവത്സരപദ്ധതിയും

സ്വാതന്ത്ര്യലബ്ധി ഇന്ത്യയെ പലതരത്തിലുള്ള പരീക്ഷണഘട്ടങ്ങളിലേയ്ക്ക് കടത്തിവിടുകയുണ്ടായി. സമരാവേശത്തിനടിയിൽ മങ്ങിക്കിടന്ന ഒട്ടനേകം പ്രശ്നങ്ങൾ സ്വാതന്ത്ര്യം കിട്ടിയതിനെത്തുടർന്ന്, പൊന്തിവന്നു. അവ ബഹുമുഖങ്ങളായിരുന്നു. കൈകാര്യം ചെയ്യാൻ വളരെ വിഷമമുള്ളവയും. പക്ഷേ ധിഷണാശാലിയായ നമ്മുടെ രാഷ്ട്രശില്പിയാകട്ടെ, പ്രതിബന്ധങ്ങളുടെ ഉഗ്രവാതാലിൽ ഉലയാതെയും മറിയാതെയും ഭരണത്തിന്റെ വഞ്ചിയെ ആ പ്രശ്നമുദ്രത്തിലൂടെ സുരക്ഷിതമായി മുന്നോട്ടു നയിക്കാനുറച്ചിരുന്നു.

ശാസ്ത്രയുഗത്തിന്റെ മാറി മാറി വരുന്ന പ്രവണതകൾക്കനുസൃതമായി സാമ്പത്തിക വ്യവസ്ഥിതിയിൽ വന്നുചേരേണ്ട വ്യതിയാനങ്ങൾ കണ്ടറിഞ്ഞ്, അതിന്റെ അടിസ്ഥാനത്തിലാണ് പദ്ധതികൾ ക്രമീകരിക്കേണ്ടതെന്ന് ചരിത്രപുരുഷൻ മനസ്സിലാക്കിയിരുന്നു. ഗാന്ധിജിയുടെ ജീവിതകാലത്തു് അദ്ദേഹവുമായുണ്ടായ ചില അഭിപ്രായ വ്യത്യാസങ്ങൾ ഈ വസ്തുതയെ ആസ്പദമാക്കിയുള്ളവയായിരുന്നു. കൈത്തൊഴിലുകൾക്ക് ക്രമാധികമായ പ്രാധാന്യം കല്പിച്ചിരുന്നു ഗാന്ധിജി. 'യന്ത്രം' മനുഷ്യപ്രയത്നത്തോടുള്ള ഒരു വെല്ലുവിളി

യാണെന്ന് അദ്ദേഹം കരുതി. മറിച്ച് നെഹ്രുവാകട്ടെ, യാത്രികവ്യാപാരങ്ങൾക്കും യന്ത്രോപകരണങ്ങൾക്കും നവീന യുഗത്തിലുള്ള അനിഷേധ്യമായ സ്ഥാനം വകവെച്ചുകൊടുക്കുകയും, വൻ വ്യവസായ വികസനത്തിനുള്ള പദ്ധതികളിൽ ശ്രദ്ധിക്കുകയും ചെയ്തു.

ഇന്ത്യയുടെ വിഭജനം ഗണ്യമായ തകർച്ചയാണ് സാമ്പത്തികരംഗത്തു വരുത്തിയത്. കരിമ്പുഫാക്ടറികൾ ഇന്ത്യയുടേതായ കൽക്കട്ടയിലും, ഫാക്ടറി നടത്തിപ്പിനാവശ്യമായ അസംസ്കൃത വിഭവങ്ങൾ പാകിസ്ഥാന്റെതായ കിഴക്കൻ ബംഗാളിലുമായിരുന്നു. തുണിവ്യവസായത്തിന്റെ കേന്ദ്രം ഇന്ത്യയായിരിക്കെ, (ബോംബെ, അഹമ്മദബാദ്) പ്രധാനപ്പെട്ട പരുത്തിക്കുപ്പിയുള്ള ഭാഗങ്ങൾ പാകിസ്ഥാനിലാണ് അടങ്ങിച്ചേർന്നിരുന്നത്. 'ഗോതമ്പിന്റെ ധാന്യപ്പുര' എന്നറിയപ്പെടുന്ന പശ്ചിമപഞ്ചാബ് പാകിസ്ഥാന്റെതായിക്കഴിഞ്ഞതിനാൽ, അതിർത്തിപ്രദേശത്തു് വലുതായ ഭക്ഷ്യക്ഷാമം നേരിട്ടു. ഈ ചുരുപാടുകളിലാണ് ലക്ഷക്കണക്കിന് അഭയാർത്ഥികളെ തീറ്റിപ്പോറ്റേണ്ട ചുമതലയംകൂടി ഗവണ്മെന്റ് ഏറ്റെടുക്കേണ്ടിവന്നത്.

ആളുകളുടെ സ്വാർത്ഥതയും തന്നിമിത്തമുള്ള വിപ്ലവിത്തങ്ങളുമാണ് ഏറ്റവും വലിയ വിഷമപ്രശ്നമെന്ന് നെഹ്രു ആയിടെ പ്രസ്താവിക്കുകയുണ്ടായി. ഭവിഷ്യത്തുകളെപ്പറ്റി ലേശവും ചിന്തിക്കാതെ, ഓരോരോ വിഭാഗത്തിൽപ്പെട്ടവർ താന്താങ്ങളുടെ പ്രത്യേക പ്രശ്നങ്ങളെ പരിഹരിക്കാനും, അവകാശങ്ങൾ സ്ഥാപിച്ചുകിട്ടാനുമുള്ള ശ്രമങ്ങളിൽ ഏർപ്പെട്ടു തുടങ്ങിയിരുന്നു. വ്യാപാരികളാണ് ഏറ്റവും ഉപദ്രവകാരികളായിത്തീർന്നത്. സാധനങ്ങളുടെ വിലനിയന്ത്രണത്തിൽ

അവർ അമർഷംകൊണ്ടു. 1947-ാം വർഷം മുഴുവൻ നീണ്ടുനിന്ന തായിരുന്ന 'വിലനിയന്ത്രണ വിരുദ്ധസമരം.' സാധനങ്ങൾക്ക് ഗൗരവാവഹമായ കുറവുണ്ടായിരുന്നിടത്തോളം കാലം, അവർ ധാരണാശക്തിയെ ഭരിക്കുവാൻ ബുദ്ധിമുട്ടായി കൊടുത്തു. ആ സ്ഥിതിക്ക് അല്പമൊരയവു വന്നപ്പോൾ, വീണ്ടും ധനലോഭവും ദുർമ്മാഹവും, ബുദ്ധിയെ ഭരിച്ചുതുടങ്ങി.

തക്കംനോക്കി, ട്രെയിഡ് യൂണിയനുകൾ തുടരെത്തുടരെ പണിമുടക്കുകയുണ്ടായി. മാത്രമോ? കോൺഗ്രസ്സുകാരിൽ ഒരു വലിയ വിഭാഗം, സ്വാതന്ത്ര്യസമരത്തിനുവേണ്ടി അന്നോളം സഹിച്ച യാതനകളുടെപേരിൽ പ്രതിഫലമെന്നോണം ആദായമാർഗ്ഗങ്ങൾ തേടിത്തുടങ്ങി. സ്റ്റേഹത്തിനും സേവനത്തിനും വിലപേയുന്ന ആ നീച മനോഭാവമാണ് നെഹ്രുവിനെ ഏറ്റവുമധികം വ്യാകുലനാക്കിയത്. മനുഷ്യമനസ്സിൽ ഇത്രയേറെ സങ്കുചിതചിന്തകൾക്കിടമുണ്ടെന്നു വിശ്വസിക്കാൻ അദ്ദേഹത്തിനു വിഷമം തോന്നി. ആകെക്കൂടി രാജ്യം അധഃപതനത്തിലേയ്ക്ക് നീങ്ങുകയാണെന്നറിഞ്ഞ പ്രധാനമന്ത്രി അസ്വസ്ഥനായിത്തീർന്നു.

വികാരപൂർണ്ണവും ഉദ്ദോഗജനകവുമായ വാക്കുകളിലൂടെ ജനങ്ങളുടെ മനോഗതിയിൽ മാറ്റം വരുത്താൻ നെഹ്രു ശ്രമിച്ചുതുടങ്ങി. തൊഴിലിന്റെ മാനുഷതയെക്കുറിച്ച്, അർഹമായ പ്രതിഫലം ലഭിക്കാതിരിക്കുമ്പോൾ, തൊഴിലാളികൾക്ക് പണിമുടക്കാനുള്ള അവകാശത്തെക്കുറിച്ച്, ശക്തിയേറിയ ഭാഷയിൽ പ്രസ്താവിച്ചുകൊണ്ട് അദ്ദേഹം ഇങ്ങനെ ഓർമ്മപ്പെടുത്തി:- "തൊഴിൽ നിഷിദ്ധമാണെന്നു പറയുന്ന അവസാനത്തെ വ്യക്തിയായിരിക്കും ഞാൻ. പക്ഷേ, പണിമുടക്കുകൾ ആപൽക്കരങ്ങളായിത്തീരുന്ന ചില സന്ദർഭങ്ങളിൽ

ഉണ്ട്. ഇത് അമ്മാതിരിയുള്ള ഫട്ടങ്ങളിലൊന്നാണ്'' രാഷ്ട്രത്തിനെ പൊതുവേ ബാധിക്കുന്ന വിധത്തിൽ, അമിതലാഭത്തിലൂടെ 'കൊള്ളമുതൽ' തേടുന്ന പ്രവൃത്തിയെ അദ്ദേഹം അതികഠിനമായി അപലപിച്ചു.

1948-ൽ കോൺഗ്രസ്സ്, നെഹ്രുവിന്റെ നേതൃത്വത്തിൽ ഒരു സാമ്പത്തികാസൂത്രണക്കമ്മിറ്റി സ്ഥാപിച്ചു, വ്യവസായിക പരിപാടികളുടെ സ്ഥൂലരൂപം നിർണ്ണയിക്കുകയുണ്ടായി. അതനുസരിച്ച് പൊതുജനോപയോഗത്തിനുള്ള വസ്തുക്കളുടെയും അവയുടെ വ്യവസായത്തിന്റെയും ദേശീയവൽക്കരണം വ്യക്തികളിൽ കൈകാര്യകർത്തൃത്വം നിക്ഷിപ്തമായിരിക്കുന്ന പദ്ധതികളുടെ നിയന്ത്രണം മുതലായ പരിപാടികൾ ആവിഷ്കരിക്കപ്പെട്ടു. ആയുധസാമഗ്രികൾ റെയിൽവേ എന്നിവയുടെ നിർമ്മാണത്തിനും അണുകശക്തി, പ്ലാസനത്തിനുമുള്ള അവകാശം പൊതുജനങ്ങൾക്കുണ്ടായിരിക്കണമെന്നാണ് നിഷ്കർഷിക്കപ്പെട്ടത്. പക്ഷേ, കപ്പൽ നിർമ്മാണത്തിലും വാർത്താവിനിമയസാമഗ്രികളുടെ ഉല്പാദനത്തിലും, കൽക്കരി, ഇരുമ്പുരുക്കുകൾ, വ്യോമയാനോപകരണങ്ങൾ മുതലായവയുടെ നിർമ്മിതിയിലുമുള്ള ഏതൊരു പുതിയ സംരംഭത്തിനും ഗവൺമെന്റിനത്രാമേ അധികാരമുള്ളൂ എന്ന് വിധി കല്പിക്കുകയും ചെയ്തു.

നിലവിലുള്ള വ്യവസായങ്ങൾ ഗവൺമെന്റ് നിയമനത്തിൽനിന്ന് ഒഴിവാക്കപ്പെട്ടിരുന്നു. ദേശീയാവല്ക്കരണം കുറഞ്ഞു പത്തു സംവത്സരങ്ങൾക്കു ശേഷമേ സാധ്യമായുള്ളൂ എന്ന് ഗവൺമെന്റിനു ബോദ്ധ്യമായി. വ്യവസായിക മണ്ഡലത്തിൽ വരുത്തിയ ഈ പരിഷ്കാരങ്ങൾ നെഹ്രുവി

ന്റെ ആരാധകരെയും വിമർശകരെയും ഒരുപോലെ വിസ്മയിപ്പിച്ചു. വിപ്ലവകരമായ സാമൂഹ്യപരിവർത്തനങ്ങൾ ഉടനടി നടപ്പാക്കാൻ ഭയപ്പെടുന്നവൻ യഥാർത്ഥത്തിൽ അവയുടെ സംരക്ഷകനാണെന്ന് വർഷങ്ങൾക്കുമുമ്പ് പ്രഖ്യാപിച്ച ഒരു വ്യക്തിയുടെ തീരുമാനങ്ങൾ ഇതുവിധത്തിലായിരുന്നത് മറ്റുള്ളവരെ അത്ഭുതപ്പെടുത്തിയതിൽ അസാധാരണമില്ലല്ലോ.

ഉല്ലാദനം പൊതുവേ ക്ഷയിക്കുന്ന ആ അവസരത്തിൽ ഗവൺമെന്റിന് രണ്ടു രണ്ടു മാർഗ്ഗങ്ങളാണ് മുന്നിൽ തുറന്നു കിടന്നത്. ഒന്ന് സാമ്പത്തിക വ്യവസ്ഥയിൽ ഗവൺമെന്റ് നേരിട്ടുള്ള പ്രവർത്തനം, രണ്ടു സ്വകാര്യ മൂലധനപ്രോത്സാഹനം. കോൺഗ്രസ്സിന്റെ ശക്തിമത്തായ എതിർപ്പും, പരിശീലനം. സിദ്ധിച്ച വ്യക്തികളുടെ അഭാവവും, ആദ്യപരിപാടിയെ അപ്രായോഗികമാക്കാൻ പോന്നവയായിരുന്നു. അതിനാൽ വ്യാപാരികളെ പ്രോത്സാഹിപ്പിക്കേണ്ടതും മൂലധനം വർദ്ധിപ്പിക്കേണ്ടതും അവശ്യം ആവശ്യമായി പ്രധാനമന്ത്രി മനസ്സിലാക്കി. വളർച്ച പ്രാപിച്ചിട്ടില്ലാത്ത നമ്മുടെ അർത്ഥസംവിധാനക്രമത്തിന് വിദേശീയ സാമ്പത്തിക സംവിധാനത്തിൽനിന്ന് ഉത്തേജനം സിദ്ധിക്കേണ്ടതു് ഒരാവശ്യമാണെന്നും അദ്ദേഹത്തിന് അഭിപ്രായമുണ്ടായിരുന്നു.

ഇന്ത്യ അവികസിതമായ ഒരു രാജ്യമാണ്. എല്ലാവിധത്തിലുമുള്ള ഉല്ലാദനങ്ങൾ വർദ്ധിപ്പിച്ച് ജീവിതത്തോളം ഉയർത്തുകയാണ് നമ്മുടെ പ്രാഥമികാവശ്യം. വ്യവസായ ദേശസാൽക്കരണത്തിന് പൊതുഫണ്ടുകൾ ഉപയോഗപ്പെടുത്തുന്നത് അനാവശ്യമായ ഒരു വിഡ്ഢിത്തമായിരിക്കും, മൂലധനം അത്യാവശ്യമായ ചില പ്രത്യേക മണ്ഡലങ്ങൾ വ്യാ

വസായിക രംഗത്തുണ്ട്—ജലസേചനം, കൃഷി, ഗതാഗതം ആദിയായവ. അവയ്ക്കാവശ്യമായ ധനം ഉണ്ടാക്കേണ്ടിയിരിക്കുന്നു. സ്വകാര്യ വ്യവസായം ദേശസാൽക്കരിക്കുകയെക്കാൾ, ഉല്പാദന വർദ്ധനവിലാണ് നാം ശ്രദ്ധിക്കേണ്ടത്. തന്മൂലം, ആവശ്യമായ നിയന്ത്രണങ്ങൾ മിതമായ തോതിലേർപ്പെടുത്തി ഭുന്ധങ്ങൾ തടയാൻ ഗവണ്മെന്റിന് സാധിക്കുകയും ചെയ്യും.

വർത്തമാനഭൂതങ്ങളെ സമനപയിപ്പിച്ചു 'ഇന്നി'ൽ നിന്ന് 'നാളെ'യെ മനഞ്ഞെടുക്കാനുള്ള ദീർഘവീക്ഷണവും കർമ്മപദ്ധതിയുമാണ് നെഹ്റുവിനുണ്ടായിരുന്നത്. പക്ഷേ താല്ക്കാലിക വസ്തുസ്ഥിതികൾ മാത്രം കണ്ടറിയുന്നവർ അദ്ദേഹത്തെ തെറ്റിദ്ധരിക്കുകയും പഴിക്കുകയും ചെയ്തു.

പ്രധാനമന്ത്രിയുടെ 'ഉപദേശ'വായിരുന്ന ഡോ സോ: ഭമൻ ടോൺ ഒരു പ്രത്യേക റിപ്പോർട്ട് തയ്യാറാക്കി സമർപ്പിച്ചു. ഒരു സമർത്ഥമായ സമിതിയെ നിയമിക്കുകയായിരുന്നു അതിലെ പ്രധാന പ്രമേയം. പ്രധാനമന്ത്രിയുടെ മേൽനോട്ടത്തിൽ ആ സമിതി ഓസൂത്രണ പദ്ധതി തയ്യാറാക്കണം. പ്രസ്തുത സമിതിക്ക് പ്രാദേശിക വിഭാഗങ്ങളുണ്ടായിരിക്കുകയും, അവ കേന്ദ്രസമിതിയുടെ വിധിപ്രകാരമുള്ള പരിപാടികൾ നടപ്പിലാക്കുകയും വേണം. ഉരുക്കുനിർമ്മാണശാലകൾ, യന്ത്രസാമഗ്രികളുടെ നിർമ്മിതിക്കുള്ള വ്യവസായശാലകൾ, ആപേക്ഷിക വ്യവസായങ്ങളുടെ വർദ്ധനവിനാവശ്യമായ വിദഗ്ദ്ധകൂട്ടം തുടങ്ങിയവ സജ്ജീകരണങ്ങൾ എന്നിവ അധികരിക്കേണ്ടതുണ്ട്. കാർഷികരംഗത്തു് സഹകരണ സൗകര്യങ്ങൾ വർദ്ധിപ്പിക്കുകയും വേണം. ഇതിനെല്ലാം ആവശ്യമായ സാമ്പത്തികസഹായം ഇന്ത്യയിലെ ജനങ്ങളിൽ

നിന്നും, വിദേശങ്ങളിൽനിന്നും സ്വീകരിക്കുന്നതിനുള്ള മാഗ്നാറ്റർ ആരായണമെന്നും റിപ്പോർട്ട് വ്യക്തമാക്കി.

പ്രസ്തുത റിപ്പോർട്ടിലെ ഏറ്റവും വലിയ അമ്പരപ്പു വാക്കുന്ന നിർദ്ദേശമായിരുന്നു, രാജ്യത്തിൽ പലയിടങ്ങളിലും നിഗൂഢമായി സൂക്ഷിച്ചു വയ്ക്കപ്പെട്ട സ്വർണം, വെള്ളി മുതലായവ വെളിച്ചത്തുകൊണ്ടുവരിക എന്നതും. ഇങ്ങനെയുള്ള ധനസംഭരണം പ്രായോഗികമല്ലെന്നും പലക്കും അഭിപ്രായമുണ്ടായിരുന്നു. ഭാഗിന്റെ നിർദ്ദേശങ്ങളിൽ പലതും സ്വീകാര്യമല്ലെന്നും തല്ക്കാലം കരുതപ്പെട്ടുവെങ്കിലും, പിന്നീട് പ്രധാനമന്ത്രി ആവിഷ്കരിച്ച പഞ്ചവത്സര പദ്ധതികളിൽ ഇവ മറ്റൊരു രൂപത്തിൽ പ്രത്യക്ഷപ്പെടുകതന്നെ ചെയ്തു.

1950-ൽ നെഹ്റു ചെയർമാനായി സ്ഥാപിതമായ “നാഷണൽ പ്ലാനിംഗ് കമ്മീഷൻ” പതിനഞ്ചു മാസക്കാലത്തെ നിരന്തരവും അവിധാനപൂർവ്വമായ പഠനത്തിനും ചിന്തയ്ക്കും ശേഷം ഒന്നാം പഞ്ചവത്സരപദ്ധതിയുടെ പകർപ്പ് തയ്യാറാക്കി.

അഞ്ചു ലക്ഷത്തിൽപ്പരം ഗ്രാമങ്ങളോടുകൂടിയ ഭാരതത്തിൽ. ഗ്രാമീണ ജനതയെ അഭിവൃദ്ധിപ്പെടുത്തുക എന്നതും നിസ്സാരമായൊരു കാര്യമല്ല. ഗ്രാമീണരുമായി അടുത്ത സമ്പർക്കം പുലർത്തിയിരുന്ന നെഹ്റുവിന് അവരുടെ ബഹുമുഖങ്ങളായ പ്രശ്നങ്ങളെക്കുറിച്ച് നല്ല അറിവുണ്ടായിരുന്നു. പട്ടണത്തിൽ വസിക്കുന്ന ജനങ്ങൾ ജീവിതത്തിലെ സുഖസമൃദ്ധികൾക്കുവേണ്ടി സമരം ചെയ്യുമ്പോൾ, ഗ്രാമവാസികൾ ഭരതീകസുഖങ്ങൾ നിഷേധിക്കപ്പെട്ടവരായി അജ്ഞത, ദാരിദ്ര്യം,

അനാരോഗ്യം എന്നിവയുമായി മല്ലിട്ടുകൊണ്ടിരിക്കുന്നു. ചുരുക്കത്തിൽ സമൃദ്ധവും, സമ്പന്നവുമായ ഒരു മനോഹര രാജ്യത്തിലെ അമാസതം, അജ്ഞതം, അകിഞ്ചനതമായ ജനങ്ങളാണ് ഭാരതീയർ. ഈ സ്ഥിതി മാറ്റുക എന്ന അടിസ്ഥാന തത്വം വച്ചുകൊണ്ടാണ് പഞ്ചവത്സര പദ്ധതി ഉടലെടുത്തത്.

വിദ്യാർത്ഥികൾ പ്രോജക്ടുകൾക്കും ജലസേചനപദ്ധതികൾക്കുമായിരുന്നു പ്രാഥമിക പരിഗണന നൽകപ്പെട്ടത്. ശാസ്ത്രീയ പുരോഗതിയെ ലക്ഷ്യമാക്കിക്കൊണ്ടുള്ള പ്രയാണത്തിന്റെ പ്രാരംഭഘട്ടത്തിൽ, അതാണേറ്റവും ആവശ്യമെന്ന് നെഹ്റുവിനുറപ്പുണ്ടായിരുന്നു. ഭക്താനംഗൽ പ്രോജക്ട്, ഒറീസായിലെ ഹിരാക്കഡ് അണക്കെട്ട്, പശ്ചിമബംഗാളിലെ 'ദാമോദർവാലി' പ്രോജക്ട്, ബീഹാറിൽ കോസി, ആന്ധ്രിൽ തുംഗഭദ്ര, മദ്രാസിൽ കണ്യാവാലി മുതലായവ അദ്ദേഹത്തിന്റെ ആസൂത്രണ വൈദഗ്ദ്ധ്യത്തിന്റെ നിത്യസ്മാരകങ്ങളാണെന്നു പറയാം. ഒന്നാം പഞ്ചവത്സര പദ്ധതിയെക്കുറിച്ച് അദ്ദേഹം 1952-ൽ ഇങ്ങനെ പ്രസ്താവിക്കുകയുണ്ടായി:—

“നമ്മുടെ ആദർശങ്ങളും ലക്ഷ്യങ്ങളും അത്യന്തം മഹത്തരമായവയാണ്! അവയുടെ ഗരിമാവുമായി താരതമ്യപ്പെടുത്തുമ്പോൾ, ഈ പദ്ധതി ഒരു വിനീത സംരംഭത്തിന്റെ സമാരംഭം മാത്രമേ ആകുന്നുള്ളൂ. പക്ഷെ, ആധുനിക ലോകത്തിന്റെ യാഥാർത്ഥ്യങ്ങളെ ആസ്പദമാക്കിയുള്ളതും, ഈ രീതിയിലുള്ള ആദ്യത്തേതുമായ ഒരു പ്രയത്നമെന്ന നിലയിൽ ഇതിനുള്ള പ്രാധാന്യം നാം വിസ്മരിച്ചുകൂടാ.”

അഖിലേന്ത്യാ വികസന പരിപാടികൾ ആവിഷ്കരിക്കുകയായിരുന്നു കമ്മീഷന്റെ ലക്ഷ്യം. അതിലുള്ള ആരംഗങ്ങളും വിവിധ വകുപ്പുകളുടെ ചുമതലകളുടേതായിരുന്നു. ഈ വിഭജനം കൃത്യനിർവ്വഹണത്തിൽ വളരെ സഹായകമായിത്തീർന്നു. അതിനും പുറമേ തുടർച്ചയായുള്ള പ്രഭാഷണങ്ങളിലെല്ലാം 'ആസൂത്രണത്തെ'ക്കുറിച്ച് വീണ്ടും വീണ്ടും പരാമർശിക്കാനും, ആ വഴിക്കു് ജനതാമധ്യത്തിൽ അതിനെ സംബന്ധിച്ചുള്ള ഉണർവ് മണിപ്പോകാതിരിക്കാനും പ്രധാനമന്ത്രി പ്രത്യേകം ശ്രദ്ധിച്ചിരുന്നു. ഏതായാലും, ആദ്യത്തെ പഞ്ചവത്സര പദ്ധതി (1951-56) ശ്രദ്ധാപൂർവ്വമുള്ള ഒരു സമീപനമായിരുന്നു എന്നു തീർത്തുപറയാം. ദേശീയ വരുമാനം 18 ശതമാനം ഉയർന്നു. ആകെയുള്ള ചെലവിന്റെ നാല്പതുശതമാനത്തോളം കാർഷിക രംഗത്തേക്കു വിനിയോഗിച്ചതിനാൽ, രണ്ടാം പദ്ധതിയിൽ വൻകിട വ്യവസായങ്ങളിൽ ശ്രദ്ധപതിപ്പിക്കാനുള്ള മാറ്റം സുഗമമായിത്തീരുകയും ചെയ്തു.

രണ്ടാം പഞ്ചവത്സരപദ്ധതി

കോൺഗ്രസ്സിന്റെ അടുത്ത സമ്മേളനം 1955-ൽ ആവ ടിയിൽവെച്ച് നടന്നു. 'സോഷ്യലിസ്'ത്തിലേക്കുള്ള പുരോഗമനത്തിന്റെ ആദ്യത്തെ കാൽവയ്പായി, രാഷ്ട്രത്തിന്റെ സമ്പത്തു് സമമായി വിതരിക്കപ്പെടേണ്ടതിന്റെ ആവശ്യകതയെക്കുറിച്ച് നെഹ്റു പ്രതിപാദിക്കുകയുണ്ടായി. എന്നാൽ, 'സമ്പത്തു്' എന്ന പദം കൊണ്ടുള്ള വിവക്ഷിതമെന്തെന്നു് അദ്ദേഹം തുടൻ വിശദീകരിച്ചു.

ഇന്ത്യയെക്കാൾ നാലഞ്ചിരട്ടി വലുപ്പമുള്ള സോവിയറ്റ് യൂണിയനിലെ ജനസംഖ്യ ഇന്ത്യയുടേതിന്റെ മൂന്നിലൊരു ഭാഗം മാത്രമാണ്. യുഗോസ്ലാവിയായിൽ ജനസംഖ്യ കുറവായാൽ, ജോലികൾ ചെയ്തുകൊണ്ടിരിക്കാൻ വിഷമിക്കുന്നു. ഇന്ത്യയിലെ സ്ഥിതിയോ? രണ്ടു ശതാബ്ദത്തോളം വ്യാവസായികമായ യാതൊരു വളർച്ചയുമില്ലാതെ, ജനപ്പെരുപ്പംകൊണ്ടു് വീർപ്പമുട്ടി, പുരോഗതിയുടെ നടപാതയിൽ എത്തിക്കോക്കി നിൽക്കുന്ന ഇന്ത്യയ്ക്കു് 'സമ്പത്തു്' എന്ന പദം കൊണ്ടു് സർവ്വനാണയങ്ങളെ വിവക്ഷിക്കാൻ സാദ്ധ്യമല്ല. നമ്മുടെ രാജ്യത്തിന്റെ ധനം പ്രയത്നം മാത്രമാണ്. ആ പ്രയത്നത്തെ ഭാരതീയർ സമമായി വിതച്ചെടുക്കേണ്ടതുണ്ടു്. പ്രയത്നം നന്മയേയും സേവനത്തേയും പ്രതിഫ

ലിപ്പിക്കുന്നു-ഈ രീതിയിലാണ് സോഷ്യലിസത്തെക്കുറിച്ച് നെഹ്റു വിശദീകരിച്ചത്.

ഒന്നാം പദ്ധതിയിൽ, കിട്ടാവുന്നത്ര ധനംകൊണ്ട് പ്രധാനമായും ആവശ്യമുള്ള പരിപാടികൾ സ്വീകരിക്കുക മാത്രമേ ചെയ്തിരുന്നുള്ളൂ. അടുത്ത പടിയായി ചിന്തിക്കേണ്ടത് ജീവിതാവശ്യങ്ങളെ കുറിച്ചാണെന്ന് പ്രധാനമന്ത്രി കാർമ്മിപ്പിച്ചു. ഭക്ഷണം, വസ്ത്രം, വാസസ്ഥലം, വിദ്യാഭ്യാസം, ആരോഗ്യം, തൊഴിൽ എന്നിങ്ങനെ വിവിധങ്ങളായ ആവശ്യങ്ങൾക്ക് വേണ്ടത്ര സൗകര്യമുണ്ടാക്കുകയാണ് ഇനിയത്തെ കർത്തവ്യം. വളരെ ലളിതവും, ജ്ജ്വലമായ ഭാഷയിൽ അദ്ദേഹം പ്രസ്താവിച്ചത് ഈ വിധത്തിലാണ്.

“ഒരുവൻ പ്രതിമാനവരുമാനമായുള്ള നൂറു രൂപ, പെട്ടെന്ന് നൂററിയവതായി വർദ്ധിച്ചുവെന്നിരിക്കട്ടെ. അപ്പോൾ അയാൾ കൂടുതൽ പഞ്ചസാര ഉപയോഗിക്കുകയും കൂടുതൽ വസ്ത്രങ്ങൾ വാങ്ങുകയും, അങ്ങനെ അധികമധികം സുഖസൗകര്യങ്ങൾ തേടുകയും ചെയ്യുന്നു. അതിനാൽ, ധനവ്യയം പരിഗണിക്കുമ്പോൾ, ശമ്പളക്കൂടുതലിൽ നിന്നും മറ്റും കിട്ടുന്ന അധിക ധനത്തിന്റെ വ്യാപ്തി ഉപഭോഗത്തെ സാരമായി ബാധിക്കുന്നു എന്നുള്ള വസ്തുത നാം പ്രത്യേകം കാക്കേണ്ടതുണ്ട്.” ഉപഭോഗത്തിന്റെ ഈ വർദ്ധനവ് ജീവിത നിലവാരത്തിന്റെ അഭിവൃദ്ധിയെ കുറിക്കുന്നു. ഏതെങ്കിലും ഒരിനത്തിന്റെ കുറവിനെ നേരിടാൻ, അതുല്പാദിപ്പിക്കുന്ന ഒരു ഫാക്ടറി നമുക്കുണ്ടായേതീട്ടു. ചില സന്ദർഭങ്ങളിൽ ധനനിക്ഷേപവും ഉല്പാദനവും തമ്മിൽ വലുതായ വിടവുണ്ടാകാം. ഉദാഹരണമായി, ഏഴോ എട്ടോ വർഷങ്ങൾ കൊണ്ടുമാത്രം ചെയ്തുകൊണ്ടുവന്ന ഒരു നദീതട പദ്ധതിയിലേയ്ക്ക്

നാം ഒരുക്കോടി രൂപയുടെ മുതൽമുടക്കു നടത്തുന്നു എന്നു കരുതുക. ഈ ഏഴു സംവത്സരങ്ങളിലും ധനവ്യയമല്ലാതെ, പദ്ധതിയിൽനിന്നും യാതൊന്നും നമുക്കു ലഭിക്കുന്നില്ല. ഈ അവസ്ഥയെ, കാലത്തിന്റെ വിടവു് ഇത്രയേറെ ബാധിക്കാത്ത കടിൽവ്യവസായങ്ങൾക്കൊണ്ടു് സമുക്കു് സമീകരിക്കാൻ കഴിയും. ഇങ്ങനെ നോക്കുമ്പോൾ, വൻ വ്യവസായങ്ങൾ, ലഘുവ്യവസായങ്ങൾ, കടിൽവ്യവസായങ്ങൾ എന്നിവയുടെ സമീകരണം പുരോഗതിയിൽ അത്യന്താപേക്ഷിതമാണെന്നു വരുന്നു. 'ഗാന്ധിജൻ തത്ത്വ'ത്തിന്റെ അടിസ്ഥാനഘടകവും ഇതുതന്നെയാണു്. ഓരോ മനുഷ്യന്റെയും ജീവിതത്തോതു് ഉയരുന്നതോടെ, ഉല്പാദനത്തിന്റെയും ഉപഭോഗത്തിന്റെയും അളവു വർദ്ധിക്കുന്നു. ആവടി സമ്മേളനത്തിൽ ഈ വസ്തുതകളാണു് നെഹ്രു, വെളിപ്പെടുത്താനുദ്യമിച്ചതു്.

അടുത്ത ബഡ്ജറ്റു് അവതരിപ്പിക്കേണ്ട സമയം സമാഗതമായി. സ്വകാര്യ ഉടമകൾ ഭയപ്പെടേണ്ടതില്ലെന്നു് പ്രധാനമന്ത്രി പ്രസ്താവിച്ചുവെങ്കിലും, 'സോഷ്യലിസത്തോടു്'ക്കാനുള്ള ഈ പോക്കു് യാഥാസ്ഥിതികരെ പിടിച്ചു കലുക്കുകതന്നെ ചെയ്യും. പൊതുജനോപകാരപ്രദമായ പദ്ധതികൾക്കു വേണ്ടി ഗവണ്മെൻറു് കൈവശമാക്കുന്ന വസ്തുക്കൾക്കു് നഷ്ടപരിഹാരം നൽകേണ്ടതു കോടതിയിൽനിന്നു് നിർണ്ണയിക്കേണ്ടതില്ലെന്നും, അതു തിട്ടപ്പെടുത്താനുള്ള അധികാരം നിയമനിർമ്മാണ മണ്ഡലത്തിനാണു് ഉണ്ടായിരിക്കേണ്ടതെന്നും ഒരു നിയമഭേദഗതികൂടി നടപ്പിലായപ്പോൾ സ്വകാര്യ സ്വത്തുടമകൾ ഭയാകലരായിത്തീർന്നു.

ഡോക്ടർ മഹലനോബിസു് ആവിഷ്കരിച്ച പരിപാടികളനുസരിച്ചാണു് രണ്ടാം പഞ്ചവത്സരപദ്ധതി പൂർണ്ണരൂപം

പ്രാപിച്ചത്. അതൊരു പുതിയ ആയുധമായിരുന്നു—ഇരു മനയോടുകൂടിയ, മുർച്ചയുള്ള ഒരായുധം. യന്ത്രനിർമ്മാണ വ്യവസായം വൻ തോതിലേർപ്പെടുത്തുന്നത് ഇതര വ്യവസായങ്ങൾക്ക് വികസനസൗകര്യമുണ്ടാക്കുമെന്നും, കടിൽവ്യവസായങ്ങളുടെ വികേന്ദ്രീകരണം തൊഴിലില്ലായ്മയ്ക്ക് ഗണ്യമായ തോതിൽ പരിഹാരമായിരിക്കുമെന്നും അദ്ദേഹം പ്രധാനമന്ത്രിയെ ധരിപ്പിച്ചു. അങ്ങനെയായാൽ, സ്വാഭാവികമായി കൈത്തറിയുടെ സ്ഥാനം യന്ത്രത്തറിക്കേറെപ്പറ്റാൻ കഴിയും. മറ്റു നാഗരികവ്യവസായങ്ങൾക്കാവശ്യമായ സാമഗ്രികൾ ലഭിക്കാനും തന്മൂലം സാധ്യതയുണ്ടാകും. കൃഷി, ജലസേചനം, വിദ്യുച്ഛക്തി എന്നിവയ്ക്ക് ഒന്നാം പദ്ധതിയിൽ അനുവദിച്ചിരുന്നതിനെക്കാൾ വലുതായ ഒരു തുക നീക്കിവയ്ക്കപ്പെട്ടിരുന്നു.

മുതുകിപ്പറഞ്ഞാൽ, പാശ്ചാത്യ പൗരസ്ത്യദർശങ്ങളുടെ സമഞ്ജസമായ ഏകീകരണമാണ് രണ്ടാം പദ്ധതിയിലൂടെ ഉദ്ദേശിക്കപ്പെട്ടത്. നെഹ്രുവും കോൺഗ്രസ്സാകെയും, ഇതിനാൽ വശീകരിക്കപ്പെട്ടു. അങ്ങനെയാണ് 1956 മുതൽ 1961 വരെയുള്ള രണ്ടാം പഞ്ചവത്സരപദ്ധതി ആസൂത്രിതമായത്.

ഒരു ക്ഷേമരാഷ്ട്രസൃഷ്ടിക്കാവശ്യമായ ഉപാധികൾ നടപ്പിലാക്കത്തക്കവിധം പരിപാടികൾ ഉൾക്കൊള്ളിക്കപ്പെട്ടിരുന്നു. നാലു ലക്ഷ്യങ്ങളാണ് പ്രധാനമായി സ്വീകൃതമായത്.

1. ദേശീയവരുമാനത്തിൽ ഗണ്യമായ വർദ്ധനവ്.
2. അധിഷ്ഠാന വ്യവസായങ്ങൾക്കും വൻ വ്യവസായങ്ങൾക്കും പ്രാമുഖ്യം കല്പിക്കുന്ന വിപ്ലവാത്മകമായ വ്യവസായവല്ക്കരണം.

3. തൊഴിൽ സൗകര്യങ്ങളുടെ വികസനം.

4. വരുമാനം, സ്വത്തു് എന്നിവയിലുള്ള അസമത്വങ്ങളുടെ ന്യൂനീകരണം.

പദ്ധതിയുടെ കാലാവധി കഴിയുമ്പോഴേയ്ക്കും, വരവു് 25% വർദ്ധിച്ചിരിക്കുമെന്നും, പത്തു ലക്ഷത്തോളം പുതിയ തൊഴിലുകൾ ഉണ്ടാക്കുകയുണ്ടെന്നുമാണ് കണക്കാക്കപ്പെട്ടതു്. കൂടാതെ വ്യാവസായികോല്പന്നങ്ങളുടെ 64% വർദ്ധനവും പ്രതീക്ഷിക്കപ്പെട്ടു. സാക്ഷരതപം, ഗതാഗതസൗകര്യങ്ങൾ എന്നിവ അഭൂതപൂർവ്വമായി അധികരിക്കാനും സാധ്യതകളുണ്ടു്. എല്ലാറ്റിനും പുറമേ, പ്രധാനമന്ത്രിയുടെ വിദേശനയത്തിന്റെ ഉൽകൃഷ്ടഫലങ്ങൾ, സോവിയറ്റ് രാജ്യയുടെ സഹായത്തോടെ ഭിലായിയിലും, പശ്ചിമജമ്നിയുടെ സഹകരണത്തോടുകൂടി റൂർക്കലായിലും, ബ്രിട്ടീഷ് പിൻതുണയിന്മേൽ ദുർഗ്ഗാപുരിലും അഭിവൃദ്ധിപ്പെടാനിടയുള്ള ഉരുക്കു ലോഹത്തിലൂടെ ദൃശ്യമാകുകയും ചെയ്യും.

ഇന്ത്യയുടെ അസംസ്കൃതരൂപത്തെ നിദേശ്ശേഷം തുടച്ചു മാറി, ഓജസ്സും ചേതസ്സുമുള്ള നവഭാരതചിത്രം വരയ്ക്കാൻ കമ്മ്യൂണിറ്റി പ്രോജക്ടുകൾക്കു കഴിയുമെന്ന്, നെഹ്രു വിശ്വസിച്ചു. വികസനപ്രവർത്തനങ്ങളുടെ അനുയാവഹമായ അഭിവൃദ്ധി മറ്റൊക്കും അവകാശപ്പെടാനാവാത്തവിധത്തിലുള്ളതായിരിക്കുമെന്ന് ഉദ്ദേശിക്കുകയും ചെയ്തു. അപരിഷ്കൃത പ്രദേശങ്ങളുടെ വികസനത്തിൽ നിഷ്ണാതനും, അമേരിക്കക്കാരനുമായ മി: എം. എൽ. വിൽസൺ ഇതു ശരിവെയ്ക്കുകയുണ്ടായി. അദ്ദേഹം, വയോജനവിദ്യാഭ്യാസ പ്രചരണത്തിലും ഗ്രാമങ്ങളുടെ അഭ്യുന്നതിക്കായുള്ള പ്രവർത്തനങ്ങളിലും

ഇന്ത്യയോളം വിജയിച്ചിട്ടുള്ള മറ്റൊരു രാജ്യം ലോകത്തില്ലെന്ന് സംശയരഹിതമായ ഭാഷയിൽ പ്രഖ്യാപിച്ചു.

സ്വകാര്യ വ്യാപാരങ്ങളെ സംബന്ധിച്ചിടത്തോളം ദേശസാൽക്കരണത്തിന്റെ പ്രശ്നമേയില്ലെന്ന് ഗവണ്മെന്റ് വ്യവസായപ്രവർത്തകർ ഉറപ്പുകൊടുത്തെങ്കിലും, ഒരു പുതിയ സാമൂഹ്യ സമ്പദ് വ്യവസ്ഥയുടെ ചട്ടക്കൂടിനുള്ളിൽ നിന്നു തന്നെ പ്രവർത്തിക്കേണ്ടിവരുമെന്ന് അവർക്കറിയാമായിരുന്നു, സ്റ്റേറ്റിന്റെ നൂറ്റാധിപത്വം താനിഷ്ടപ്പെടുന്നില്ലെന്ന്, തന്മൂലം ധനശക്തിയുടെ വികേന്ദ്രീകരണമുണ്ടാകണമെന്നും നെഹ്രു പ്രസ്താവിച്ചു. ഇതുമ്പോൾ, ഉരുക്കു തുടങ്ങിയ വൻ വ്യവസായങ്ങളെ ഇക്കൂട്ടത്തിലുൾപ്പെടുത്തുക അസാധ്യമാണ്. സഹകരണാടിസ്ഥാനത്തിൽ, ഒരു പരിധിവരെ സ്റ്റേറ്റിന്റെ പൊതുവായ നിയന്ത്രണത്തിനധീനമായി, ചെറിയ തോതിലുള്ള മറ്റു വ്യവസായങ്ങൾ മാത്രമേ ഈ രീതിയിൽ പെടുകയുള്ളൂ. മഹാലനോബിസിന്റെ പുതിയ പദ്ധതിയ്ക്കുള്ള ആസൂത്രിതപരിപാടി, ആദ്യം സ്വകാര്യ ഉടമകൾക്ക് ഒരു ഭീഷണിയായിരുന്നുവെങ്കിലും, ഒടുവിൽ എല്ലാ വിഭാഗക്കാർക്കും ഭാരതരത്നത്തിൽ സ്വീകാര്യമായിരിക്കത്തക്കവണ്ണം സംഗതികൾ സമരസപ്പെടുത്തിയത് ഇതുവിധത്തിലാണ്.

ശാസ്ത്രീയവും സാങ്കേതികവുമായ പുരോഗതിയുടെ നാനാ വശങ്ങളിലും നെഹ്രു അമിതമായ താല്പര്യമാണ് പ്രകടിപ്പിച്ചത്. മഹാവ്യാധികളുടെ നിവാരണമാർഗ്ഗങ്ങൾ തേടുന്നതിലും പുതിയ പുതിയ ഔഷധങ്ങൾ നിർമ്മിക്കുന്നതിലും കൃഷി അഭിവൃദ്ധിപ്പെടുത്തുന്നതിലും ഗണ്യമായ സംഭാവനകൾ നൽകുന്ന എല്ലാ സ്ഥാപനങ്ങളും യഥാർഹം പ്രോത്സാഹിപ്പിക്കപ്പെട്ടു. ശിശുവിദ്യാഭ്യാസം സാർവ്വത്രികമായി പുരോഗമിക്കുവാനുള്ള നടപടികൾക്കെല്ലാം സ്വാഗതം നൽക

കയും, ഗ്ലാസ്, തോൽ, കളിമണ്ണ് എന്നിവകൊണ്ടുള്ള വിവിധ വസ്തുക്കളുടെ നിർമ്മിതിക്ക് വേണ്ടത്ര പ്രോത്സാഹനംകൊടുക്കുകയും ചെയ്യുന്നതിൽ അദ്ദേഹം പ്രത്യേകം ശ്രദ്ധിച്ചിരുന്നു. വിഭിന്ന വകുപ്പുകളിൽ ഗവേഷണപരമായി പ്രവർത്തിക്കുന്ന പന്ത്രണ്ടു ദേശീയ ലാബറട്ടറികൾ അദ്ദേഹം സ്ഥാപിച്ചിട്ടുണ്ട്. അണുകശക്തി ഗവേഷണവകുപ്പ് അദ്ദേഹം സ്വന്തം ചുമതലയിൽ ഏറ്റെടുത്തിരുന്നു. ബോംബെയിലും കൽക്കട്ടയിലും ന്യൂക്ലിയർ പരീക്ഷണ സ്ഥാപനങ്ങൾ അദ്ദേഹത്തിന്റെ ആഗ്രഹപ്രകാരമാണുണ്ടായത്.

ആധുനികഭാരതത്തിന്റെ അസ്തിവാരമുറപ്പിക്കുകയായിരുന്നു നെഹ്രുവിന്റെ ലക്ഷ്യം. ചിന്തിക്കുക, ആവിഷ്കരിക്കുക, നടപ്പിലാക്കുക എന്നിങ്ങനെ ക്രമാനുഗതമായ വിധത്തിലായിരുന്നു അതിലേയ്ക്കുവേണ്ടി അദ്ദേഹം ഫലപ്രദമാം വണ്ണം പരിശ്രമിച്ചത്.

അഭിമതനായ ജനനേതാവ്

ഇന്ത്യാചരിത്രത്തിലെ ഒരു പ്രത്യേക കാലഘട്ടത്തെ മുഴുവൻ പ്രതിനിധാനം ചെയ്യുന്ന അപ്രതിമനായ ഒരു പ്രതിഭാശാലിയായിരുന്നു ജവഹർലാൽ നെഹ്രു. അദ്ദേഹം പൗരസ്ത്യാദർശങ്ങളുടെയും ഭാരതീയ സംസ്കാര വിശേഷത്തിന്റെയും സജീവമായ സാക്ഷാല്ക്കാരമായിരുന്നു എന്ന് പറയാം. 'മതേതരനായ' ആ മഹാ പുരുഷനെ ഗാന്ധിജിയെപ്പോലെ ലോകാചാര്യനെന്നോ കമ്മ്യൂണിസ്മിനെപ്പോലെ വിളിക്കുക സാദ്ധ്യമല്ല. എന്നാൽ, ഭഗവദ്ഗീതയുടെ കാതലായ അംശങ്ങൾ അദ്ദേഹം സ്വന്തം ജീവിതത്തിന്റെ ഒരു ഭാഗമായിത്തന്നെ അംഗീകരിച്ചിരുന്നു. "കമ്മ്യൂണിസം-മതേതരത്വം-മോചിതമർഹസി," എന്നിങ്ങനെയുള്ള വാക്യങ്ങൾ അവയുടെ ശരിയായ അർത്ഥത്തിലുൾക്കൊള്ളാനും, യഥാർത്ഥ 'യോഗം' കർമ്മശലതയിൽ സ്ഥിതിചെയ്യുന്നു എന്നറിഞ്ഞ് നിസ്സംഗനായും പരദോഷഭർന്നത്തിൽനിന്ന് നിർമ്മൂലനായും പ്രവൃത്തി ചെയ്യുവാനും, അദ്ദേഹത്തിന് കഴിഞ്ഞിരുന്നു.

ആത്മസത്യാഭ്യോതകമായ മുഖഭാവം, പുരുഷസൗന്ദര്യത്തിന്റെ ഉദ്ദീപ്തമാകുകയായ ആകാശവിശേഷം, ചൈതന്യവത്തും ചേതസ്സമാകർഷകവുമായ ഉജ്ജ്വലവാഗ്ധാടി, എന്നിങ്ങനെ അദ്ദേഹപൂർവ്വമാംവിധം ഉൽകൃഷ്ടഗുണങ്ങളുടെ സമാഹാരം

രമായ ഒരു മഹദ്വക്താക്കൾ ലോകത്തിന്റെ ഏതു കോണിലായാലും, അന്യരുടെ ശ്രദ്ധയെ തന്നിലേയ്ക്കു കർഷിക്കാൻ. വിഷമമുണ്ടാകയില്ലല്ലോ. നെഹ്രു. ആ വിധത്തിലുള്ള ഒരു സാധാരണനായിരുന്നു. അതിനുംപുറമേ ഗ്രാമീണരുടെ സ്നേഹവാത്സല്യാദരങ്ങൾ നേടാനും അദ്ദേഹത്തിന് സാധിച്ചു. ഒരു ദ്വോഗിക കൃത്യനിർവ്വഹണത്തിനിടയിലും, തന്റെ കഴിവിന്റെ പരിധിയിൽ ഒരുങ്ങുന്നിടത്തോളം, ജനങ്ങളുടെ ഏതഭീഷ്ടവും നിർവ്വഹിച്ചുകൊടുക്കാൻ അദ്ദേഹം ശ്രമിച്ചിരുന്നു. അതിനാൽ വിശ്വാസ്യതയുള്ള അദ്ദേഹത്തിന് വളരെ വിരളമായേ ഉണ്ടായിരുന്നുള്ളൂ.

കോൺഗ്രസ്സിന്റെ വിവിധ സമ്മേളനങ്ങളിലും, കോൺസ്റ്റിറ്റ്യൂവൻറ് അസംബ്ലിയിലും അടിക്കടി പങ്കെടുത്ത് ഉയർജ്ജസ്വലങ്ങളായ പ്രഭാഷണങ്ങളിലൂടെ സഹപ്രവർത്തകരെ ഉത്തേജിതരാക്കുന്നതിന് പുറമേ, രാജ്യത്തെയും അവിടുവടെയായി ഉത്ഘാടനം ചെയ്യപ്പെടുന്ന വിഭിന്ന മണ്ഡലങ്ങളിലുള്ള ഒട്ടനേകം സ്ഥാപനങ്ങളുടെയും ആഘോഷച്ചടങ്ങുകളുടെയും ഉത്ഘാടകനോ അദ്ധ്യക്ഷനോ പ്രധാനമന്ത്രിയെന്നായിരിക്കുക എന്നതൊരു പതിവായിത്തീർന്നിരുന്നു. മഹാത്മാരുടെ 'മി: നെഹ്രു', സുഹൃത്തുക്കളുടെ 'ജവഹർലാൽ', പൊതുജനങ്ങളുടെ 'പണ്ഡിറ്റ് ജി', കുഞ്ഞുങ്ങളുടെ 'ചാച്ചാ നെഹ്രു'. ഭാരതത്തിന്റെ പ്രധാനമന്ത്രി, ലോകത്തിന്റെ മഹാനായ നേതാവ്—ഇതെല്ലാമായിരുന്നു അദ്ദേഹം.

വിശ്വപ്രശസ്തമായ പഞ്ചിരിയൂറുന്ന ആ മുഖം ഒരുനോക്കുകാണുവാൻ, ഹൃദയത്തെ കുളിരണിയിക്കുന്ന ആ വാക്സ്യയിൽ ഒരു ബിന്ദുവെങ്കിലും ആസ്വദിക്കുവാൻ, ജവഹർലാൽ നെഹ്രു ചെല്ലുന്നിടത്തെല്ലാം ലക്ഷോപലക്ഷം ജനങ്ങളാണ്

തിങ്ങിക്കൂട്ടുക. ഇത്രയും സാർവ്വലോകികമായ ബഹുജനസമ്മതി നേടിയ മഹാരാജ ഇല്ലെന്നതന്നെ പറയാം.

ലണ്ടനിൽവെച്ചു നടന്ന എലിസബത്തു് രാജ്ഞിയുടെ കിരീടധാരണച്ചടങ്ങുകളിൽ, പ്രത്യേക ക്ഷണപ്രകാരം ബഹുമാന്യതിമിയായി നെഹ്രുവും പങ്കുകൊണ്ടിരുന്നു. 1961-ൽ ആ മഹാരാജ്ഞി ഇന്ത്യ സന്ദർശിച്ചപ്പോൾ അവർക്ക് നൽകിയ സ്വീകരണത്തിനോടനുബന്ധിച്ച് അദ്ദേഹം ചെയ്ത പ്രസംഗത്തിൽ ഇന്ത്യയും ബ്രിട്ടണുമായുള്ള സൗഹാർദ്ദത്തെ അനുസ്മരിച്ചുകൊണ്ട്, ലോകസമാധാനം പാലിക്കുന്നതിൽ കോമൺവെൽത്തു് വഹിക്കുന്ന പങ്കിനെ പ്രകീർത്തിക്കുകയുണ്ടായി.

നിരായുധീകരണം പൂർണ്ണമായി നടപ്പിലാക്കാനും, നക്സലിയാർ പരീക്ഷണങ്ങൾ നിർത്തിയെടുക്കാനും എല്ലാ രാജ്യങ്ങളെയും ഉദ്ബോധിപ്പിക്കാൻ നെഹ്രു ശ്രമിച്ചു. ലണ്ടനിൽ കോമൺവെൽത്തു് പ്രധാനമന്ത്രിമാരുടെ കോൺഫറൻസിൽ, ഭാഗികമായ നിരായുധീകരണത്തിന്റെ സമയം കഴിഞ്ഞുപോയി എന്നും, ഒന്നുകിൽ സമ്പൂർണ്ണനിരായുധീകരണം, അല്ലെങ്കിൽ ആഗോളവ്യാപകമായ യുദ്ധം എന്ന അവസ്ഥയാണിന്നുള്ളതെന്നും അദ്ദേഹം എല്ലാവരെയും കാർമ്മിപ്പിക്കുകയുണ്ടായി. ഈ വസ്തുത എല്ലാപ്പോഴും ഉന്നിപ്പറഞ്ഞിരുന്നതു് ഇന്ത്യൻ പ്രധാനമന്ത്രി മാത്രമാണ്. ഇന്ത്യയിൽതന്നെ, ഐക്യവും ദേശീയോദ്ഗ്രമനവും മുൻനിർത്തി നടത്തപ്പെടുന്ന ഒരു സമ്മേളനത്തിലും അദ്ദേഹം ഉത്സാഹപൂർവ്വം പങ്കുകൊണ്ടിരുന്നു.

1955 ജൂലായ് പതിനഞ്ചാം തീയതിയാണു് 'ഭാരതരത്നം' എന്ന ബഹുമതിമുദ്രയാൽ നെഹ്രു സമ്മാനിതനായതു്.

മഹത്തമമായ ആ ദേശീയബിരുദമുദ്രയ്ക്ക് അദ്ദേഹത്തെക്കാൾ സമർപ്പനയായ മറ്റൊരു വ്യക്തി ഇന്നോളമുണ്ടായിട്ടില്ലല്ലോ.

1962-ലെ തെരഞ്ഞെടുപ്പുചരണത്തിൽ, എഴുപത്തി രണ്ടാം വയസ്സിലേയ്ക്ക് കടന്നുകഴിഞ്ഞിരുന്ന ചരിത്രപുരുഷന്റെ പ്രവർത്തനങ്ങൾ ലോകറിക്കാർഡ് സൃഷ്ടിക്കാൻ പര്യാപ്തമായിരുന്നു. പതിമൂന്നു ദിവസംകൊണ്ട് അദ്ദേഹം ഇരുപതിനായിരം ഗൈലോളം സഞ്ചരിക്കുകയും, വളരെയധികം പൊതുയോഗങ്ങളിൽ സംസാരിക്കുകയും ചെയ്തു. തൽഫലമായി കോൺഗ്രസ്സ് ഒരിക്കൽകൂടി വിജയിച്ചു. കോൺഗ്രസ്സിന്റെ വിജയമെന്നതിനെക്കാൾ നെഹ്രുവിന്റെ വ്യക്തിപരമായ ഒരു വിജയമായിരുന്നു അത്.

യു. എൻ. ജനറൽ അസംബ്ലി നെഹ്രുവിന്റെ നിർദ്ദേശാനുസരണം, അന്താരാഷ്ട്ര സഹകരണസംവത്സരം കൊണ്ടാടാൻ സമ്മതിക്കുകയും, ഐക്യരാഷ്ട്രങ്ങളുടെ ഇരുപതാം വാർഷിക വർഷമായ 1965-ൽ അതു നടത്താൻ വിശ്വയിക്കുകയും ചെയ്തു. പക്ഷേ അങ്ങനെയൊന്നുണ്ടാകുന്നത് കണ്ടാനന്ദിക്കാനുള്ള ഭാഗ്യധേയം നിയതി അദ്ദേഹത്തിനു നൽകുകയുണ്ടായില്ല.

ആദർശങ്ങളെ യാഥാർത്ഥ്യങ്ങളാക്കി മാറ്റുന്നതിലുള്ള വിജയമാണ് നേതൃത്വത്തിന്റെ മാനദണ്ഡമെങ്കിൽ, നെഹ്രുവിനെപ്പോലെ ഒരു നേതാവ് വേറെ ഉണ്ടായിട്ടുണ്ടോ എന്ന് സംശയിക്കണം. അദ്ദേഹം ഒരു വിപ്ലവകാരിയാണെന്ന് സ്വയം വിശ്വസിക്കുന്നു. ഈ ഉല്പതിഷ്ണുത്വത്തെ ഗാന്ധിയൻ തത്ത്വസംഹിതയുമായി അന്ധരണിപ്പിച്ചു. ദേവഷ്ഠിയിനും ഭൂതയ്ക്കും കീഴടങ്ങാൻ മനസ്സിനെ അനുവദിക്കാ

തെ, സ്നേഹംകൊണ്ടും സമാധാനംകൊണ്ടും ലക്ഷ്യപ്രാപ്തിക്കൈവരുത്താനാണ് അദ്ദേഹം ശ്രമിച്ചത്. അദ്ദേഹം തന്നത്താൻ വിശകലനം ചെയ്യുന്നത് ഇഴവിധത്തിലാണ്.

“ആ മനുഷ്യൻ ഒരു പ്രജാപത്യവാദിയും സ്ഥിതിസമത്വവാദിയുമെന്ന് സ്വയം വിളിക്കുന്നു. അങ്ങനെ ചെയ്യുന്നത് ഉത്തമ വിശ്വാസത്തോടെയാണെന്നതിൽ സംശയമില്ല. പക്ഷേ മനസ്സ് പൂർണ്ണമായും ഹൃദയത്തിന്റെ അടിമയാണെന്നും, യുക്തിവാദത്തെ മനുഷ്യന്റെ ആശങ്കകളോടും അദൃശ്യമായ ചോദ്യങ്ങളോടും യോജിക്കുന്ന വിധത്തിൽ രൂപീകരിക്കാൻ സാധ്യമാണെന്നും ഏതൊരു മനശ്ശാസ്ത്രജ്ഞനുമറിയാം. ഒരു ചെറിയ ചുറ്റലേ വേണ്ടു—ജവഹർലാൽ മന്ദഗതിയായ ജനാധിപത്യത്തിന്റെ അലങ്കാരസാമഗ്രികളെ തുത്തേറിത്തുകൊണ്ട് ഒരു തികഞ്ഞ സേച്ഛാധിപതിയായി മാറിയേയ്ക്കൂ.”

തന്നെക്കുറിച്ച് ഇത്ര അഗാധമായ രേഖഗ്രന്ഥന നടത്താൻ സാധിക്കുന്ന ഒരു വ്യക്തിക്ക് ഒരിക്കലും ഏകാധിപത്യത്തിലേയ്ക്കു കടക്കാൻ കഴിയില്ല എന്നതാണ് പരമാർത്ഥം.

ഭരണപരമായ അടിസ്ഥാനത്തിൽ ഐക്യം പുലർത്താൻ, അടിക്കടി പൊതുജനസമക്ഷം പ്രത്യക്ഷപ്പെട്ട് തന്റെ ശബ്ദത്തിന്റെ സാധിനശക്തി ഉപയോഗിക്കുവാൻ നെഹ്രു മടിച്ചില്ല. പഞ്ചവത്സരപദ്ധതികൾക്ക് പൊതുസമ്മതി നേടാൻ ധാരാളമായി സാധിച്ചതിന്റെ ഒരു കാരണം ഇതാണ്. സാമ്പത്തികാസൂത്രണത്തിൽ ആ മേധാശക്തിയുടെ അജയ്യതയും വിസ്മയാവഹമായ പ്രവർത്തനപദ്ധതിയും തെളിഞ്ഞു വിളങ്ങുന്നു. ‘ഇന്നി’നപ്പുറം ‘നാളെ’യുണ്ടെന്നും, ‘നാളെ’കൾ വിദൂ

രതയിലേയ്ക്ക് നീണ്ട നീണ്ട പോകമെന്നും, കോൺഗ്രസ്സിനെ
യും ജനങ്ങളെയും കാമപ്പെടുത്തിയത് അദ്ദേഹമാണ്.

ഇന്ത്യയെ ഒരു മതേതരരാഷ്ട്രമാക്കിയത് നെഹ്രുവിന്റെ
നേട്ടംതന്നെയാണ്. മുസ്ലീങ്ങൾക്കും മറ്റു ന്യൂനപക്ഷങ്ങൾക്കും
ഹൈന്ദവ ഭൂരിപക്ഷത്തിന് തുല്യമായ എല്ലാ അവകാശങ്ങളും
അനുവദിക്കുന്നതിൽ അദ്ദേഹം കർന്നമായ നിഷ്പാലിച്ചു.
അയിത്താചരണത്തിന്റെ നിർമ്മാജ്ജനം ആ മഹത്തായ വിജ
യത്തിന്റെ ഊരകല്ലാണ്. മതപരമായി സമുൽഭൂതമായ എല്ലാ
കലഹങ്ങൾക്കുമുപരി, 'നെഹ്രു'വാകുന്ന മാധ്യമത്തിലൂടെ
ചിന്തിക്കാനും പറയാനും ഹിന്ദുവും മുസ്ലിമാനും പഠിച്ചി
രുന്നു. മുസ്ലീങ്ങൾ അദ്ദേഹത്തെ അദ്ദേഹമായ രക്ഷാദൂതമായി
കരുതി. സ്വകാര്യസംഭാഷണങ്ങളിൽപ്പോലും അവർ ആ
ചൈതന്യമുള്ള സൗഹാർദ്ദ പ്രവർത്തനങ്ങളെ വിലയിരുത്തി
വന്നു. ജനതാമധ്യത്തിൽ അദ്ദേഹത്തെക്കുറിച്ചുള്ള അഭിപ്രാ
യം വ്യക്തമാക്കാൻ ഒരു മുസ്ലീം പ്രമാണിയുടെ വാക്കുകൾ
തന്നെ മതിയാകും. 'മുസ്ലീങ്ങളുടെ സ്നേഹവിശ്വാസങ്ങൾ
വലുതായ തോതിൽ സമാജിച്ചിട്ടുള്ള പ്രധാനമന്ത്രി നെഹ്രു.
വും, മറ്റും ഒന്നോ രണ്ടോ വ്യക്തികളുമൊഴികെ, ഇന്ത്യയി
ലവശേഷിക്കുന്ന മുസ്ലീങ്ങളുടെനേക്കും മറ്റു ഹൈന്ദവ നേതാ
ക്കന്മാരുടെ മനോഭാവം സൗഹാർദ്ദപരമായിരിക്കുമെന്നു കരു
താൻ വിഷമമാണ്.'

സുശങ്കവും സുസ്ഥിരവുമായ ഒരു ഭരണകൂടം സ്ഥാപി
ച്ചത് രാഷ്ട്രീയരംഗത്തു നെഹ്രുവിന്റെ ഏറ്റവും വലിയ
സിദ്ധിയായി കണക്കാക്കാം. ഭാഷാപരമായ അടിസ്ഥാന
ത്തിൽ സ്റ്റേറ്റുകളുടെ പുനഃസംഘടന നടത്തുകയാൽ പ്രാദേ
ശികത്വം ഒരു പുതിയ ശക്തിയുടെ ഊർവിടം ദർശിച്ചു.

ഭൂപരിഷ്കരണത്തെ സംബന്ധിച്ച് പ്രധാനമന്ത്രി സ്വീകരിച്ച മാഗ്നാ അപര്യാപ്തമാണെന്നും, മന്ദമായ ചുവടുവെയ്പിലൂടെ മുന്നോട്ടു പോകാനുള്ള ആ നയം അപലപനീയമാണെന്നും 'ഇടതുപക്ഷ'ക്കാർക്ക് അഭിപ്രായമുണ്ടായിരുന്നു. അക്രമത്തിനും അഴിമതികൾക്കുമെതിരെ, കടുത്ത ഭീഷണിനിറഞ്ഞ സ്വരവും ഭാഷയുമുപയോഗിച്ചുവെങ്കിലും, ഫലത്തിൽ ആ ഭീഷണി അത്ര ഭീകരമായ രൂപം സ്വീകരിക്കാറില്ലെന്നത് പരക്കെ അറിയപ്പെട്ടിരുന്നു. ഇതിനു കാരണം ക്ഷിപ്രകോപവും ക്ഷിപ്രപ്രസാദവും ബഹിർ പ്രകാശിപ്പിക്കുന്ന സ്വഭാവരീതി കൈക്കൊണ്ടതായിരിക്കണം. ഇവിടെ ഒന്നാർക്കണം. ഒരു രാജ്യത്തേയ്ക്കെ സംബന്ധിക്കുന്ന പൊതുവായ ചുമതലകൾക്കു പുറമേ, വ്യക്തികളുടെ കുറവും കുറവും നിഷ്കൃഷ്ടമായറിയാൻ സ്ഥാനജന്യമായ വലുതായ ഉത്തരവാദിത്വങ്ങൾക്കിടയിൽ ആർക്കും കഴിഞ്ഞെന്നു വരില്ല.

സാമുദായികപരിഷ്കാരങ്ങൾ കണക്കിലെടുത്താൽ നെഹ്രുവിന്റെ ഗണ്യമായ ഒരു നേട്ടം 'ഹിന്ദുക്കോഡ് ബില്ലി'ന്റെ സ്ഥാപനമാണെന്നു പറയാം. സഹപ്രവർത്തകരിൽ ഭൂരിപക്ഷത്തിന്റെ അഭിപ്രായവൈപരീത്യം നിമിത്തം അദ്ദേഹത്തിന് നാലു വർഷത്തോളം പരിശ്രമിച്ചശേഷമേ ബില്ലിന്റെ നിയമസ്ഥാപനം നടപ്പാക്കാൻ കഴിഞ്ഞുള്ളൂ.

ജനായത്ത ഭരണത്തിന്റെ സാഹചര്യം സാർവ്വജനീനമായ സമ്മതി നേടുന്നതിലാണെന്ന് ചരിത്രപുരുഷൻ വിശ്വസിച്ചിരുന്നതായി തോന്നിപ്പോകും. ജനാഭിലാഷത്തെ മാനിക്കുവാൻ അത്രയധികം വെമ്പലാണ് പ്രദർശിപ്പിച്ചിരുന്നത് എന്നല്ല, സ്വാഭാവികമായി ജനങ്ങളുടെമേൽ അടിച്ചേല്പിക്കാൻ എപ്പോഴും വിസമ്മതിക്കുകയും ചെയ്തിരുന്നു. സമ്മർദ്ദങ്ങൾക്കു

കീഴടങ്ങാനുള്ള പ്രവണതപോലും ചിലപ്പോൾ കാണിച്ചിരുന്നു എന്നതിന്നു തെളിവാണ് 1952-ൽ ആസ്സാം സ്റ്റേറ്റ് രൂപീകരണത്തിന്നു നൽകിയ അനുവാദം.

അന്യരുടെ സ്വഭാവത്തെക്കുറിച്ച് വിധിയെഴുതുന്നതിൽ, പുരോഭാഗിതപമെന്നോ, പക്ഷപാതപരമെന്നു പോലുമോ വിശേഷിപ്പിക്കാവുന്ന ഒരു രീതിയാണ് നെഹ്റു സ്വീകരിച്ചിരുന്നതു്. തനിക്കേറ്റവും അടുത്ത, സുപരിചിതനായ ഒരു സഹകാരിയെക്കുറിച്ച് ഉണ്ടാകുന്ന യാതൊരാക്ഷേപവും വിശ്വസിക്കുവാൻ അദ്ദേഹം കൂട്ടാക്കുമായിരുന്നില്ല. സുഹൃത്തുക്കളുടെമേലുള്ള അഗാധമായ ഈ സ്നേഹവിശ്വാസങ്ങൾ അവരെ ചിലപ്പോഴൊക്കെ വഴിതെറ്റിച്ചിരുന്നു എന്നുപോലും ചിലർ പരാതിയുണ്ടു്.

താൻ നടപ്പിലാക്കാനുദ്ദേശിക്കുന്ന പരിഷ്കാരങ്ങൾ, താൻ രൂപം നൽകാനുദ്ദേശിക്കുന്ന ആശയാദർശങ്ങൾ എന്നിവ തന്റെ കാലശേഷവും ഒരു വ്യക്തിയിലൂടെയോ, ഒരു സംഘമുകളിലൂടെയോ നിലനിൽക്കത്തക്കവിധം ചുരുപാടുകൾ ക്രമീകരിക്കുക എന്നതു് ഒരു യഥാർത്ഥ നേതാവിന്റെ കടമയാണ്. പുതിയ തലമുറയിൽ നിന്നു് ആരുമെന്നെ നാളെയുടെ ഭരണക്രമത്തിനായി പരിശീലനം നേടിയില്ല എന്നതു് നെഹ്റുവിന്റെ നേതൃത്വത്തിന്നു പററിയ പരാജയമായി ചിലർ കരുതിയിരുന്നു. പക്ഷേ അദ്ദേഹത്തിന്റെ വേർപാടിനുശേഷം ഒരു സംവത്സരം തികഞ്ഞുകഴിഞ്ഞ ഈ സന്ദർഭത്തിൽ അദ്ദേഹത്തിന്റെ നേതൃത്വത്തെ വിലയിരുത്താൻ ശ്രമിക്കുന്നവർക്കു് ഒരു വസ്തുത ബോദ്ധ്യമാകും—ഇന്ത്യയെ സ്വന്തം കാലിൽ നിൽക്കാൻ പ്രാപ്തിയുള്ള ഒരു രാജ്യമാക്കിയശേഷമാണു് അദ്ദേഹം മൺമറഞ്ഞതു്. ഭാവിയ്ക്കു് ഭാര

തജനതയെ, അവർ ഇന്നു നങ്കൂരമുറപ്പിച്ചിരിക്കുന്ന താവളങ്ങളിൽനിന്നും അത്രയൊന്നും അകറ്റിക്കൊണ്ടു പോകാൻ സാധ്യമാണെന്നും ഞാൻ വിശ്വസിക്കുന്നില്ല എന്ന് അദ്ദേഹം പറഞ്ഞത് ഈ അർത്ഥത്തിൽ തന്നെയായിരിക്കണം.

ഒരു നേതാവിന്റെ രാഷ്ട്രീയ മഹത്വം സംഭവഗതികളെ നിയന്ത്രിക്കാനും, പ്രവർത്തനങ്ങൾക്ക് മാർഗ്ഗദർശനം നൽകാനും, പ്രശ്നങ്ങളുടെ അലമാലകകളിൽ ആടിയുലയാതെ ഉയർന്നുനിൽക്കാനുമുള്ള കഴിവാണെങ്കിൽ, നെഹ്റുവിന്റെ മാഹാത്മ്യം സീമാതീതമാംവണ്ണം അത്യുന്നതമത്രെ. ഇന്ത്യയുടെ ശബ്ദം രണ്ടു നൂറ്റാണ്ടുകളോളം തീരെ അപ്രധാനമായിരുന്നു. ആ സ്ഥിതിക്ക് വമ്പിച്ച പരിവർത്തനമുണ്ടാക്കുകയും ലോകരാഷ്ട്രങ്ങളുടെ ഇടയിൽ ഇന്ത്യയ്ക്ക് സമ്മാന്യമായ സ്ഥാനം നേടിക്കൊടുക്കുകയും ചെയ്യുന്നതിൽ, ഗാന്ധിജിയൊഴികെ മറ്റാർക്കും അവകാശപ്പെടാനാവാത്ത കൃതകൃത്യത അദ്ദേഹത്തിന് കൈവന്നിരുന്നു. ഇന്ത്യയെ ഇരുപതാം നൂറ്റാണ്ടിന്റെ ശാസ്ത്രീയ പുരോഗതി നിറഞ്ഞ ഊഷ്മളാന്തരീക്ഷത്തിന് അനുയോജ്യമായി വാർത്തെടുത്ത രാഷ്ട്രശില്പിയും മറ്റൊരുമല്ല. 'പാർലമെന്ററി ഡെമോക്രസി' ജനിച്ചതും വളർന്നതും ആ കരുത്തുററ കരങ്ങളിലൂടെയാണ്. തികാനുഭവങ്ങൾ എത്രയേറെ സഹിക്കേണ്ടിവന്നാലും, ഐക്യബോധം ഒരു ജനതയുടെ ജീവരക്തത്തിൽ അലിഞ്ഞു ചേർന്നിരുന്നാലേ ഭൗതികവും ആദ്ധ്യാത്മികവുമായ ശാശ്വത പുരോഗമനം ഉണ്ടാവുകയുള്ളൂ എന്ന തത്വം സ്വജീവിതത്തിൽ പകർത്തിക്കാണിക്കുകയാണ് അദ്ദേഹം ചെയ്തത്.

അന്താരാഷ്ട്രീയ രംഗത്തിൽ, നെഹ്റു ആഫ്റോ-ഏഷ്യൻ ലോകത്തിനു വേണ്ടിയാണ് സംസാരിച്ചിരുന്നത്.

പാശ്ചാത്യനായ മൈക്കൾ ബ്രെഷർ അദ്ദേഹത്തെക്കുറിച്ച് പറയുന്നതു് ഇങ്ങനെയാണു്.

പലക്കും അദ്ദേഹം കുറ കലരാത്ത സമാധാനത്തിന്റെ ശബ്ദമാണു്. പത്തൊമ്പതാം ശതവർഷത്തിന്റെ അടിസ്ഥാനത്തിൽ, അദ്ദേഹത്തെ കേവറിന്റെയും ഗാരിബാൾഡിയുടെയും ഗുണങ്ങൾ ഇണങ്ങിച്ചേർന്ന ഒരു വ്യക്തിയായി ഗണിക്കാം. അതോടൊപ്പം, ഇരുപതാം നൂറ്റാണ്ടിൽ ആദർശപരമായ അന്താരാഷ്ട്രീയതയുടെ പ്രവാചകനെന്ന നിലയിൽ വിൽസന്റെ സ്ഥാനവും അദ്ദേഹത്തിനുണ്ടു്. പക്ഷേ അദ്ദേഹത്തെ അളക്കുന്നതിൽ എല്ലാ താരതമ്യ പഠനങ്ങളും പരാജയപ്പെടുന്നു. നെഹ്രു, നെഹ്രു, തന്നെയാണു്—താൻ ജീവിച്ചിരുന്ന കാലഘട്ടത്തെ ആസ്പദമാക്കി അളക്കപ്പെടേണ്ട ഒരു മനുഷ്യനും ഒരു നേതാവും.

നെഹ്റുവിനാൽ സഞ്ചലിതമായ ശക്തിപ്രവാഹവും ജനഹൃദയങ്ങളിൽ അദ്ദേഹത്താൽ ആമുദ്രിതമായ ആശയസംഘാതവും, അദ്ദേഹത്തിന്റെ നയങ്ങളിൽ നിന്നുണ്ടാകുന്ന ഏതൊരു വ്യതിചലനത്തിനും ഗണ്യമായ നിരോധകശക്തിയായിരിക്കും. നെഹ്റു തുടങ്ങിവെച്ചസംരംഭങ്ങളെ വികസിപ്പിക്കുക മാത്രമേ അനന്തര തലമുറയ്ക്കു് ചെയ്യേണ്ടതായിട്ടുള്ളൂ.

കാശ്മീർ പ്രശ്നം

രാജ്യ വിഭജനം, തുടർന്നുള്ള രാഷ്ട്രീയവും സാമ്പത്തികവും സാമുദായികവുമായ വളരെയേറെ കഴപ്പങ്ങൾക്കു് വഴി തെളിക്കുകയാണു് ചെയ്തതു്. അവ മിക്കപ്പോഴും തീവ്രവികാരനിർഭരങ്ങളുമായിരുന്നു. പരിഹരിക്കപ്പെടാൻ ദുസ്സാധമായ ചില നിർണ്ണായക വാദ വിഷയങ്ങളിലൊന്നാണു് കാശ്മീർ.

തന്റെ അയൽനാടുമായുള്ള സ്ഥിരകലഹങ്ങൾ, പുറത്തുള്ള രാജ്യങ്ങളുടെ നേക്കു് ഇന്ത്യ കൈക്കൊള്ളുന്ന നയത്തിന്മേൽ വലുതായ സ്വാധീനം ചെലുത്തിയിട്ടുണ്ടു്. അതിനാൽ ഇന്ദ്യോ-പാകിസ്ഥാൻ ബന്ധത്തെക്കുറിച്ച് കൂടുതലായി ചിന്തിക്കേണ്ടതുണ്ടു്, പത്തു ലക്ഷം അഭയാർത്ഥികൾ പിൻതള്ളിപ്പോന്ന സ്വത്തുക്കൾക്കു് നഷ്ടപരിഹാരം സിന്ധു നദീജല പ്രവാഹ വിഭജനം എന്നീ വാദവിഷയങ്ങളാണു് കാശ്മീർ പ്രശ്നത്തിന്റെ അടിസ്ഥാനം. ഈ പ്രശ്നത്തിന്റെ പേരിൽ ഉണ്ടാകാൻ സാദ്ധ്യതയുള്ള സമരത്തിനു് സൈന്യസജ്ജീകരണം ചെയ്യാൻ-പ്രതിരോധനില സുരക്ഷിതമാക്കാൻ-ഇരു രാജ്യങ്ങളും വളരെയധികം ധനവ്യയം ചെയ്യേണ്ടതായി വന്നിട്ടുണ്ടു്.

നൂറുനക്ഷത്രങ്ങളുടെ ഇടയിൽ അരക്ഷിതാവസ്ഥ അനുഭവപ്പെടുകയും, കിഴക്കൻ ബംഗാളിൽ നിന്നുള്ള അഭയാർത്ഥിക

ഓടെ പ്രയാണം തൽഫലമായി വർദ്ധിക്കുകയും ചെയ്തിരുന്നു. 1956-ലെ കണക്കനുസരിച്ച് സപാതത്രാലയ്ക്കുശേഷം മൂന്നു ലക്ഷത്തിലധികം ഹിന്ദുക്കൾ പശ്ചിമബംഗാളിലേയ്ക്ക് വന്നുചേർന്നിരുന്നു. ഒരു സംയുക്ത പ്രതിരോധ നയത്തിലൂടെ മാത്രമേ ഇരു രാജ്യങ്ങളുടേയും സുരക്ഷിതത്വം നിലനിൽക്കൂ എന്നതാണ് പരമാർത്ഥം. പക്ഷേ സംഭവിച്ചത് മറ്റൊന്നാണ്. സൈനിക സഹകരണത്തിനു വിപരീതമായി രണ്ടു കൂട്ടരും പരസ്പര യുദ്ധത്തിനുള്ള സജ്ജീകരണങ്ങൾ ചെയ്യാനാണ് നിർഭാഗ്യവശാൽ നിർബുദ്ധിതരായത്. കാശ്മീരാണ് ഇതിലെ ദുർഘട പ്രശ്നം.

വിഭജനത്തിന്റെ മുറിവുകൾ ഉണങ്ങുന്നതിനുമുമ്പ്, കാശ്മീരിനെ വേർപെടുത്തി പാകിസ്ഥാനിനർപ്പെടുത്തേണ്ടി വന്നാൽ, അത് ഇന്ത്യയുടെ ആഭ്യന്തരമായ ഭാർഷ്യത്തിനതെന്നെയും ഭോഷകരമായ ഫലമുളവാക്കുമെന്ന് നെഹ്റു വിശ്വസിച്ചിരുന്നു. കാശ്മീരിലെ നാല്പതുലക്ഷം മുസ്ലീങ്ങളുടെ സമതപവും, സുസ്ഥിരമായ മതേതരതപത്തിന്റെ ഭാവിയും അപകടത്തിലാകുമെന്ന ഉൽക്കണ്ഠയാണ് ഇന്ത്യയെ കാശ്മീരിനുവേണ്ടി വിപ്ലവം തുടരാൻ പ്രേരിപ്പിക്കുന്നത്. പടിഞ്ഞാറൻ പാകിസ്ഥാനിൽ വളരെ കുറച്ചു ഹിന്ദുക്കളേയുള്ളൂ. പൂർണ്ണബംഗാൾ നിവാസികൾക്ക് കാശ്മീറുമായി യഥാർത്ഥത്തിൽ കരടുപ്പുവുമില്ലതാനും. എന്നിട്ടും പാകിസ്ഥാൻ ഭരണാധികാരികൾ തങ്ങളുടെ ശ്രദ്ധ മുഴുവൻ കാശ്മീരിൽ കേന്ദ്രീകരിക്കുകയും, അത് ഒരു ആഭ്യന്തര രാഷ്ട്രീയ വിഷയമായി ഗണിക്കുകയും ചെയ്യുന്നു. ഇന്ത്യയുടെ അവകാശത്തോടനുക്രമിക്കുന്ന ഒരു ഗവണ്മെന്റിനുപാകിസ്ഥാനിൽ അധികാരത്തിൽ തുടരാൻപോലും സാധ്യമല്ലെന്ന നിലയാണ് വന്നുകൂടിയത്.

1948-ൽ ബ്രിട്ടീഷ് പ്രധാനമന്ത്രിയായ ആറംലിയുടെ നിർദ്ദേശപ്രകാരം, നെഹ്റുവും ലിയാക്കത്ത് ആലിഖാ

നും പരസ്പര വ്യവഹാരത്തിലേർപ്പെട്ടു. എങ്കിലും, കാശ്മീർ പ്രശ്നത്തിന് തീർപ്പുണ്ടായില്ല. അതിനുശേഷം, ഇന്ത്യയും, ബ്രിട്ടണുമായുള്ള ബന്ധത്തിൽ കളങ്കം ചാർന്നുവിടും. ബ്രിട്ടൻ പാകിസ്ഥാന്റെ അവകാശവാദത്തെ അനുകൂലിക്കുകയുണ്ടായി. 1950-ൽ 'സെക്യൂരിറ്റി കൗൺസിൽ'ലിൽ ഈ പ്രശ്നം സംബന്ധിച്ച് ഒരു ആംഗ്ലോ-അമേരിക്കൻ പ്രമേയം അവതരിപ്പിക്കപ്പെടുകയും, അതിനെത്തുടർന്ന് ഉപാലംഭഗർഭമായ ഒരു പത്രപ്രസ്താവന പുറത്തുവരികയും ചെയ്തു. നെഹ്റുവിനിത് അത്യന്തം വേദകരമായിരുന്നു. തന്നിമിത്തം, ഇന്ത്യയ്ക്കെതിരായി പാകിസ്ഥാന്റെ അവകാശവാദത്തെ സഹായിക്കുന്നു എന്ന കറാരോപണം അമേരിക്കൻ ഐക്യനാടുകളുടെമേൽ അദ്ദേഹം ചുമത്തുകയും ചെയ്തു.

അമേരിക്ക 'ഫ്രാങ്ക് ഗ്രഹാമി'നെ, ഒരൊത്തുതീർപ്പുണ്ടാക്കുന്നതിനായി നിയോഗിച്ചതനുസരിച്ച് ഗ്രഹാമും നെഹ്റുവുമായി കൂടിയാലോചനകൾ നടന്നു. പക്ഷേ അവയെല്ലാം വിഫലമായതേയുള്ളൂ. 1952-ലും ഇതേ രീതിയിലുള്ള സന്ധിശ്രമങ്ങൾ തുടരുകയുണ്ടായി. 1955-ൽ പുതിയ പാകിസ്ഥാൻ പ്രധാനമന്ത്രിയായ മുഹമ്മദാലി ഇതുസംബന്ധിച്ച് ന്യൂഡൽഹിയിലെത്തി നെഹ്റുവിനെ നേരിട്ടു കണ്ടു് സംസാരിച്ചു. ആ സംഭാഷണം വിജയമോ അപജയമോ എന്ന് തീർത്തുപറയാനാവാത്ത വിധത്തിൽ കലാശിച്ചിരിക്കുന്നതായി അന്ന് അദ്ദേഹം തന്നെ പറയുകയും ചെയ്തു.

അടുത്ത വർഷം ലോക്സഭയിൽ വച്ച് നെഹ്റു പാകിസ്ഥാനും ഇന്ത്യയും തമ്മിൽ യുദ്ധമുണ്ടാകുമെന്ന് താൻ കരുതുന്നില്ലെങ്കിലും, ഒരടിയന്തിര ഘട്ടം സംഭാതമാകാനുള്ള സാധ്യതയെ അവഗണിച്ചുകൂടേന്ന് ഓർമ്മിപ്പിച്ചു. കഴിഞ്ഞ

വർഷങ്ങളിലെ സംഭവ വികാസങ്ങളെ ആസ്പദമാക്കി നോക്കുമ്പോൾ, ഒരു മദ്ധ്യസ്ഥ തീരുമാനത്തിന്റെയോ ജനഹിതാനുവർത്തിതപത്തിന്റെയോ പ്രശ്നം ഇക്കാര്യത്തിൽ ഉദിക്കുന്നില്ലെന്ന് കരുതേണ്ടിയിരിക്കുന്നു എന്നാണ് അദ്ദേഹം അഭിപ്രായപ്പെട്ടത്.

“കാശ്മീരിന്റെ വിമോചനം” ബലാൽക്കാരമായിട്ടെങ്കിലും നേടേണ്ടതാണെന്നും, ഇന്ത്യ പാകിസ്ഥാന്റെ ഏകശത്രുവാണെന്നും പാകിസ്ഥാൻ പ്രസ്താവിച്ചപ്പോൾ, നെഹ്റുവിന് വേദനയുണ്ടാകാതിരുന്നില്ല. 1954 മുതൽ അമേരിക്ക, പാകിസ്ഥാൻ സൈനിക സഹായം നൽകിത്തുടങ്ങിയതും അദ്ദേഹത്തിന് വേദകാരണമായിത്തീർന്നു. ഏറ്റവും ആധുനിക രീതിയിലുള്ള മാർകായുധങ്ങൾ നൽകിയാണ് അമേരിക്ക പാകിസ്ഥാനെ സഹായിക്കുന്നതെന്ന പരമാർത്ഥം കോൺഗ്രസ്സ് സമ്മേളനത്തിൽ വെച്ച് അദ്ദേഹം തുറന്നുപറഞ്ഞു. ഇന്ത്യ തന്റെ പ്രതിജ്ഞകളിൽ ഒന്നെങ്കിലും ലംഘിച്ചിട്ടുള്ളതായി തെളിയിക്കാൻ അദ്ദേഹം ലോകത്തെയൊക്കെ വെല്ലുവിളിക്കുകയും ചെയ്തു.

1957-ൽ, ഇന്ത്യ കാശ്മീർ പ്രശ്നത്തിൽ ജനഹിതത്തെ മാനിക്കുന്നില്ലെന്ന് ബ്രിട്ടൻ കുറപ്പെടുത്തിയപ്പോൾ, കോമൺവെൽത്തിൽനിന്ന് വിട്ടുനിൽക്കണമെന്നുപോലും പലരും അഭിപ്രായം പ്രകടിപ്പിച്ചു. നെഹ്രു ആ അഭിപ്രായത്തെ ബുദ്ധിപൂർവ്വം തിരസ്കരിച്ചതേയുള്ളൂ. എന്നാൽ, ലണ്ടനിൽ വെച്ച് അദ്ദേഹം, പാകിസ്ഥാന്റെ ആക്രമണപരമായ കരയുറത്തെ നിസ്സാരമാക്കിക്കൊണ്ടുള്ള ഏതൊരു തീരുമാനത്തെയും പ്രശ്നപരിഹാരമായി അംഗീകരിക്കാൻ ഇന്ത്യ തയ്യാറാണെന്ന് തീർത്തുപറയുകതന്നെ ചെയ്തു. കൂടാതെ 1958-ൽ ഗുഹാ

മിന്റെ ആഭിമുഖ്യത്തിൽ, ഇതരാജ്യങ്ങളിലെയും പ്രധാന മന്ത്രിമാർ ഈ പ്രശ്നം പഠഞ്ഞാതുകൊണ്ടായി സമ്മേളിക്കണമെന്ന് നിർദ്ദേശമുണ്ടായപ്പോൾ അദ്ദേഹം അത് നിരസിക്കുകയാണ് ചെയ്തത്. “മദ്ധ്യസ്ഥനായി ആരെയും ഇന്ത്യ സ്വീകരിക്കില്ല” എന്ന് അദ്ദേഹം അവസ്ഥിതമായി പ്രസ്താവിച്ചു.

ആയിടെ, അന്നത്തെ പാകിസ്ഥാൻ പ്രധാനമന്ത്രിയായ ഫിറോസ് ഖാനും നെഹ്രുവും ചേർന്ന് പുറപ്പെട്ടവിട്ട ഒരു സംയുക്ത പ്രസ്താവനയിൽ, കിഴക്കൻ പ്രദേശത്തെ അതിർത്തിത്തർക്കത്തെ സംബന്ധിച്ച് ഒത്തുതീർപ്പ് വ്യവസ്ഥകളുണ്ടായിരിക്കുന്നതായി പറഞ്ഞിരുന്നു. എങ്കിലും ശരിയായ തീരുമാനമൊന്നും ഉണ്ടാകാതെ തർക്കം നീണ്ടുപോയതേയുള്ളൂ.

പാകിസ്ഥാൻ കയ്യേറിയിരിക്കുന്ന പ്രദേശങ്ങളിൽ നിന്ന് സൈന്യങ്ങളെ പിൻവലിക്കുകയും, ഇന്ത്യ ആ പ്രദേശങ്ങൾ വീണ്ടെടുക്കാൻ സ്വപക്ഷത്തുനിന്ന് യാതൊരു പട്ടാളപ്രവർത്തനവും നടത്തുകയില്ലെന്ന് ഉറപ്പു പറയുകയും ചെയ്ത ശേഷം കൂടുതൽ ചർച്ച നടത്താമെന്ന് നെഹ്റു 1961 ൽ ഡൽഹിയിൽ വെച്ചു പറഞ്ഞു. അതിനുശേഷം പാകിസ്ഥാനിൽനിന്ന് തുടർച്ചയായി ഭീഷണികൾ ലഭിച്ചുകൊണ്ടാണിരുന്നത്. ആ ഭീഷണികൾക്ക് ഇന്ത്യയുടെ തീരുമാനങ്ങളിൽ എന്തെങ്കിലും മാറ്റം വരുത്താൻ കഴിയുകയില്ലെന്ന് പ്രധാനമന്ത്രി എപ്പോഴും പറഞ്ഞുവന്നു.

കുറെ നാളുകൾക്കുശേഷം ചൈനയുടെ ആക്രമണങ്ങളെ നേരിടാനുള്ള ഒരുക്കങ്ങൾ ഇന്ത്യയ്ക്ക് ചെയ്യേണ്ടതായി വന്നു കൂടി. ഇൻഡോ-പാകിസ്ഥാൻ കലഹത്തിൽ തീരുമാനമുണ്ടാകുമെങ്കിൽ, അത് ചൈനയ്ക്കെതിരായി ഇന്ത്യയെ

സഹായിക്കാനുള്ള തങ്ങളുടെ മാർഗ്ഗത്തെ ലഘൂകരിക്കുമെന്നാണ് ബ്രിട്ടണം അമേരിക്കയും പറഞ്ഞത്. ഇത്രയുമായിട്ടും നെഹ്റു തന്റെ തീരുമാനത്തിൽ ഉറച്ചതെന്നിന്നു. ശ്രീനഗറിലെ ഒരു യോഗത്തെ അഭിസംബോധന ചെയ്തുകൊണ്ട് അദ്ദേഹം, കാശ്മീർ താഴ്വരയുടെ വിഭജനത്തിന് ഇന്ത്യ ഒരിക്കലും അനുവദിക്കുകയില്ലെന്ന് തീർത്തു പറഞ്ഞു. എങ്കിലും, സമാധാനപരമായ മാർഗ്ഗത്തിലൂടെ കാര്യങ്ങൾ പറഞ്ഞൊതുക്കുവാൻ അദ്ദേഹം ആഗ്രഹം പ്രകടിപ്പിക്കുകയുണ്ടായി.

ഇന്ത്യയുടെ ദൗർഭാഗ്യം കുറിച്ച നിർണ്ണായക വർഷം പുലൻ-1964. രണ്ടു രാജ്യങ്ങളിലെയും ആഭ്യന്തര മന്ത്രിമാർ സമ്മേളിച്ചു ന്യൂനപക്ഷ പ്രശ്നങ്ങൾ ചർച്ചചെയ്യുന്നത് നന്നായിരിക്കുമെന്ന് നെഹ്രു, പാകിസ്ഥാൻ പ്രസിഡണ്ടായ അയൂബ് ഖാനോട് പറഞ്ഞു. അതിനുശേഷം മതസൗഹൃത്തിന്റെ പരമമായ ആവശ്യത്തെ ഉദ്ബോധിപ്പിച്ചുകൊണ്ടും, ന്യൂനപക്ഷങ്ങൾക്ക് അസന്ദിഗ്ദ്ധമായ സുരക്ഷിതത്വം വാഗ്ദാനം ചെയ്തുകൊണ്ടും, അദ്ദേഹം ഹൃദയസ്पर्ശിയായ ഒരു പ്രസംഗം പ്രക്ഷേപണം ചെയ്യുകയും ചെയ്തു. തന്റെ രാഷ്ട്രത്തോടു് താൻ ചെയ്യുന്ന അവസാനത്തെ പ്രക്ഷേപിണി പ്രസംഗമാണെന്ന് അദ്ദേഹം അശേഷം അറിഞ്ഞിരുന്നില്ല.

രണ്ടു ദിവസം കഴിഞ്ഞു് ഇറാക്കിലെ പ്രസിഡന്റ് ആരിഫ് പാകിസ്ഥാൻ സന്ദർശിച്ചിട്ട് ഇന്ത്യയിലെത്തി നെഹ്രുവുമായി സംഭാഷണം നടത്തിയപ്പോൾ, ഇൻഡോ-പാകിസ്ഥാൻ വിവാദങ്ങൾ വീണ്ടും വെളിച്ചത്തു വരികയാണുണ്ടായത്. മേയ് ഒന്നാംതീയതി നെഹ്രു കാശ്മീരിലെ നേതാവായ ഷേക്ക് അബ്ദുള്ളായെ സപീകരിച്ചു് രാജ്യത്തിന്റെ ഭാവിയെക്കുറിച്ച് ചർച്ച ചെയ്തു. പിന്നീടു് പാർലമെന്റിൽ വെച്ച്, കാശ്മീരിന്റെ കാര്യത്തിൽ ഒത്തുതീർപ്പുണ്ടാകാനുള്ള സാധ്യതകൾ വിരളമാണെന്നാണ് അദ്ദേഹം പ്രസ്താവിച്ചത്.

ഇന്ത്യയും ചൈനയും

നെഹ്രുവിന്റെ ജീവിതാന്ത്യദശയിൽ, അദ്ദേഹത്തെ വളരെയധികം പീഡിപ്പിച്ചു നോയിരുന്നു ഇൻഡോ-ചൈനാ ബന്ധത്തിൽ നേരിട്ട ശൈഥില്യം, 1954 ജൂണിൽ ചൈന-എൻ-ലായ് ഇന്ത്യ സന്ദർശിക്കുകയുണ്ടായി, ഈ സൗഹൃദസന്ദർശനം രണ്ടു പ്രധാന മന്ത്രിമാരും ചേർന്നുള്ള പഞ്ചശീലതത്ത്വമായിപ്പരിതമായ ഒരു സംയുക്ത പ്രസ്താവനയിൽ അവസാനിച്ചു. ഒക്ടോബറിൽ ഇന്ത്യൻ പ്രധാനമന്ത്രി ചൈനയിൽ ഒരു പ്രതി സന്ദർശനം നടത്തുകയും, അവിടെ സാമ്പത്തിക വ്യവസ്ഥ ക്രമീകരിക്കുന്നതിന് രാജ്യമെങ്ങും നടക്കുന്ന കമ്മ്യൂണിസ്റ്റ് പ്രവർത്തനങ്ങൾ ആകൃഷ്ടനാകുകയും ചെയ്തു. തുടർന്ന്, ടിബറ്റു് പ്രശ്നം വരുന്നതുവരെയുള്ള എല്ലാ സംഭവഗതികളും രണ്ടു രാജ്യങ്ങളുടെയും സ്നേഹബന്ധത്തെ ഉറപ്പിക്കുന്നതായിരുന്നു.

ശതാബ്ദങ്ങളിലൂടെ സാംസ്കാരികമായ ഐക്യം പുലർത്തിപ്പോരുകയും, സൗഹൃദബന്ധം കാത്തു സൂക്ഷിക്കുകയും ചെയ്തുവന്ന രണ്ടു രാജ്യങ്ങളാണു് ഇന്ത്യയും ചൈനയും. ഈ ബന്ധത്തെ പ്രകീർത്തിക്കുന്ന മുദ്രാവാക്യങ്ങൾ മുഴക്കി, ഇരു രാജ്യങ്ങളിലെയും പ്രധാനമന്ത്രിമാരെ ജനാവലി പരസ്പരം സ്വീകരിച്ചിരുന്നു. ചൈനയുടെ പക്ഷത്തുനിന്നു് വിദേശജനകമായ എന്തെങ്കിലുമൊരു പ്രവൃത്തി ഇന്ത്യയ്ക്കു് വിഭാ

വന ചെയ്യാൻ കഴിയുമായിരുന്നില്ല. ഇൻഡോ-ചൈനാ ബന്ധത്തെ പരാമർശിച്ച് നെഹ്രു പറഞ്ഞതിങ്ങനെയാണ്.

“രണ്ടു രാഷ്ട്രങ്ങളും രണ്ടു ജനതയും തമ്മിൽ പ്രധാനമായും ഉണ്ടായിരിക്കേണ്ടതു് സഹിഷ്ണുതയും സൗഹാർദ്ദവുമാണ്. അവയുണ്ടെങ്കിൽ, മറ്റുള്ളതെല്ലാം താനേ ഉണ്ടായിക്കൊള്ളും. ചൈനയുടെയും ഇന്ത്യയുടെയും കാര്യത്തിൽ, ഈ രണ്ടു ഗുണങ്ങളും ഉണ്ടെന്ന് എനിക്കു് പൂർണ്ണബോധ്യമാണുള്ളതു്.”

1955-ലെ ബാൻഡൂങ് സമ്മേളനത്തിൽ നെഹ്രുവും ചൈനയും പങ്കെടുത്തിരുന്നു. അവിടെനിന്നു് മടങ്ങിവന്ന ശേഷം, ഫോർമോസൻ പ്രശ്നം സംബന്ധിച്ച് ചില വസ്തുതകളെക്കുറിച്ച് സംസാരിക്കാനായി ശ്രീ: വി. കെ. കൃഷ്ണമേനോനെ, ഇന്ത്യൻ പ്രധാനമന്ത്രി തന്റെ പ്രതിനിധിയായി ചൈനയിലേയ്ക്കയച്ചു. 1956-ലും അതിനടുത്ത കൊല്ലവും ഇന്ത്യാ സന്ദർശിച്ച ചൈന-എൻ-ലായി അത്യന്തം ഹാർദ്ദമായിട്ടാണ് ഇവിടെ സ്വീകരിക്കപ്പെട്ടതു്. സ്റ്റേഹവിശ്വാസങ്ങൾ ഉറപ്പിക്കുന്ന വിധത്തിൽ സംഭാഷണങ്ങളാവർത്തിക്കുകയും ചെയ്തു.

ചൈനയുമായുള്ള അപ്രതീക്ഷിത കലഹത്തിന്റെ സൂചനകൾ പ്രത്യക്ഷപ്പെട്ടതു് 1959-ലാണ്. റിബററൻ ജനത ചൈനയുടെ കമ്യൂണിസ്റ്റ് മദ്ദന ഭരണത്തിൻ കീഴിൽ അനുഭവിക്കുന്ന അവശതകളെക്കുറിച്ച് ഇന്ത്യൻ പാർലമെൻറിൽ പ്രസ്താവമുണ്ടായി. മാർച്ച് 31-ാം തീയതി ഡൽഹിയിലെത്തിയ റിബററൻ പ്രതിനിധി സംഘത്തോടു് സംഗതികൾ സമാധാനപരമായി കലാശിക്കുമെന്ന് താൻ പ്രത്യാശിക്ക

ന്നുവെന്നാണു് നെഹ്രു പറഞ്ഞതു്. ഈ അവസരത്തിൽ ററിബറൻ വിപ്ലവത്തിനെക്കുറിച്ച് ചൈന പരാതിപ്പെട്ടുകൊണ്ടിരുന്നു. നെഹ്റു ഒരു കോൺഫറൻസിൽ സംബന്ധിച്ചുകൊണ്ടു് ററിബററിൽ നടക്കുന്ന സംഭവങ്ങളുടെ വിശദരൂപമെന്തെന്നു് വെളിപ്പെടുത്തുകയുണ്ടായി.

ദലായ് ലാമയും അനുയായികളും ആയിടെ ഇന്ത്യയിലേയ്ക്കു് പോന്നു കഴിഞ്ഞിരുന്നു. അതറിഞ്ഞു് ഇന്ത്യൻ പ്രധാനമന്ത്രി ദലായ് ലാമയെ മുസ്സൂറിയിൽ വെച്ചു് സന്ധിക്കുകയുണ്ടായി. ഇന്ത്യയിലെ ചൈനീസ് പ്രതിപുരുഷനു് ദലായ് ലാമയെ കണ്ടു് സംസാരിക്കാമെന്നും അദ്ദേഹം പറഞ്ഞു. അപ്പോഴേയ്ക്കും ട്രെയിനും അഭയാർത്ഥികൾ ററിബററിൽ നിന്നു് ഇന്ത്യയിലേയ്ക്കു് പ്രവഹിക്കുകയാണു് ചെയ്തതു്. ചൈന ക്ഷോഭിച്ചു. രാജ്യവിസ്തൃതി വർദ്ധിപ്പിക്കുവാനുള്ള ഇന്ത്യയുടെ അടവാണിതെന്നുകൂടി ചൈന കുറപ്പെടുത്തി. എല്ലാം കണ്ടു് നെഹ്രു അല്പം അന്ധാളിക്കാതിരുന്നില്ല. എന്നാൽ, ററിബററിലെ സംഭവങ്ങൾ പഞ്ചശീലതത്ത്വങ്ങളെ ഒരു പക്ഷേ ബാധിച്ചേയ്ക്കാമെങ്കിലും, ഇന്ത്യയുടെ ചേരിചേരാനയത്തിൽ യാതൊരു മാറ്റവുമുണ്ടാകയില്ല എന്നു് അദ്ദേഹം നിശ്ചിതമായി പ്രഖ്യാപിച്ചു. ഐക്യരാഷ്ട്ര സംഘടനയിൽ ഈ പ്രശ്നം അവതരിപ്പിക്കുന്നതു് നിഷ്ഫലമായിരിക്കുമെന്നും അദ്ദേഹം വിശ്വസിച്ചിരുന്നു.

ഇന്റേഡോ-ചൈനാ അതിർത്തിയെ സംബന്ധിക്കുന്ന ഭൂസ്ഥലനകളുകൾക്കൊള്ളുമാറു് ചൈന അവരുടെ ഭൂപടം പുറപ്പെടുവിച്ചതു് ആ ഘട്ടത്തിലായിരുന്നു. ഇന്ത്യൻ പ്രദേശങ്ങളിൽ പലതും ചൈനയുടേതായി കാണിക്കുന്ന പ്രസ്തുത ഭൂപടത്തെ

സംബന്ധിച്ചു വലിയ പരാമർശങ്ങൾ ഉണ്ടാവുകയും, നെഹ്രു അതിൽ പ്രതിഷേധിക്കുന്ന ചില 'നോട്ടുകൾ' പുറപ്പെടുവിക്കുകയും ചെയ്തിട്ടും ചൈന മൗനം കൈക്കൊണ്ടതേയുള്ളൂ. ഈ മൗനത്തെപ്പറ്റി പ്രധാനമന്ത്രി 'പ്രസ്കോൺഫറൻസിൽ' പരാതിപ്പെട്ടു. ഇതിനിടെ റിബററിൽ ചൈനയുടെ സേനകൾ താവളമടിച്ചിരുന്നു. പക്ഷേ ഇന്ത്യയുടെ അധീശതയിലുൾപ്പെട്ട സിക്കിം-ഭൂതാൻ അതിർത്തികളിൽ അവർ താവളമുറപ്പിച്ചിട്ടില്ലെന്ന് താൻ വിശ്വസിക്കുന്നതായി പാർലമെന്റിൽ നെഹ്രു പ്രസ്താവിച്ചു. അതിനുശേഷം മാക്മഹോൺ രേഖയെ സംബന്ധിച്ച ഇന്ത്യയുടെ നിലപാടും അദ്ദേഹം വിശദീകരിക്കുകയുണ്ടായി.

പഞ്ചശീലതത്വങ്ങളെ അവഹേളിക്കുന്ന മട്ടിൽ ചൈന പെരുമാറിയെങ്കിലും, ലഘുവും ന്യായയുക്തവുമായ ഏതൊരു ഒത്തുതീർപ്പിനും ഇന്ത്യ തയ്യാറാണെന്ന് പ്രധാനമന്ത്രി വ്യക്തമാക്കി. എന്നാൽ ആ ചാരപാരമ്പര്യങ്ങൾ, സന്ധിവിപ്ലവസ്ഥകൾ, ഭൂമിശാസ്ത്രപരമായ തെളിവുകൾ എന്നിവയെ അധികരിച്ചു നോക്കിയാലും മാക്മഹോൺ രേഖ സിനോ-ഇന്ത്യനതിർത്തിയെ പ്രതിനിധീകരിക്കുന്നു എന്നു കൂടി അദ്ദേഹം പറഞ്ഞു. റിബററുമായുള്ള വാണിജ്യബന്ധത്തെ അടിസ്ഥാനമാക്കി ഒരു സന്ധി 1954-ൽ ഇന്ത്യയും ചൈനയും ചേർന്ന് ഉണ്ടാക്കിയിരുന്നു. അതിനുശേഷമുണ്ടായ പരസ്പരക്കൈമാറ്റത്തെയും മറ്റും വ്യക്തമാക്കുന്ന ഒരു വിശദമായ 'വൈറ്റ് പേപ്പർ' നെഹ്റു പാർലമെന്റിൽ സമർപ്പിച്ചു. അതിൽ ഇന്ത്യയുടെ വടക്കും വടക്കുകിഴക്കും അതിർത്തികളിൽ ചൈന നഷ്ടത്തു കയറുകയും, അതിർത്തിയെക്കുറിച്ച് അന്യായമായ അവകാശവാദങ്ങൾ പുറപ്പെടുവിക്കുകയും ചെയ്തിട്ടുള്ളതിന്റെ വിശദവിവരങ്ങൾ കാണിച്ചിരുന്നു.

ഇന്ത്യാഗവർണ്മെൻറിനയക്കുന്ന 'നോട്ടുകളി'ലും മറ്റും ചെയ്യുടെ പ്രധാനമന്ത്രിയും ഗവണ്മെൻറും ഉപയോഗിക്കുന്ന ഭാഷ അസമഗ്രവും അതിരുകടന്നതുമായിത്തീർന്നിരുന്നു. നെഹ്രു, ഇക്കാര്യത്തിൽ ഖേദം പ്രകടിപ്പിച്ചു. പാർലമെൻറിൽ സിനോ-ഇന്ത്യൻ ബന്ധത്തെക്കുറിച്ച് നടന്ന ഒരു വിവാദ വേളയിൽ, വാദങ്ങൾക്കു മറുപടി പറഞ്ഞു കൊണ്ട് അദ്ദേഹം പ്രസ്താവിച്ചത് തികച്ചും അസാധാരണമായ ചെയ്യുടെ അവകാശവാദങ്ങൾ വകവെച്ചു കൊടുക്കാൻ, ഭവിഷ്യത്തുകൾ എന്തുതന്നെയായാലും ഇന്ത്യ തയ്യാറില്ലെന്നായിരുന്നു. ഭാരത സംസ്കാരത്തിന്റെ പ്രതീകവും രക്ഷാദുർഗ്ഗവുമായ ഹിമാലയം ചെയ്യെ് ഭാനുചെയ്യാൻ ഇന്ത്യയ്ക്കു തീരെ സമ്മതമില്ലെന്നു കൂടി അദ്ദേഹം പറയുകയും ചെയ്തു.

സിക്കിം, ടൂട്ടാൻ എന്നീ പ്രദേശങ്ങൾ സുരക്ഷിതമായി സൂക്ഷിക്കാനുള്ള ബാധ്യത ഇന്ത്യയുടേതായിരുന്നു. ഏതായാലും ഇന്ത്യൻ പ്രധാനമന്ത്രി സുദീർഘമായ ഒരു കത്തു് ചെയ്ത വിനയച്ചു. അതിൽ, നേഹായിലും കിഴക്കൻ ലഡാക്കിലും നിന്ന് ചെയ്ത പിൻവാങ്ങിയല്ലാതെ അതിർത്തിത്തർക്കത്തെ കുറിച്ചുള്ള പരസ്പരാലോചനകൾക്കു് സാധ്യതയില്ലെന്നും, പാരമ്പര്യക്രമത്തെത്തന്നെ അതിക്രമിക്കുന്ന ചെയ്യുടെ പ്രവൃത്തി അക്ഷതവ്യമാണെന്നും അദ്ദേഹം വെളിപ്പെടുത്തി.

ബർമിസ് പ്രധാനമന്ത്രി, നേപ്പാളിലെ ഡെപ്യൂട്ടി പ്രധാനമന്ത്രി എന്നിവരുമായി ഇതിനിടയിൽ ഈ പ്രശ്നത്തെപ്പറ്റി നെഹ്റു ചർച്ചചെയ്യുകയുണ്ടായി. ഇത്രയുമായിട്ടും അദ്ദേഹം വിശ്വസിച്ചത് ചെയ്യുടെ ഈ പ്രവൃത്തികൾക്കു പിന്നിൽ അപകടകാരിയായ ആശയമൊന്നും ഉണ്ടായിരിക്കാനിടയില്ലെന്നും, ഇതെല്ലാം ടിബറ്റൻ പ്രശ്നവു

മായി അനുബന്ധിച്ചുണ്ടായ കുഴപ്പങ്ങൾ മാത്രമാണെന്നുമായിരുന്നു. ഏതായാലും ചൈനയുമായി പെട്ടെന്നൊരു പ്രത്യക്ഷ സമരത്തിലേർപ്പെടുന്നത് ശരിയല്ലെന്നായിരുന്നു അദ്ദേഹത്തിന്റെ വാദം. അതേക്കുറിച്ച് നാലുവശത്തുനിന്നും വിമർശനങ്ങളുണ്ടായി. പക്ഷേ ഇതൊരു 'പോലീസ് നടപടി' പോലെ ലഘുവായി കൈകാര്യം ചെയ്യാവുന്നതല്ലെന്നും, രണ്ടു മഹാരാജ്യങ്ങളെ സംബന്ധിക്കുന്ന ഈ പ്രശ്നം കൂടുതൽ ഗൗരവപൂർവ്വം ചിന്തിക്കപ്പെടേണ്ടതാണെന്നും ആയിരുന്നു അദ്ദേഹം വിമർശനങ്ങൾക്കു മറുപടിയായി പറഞ്ഞത്.

പദ്മപ്രദേശമായതിനാൽ ഒന്നോ രണ്ടോ സ്ഥലങ്ങളെക്കുറിച്ച് തെറ്റിദ്ധാരണയ്ക്ക് വഴിയുണ്ട്. അത് പറഞ്ഞൊതുക്കാവുന്നതേയുള്ളൂ. പക്ഷേ നേഹായുടെ കാര്യത്തിൽ ചൈന അംഗീകരിച്ചിരിക്കുന്ന നയം പൂർണ്ണമായും തെറ്റാണെന്നും, നിശ്ചയദാർഢ്യത്തോടെ അഭിമുഖീകരിക്കപ്പെടേണ്ട, ആശങ്കാജനകമായ ഒരു നയമാണതെന്നും നെഹ്രു തുടൻ പറഞ്ഞു. ഏതാപത്തിനേയും കരളാറ്റപ്പോടെ നേരിടാൻ തന്റെ രാജ്യത്തെ സന്നദ്ധമാക്കണമെന്ന് അദ്ദേഹം അഭിലഷിച്ചിരുന്നു. "ആരെങ്കിലും നമ്മെ കടന്നാക്രമിച്ച് പുറത്തുകയറി ഇരുപ്പുറപ്പിക്കാൻ. നാം കയ്യുംകെട്ടി നിന്നുകൊടുക്കാറില്ലല്ലോ, അതിനാൽ ഇക്കാര്യത്തിൽ സ്വയം പ്രതിരോധശക്തിയുള്ള നാം ഭയപ്പെടേണ്ടതില്ല."-ഇതായിരുന്നു അദ്ദേഹത്തിന്റെ അഭിപ്രായം.

നവംബറിൽ, ചൗ-എൻ-ലായ് നെഹ്രുവിനയച്ച കത്തിനു മറുപടിയായി, അദ്ദേഹം ഒരു ഇടക്കാല നടപടി നിർദ്ദേശിയ്ക്കുകയുണ്ടായി. 1956 ലെ ഭൂപടത്തിൽ ചൈനാ ഗവണ്മെന്റ് അന്താരാഷ്ട്രീയമായ അതിർത്തിയായി കാണിച്ചി

ടുള്ള രേഖയുടെ പടിഞ്ഞാറേയ്ക്ക് ഇന്ത്യാ ലഡാക്കിൽനിന്ന് തന്റെ പട്ടാളങ്ങളെ പിൻവലിക്കുകയും, ഔദ്യോഗിക ഭൂപടങ്ങളിൽ ഇന്ത്യാ ഗവണ്മെന്റ് അതിർത്തിയായി കാണിച്ചിട്ടുള്ള കിഴക്കു ഭാഗത്തേക്ക് ചൈന തന്റെ സേനകളെ മാറ്റുകയും ചെയ്യണമെന്നായിരുന്നു ആ നിർദ്ദേശത്തിന്റെ ഉള്ളടക്കം. കാരോ രാജ്യവും തന്റെതായ 'ഔട്ട് പോസ്റ്റ്'കളിൽനിന്ന് പാറാവുകാരെ പുറത്തേക്ക് അയക്കാതിരിക്കാൻ ശ്രദ്ധിക്കുമെങ്കിൽ, വടക്കു കിഴക്കനതിർത്തിയെ സംബന്ധിച്ചിടത്തോളം ലഹളക്കിടയില്ലെന്ന് നെഹ്രു വിശ്വസിച്ചു. അക്കാര്യം അദ്ദേഹം പറയുകയും ചെയ്തു. എന്തെന്നാൽ, പർവ്വതപ്രദേശങ്ങളിൽ ആയുധധാരികളായ പട്ടാളക്കാർ ചുറ്റിനടക്കുന്നത് എപ്പോഴും കഴപ്പങ്ങൾക്കു വഴിതെളിക്കുമെന്ന് അദ്ദേഹത്തിനറിയാമായിരുന്നു.

മേൽപ്രസ്താവിച്ച മാതിരിയുള്ള മുൻകരുതൽ ഉത്തരപ്രദേശ്, ഹിമാചൽപ്രദേശ്, പഞ്ചാബ്, സിക്കിം എന്നിവയ്ക്കുള്ള സംബന്ധിച്ച അഭികാമ്യമാണെന്നായിരുന്നു ചരിത്രപുരുഷന്റെ അഭിപ്രായം. ചൈന സന്ദർഭം കിടുമ്പോഴെല്ലാം തന്റെ സാമ്രാജ്യഭരണാധാരം വെളിപ്പെടുത്തിയിട്ടുണ്ട്. ചരിത്രത്തിന്റെ എടുകൾ മറിച്ചുനോക്കുമ്പോൾ ഈ സത്യം വ്യക്തമാകുമെന്ന് അദ്ദേഹം പാർലമെന്റിൽ പ്രസ്താവിക്കുകയും ചെയ്തു. ഭൂതഗതിയിലുള്ള വ്യവസായവൽക്കരണം, ഇരച്ചുകയറുന്ന ജനപ്പെരുപ്പം എന്നിവയാൽ ആയത്തമായ ശക്തിയാണ് ഇന്ന് ആ രാജ്യത്തെ ഇതിനു പ്രേരിപ്പിക്കുന്നതെന്നും നെഹ്രു പറഞ്ഞു.

ഇന്ത്യയും നേപ്പാളും തമ്മിൽ സൗഹാർദം സ്ഥാപിക്കുന്ന ഒരു സന്ധി 1950 ൽ നടന്നിരുന്നു. ശത്രുക്കളിൽ നിന്നുള്ള ഭീഷണികൾ ഇരുകൂട്ടരും അന്യോന്യമായിച്ച് ചർച്ച

ചെയ്യാനും സഹായിക്കാനും അതിൽ വ്യവസ്ഥ ചെയ്തിരുന്നു. അതിനാൽ നേപ്പാളിനെതിരായി ചെയ്യുന്ന ഏതു പ്രവൃത്തിയും ഇന്ത്യയുടെ നേക്ക് ചെയ്യപ്പെട്ടതായി കരുതുമെന്ന് ഇന്ത്യൻ പ്രധാനമന്ത്രി പറയുകയും ചെയ്തു. ട്രാൻസ് കാര്യത്തിലും ഇതുതന്നെയായിരുന്നു അദ്ദേഹത്തിന്റെ അഭിപ്രായം. നേപ്പാളിനു വടക്കും, ട്രാൻസ് വടക്കും കിഴക്കും ഭാഗങ്ങളിലും ചൈന അനാവശ്യമായി അവകാശവാദം പുറപ്പെടുവിച്ചതിനെ പരാമർശിച്ചാണ് ഇങ്ങനെ പറഞ്ഞത്.

നേപ്പാളിൽ കടക്കുന്ന ഒരുവൻ ഇന്ത്യയിലൂടെ യാത്ര ചെയ്താൽ അങ്ങനെ ചെയ്യാൻ കഴിയും. അതിനാൽ നേപ്പാളുമായി ഇന്ത്യയ്ക്കുള്ള അടുത്തബന്ധം മററാക്കും അവകാശപ്പെടാനില്ലെന്നുകൂടി നെഹ്രു പറയുകയുണ്ടായി. ഇന്ത്യയുടെ സുരക്ഷിതത്വത്തിനതന്നെയും നേപ്പാളിനെ രക്ഷിക്കേണ്ടത് ആവശ്യമാണെന്നാണ് പുതിയ സംഭവ വികാസങ്ങൾ തെളിയിച്ചത്. അതുപോലെതന്നെ ഹിമാചലം അനാദികാലം മുതൽ ഇന്ത്യയ്ക്ക് സുശക്തമായ അതിർവരമ്പാണ് നൽകിയിട്ടുള്ളത്. ഇതിഹാസങ്ങളും പുരാണ കഥകളും ആ പരിസരത്തിലൂടെയാണ് നാമ്പെടുത്തിട്ടുള്ളത്. ഹിമാവാന്റെ ഭയന്നത്വം ഭാരതത്തിന്റെ ആർഷപ്രഭാവത്തെയും ഗാർഭീര്യത്തെയും ദ്വേഷിപ്പിക്കുന്നു. മഞ്ഞുമൂടിയ കൊടുമുടികളെക്കൊണ്ട്, നരച്ച ശിരസ്സയ്ക്കിനി നിൽക്കുന്ന ആ വൃദ്ധ പിതാമഹൻ ഭാരതത്തിന്റെ അന്തസ്സത്തയെ കാത്തുസൂക്ഷിക്കുന്ന ഒരുതൂതയാഥാത്മ്യമാണ്. ആ അവകാശം മററാക്കും വിട്ടുകൊടുക്കാൻ ഇന്ത്യ ഒരിക്കലും ഒരുമ്പെടുകയില്ല. നെഹ്രു ഈ വസ്തുത ആവർത്തിച്ചു പറയുകയുണ്ടായി. സിക്കിമിന്റെ പ്രതിരോധ നിലയിൽ ഇന്ത്യയ്ക്കുള്ള ഉത്തരവാദിത്വത്തെപ്പറ്റി ചോദ്യത്തിന് അവകാശമില്ലാത്തതിനാൽ, അദ്ദേഹം അക്കാര്യത്തെക്കുറിച്ച് പ്രസ്താവിച്ചതേയില്ല.

ഇതിനിടയിൽ ചെറുപുസ്തകം-ലായ് ഇന്ത്യൻ പ്രധാന മന്ത്രിയെ റാഗുണിലൊ ചൈനയിലൊ വച്ച് കൂടിക്കാഴ്ച നടത്താൻ ക്ഷണിച്ചിരുന്നു. പക്ഷേ വസ്തുതകളിൽപ്പോലും അനൈക്യം ബാധിച്ചിരിക്കുന്ന ഈ അവസ്ഥയിൽ ആദർശങ്ങളുടെമേൽ അഭിപ്രായൈക്യം എങ്ങനെയാണുണ്ടാവുക? അതിനാൽ ക്ഷണം സ്വീകരിക്കാതെ, ചൈനയുടെ എല്ലാ ആരോപണങ്ങളേയും നിഷേധിക്കുക മാത്രമാണ് നെഹ്റു ചെയ്തത്. ഇന്ത്യൻ തടവുകാരോട് (ലഡാക്കിൽവെച്ച് പിടിക്കപ്പെട്ടവർ) ചൈന പെരുമാറിയത് അനാശാസ്യമായിട്ടാണെന്ന് ഒരു പരാതി ആയിടക്കുണ്ടായിരുന്നു. അതിനെ പരാമർശിച്ചുകൊണ്ടും അദ്ദേഹം സംസാരിച്ചു. എന്തായാലും നെഹ്രുവിന്റെ നിർദ്ദേശങ്ങൾ ചൈന നിരാകരിയ്ക്കയാൽ സമാധാനത്തിനുള്ള സാധ്യത വളരെ വിരളമായിത്തീർന്നു.

1960-ൽ ഇന്ത്യയിലെയും നേപ്പാളിലെയും പ്രധാന മന്ത്രിമാർ ചേന്ന് ഒരു സംയുക്ത കമ്മ്യൂണിക്കേ പുറപ്പെടുവിക്കുണ്ടായി. സ്വാതന്ത്ര്യം, സുരക്ഷിതത്വം, അഭിവൃദ്ധി എന്നിവയിൽ പരസ്പരം സഹായിക്കേണ്ടതിന്റെ ആവശ്യകത അതിൽ വ്യക്തമാക്കുകയും, ഇരുകൂട്ടർക്കും പൊതുതാല്പര്യമുള്ള കാര്യങ്ങളിൽ അടുത്ത സമ്പർക്കം പുലർത്തി ചർച്ചകൾ നടത്തണമെന്ന് തീരുമാനിക്കുകയും ചെയ്തിട്ടുണ്ടായിരുന്നു. ഹിമാലയ പർവ്വതത്താൽ അരക്കിട്ടുറപ്പിക്കപ്പെട്ട അവരുടെ ബന്ധം, ആ മഹാഗിരിയെപ്പോലെ തന്നെ ദൃഢവും അഭേദ്യവുമാണെന്ന് രണ്ടുകൂട്ടരും കരുതി.

ഇയ്യവസരത്തിൽ ഒരു 'ബഹുമാന്യന്മാരി'യായി ഇന്ത്യ സന്ദർശിക്കുവാൻ ചൈനവിനെ നെഹ്റു ക്ഷണിച്ചു. ക്ഷണം സ്വീകരിച്ചതായി അറിവു കിട്ടിയപ്പോഴേയ്ക്കും സ്ഥി

തിഗതികൾ വളരെ മാറിക്കഴിഞ്ഞിരുന്നു. ഫെബ്രുവരി 25-ാം തീയതി 'ചാന്തൻ' പ്രദേശത്തെ ഉപ്പുഖനികളും ലഡാക്കിന്റെ വടക്കുകിഴക്കുള്ള ലവണ ജലാശയങ്ങളും ചൈന ന്യായരഹിതമായി കയ്യേറിയിരിക്കുന്നു എന്ന് നെഹ്റു ലോക്സഭയെ അറിയിച്ചു. ചൈനക്കാർ ബുദ്ധസന്യാസിമാരുടെ വേഷം ധരിച്ച് ജമ്മുവിൽ കടക്കുന്നു എന്ന റിപ്പോർട്ടും ആയിടയ്ക്കുണ്ടായി. പക്ഷേ അത് അടിസ്ഥാനരഹിതമാണെന്ന് കാശ്മീർ ഗവണ്മെന്റ് തന്നെ പ്രഖ്യാപിച്ചതിനെ തുടർന്ന് നൂറോളം മൈൽ ഇന്ത്യൻ പ്രദേശങ്ങളും മഞ്ഞുമാമലകളും കടന്ന് അവർ ആ വിധത്തിൽ വരുന്നതിന്റെ അസംഭവ്യതയോത്തു് റിപ്പോർട്ട് അവിശ്വാസ്യമായി ഗണിക്കപ്പെട്ടതേയുള്ളൂ. ഈ അവസരത്തിലാണ് ക്ഷണം സ്വീകരിച്ചുകൊണ്ടുള്ള ചൈനവിന്റെ മറുപടി ഇന്ത്യയ്ക്കു കിട്ടിയത്.

ഈ ഘട്ടമായപ്പോഴേയ്ക്കും, ലഡാക്കിന്റെ വലിയൊരു ഭാഗം അവർ കയ്യടക്കിക്കഴിഞ്ഞിരുന്നു. പന്തിരായിരം ചതുരശ്രമൈലോളമുള്ള ഇന്ത്യൻ പ്രദേശങ്ങൾ അവർ അങ്ങനെ അധീനത്തിലാക്കിക്കഴിഞ്ഞു. ഈ കയ്യേറ്റം ഒന്നിനൊന്ന് വർദ്ധിച്ചുവരികയും, കൂടുതൽ കൂടുതൽ യുദ്ധസാധ്യതകൾ ഉണ്ടാകുകയുമായിരുന്നു അനന്തരസ്ഥിതി.

1960-ൽ അവിചാരിതമായ ഒരു മാറ്റമുണ്ടായി. ചീന പ്ലാൻ ലോംഗ്ജൂവിൽനിന്ന് മൂന്നു മൈലോളം വടക്കോട്ട് പിൻവാങ്ങുകയും, തന്നിമിത്തം മുൻപ് ഇന്ത്യൻ പ്രധാന മന്ത്രിതന്നെ വാഗ്ദാനം ചെയ്തിരുന്നതനുസരിച്ച് സമാധാനം പുനഃസ്ഥാപിതമാകുന്നതുവരെ ലോംഗ്ജൂവിൽ ഇന്ത്യൻ സേന പ്രവേശിക്കാതിരിക്കാൻ തീരുമാനിക്കുകയും ചെയ്തു. 1961 ഫെബ്രുവരിയിൽ അതിർത്തി തക്കതെ പുരസ്കരിച്ച്

ഇൻഡോ-ചൈനാ പ്രധാനോദ്യോഗസ്ഥന്മാരുടേതായ അറ്റനാറ്റിമുപ്പതു പുറങ്ങളുള്ള ഒരു റിപ്പോർട്ടും നെഹ്രു. ലോക് സഭയിൽ സമർപ്പിക്കുകയുണ്ടായി. ഡൽഹി, പിക്കിംഗ്, റംഗൂൺ എന്നീ സ്ഥലങ്ങളിൽ വെച്ച് നടത്തപ്പെട്ട സംഭാഷണങ്ങളിൽ സിക്കിം-ഭൂട്ടാൻ അതിർത്തികളെക്കുറിച്ച് ചർച്ച ചെയ്യാൻ ചൈന വിസമ്മതിച്ചതിനു പുറമേ കാശ്മീർ ഇന്ത്യയോടു ചേരുന്നതിന്റെ ന്യായത്തെ ചോദ്യം ചെയ്യുകയുണ്ടായിട്ടുള്ളതായി പ്രസ്തുത റിപ്പോർട്ടിൽനിന്നും വ്യക്തമായിരുന്നു.

ഇൻഡോ-ടിബറ്റൻ അതിർത്തിയിൽ ചൈന അമ്പതിനായിരം പട്ടാളക്കാരെ താമസിപ്പിച്ചിരുന്നതായി വാർത്തകളുണ്ടായിരുന്നു. അതിനാൽ സുസംഘടിതമായ ഒരു പ്രതിരോധനിധി ഇന്ത്യയുടെ പക്ഷത്തും അഭിവൃദ്ധിപ്പെടുവന്നു. പക്ഷേ സിനോ-ഇന്ത്യനതിർത്തിയിലെ രണ്ടായിരത്തി അഞ്ഞൂറുമൈൽ പൂർണ്ണമായും സജ്ജീകൃതമാകുന്നതുവരെ ഇന്ത്യയ്ക്കു കാത്തിരിക്കേണ്ടതുണ്ടെന്നാണ് നെഹ്റു പറഞ്ഞത്.

ഇതിനിടയിൽ, പുതിയ പോസ്റ്റുകൾ സ്ഥാപിക്കുന്നതിൽനിന്നും ഇന്ത്യ വിരമിക്കാത്തപക്ഷം മാക്മുഹോൺ രേഖ കടക്കുമെന്ന ഭീഷണി ചൈന പുറപ്പെടുവിച്ചു. ചൈനവിനെ സന്ധിക്കാമെന്നുള്ള പ്രതീക്ഷ ഈ സന്ദർഭത്തിൽ നശിച്ചു കഴിഞ്ഞിരുന്നിട്ടും യുദ്ധം ഒഴിവാക്കാനുള്ള ആകാംക്ഷയാണ് നെഹ്റു പ്രകടിപ്പിച്ചത്. ചർച്ചയ്ക്ക് അനുയോജ്യമായ അന്തരീക്ഷം സൃഷ്ടിക്കപ്പെട്ടല്ലാതെ അത് ഫലവത്താകുകയില്ലെന്ന അദ്ദേഹത്തിനറിയാമായിരുന്നു. അങ്ങനെയൊരന്തരീക്ഷം സൃഷ്ടിക്കാൻ ചൈന തയ്യാറായിരുന്നതുമില്ല. വിവാദാസ്പദമായിരിക്കുന്ന അതിർത്തി പ്രദേശത്തെ വീണ്ടും അധീനപ്പെടു

ത്താൻ ഇന്ത്യ തുനിഞ്ഞാൽ, സൈനിക ശക്തിക്കു മുമ്പിൽ ചൈന കീഴടങ്ങുമെന്ന് അഭ്യർത്ഥം പ്രതീക്ഷിക്കേണ്ടതില്ല എന്നാണ് കർക്കശമായ ഭാഷയിൽ ചൈന പ്രസ്താവിച്ചത്.

1962 നവംബർ 22-ാം തീയതി ചൈന വെടിനിർത്തിൽ തീരുമാനമെടുത്തിരിക്കുന്നതിനാൽ, ഇന്ത്യൻ സേനയും വെടിവയ്പു നിർത്തിവച്ചിരിക്കുന്നതായി നെഹ്റു പാർലമെന്റിൽ പ്രസ്താവിച്ചു. നേഹായിലേയും ലധാക്കിലേയും സേനകളെ നിശ്ശേഷം മാറ്റണമെന്നുള്ള ചൈനവിന്റെ നിർദ്ദേശത്തിന് മറുപടിയായി നെഹ്റു പ്രസ്താവിച്ചത് ഇന്ത്യയുടെ സായുധ സേനയെ ഇന്ത്യൻ പ്രദേശത്തുനിന്നും സമ്പൂർണ്ണമായി നിഷ്കാസനം ചെയ്യിക്കാനുള്ള ഒരു വാഗ്ദാനം എന്നായിരുന്നു. 1962 സെപ്റ്റംബർ 8 മുതൽ ഉണ്ടായിട്ടുള്ള പുതിയ കയ്യേറ്റങ്ങൾക്കിരയായ പ്രദേശങ്ങളെക്കുറിച്ചും രക്ഷിക്കപ്പെട്ടല്ലാതെ ഒത്തുതീർപ്പ് സംഭാഷണങ്ങൾ സാധ്യമല്ലെന്ന് അദ്ദേഹം പറഞ്ഞു.

നെഹ്റുവിന്റെ അഭിപ്രായം 'കൊളമ്പോ നിർദ്ദേശ'ത്തിലും അംഗീകരിക്കപ്പെട്ടിരുന്നു. പക്ഷെ ചൈന വഴങ്ങിയില്ല. പിന്നീടൊരിക്കലും ഈ പ്രശ്നത്തിൽ നിശ്ചിതമായ ഒരു തീരുമാനത്തിൽ എത്തിച്ചേരാനോ, നഷ്ടപ്പെടുപോയ പഴയ സൗഹൃദം വീണ്ടെടുക്കാനോ നെഹ്റുവിന് സാധിച്ചു തുടർച്ച.

കേൾപ്പുണ്ണമായ അന്ത്യപട്ടം

ഭാരതത്തിന്റെ സ്വാതന്ത്ര്യം സാദിഷ്ടമായ ഒരു ഫലം പോലെ ഭൂജനാനമായിരുന്നു. കയ്യേറിയ അനുഭവങ്ങളിലൂടെ കടന്നു മാധുര്യം ഉയർത്തിയെടുക്കുക ലക്ഷ്യസാധ്യവുമല്ലായിരുന്നു. വിഭജനത്തിന്റെ അനിഷ്ടഫലങ്ങൾ, രാജ്യത്തിന്റെ അവികസിതാവസ്ഥയുമായിച്ചേർന്ന്, ചരിത്രനായകന്റെ ചുമലുകളിൽ താങ്ങാനാവാത്ത ഭാരമാണർപ്പിച്ചത്. ആ ദുർഘട പ്രശ്നങ്ങൾ തരണം ചെയ്യാൻ വളരെ സാഹസപ്പെടേണ്ടതായും വന്നു.

വിദേശരാജ്യങ്ങളുമായുള്ള ബന്ധത്തെ സംബന്ധിച്ചിടത്തോളം ഇന്ത്യയ്ക്ക് നിസ്സീമമായ ഭാഗധേയമാണ് സിദ്ധിച്ചിട്ടുള്ളതെന്നു പറയാം. ഈ സൂക്ഷ്മതയിരുകത്തിന്റെ പൂണ്ണമായ ഉത്തരവാദിത്വം ആർക്കെന്നു ചോദിച്ചാൽ, ഭാരതീയർക്ക് ഏകകണ്ഠേണ പറയാൻ കഴിയും, 'ജവഹർലാൽ നെഹ്രു'വിനെന്ന്. സുപരീക്ഷിതവും ദൃഢരൂഢവുമായ ഇന്ത്യയുടെ വിദേശനയം ഭാരതത്തിന് തന്റെ പ്രിയപ്പെട്ട നേതാവിന്റെ വിലയേറിയ സംഭാവനയാണ്. ഉറങ്ങിക്കിടന്ന ഭാരതത്തിന്റെ സഹജവാസനയെ തട്ടിയുണർത്തി, അടിസ്ഥാനപരമായ ആദർശപ്രമാണങ്ങളോ സുസംഘടിതമായ ശക്തിയോ കരുത്തുറ്റ നേതൃത്വമോ ഇല്ലാതെ താമരയായി കിടന്ന ഭാരതീയ ജീവിതത്തെ സമുദ്ധരിക്കാൻ ജീവിതകാ

ലം മുഴുവൻ പരിശ്രമിച്ച ആ മഹാനായ നേതാവിന്റെ വിജയത്തിന് നിദാനവും ഈ നയം തന്നെയായിരുന്നു.

വിവിധ രാജ്യങ്ങളെ സന്ദർശനംകൊണ്ട് അടുത്തറിയാനും, ഭിന്ന മതാചാരസ്ഥരും ഭിന്ന സംസ്കാരങ്ങൾ ഉൾക്കൊള്ളുന്നവരുമായ ഓരോ രാജ്യത്തെ ജനതയേയും സ്വവ്യക്തിവൈശിഷ്ട്യംകൊണ്ട് ആകർഷിക്കാനും നെഹ്രുവിന് കഴിഞ്ഞു. ലോകത്തിന്റെ നാനാഭാഗത്തുനിന്നും രാഷ്ട്രീയനേതാക്കളും, പ്രധാന മന്ത്രിമാരും, രാജാക്കന്മാരുമെല്ലാം ഇന്ത്യയിൽ സൗഹൃദസന്ദർശനം നടത്താൻ തല്പരരായത് പ്രധാനമായും അദ്ദേഹത്തോടുള്ള ബഹുമാനസൂചകമായിട്ടായിരുന്നു. സമാധാനപരമായ സഹവർത്തിത്വം വാഗ്ദാനം ചെയ്യുന്ന സന്ധികളും പ്രസ്താവനകളും അനവധി രാജ്യങ്ങളിലെ പ്രതിനിധികളുമായിച്ചേർന്ന് അദ്ദേഹം നടത്തിയിരുന്നു. 1952-ൽ ചൈനയിൽ ഇൻഡോ-സിറിയൻ സന്ധിയും, 1955-ൽ ബൾഗാരിയുമായിച്ചേർന്ന് പഞ്ചശീലതത്ത്വമായിപ്പരിചയപ്പെടുത്തിയ പുറപ്പെടുവിച്ച സംയുക്ത പ്രസ്താവനയും മറ്റും ഏതാനും ഉദാഹരണങ്ങളാണ്.

പ്രധാന മന്ത്രിമാരുടെ കൊളംബോ സമ്മേളനത്തിൽ നെഹ്രു പങ്കെടുക്കുകയുണ്ടായി. വലിയ രാജ്യങ്ങൾ അവരുടെ സൈനികശക്തിയെ മറ്റു രാജ്യങ്ങളിൽ അവഹേളകമായി കടത്തി താവളമുറപ്പിക്കുന്ന നയത്തിൽ പ്രതിഷേധിച്ചുകൊണ്ടാണ് അദ്ദേഹം സംസാരിച്ചത്. മുമ്പായിരം പ്രതിനിധികളോളം പങ്കെടുത്തിരുന്ന യു. എൻ. അസംബ്ലിയിൽ ഏറ്റവുമധികം ശ്രദ്ധിക്കപ്പെട്ടതും ഇന്ത്യൻ പ്രധാനമന്ത്രിയുടെ ശബ്ദതന്നെയായിരുന്നു.

സോവിയറ്റ് യൂണിയൻ ഹംഗറിയെ ആക്രമിച്ചപ്പോൾ, സൈന്യങ്ങളെ പിൻവലിക്കുവാൻ നെഹ്രു ആവശ്യപ്പെട്ടിരുന്നു. ലോകത്തേവിടെയും ക്രമസമാധാനങ്ങൾ പാലിക്കപ്പെടണമെന്നും, സമാധാനഭഞ്ജകരായി ഉണ്ടാകുന്ന ഏതൊരു സംഭവത്തെയും ഗൗരവപൂർവ്വം വീക്ഷിച്ച് പരിഹാരമുണ്ടാക്കുന്നതിൽ എല്ലാ രാജ്യങ്ങളും അന്യോന്യം സഹകരിക്കണമെന്നുമായിരുന്നു അദ്ദേഹത്തിന്റെ അഭിപ്രായം. കൊറിയൻ യുദ്ധം സമാപിപ്പിക്കുന്നതിൽ അദ്ദേഹം വഹിച്ച പങ്ക് സുവിദിതമാണല്ലോ.

ഇങ്ങനെ സമാധാന ദൂതനെന്ന പ്രഖ്യാതി സാർവ്വത്രികമായി നേടിയിട്ടും, ക്ലേശവിനിർമ്മകനായി ജീവിക്കാൻ നെഹ്രുവിന് സാധിച്ചിരുന്നില്ല. പാകിസ്ഥാനും ചൈനയും നിരന്തരമായ ഉപദ്രവങ്ങൾകൊണ്ട് അദ്ദേഹത്തെ അലട്ടിയിരുന്നു. ഐക്യരാഷ്ട്രസഭയിൽ, ആരുടെ പ്രവേശനത്തിനു വേണ്ടിയാണോ താൻ ബലമായി വാദിച്ചത്, സാഹോദര്യത്തിന്റെ വിശുദ്ധ പാശത്താൽ അദ്ദേഹമാവണ്ണം ബന്ധിതമെന്ന് ഏതൊരു രാജ്യത്തേക്കറിയാണോ താൻ വിശ്വസിച്ചത്, ആ രാജ്യത്തെച്ചൊല്ലി ദുഃഖിക്കേണ്ടിവന്നത് അദ്ദേഹത്തിന്റെ ജീവിതത്തിൽ ഉഗ്രമായ കരാഘാതമായിരുന്നു.

ഒരു ലോകമഹായുദ്ധത്തിന്റെ സാധ്യതകൾ ഒഴിവാക്കാൻ നെഹ്രു അങ്ങേയറ്റം പരിശ്രമിച്ചിരുന്നു. അതിനു വേണ്ടിയാണ് നിരായുധീകരണത്തിനായി അദ്ദേഹം എല്ലായ്പ്പോഴും വാദിച്ചത്. ഐക്യ അറബി റിപ്പബ്ലിക് പ്രസിഡണ്ട് നാസ്സറും, റിറോറായും, നെഹ്രുവും ചേർന്ന് ഒരിക്കൽ പൊതുവായ നിരായുധീകരണത്തിനുവേണ്ടി വാദിക്കുകയും ചെയ്തു. അതിനിടയിലാണ് അണുശക്തിപരീക്ഷണത്തി

നുള്ള സോവിയറ്റ് യൂണിയന്റെ നിശ്ചയമുണ്ടായത്. അത് യുദ്ധഭീഷണിയുളവാക്കുമെന്ന് നെഹ്രു പ്രഖ്യാപിച്ചു.

അമേരിക്കയുമായി എപ്പോഴും സുഹൃദ്ബന്ധം പുലർത്താൻ ചരിത്രപുരുഷൻ പരിശ്രമിച്ചിരുന്നു. അദ്ദേഹത്തിന്റെ അഭിപ്രായത്തിൽ, ഒരു മഹാനായ ലോകനേതാവായിരുന്നു കെന്നഡി.

വിശ്വാസവഞ്ചനയെയും കൃതഘ്നതയെയും നേരിടേണ്ടി വന്നത് നെഹ്രുവിനെ അത്യന്തം വേദനിപ്പിച്ചു. അതിനും പുറമേയാണ് പോർട്ടുഗീസുകാരിൽ നിന്ന് ഗോവയെ വിമോചിപ്പിക്കേണ്ട ചുമതലയും വന്നു കൂടിയത്. എന്നിട്ടും പോലീസ് നടപടി കൈക്കൊള്ളാൻ തനിക്കു സമ്മതമല്ല എന്ന് അദ്ദേഹം പറഞ്ഞു. 1955-ൽ നിരായുധതം സമാധാനപ്രിയതയായ ഗോവയിലെ സത്യാഗ്രഹികളെ പോർട്ടുഗീസ് അധികൃതർ വെടിവെച്ചത് മൃഗീയവും പ്രാകൃതവുമായ ഒരു പ്രവൃത്തിയാണെന്ന് അദ്ദേഹം പാർലമെന്റിൽ വെച്ച് പ്രസ്താവിച്ചു. 'കൊളോണിയലിസ'ത്തിന് നെഹ്രു എന്നും എതിരായിരുന്നു. അതിനാൽ ഇന്ത്യയുടെ ഒരു ചെറിയ ഭാഗത്തു് കൊളോണിയൽ ഭരണം തുടർന്നു നടക്കുന്നത് ക്ഷന്തവ്യമായി തനിക്കു തോന്നുന്നില്ലെന്നാണ് അതിനെക്കുറിച്ച് അദ്ദേഹം പറഞ്ഞത്.

ബുർഗാനിൻ, ക്രൂഷ്ചേവ് മുതലായ നേതാക്കന്മാരും ഗോവയുടെ മേലുള്ള പോർട്ടുഗീസ് അധീശതയെ അപലപിക്കുകയുണ്ടായി. എന്നിട്ടും മറ്റു ചില പ്രബല രാഷ്ട്രങ്ങൾ ഇക്കാര്യത്തിൽ മൗനം ഭിക്കിക്കുന്നത് നെഹ്രുവിനെ വിസ്മയിപ്പിക്കുകയും ദുഃഖിതനാക്കുകയും ചെയ്തു. ഗോവയിലെ

പോർട്ടുഗീസ് ജയിലുകളിൽ രാഷ്ട്രീയതടവുകാർ — പ്രത്യേകിച്ചും വനിതകൾ — അനുഭവിക്കേണ്ടിവന്ന പീഡാവിധികൾ ഇന്ത്യാഗവൺമെന്റിനെ അറിശ്ശിക്കൊള്ളിച്ചു. എങ്കിലും തുടങ്ങി ഒരു നടപടിയുമെടുക്കാൻ അദ്ദേഹം തയ്യാറായില്ല. ഇന്ത്യയുടെ ക്ഷമ, പരീക്ഷിക്കപ്പെടുകയാണെന്നും, അവസാന പരീക്ഷണ ഘട്ടം ആഗതമായിരിക്കുന്നുവെന്നും നെഹ്രു. 1961-ൽ ഈ പ്രശ്നത്തെ പരാമർശിച്ച് പറയുകയുണ്ടായി. മറ്റു സൂഹൃദ് രാജ്യങ്ങളുടെ ഇടപെടൽ കൊണ്ടുമാത്രം, ഗോവയിൽ ഇന്ത്യയുടെ സൈനികനടപടി പല തവണ മാറ്റിവയ്ക്കപ്പെടുകയാണ് ചെയ്തത്. എന്നും അദ്ദേഹം തുടൻ പറഞ്ഞു. ഒടുവിൽ ഗത്യന്തരമില്ലാതെ ഇന്ത്യ പട്ടാളനടപടികളാരംഭിച്ചു.

“ഗോവാക്കാക്” അവരുടേതായ ജീവിതരീതി തുടൻ കൊണ്ടു പോകാൻ കഴിയത്തക്കവിധം, അവരുടെ വ്യക്തിത്വം സംരക്ഷിക്കപ്പെടേണ്ടതാണ്. പോർട്ടുഗീസിനെതിരായി ഗോവയിൽ പ്രവർത്തിക്കേണ്ടതുണ്ടെങ്കിലും, അതിനപ്പുറം യാതൊരു വിധത്തിലുള്ള വിദ്വേഷവും പുലർത്താൻ ഇന്ത്യ ഇഷ്ടപ്പെടുന്നില്ല. പഴയ ‘കൊളോണിയലിസം’ ഒരിടത്തും തുടരുക സാധ്യമല്ലെന്ന് ഇനിയെങ്കിലും പോർട്ടുഗീസുകാർ മനസ്സിലാക്കുമെന്ന് ഞാൻ വിശ്വസിക്കുന്നു.” — ഇങ്ങനെയാണ് ഗോവാ വിഭജിക്കാനുണ്ടായ സാഹചര്യങ്ങൾ വിശദീകരിച്ചുകൊണ്ട് അദ്ദേഹം പറഞ്ഞത്.

ഭാഷയുടെ പേരിൽ തലയുയർത്തിയ പ്രശ്നങ്ങളായിരുന്നു നെഹ്രുവിനെ അലട്ടിയ മറ്റൊരു വിഷയം. ആ വിഭാഗത്തിൽ ആദ്യമുണ്ടായ കലാപം, മദ്രാസിലെ തെലുങ്ക ഭാഷക്കാർ പ്രത്യേകമായി ആന്ധ്രാസംസ്ഥാനം ആവശ്യപ്പെട്ടു

കൊണ്ട് നടത്തിയതായിരുന്നു. ഒരു കോൺഗ്രസ്സ് പ്രവർത്തനമായ പോലീസ് ശ്രീരാമൻ ഉപവാസത്തിലൂടെ മരണം വരികപോലുമുണ്ടായി. ഒടുവിൽ ആസ്സം സംസ്ഥാനം 1953ൽ ഭരണപരിഷ്കാരമായി അനുവദിച്ചു കൊടുക്കുന്നതുവരെ ഈ വിപ്ലവം നീണ്ടുനിന്നു.

ഈ കലാപത്തെ തുടന്ന് മറ്റു പലരും അവരവരുടേതായ സ്റ്റേറ്റുകൾക്കായി വാദിച്ചു തുടങ്ങി. അത് വിശ്ലിഷ്ടമാണെന്ന് പ്രധാനമന്ത്രി അഭിപ്രായപ്പെട്ടു. എങ്കിലും ഈ പ്രശ്നത്തിന്, ഇന്ത്യയുടെ ഐക്യത്തെ ബലപ്പെടുത്തുന്ന വിധത്തിൽ ഒരു പരിഹാരം കാണാനായി പ്രത്യേകമായൊരു കമ്മീഷൻ ഏർപ്പെടുത്തി. ഈ സംസ്ഥാന പുനഃസംഘടനാ കമ്മീഷൻ രണ്ടു കൊല്ലത്തെ ഗാഢമായ പര്യാലോചനയ്ക്കുശേഷം, പതിനാറു സ്റ്റേറ്റുകളും മൂന്ന് ഉപസംസ്ഥാനങ്ങളുമായി രാജ്യത്തെ വിഭജിക്കുവാൻ ശുപാർശ ചെയ്യുന്ന ഒരു റിപ്പോർട്ട് തയ്യാറാക്കുകയും, അതിന് പ്രകാരം സ്റ്റേറ്റുകൾ പുനഃസംഘടിപ്പിക്കപ്പെടുകയും ചെയ്തു. ബോംബെ, പഞ്ചാബ് മുതലായ ചില പ്രദേശങ്ങൾ ഇതുകൊണ്ടും തുച്ഛപ്പെട്ടില്ല.

നെഹ്രു തന്നെ നേരിട്ട് മേൽപ്പറഞ്ഞ സംസ്ഥാനങ്ങളുടെ കാര്യത്തിൽ ഇടപെടുകയാണ് ഒടുവിലുണ്ടായത്. അദ്ദേഹം ഒട്ടനേകം തീരുത്തലുകളും പുതിയ പുതിയ നിർദ്ദേശങ്ങളും ഉന്നയിച്ചിട്ടും, നിഷ്ഫലമായതേയുള്ളൂ. മറ്റു പോംവഴിയൊന്നുമില്ലാത്തപ്പോൾ, ജനങ്ങളുടെ മേൽ തന്റെ അഭിമതം അടിച്ചേല്പിക്കാതിരിക്കുക എന്ന നയത്തിന് തെല്ലൊരയവ് വരുത്തേണ്ടിവന്നു. അദ്ദേഹം തന്നെ ചില തീരുമാനങ്ങൾ പ്രഖ്യാപിക്കുകയും, പാർലമെന്റ് അവ അംഗീകരിച്ചു.

കുകയും ചെയ്തു. അതപൂരായ സ്റ്റേറ്റുകൾക്ക് വഴങ്ങേണ്ടതായിട്ടാണ് വന്നുകൂടിയത്. എങ്കിലും, അതിന്റെ പ്രത്യാഘാതമെന്നോണം അടുത്ത തെരഞ്ഞെടുപ്പിൽ കോൺഗ്രസ്സിന് ബോംബെയിൽ വലിയ എതിർപ്പുകളെ നേരിടേണ്ടിവന്നു.

ഇന്ത്യയിൽ ഹിന്ദി ഭൗദ്യോഗിക ഭാഷയാക്കുന്ന തീരുമാനത്തിന് തെക്കേ ഇന്ത്യ തികച്ചും പ്രതികൂലമായിരുന്നു. 1957-ൽ ഭൗദ്യോഗിക ഭാഷാക്കമ്മീഷൻ സമർപ്പിച്ച റിപ്പോർട്ടിൽ, ഇംഗ്ലീഷിന്റെ സ്ഥാനത്തു് ഹിന്ദി പ്രതിഷ്ഠിതമാകുന്നതു് 1965-ാ മാണ്ടിനകം സാധിക്കേണ്ടതാണു് എന്നു പ്രസ്താവിച്ചു കണ്ടപ്പോൾ, തെക്കേ ഇന്ത്യാക്കാരായ നാലുതോളം കോൺഗ്രസ്സ് എം. പി. മാർ അതിനെ എതിർത്തു. 1990 വരെയുള്ള കാലാവധി ഇക്കാര്യത്തിൽ ആവശ്യമാണെന്നായിരുന്നു അവരുടെ വാദം. മദ്രാസിൽ രാജഗോപാലാചാരി ഹിന്ദിയുടെ 'സാർവ്വഭൗമ'ത്വത്തെക്കുറിച്ച് പരസ്യമായി സംസാരിച്ചു തുടങ്ങി. ഈ പരിതഃസ്ഥിതിയിൽ നയചതുരിയോടെ സ്ഥിതിഗതികളെ നേരിടാനാണു് പ്രധാനമന്ത്രി ശ്രമിച്ചതു്.

കാലതാമസം വരുത്തുന്നതിനോടു് നെഹ്രു, അനുകൂലിച്ചു. 'ഹിന്ദിഭാഷ'ന്മാരെ അപലപിക്കുകയും, താൻ തന്നെ ഇംഗ്ലീഷിന്റെ നേക്കു് പക്ഷപാതമുള്ളവനാണെന്നു പറഞ്ഞു് തെക്കേ ഇന്ത്യാക്കാരെ ആശ്വസിപ്പിക്കുകയുമാണു് അദ്ദേഹം ചെയ്തതു്. പക്ഷേ ഹിന്ദിക്കു് തുല്യമായ സ്ഥാനം ഇംഗ്ലീഷിന് നൽകാൻ അദ്ദേഹംഹാഠയായിരുന്നില്ല. ഇംഗ്ലീഷു് ഭൗദ്യോഗികസഹഭാഷയായി തുടരുന്നതാണെന്നും മാത്രമേ വാഗ്ദാനം ചെയ്തുള്ളൂ.

“അഹിന്ദി പ്രദേശക്കാർ” അവരുടെ മുമ്പിൽ ഏതാനും വാതിലുകൾ കൊട്ടിയടയ്ക്കപ്പെട്ടിരിക്കുന്നു എന്ന തോന്നലുവാക്കാൻ ഞാനിഷ്ടപ്പെടുന്നില്ല” എന്നാണദ്ദേഹം പറഞ്ഞത്.

ഇന്ത്യയുടെ തെക്കേ അറ്റത്തുള്ള ഒരു കൊച്ചു രാജ്യമായ കേരളം നെഹ്രുവിന് ‘തലവേദനയുണ്ടാക്കുന്ന’ പ്രശ്നമായിത്തീർന്നു. അന്നത്തെ കമ്മ്യൂണിസ്റ്റ് ഗവൺമെന്റിനെതിരായി ഒരു പൊതുജനമുന്നണിതന്നെ കേരളത്തിലുണ്ടായി. അവസാനത്തെ മാറ്റം നിലയിൽ, അദ്ദേഹം ആ ഗവൺമെന്റിനെ പിരിച്ചുവിട്ട് പ്രസിഡൻ്റ് ഭരണമേർപ്പെടുത്തിയത് കമ്മ്യൂണിസ്റ്റുകാരുടെ നിശിതവും ഉച്ചൈസ്സരവുമായ വിദ്വേഷവികാശനങ്ങൾക്കിടയാക്കി. ആ നടപടിയുടെ നിയമസാധുതപരത്തെ അവർ ചോദ്യം ചെയ്തു.

ഇന്ത്യാതിരിയുള്ള കഴപ്പങ്ങൾക്കു പുറമേ തന്റെ പാർട്ടിക്കുള്ളിൽ നിന്നുള്ള വിസംവാദങ്ങളും ഭിന്നിപ്പുകളും കൂടി നെഹ്റുവിന്റെ ഹൃദയത്തെ വല്ലാതെ ഉലയ്ക്കുകയുണ്ടായി. അദ്ദേഹത്തിന്റെ ആജ്ഞ സുഹൃത്തായ രാജാജി കോൺഗ്രസ്സിലെ വലതുപക്ഷനേതാവായിരുന്നു. നെഹ്റുവിന്റെ ‘കമ്മ്യൂണിസത്തിലേയ്ക്കുള്ള പോക്കിനെ’ തടയാനാണെന്ന ന്യായവാദമുന്നയിച്ച് അദ്ദേഹം സ്വതന്ത്രാ പാർട്ടി രൂപീകരിച്ചു. ആ കക്ഷിയുടെ വളർച്ച കണ്ടു്, അതൊരു വെല്ലുവിളിയെന്നും അതിനെ നേരിടാൻ തയ്യാറായിക്കൊള്ളണമെന്നും നെഹ്റു കോൺഗ്രസ്സിനോടു പറഞ്ഞു.

ഇതിനിടയിൽ ധനകാര്യമന്ത്രിയായ റി. റി. കൃഷ്ണമാചാരി അവതരിപ്പിച്ച നികുതിവർദ്ധനപ്രമേയത്തിന് വലുതായ എതിർപ്പുകളെ അഭിമുഖീകരിക്കേണ്ടിവന്നതും ഗവ

മെന്ററിന്റെ ശക്തിയെ അസല്പമായി ബാധിക്കുകയാണുണ്ടായത്. സൈനികോദ്യോഗസ്ഥപക്ഷിന്റെ മേധാവിയും, പ്രതിരോധമന്ത്രിയും തമ്മിലുണ്ടായ അഭിപ്രായവ്യത്യാസവും തുടർന്നുണ്ടായ സംഭവവികാസങ്ങളും ചരിത്രനായനാ വേദനാജനകവുമായിരുന്നു.

കൃഷ്ണമാചാരിക്കുശേഷം ധനകാര്യമന്ത്രിയായിത്തീർന്ന മൊറാർജിദേശായി രാജ്യത്തിന്റെ സാമ്പത്തിക സുസ്ഥിതിക്കൊക്കെ കൈവരുത്താൻ വിജയകരമായി ശ്രമിച്ചുവെങ്കിലും, അത് പ്രശ്നങ്ങൾക്കെല്ലാം മതിയായ പരിഹാരമായിരുന്നില്ല.

ധേബാർക്കമ്മിറ്റിയുടെ ശുപാർശപ്രകാരമുള്ള പരിപാടികളോടുകൂടി 1961-'66 വർഷങ്ങളിലേയ്ക്കുള്ള മൂന്നാമത്തെ പഞ്ചവത്സരപദ്ധതി ആസൂത്രിതമായത് ആയിടെയാണ്. ഉല്പാദനവൽനവും കൂടുതൽ തൊഴിൽ സൗകര്യങ്ങളുമായിരുന്നു ലക്ഷ്യങ്ങൾ. എങ്കിലും, ദേശീയവരുമാനം കേവലം ആറു ശതമാനത്തോളം വർദ്ധിക്കുവാനുള്ള സാധ്യതകളേയുള്ളൂവെന്ന് അന്നുതന്നെ കണക്കാക്കപ്പെട്ടു.

ഒന്നിനൊന്നു വർദ്ധിച്ചുവരുന്ന ദുർവ്വഹകൃത്യങ്ങളുടെയും പ്രശ്നസമൂഹത്തിന്റെയും അവിഷ്കൃമായ ഭാരം ജീവിതത്തിന്റെ അന്യഥാ പ്രശാന്തമായിരിക്കേണ്ട ആ സായാഹ്നത്തിൽ നെഹ്രുവിനെ വളരെ വിഷമിപ്പിച്ചു. ഒട്ടനേകം 'ഉയരാക്കുടക്കുകൾ നിറഞ്ഞ ഭരണച്ചുമതലയിൽനിന്ന് അല്പകാലത്തേയ്ക്ക് ഒന്നകന്നു നിൽക്കാൻ ആഗ്രഹിച്ചിട്ടുപോലും, മറ്റുള്ളവരുടെ സ്നേഹനിർഭരമായ പ്രേരണയ്ക്കു വഴങ്ങി ആ ആഗ്രഹത്തെ അദ്ദേഹം കീഴടക്കുകയാണു ചെയ്തത്.

യവനിക വീഴ്ച

ജവഹർലാൽ നെഹ്രു, ഒരുതരത്തിൽ വിരുദ്ധഭാവങ്ങളുടെ വൈചിത്ര്യപൂർണ്ണമായ സങ്കലനമായിരുന്നു. അദ്ദേഹത്തിന്റെ ജീവിതം അതുതാവഹമായ ഒരു പ്രഹേളികയായിത്തീർന്നു് ഇക്കാരണത്താലാണ്. ചിന്തിക്കാനും എഴുതാനും ഇഷ്ടപ്പെട്ടിരുന്ന അദ്ദേഹം ഒരു ചിന്തകനോ എഴുത്തുകാരനോ ആയി മാറിയതു് ജയിലഴികൾക്കുള്ളിൽ വെച്ചു മാത്രമാണ്. പൂക്കളെ സ്നേഹിക്കുകയും പുത്തോട്ടങ്ങളിൽ വിഹരിക്കാൻ ആഗ്രഹിക്കുകയും ചെയ്ത അദ്ദേഹം ജയിൽവാസകാലത്തുമാത്രമാണ് ഒരുദ്യാനപാലകനായി മാറിയതു്.

ദേശീയഘടകങ്ങൾ സൃഷ്ടിക്കുന്ന പ്രതിബന്ധങ്ങളിൽ വിശ്വസിക്കാത്ത ഒരു വിശ്വപൗരനായിരുന്നു നെഹ്രു. എന്നിട്ടും അദ്ദേഹത്തിനു് ദേശീയരംഗത്തു് ആജ്ഞാതം പോരാടേണ്ടിവന്നു, പാശ്ചാത്യസംസ്കാരത്തിന്റെ നല്ല വശങ്ങളെ ഉൾക്കൊള്ളാനും, ആംഗലസാഹിത്യത്തിന്റെ അമൂല്യസിലികളെ ആരാധിക്കാനും ഒരുക്കമായിരുന്ന ആ സാഹിത്യപാസകനു് അര നൂറ്റാണ്ടുകാലത്തോളം ഇംഗ്ലീഷുകാരെ എതിർക്കുകയും അവരിൽ നിന്നുള്ള ഉപദ്രവങ്ങളെ നേരിടുകയും ചെയ്യേണ്ടതായി വന്നു. അഭിജാതനായ ഒരു പ്രഭുക്കന്മാരായി പരിഷ്കൃതമായ നവീന യുഗത്തിന്റെ എല്ലാ സുഖസമൃദ്ധികളും ആസ്വദിച്ചു വളർന്നിട്ടും, ലക്ഷ്യപ്രാപ്തിക്കായി അദ്ദേഹം അവയെ വലിച്ചെറിയുകയാണു ചെയ്തതു്.

അനേക വർഷങ്ങളിലെ നിരന്തരമായ കഠിനാധ്വാനം കൊണ്ടുപോലും തളരാതിരുന്ന നെഹ്രുവിന്റെ മനഃശക്തിയെ സാരമായി ബാധിക്കാൻ പോകുന്നവയായിരുന്നു ആ ജീവിതത്തിന്റെ അവസാന ഘട്ടത്തിലുണ്ടായ സംഭവഗതികൾ. ഉന്മീഷത്തായ പ്രതിഭയും, വാൽകൃത്തിലും വിട്ടുമാറാത്ത യുവസഹജമായ പ്രസരിപ്പും, വിശ്രമരഹിതമായ പ്രയത്നശീലവുമാണ് അന്നും അദ്ദേഹം പ്രകടിപ്പിച്ചത്. എങ്കിലും ആ ഹൃദയം പുകയുന്ന ഒരഗ്നിപർവ്വതമായി മാറിക്കഴിഞ്ഞിരുന്നു.

1964-ജനുവരിമാസത്തിൽ ഭൂവനേശ്വരത്തുവെച്ച് നെഹ്രു രോഗഗ്രസ്തനായിത്തീർന്നു. നാലഞ്ചു ദിവസത്തിനകം ന്യൂഡൽഹിയിൽ മടങ്ങിയെത്തിയെങ്കിലും, നിശ്ശേഷം രോഗവിമുക്തനായിരുന്നില്ല. താൻ സുഖം പ്രാപിക്കുകയാണെന്ന് സ്വയം പ്രഖ്യാപിച്ചിട്ടും, മൂൻ തോതിൽ തുടൻ പ്രവർത്തിക്കാനുള്ള ആരോഗ്യം അദ്ദേഹത്തിൽ അവശേഷിച്ചിട്ടില്ലെന്ന് സുഹൃത്തുക്കൾ മനസ്സിലാക്കി. അവരുടെ ആത്മാർത്ഥമായ നിർബന്ധത്തിനു വഴങ്ങി ചുരുതലകൾ തെല്ലൊന്നു കുറയ്ക്കാൻ അദ്ദേഹം ബാധ്യസ്ഥനായി. അങ്ങനെ 'കാമരാജപദ്ധതി പ്രകാരം രാജ്യസേവനത്തിനുവേണ്ടി പ്രവർത്തിക്കാൻ ഉദ്യോഗത്തിൽനിന്ന് രാജിവെച്ച് പുറത്തു പോയിരുന്ന ശ്രീ. ലാൽബഹദൂർ ശാസ്ത്രിയെ അദ്ദേഹം മന്ത്രിസഭയിലേയ്ക്ക് തിരികെ വിളിച്ചു.

മേയ് മാസത്തിൽ എ. ഐ. സി. സി, യുടെ സമ്മേളനത്തിൽ പങ്കെടുക്കുവാൻ നെഹ്രു, ബോംബെയ്ക്ക് പുറപ്പെട്ടു. ഒരാഴ്ചയ്ക്കുശേഷം മടങ്ങിവരികയും ചെയ്തു. അന്ന് ആ രോഗ്യസ്ഥിതിയെക്കുറിച്ച് അർത്ഥവത്തായി ആരാഞ്ഞ ഒരു പത്രപ്രതിനിധിയോട് അദ്ദേഹം ഉത്സാഹപൂർവ്വമാണ് മറു

പടി പാഞ്ഞത്. ഏകിലും രോഗശമനം കഴിഞ്ഞുണ്ടായ സുഖ പ്രാപ്തിയുടെ ആ പ്രാരംഭദശയിൽ അല്പം കൂടി വിശ്രമം ആവശ്യമായി വന്നതിനാൽ ഡെറാഡൂണിൽ മൂന്നു ദിവസത്തെ താമസത്തിനായി അദ്ദേഹം പോകുകയും 26-ാം തീയതി മടങ്ങിപ്പോരുകയും ചെയ്തു.

മേയ് 27-അതിരാവിടെ കഠിനമായ ഹൃദ്രോഗത്താൽ ആക്രാന്തനായ ചരിത്ര പുരുഷന്റെ ശരീരസ്ഥിതി ആശങ്കാജനകമായിരുന്നു. ബോധം ക്ഷയിച്ചു. ഭഗ്നാശരായ ഡോക്ടറന്മാരുടെ എട്ടുമണിക്കൂർ നേരത്തെ തീവ്ര പരിശ്രമങ്ങൾക്കും ആ ബോധക്ഷയത്തിൽ നിന്ന് ജനലക്ഷങ്ങളുടെ ആരാധനാമൂർത്തിയായ ആ മഹാപുരുഷനെ വീണ്ടെടുക്കാൻ കഴിഞ്ഞില്ല. അന്നു ദിവസം മദ്ധ്യാഹ്നമായപ്പോഴേക്കും അദ്ദേഹത്തിന്റെ ദേഹി അനന്തതയിൽ വിലയം പ്രാപിക്കുകയും ചെയ്തു.

അജ്ഞേയമായ ഭാവിയെക്കുറിച്ചുള്ള വിഷാദഗ്രസ്തമായ ഒരു നിമിഷത്തിൽ, ഏതാനും കൊല്ലങ്ങൾക്കു മുമ്പ് നെഹ്രു ഇങ്ങനെ പറഞ്ഞിരുന്നു.

“If any people choose to think of me then, I should like them to say: This was a man who, with all his mind and heart loved India and Indian people. And they in turn, were indulgent to him and gave him of their love most abundantly and extravagantly.”

അവർ അങ്ങനെ ചെയ്യുമെന്നതിൽ യാതൊരു സന്ദേഹത്തിനും അവകാശമില്ല. അതും അതിലധികവും അർപ്പിക്കുന്ന ജവഹർലാൽ നെഹ്രു. ഭാരതത്തിന്റെ ഹൃദയവും, ആത്മാവും, ഐക്യമാണ് —ലോകാവസാനത്തോളം.



ശുദ്ധിപത്രം

പുറം വരി	അബദ്ധം	സുബദ്ധം	
18	25	ഐക്യകണ്ഠ്യന	ഐക്യകണ്ഠ്യന
26	1	വികാർമൂർഛ	വികാരമൂർച്ഛ
31	7	ഹിമാലയാത്രയ്ക്ക്	ഹിമാലയയാത്രയ്ക്ക്
33	10	അദ്വൈതത്തിന്റെ	അദ്വൈതത്തിന്റെ
36	13	നിയമിച്ചു	നിയമിച്ചു.
39	22	പൂർവ്വാനുഭൂതമല്ലാത്ത	പൂർവ്വാനുഭൂതമല്ലാത്ത
45	4	അടക്കിപ്പിടിച്ചു	അടക്കിപ്പിടിച്ചു
45	10	മൃത്യുവിന്റെ	മൃത്യുവിന്റെ
47	5	സംസ്കൃതാശയരായ	സംസ്കൃതാശയരായ
47	11	‘സ്നേഹിച്ചിരുന്നുവെന്ന്’	സ്നേഹിച്ചിരുന്നുവെന്ന്
47	18-19	പിരിയുബോൾ	പിരിയുബോൾ
51	5	ഉൽക്കടാഭിവാഞ്ഛ	ഉൽക്കടാഭിവാഞ്ഛ
52	20	നിലനില്ക്കുകയും	നിലനില്ക്കുകയും
54	12	നിശ്ചേതനനായി	നിശ്ചേതനനായി
54	13	മറഞ്ഞിരുന്നില്ല	മറഞ്ഞിരുന്നില്ല
57	19	രാഷ്ട്രീയസമ്മേളനങ്ങൾ	രാഷ്ട്രീയ സമ്മേളനങ്ങൾ
57	20	ചെയ്തതിനാൽ	ചെയ്തതിനാൽ
60	10	അധീനനായിത്തീർന്നു	അധീനനായിത്തീർന്നു.
60	19	കോൺഗ്രസ്സിൽ	കോൺഗ്രസ്സിൽ
61	1	സാഹചര്യങ്ങളിൽ	സാഹചര്യങ്ങളിൽ
61	4	ബ്രിട്ടീഷാദർശങ്ങൾ	ബ്രിട്ടീഷാദർശങ്ങൾ
61	6	ബ്രിട്ടീഷ് മാതൃകയിൽ	ബ്രിട്ടീഷ് മാതൃകയിൽ
61	14	മുതോർ	മുതോർ
61	16	ഗാഢമായി	ഗാഢമായി
63	17	നെഹ്രു	നെഹ്രു.
64	11	കഠിനമായ	കഠിനമായ
64	16	അസഹിഷ്ണുത	അസഹിഷ്ണുത
64	22	ഭൂകമ്പത്തിന്റെ	ഭൂകമ്പത്തിന്റെ

65	17	വിശേഷിപ്പിച്ചു	വിശേഷിപ്പിച്ചു
65	19	ആയിടേയാണ്	ആയിടെയാണ്
66	8	ഗാന്ധിജിയുടേതെന്ന്	ഗാന്ധിജിയുടേതെന്ന്
67	10	കോൺഗ്രസ്സ് കമ്മിറ്റി	കോൺഗ്രസ്സ് കമ്മിറ്റിയുടെ
		യുടെ	കോൺഗ്രസ്സ് കമ്മിറ്റിയുടെ
67	23	ഗാന്ധിജിയുടെ	ഗാന്ധിജിയുടെ
73	17	വികാരോദ്യോതകവു	വികാരോദ്യോതകവുമായ
		മായ	വികാരോദ്യോതകവുമായ
75	11	സാധ്യതകൾ	സാധ്യതകൾ
76	16	പ്രിയംകരമായിരുന്ന	പ്രിയംകരമായിരുന്ന
76	19	സുഹൃത്തുക്കൾക്കും	സുഹൃത്തുക്കൾക്കും
79	5	കിരീടിവകാശിയും	കിരീടിവകാശിയും
79	22	വിലോഭിനിയമായ	വിലോഭിനിയമായ
79	28	മൂന്നു	മൂന്നു
80	13	അവശേഷിക്കുള്ള	അവശേഷിക്കുന്നള്ള
80	13	ബ്രിട്ടീഷ്	ബ്രിട്ടീഷ്
80	15	പ്രസ്താവത്തിന്	പ്രസ്താവത്തിന്
80	16	അല്ല,	അല്ല,
83	18-19	എന്നിവയെല്ലാം	എന്നിവയെല്ലാം
92	19	ഐക്യരൂപമുള്ള	ഐക്യരൂപമുള്ള
97	5	കോൺഗ്രസ്സുകക്ഷി	കോൺഗ്രസ്സുകക്ഷി
98	10	പ്രോജക്ട്	പ്രോജക്ട്
100	14	ഗവർണ്ണർ	ഗവർണ്ണർ
102	22	ചെയ്യപ്പെട്ടതെന്നായി	ചെയ്യപ്പെട്ടതെന്നായിരുന്നു
		രുന്നു	ചെയ്യപ്പെട്ടതെന്നായിരുന്നു
103	8	മദ്ധ്യേ	മദ്ധ്യേ
103	11	അതിഥി	അതിഥി
104	3	പത്മിമപത്മി	പത്മിമപത്മി
104	22	കർമ്മകർമ്മത്തിൽ	കർമ്മകർമ്മത്തിൽ
107	24	ലഹരിയുടെ	ലഹരിയുടെ
109	10	അലോസരപ്പെടുത്തി	അലോസരപ്പെടുത്തി
114	18	നേടിക്കഴിഞ്ഞിരുന്നു	നേടിക്കഴിഞ്ഞിരുന്നു
116	3	ശക്തിപൂർവ്വം	ശക്തിപൂർവ്വം
121	20	രൂപീകരിച്ചതും	രൂപീകരിക്കുകയും

126	16	ആദ്രുതദത്തിൽ	ആർദ്രുതദത്തിൽ
133	9	അനുരഞ്ജിപ്പിക്കുക	അനുരഞ്ജിപ്പിക്കുക
134	4	പ്രശസ്കി	പ്രശസ്തി
134	9	സംഘടനങ്ങളിൽ	സംഘടനങ്ങളിൽ
140	18	ഉദ്യോഗജനകവുമായ	ഉദ്യോഗജനകവുമായ
141	6	വ്യവസായിക	വ്യാവസായിക
141	10	കൈകാര്യകർത്തൃത്വം	കൈകാര്യകർത്തൃത്വം
141	22	നിയമനത്തിൽ	നിയന്ത്രണത്തിൽ
141	22	ദേശീയാവലുതരണം	ദേശീയവലുതരണം
144	1	സ്വീകരിക്കുന്നതിനുള്ള	സ്വീകരിക്കുന്നതിനുള്ള
146	5	തുടച്ചുയായുള്ള	തുടച്ചുയായുള്ള
157	17-18	നൽകുകയുണ്ടായില്ല	നൽകുകയുണ്ടായില്ല
161	24	ബോധ്യമാകും	ബോധ്യമാകും
163	3	പലക്കും	“പലക്കും
163	13	നേതാവും	നേതാവും”
165	8	ചെയ്യാനാണ്	ചെയ്യാനാണ്
165	12	പാകിസ്ഥാനിലുൾ	പാകിസ്ഥാനിലുൾ
170	9	വ്യവസ്ഥ	വ്യവസ്ഥ
174	2	ചെയ്യുടെ	ചെയ്യുടെ
174	26	പ്രശ്നവുമായി	പ്രശ്നവുമായി
177	22	അന്തസ്സത്തയെ	അന്തസ്സത്തയെ
178	16	സുരക്ഷിതത്വം	സുരക്ഷിതത്വം
181	14	രക്ഷിക്കപ്പെട്ടല്ലാതെ	രക്ഷിക്കപ്പെട്ടല്ലാതെ
182	1	സ്വാഭാവികമായ	സ്വാഭാവികമായ
183	20	അവഹേതുക	അവഹേതുക
184	10	ദൂതനെ	ദൂതനെ
187	1	പ്രവർത്തക	പ്രവർത്തക
187	9	ബലപ്പെടുത്തുന്ന	ബലപ്പെടുത്തുന്ന
188	24	അദ്ദേഹം	അദ്ദേഹം
189	8-9	അവസാനത്തെ	അവസാനത്തെ
190	4	ചരിത്രനായകൻ	ചരിത്രനായകൻ
191	14	അമൃത	അമൃത

